



१३॥ ॥  
द्वन्द्वे लालभाई नगरीपुस्तकालयः ४०

भारतवासीयमणिविधि

धर्मकल्पद्रुम

संस्कृत-उत्तर

पद्यमय

अस्य/विकाशकः—शाह नगरीपुस्तकालय जहोरी अस्यैकः—कार्यवाहकः ।

इदं पुस्तकं शाह नगरीपुस्तकालय जहोरी, इत्यनेन, मुबई फोटो सामुन बिहिलिंग न० ८ इत्यत्र “ गुजराती ” मुद्रणालये

मणिलाल इन्दाराम देसाईद्वारा मुद्रापित, मुम्बय्याम् ४२६ जहोरी गार्गार इत्यत्र प्रकाशित च

[ अस्य पुनर्मुद्रणाया सर्वेडगिकारा एतद्ग्राण्डागारकार्यवाहकाणामायत्ता स्थापिता ]

भगवद्गीतस्य २४४३ विक्रमदृष्टस्य १९७३ द्युतिस्ते १९१७

निष्कय रुपयक एक

मोहमयीपत्तने

प्रति ५००









# श्रेष्ठी देवचंद लालभाई जव्हेरी.

जन्म १९०९ वैकुण्ठमास

निर्याणम् १९६२ वैकुण्ठमास

कार्तिकशुद्धपौर्णमासी, सूर्यपुरे.

पौषकृष्णतृतीयायाम्, मुम्बय्याम्.

The Late Sheth Devchand Lalbhai Javeri.

Born 1853 A D Surat

Died 13th January 1906 A D. Bombay.



## धर्मकल्पद्रुमस्योपोद्घातः ।

श्रीगणधरेन्द्रो विजयतेतसाम् ।

ग्रन्थोऽयं वाचनाय यथायोगं श्रद्धाशुद्धये च समर्प्यते रादसद्विवेकानां विचक्षणानां, ज्ञापितं चात्र संप्रसङ्गं दानशीलतपोभावानां शाखाभिरुपमितानां सोदाहरणं माहात्म्यं धर्मकल्पद्रुमाभिधाने वाङ्मये ग्रन्थकर्त्रो, यद्यपि ग्रन्थकृदयमागभिकाभिधमतान्तःपाती तथापि नात्र तथाविधमुदाहृतं भव्यानां श्रद्धावाधाविधायि न चात्र रचनाकौशलमलङ्कारादिवचमत्कृतिर्चा, अनेकत्र ग्राम्योक्तिः प्रचुरतया पुरिता, तथापि वाळानामल्पसंस्कृतबुद्धीनां मनोरथपूर्त्यै भवितेति विमृश्यास्वथो मुद्रितुं श्रीमन्मोहनलालजीपुस्तकालयादृशीत्वाऽशुद्धतमं एतद्भाण्डागारीयनियुक्तेन लिखितः श्रीमल्लितविजयाख्येन मुनिवर्येण शोधितुमारब्धो मया संपूर्तिमानीतः अशुद्धतमाभ्यां प्रतिभ्यां संमील्य पदपत्रीणां कासाञ्चिदन्त्यानामवलोकनेन, आलोक्य भद्रा अवाप्नुवन्तु भद्रं भद्रश्रद्धानाः यथायथं गुणग्रहणोद्यताः, ग्रन्थकर्तुस्तथाप्रसिद्ध-भावात् तच्छाखायाः प्रागन्येषु जैनतत्त्वादर्शे च प्रतिपादनात् प्रतिपादने च दोषोपसंभावनासंभवात् विरम्यते, केवलमेतदर्थयेतेऽयं जनो यदुतास्थाय सर्वज्ञोक्तमवितथं मतं यतन्तां यतायता जना निःश्रेयसायामुपश्रुत्येति शमाभिलाषुकः श्रीश्रमणसङ्घभट्टारकस्य किङ्कर आनन्दः श्रीकर्या त्रिसप्तत्यधिकैकानांविज्ञे ( विक्रमार्क १९७३ ) शते मार्गशीर्षशुक्लत्रयोदश्याम् छायापुर्याम् लिखति ॥

श्रीष्टेदेवचन्द्रलभाई—जैनपुस्तकोद्धार—ग्रन्थाङ्के

श्रीमदुदयधर्मगणिप्रिश्चितम्—

श्रीधर्मकल्पद्रुमनाम महाकाव्यम्.

॥ श्रीपार्श्वनाथाय नमः । श्रीगुरुभ्यो नमः ॥

श्रिय दिशतु वो नित्य, श्रीनाभेयजिनेश्वर । युगादौ प्रकटीचक्रे, धर्मो येन सुखावह ॥ १ ॥  
ज्ञान्तिनाथो जिन शान्त्यै, भवताद्रवपारद । यस्य कान्त्या जितो मेरुस्तिष्ठत्यद्यापि निश्चल ॥ २ ॥  
राज्य प्राज्यमपि त्यक्त्वा, जित्वा यो मदन भटम् । भजे चारित्रसार्त्रज्य, श्रीनेमि नौमि त मुदा ॥ ३ ॥  
दुष्टारिदहरो लोके, मनोवाञ्छितदायक । श्रीपार्श्व पातु वो नित्य, जीरापल्लिविभूषण ॥ ४ ॥  
आत्मनोऽभ्यधिक दृष्ट्वा, सिंहो यस्य पराक्रमम् । करोत्यङ्गुलिपात्सेवा, स वीरोऽस्तु वरप्रद ॥ ५ ॥  
श्रीअजितादयोऽप्यन्य, जिना विजितमन्मथा । मोक्षलक्ष्मीप्रदातारो, भवन्तु भविनां मुदे ॥ ६ ॥

श्रीकामधेनुकल्पद्रुचिन्तामणिसप्तः सदा । चिन्तितार्थप्रदो ध्वजः, श्रीगोतमगणाधिपः ॥ ७ ॥  
 यस्याः प्रसादतो ग्रन्थान्, रचयन्ति कवीश्रयाः । सारदा वग्दा सास्तु, शास्त्रतागपरदा ॥ ८ ॥  
 धर्मः शर्मप्रदो लोके, धर्मो दुष्कर्मघातकः । धर्मो ज्ञाता पिता स्वामी, धर्मो जयति सर्वदा ॥ ९ ॥  
 त्रिविष्टपमयी भूमिः, पुरं श्रीजैनशासनम् । विनयक्षान्तिगन्धर्वृत्तपवित्रजनपरितम् ॥ १० ॥  
 ज्ञानपीठं दृढस्थानं, तद्दवाख्या वेदिका नरा । सिद्धागनं विचारः स्यात्, सम्यक्त्वं छत्रमुत्तमम् ॥ ११ ॥  
 पट्टदेवी मनःशुद्धिः, कुमारः मुकुतोदयः । चिक्कश्रीर्महामात्यः, मित्रान्तः सन्धिकारकः ॥ १२ ॥  
 सख्यः सैन्यं भवेद् यस्य, सोऽयं श्रीधर्मभूषणिः । प्रतिदिनं दत्ते गन्धर्व्यो, यथा ॥ १३ ॥

॥ चतुर्भिः कलापकम् ॥

अस्य श्रीधर्मभूषस्य, यो हि नाज्ञां धिल्लब्धयेन । सोऽद्याप्नोति परं मौख्यं, धियमेऽपि दल्यो युगे ॥ १४ ॥

यतः—

निर्वीजा श्रुथिवी गतौपधिरसा विप्रा विकर्मस्थिता, गजानोऽर्धपराः कुयमनिगता नीचा मदलं गताः ।

भार्या भर्तृषु वञ्चनैकहृदया पुत्रा पितुर्द्वेषिण, इत्येव समुपागते कलियुगे घन्यः स्थिति नो त्यजेत् ॥ १५ ॥  
एव हि विषमे काले, यो धर्मं नैव मुञ्चति । स सत्सारसमुद्रस्य, पारगामी भवत्यलम् ॥ १६ ॥

यत श्लोक - धर्म्मज्जन्म कुले कलङ्कविकले जाति सुधर्म्ममात्परा,

धर्म्मादायुरखण्डित गुरु बल धर्म्मञ्च नीरोगता ।

धर्माद्विजितमनिन्दित निरुपमा भोगा सुकीर्ति सुधी,

धर्मादेव च देहिना प्रभवत स्वर्गापवर्गावपि ॥ १७ ॥ यतः

बन्धुर्वैरिजनायते गुणवती कान्ता च सर्प्यायते मित्र चापि खलायते गुणनिधिः पुत्रोऽप्यभिजायते  
श्रीखण्ड दहनायते श्रवणयोः सूक्त तु शूलायते । जाते पुण्यविपर्यये तनुभूतामर्थोऽप्यनर्थायते ॥ १८ ॥  
एव लोके फल व्यक्त, दृश्यते पुण्यपापयो । विचार्यैतत्ततो धीमान्, यथा लाभस्तथाचरेत् ॥ १९ ॥  
यतः - कृत्याकृत्य विचारस्य, ज्ञातार स्वयमुत्तमा । मध्यमाश्चान्यकथनात्, कथचिन्नाधमा पुनः ॥ २० ॥  
अन्यच्च - सिंहस्य सारमेयस्य, तुरङ्गस्य खरस्य च । सुवर्णस्य पित्तलस्य, करिण कासरस्य च ॥ २१ ॥

इन्द्रनीलस्य काचस्य, मरालस्य वकस्य च । कल्पद्रोश्च करीरस्य, तेजसस्तमसोऽपि च ॥ २२ ॥  
यथा दुग्धस्य तक्रस्य, दृश्यते महदन्तरम् । तथा श्रीजैनधर्मस्य, मिथ्याधर्मस्य चान्तरम् ॥ २३ ॥

॥ त्रिभिर्विशेषकम् ॥

कैरावतः क्व च हुण्डः?, क्व समुद्रः क्व गोप्पदम् । क्व गरुत्मा च क्व मशकः?, क्व नागेशः क्व राजिलः? ॥ २४ ॥  
क्व पीयूषं क्व सौवीरं? क्व मेरुः क्व च सर्पपः? । क्व श्रीजिनोदितो धर्मः, क्व चान्यो हिंसया युतः ॥ २५ ॥

काव्यम्—पृथ्वीकायाम्बुकाया जिनवरगदितास्तेजसोवायुकाया,  
वानस्पत्याश्च जीवास्त्रिभुवनविदिता ऋन्द्रियाद्यास्त्रसाश्च ।

रक्षन्ते बन्धुबुद्ध्या निजसहशतया यत्र तु प्राणभूता,  
धर्माणामेष चूडामणिरिव जयति श्रीजिनेशस्य धर्मः ॥ २६ ॥

आकृष्टिर्विद्या लक्ष्मीणां, वज्रं दारिद्र्यभूतः । कर्मणं शर्मणामेकं, धर्मः स्वर्गापवर्गदः ॥ २७ ॥  
धर्मस्यैतस्य माहात्म्यमुच्यते लेशतो मया । पादप्रसारणं यस्माद्भवेत्सौख्यनुमानतः ॥ २८ ॥

पूर्वं कविवरा आसन्, प्राप्तश्रीभारतीवरा । क्षीराब्धिसन्निभा ग्रन्था, भूरिशस्तैर्विनिर्मिता ॥ २९ ॥  
 तेषां हि स्पर्धया ग्रन्थ, कुर्वन् यास्यामि हास्यताम् । इच्छन् सत्फलमूर्धस्थ, गृहीतुमिव वामन ॥ ३० ॥  
 स्पृष्ट्वा कुर्वे विना नाव, तरीतु फलकेऽम्बुधिम् । स्वल्पबुद्धिरह किञ्चित्, धर्मव्याख्याकृतेच्छया ॥ ३१ ॥  
 वातोन्मापितपानीयकणानिच्छन्ति वा यथा । ग्रहीतु कोऽपि वा नीरसस्त्रित चन्द्रमण्डलम् ॥ ३२ ॥  
 तथाह सुखरीभूय, मूर्खः स्वल्पश्रुतोऽपि च । नवीनग्रन्थकरणे, कुर्वे वाञ्छागतत्रपः ॥ ३३ ॥  
 तथापि गुरुत्सानिध्यात्, श्रीसङ्घानुमतेन च । करोमि सुगन्धबोधार्थं, सुगम सुकथानकम् ॥ ३४ ॥  
 क्षन्तव्यं तद्भुधे सर्वं, मया मूर्खेण यत्कृतम् । दया विधाय दीनस्य, दोषो वाच्यो न तै कदा ॥ ३५ ॥  
 सन्तः स्वभावतो विश्वे, दोषाच्छादनतत्पराः । निर्मिता जगत कर्त्रा, महीमण्डनमौक्तिका ॥ ३६ ॥  
 यत पूर्वशास्त्रानुमानेन, धर्मकल्पद्रुमाभिधम् । धर्माख्यानमऽथो वच्मि, नवपल्लवसयुतम् ॥ ३७ ॥  
 बीज जीवदया यस्य, सद्भुत्त कन्द उच्यते । लज्जा स्तम्भो दृढ ज्ञेय, सद्वुद्धिस्त्वयप्रकीर्तिता ॥ ३८ ॥  
 दानशीलतपोभावा, मुख्यशाखाचतुष्टयम् । विचाराचारविनया, प्रतिशाखाशत मतम् ॥ ३९ ॥



जीवाजीवादितत्त्वानि जिनपूजादिकं पुनः । भावना द्वादशैवं च, पत्राणि विविधान्यपि ॥ ४० ॥  
 विवेकादिगुणौघोऽस्य, नवीनः किसलोच्चयः । सज्जनम् स्वर्गसौख्यानि, यस्य पुष्पाणि भूतले ॥ ४१ ॥  
 अक्षयं सुखमाप्नोति, नरो मोक्षस्य यत्सदा । फलं पुण्यतरैरेतत्कथितं श्रीजिनागमे ॥ ४२ ॥  
 मित्रपुत्रकलत्राणि, बान्धवाः स्वजनाः धनम् । धान्यं चेति गृहस्थानां, छाया यस्य सुशीलता ॥ ४३ ॥  
 मनःशुद्धिपयःपूराद्बुद्धिं गच्छति यः सदा । दीनानाथविहङ्गानामाधारः सर्वदापि यः ॥ ४४ ॥  
 यत्फलास्वादनं रम्यं, जीवाः कुर्वन्त्यनेकशः । सप्तक्षेत्रमयी शुद्धा, भूमिदोषविवर्जिता ॥ ४५ ॥  
 भो भव्याः ! श्रूयतां सम्यङ्मानसे दम्भवर्जिते । धर्मकल्पद्रुमः सोऽयं, सेवनीयः सदादरात् ॥ ४६ ॥  
 ॥ नवभिः कुलकम् ॥

श्रेयः सौभाग्यमग्रं ललितयुवतयाश्चित्रवस्त्राणि हारा,  
 छत्रं चश्चतुरङ्गमदकलकरिणः काञ्चनं शुद्धगेहम् ।  
 सौख्यं लक्ष्मीः प्रभूता प्रवरकनकभाः शुभ्रकीर्तिश्चलोकै,

अद्वा सद्धर्ममार्गे भवति ननु फल धर्मकल्पद्रुमस्य ॥ ४७ ॥

अथच-सप्ताविशति भानिन्दुवत्सप्ताविशति भवान् । भ्रान्त्वा भास्वत्पद भेजे, यः श्रीवीर श्रियेऽस्तु व ॥

एकदा श्रीमहावीरः, पावयन् पृथिवीतलम् । सुरसञ्चारितस्वर्णकमलेषु पद्मौ न्यसन् ॥ ४९ ॥

विहरन् वसुधापीठे, भग्यसत्त्वान् प्रवोधयन् । ययौ स्वजम्बून स्थाने, ग्रामे क्षत्रियकुण्डले ॥ ५० ॥

॥ युग्मम् ॥

सुरासुरनरे युक्त, सेवितो गौतमादिभि । तत्रैव समवासापीत, सिद्धार्थोद्यानभूमिषु ॥ ५१ ॥

देवैः समवसरण, रचित विविवत्तदा । सदस्त्राशुरिव स्वामी, पूर्वं सिंहासन श्रितः ॥ ५२ ॥

चतुर्पाटिसुरेन्द्राश्च, मिलितास्तत्क्षणादपि । देवदुन्दुभिमुख्यानि तत्रा वाद्यान्यवाद्ययन् ॥ ५३ ॥

प्रभोरागमन ज्ञात्वा, वनपालेन वेगत । नान्दिवर्धनभूपालो, विज्ञप्तो विनयादिति ॥ ५४ ॥

उल्लसद्रोमकूपोऽथ, वनपालाय भूषति । सार्धद्वादशलक्षणि, सुवर्णस्य वदो मुदा ॥ ५५ ॥

दत्त पश्चाद्ग्राप्ताद, स्वर्णजिह्वान्वित पुन । ससैन्य सोत्सव राजा, ययौ वन्दनहेतवे ॥ ५६ ॥

तस्मिन्नेव क्षणे तत्र, राजा श्रीहस्तिपालकः । अकस्मादगमद्दक्षः, पापापुर्णो नरेश्वरः ॥ ५७ ॥  
 श्रीवीरागमनं ज्ञात्वा, भूत्वा, प्रमोदमेतदुरः । तदा च श्रेणिकः श्रीमान्, आगतो मगधेश्वरः ॥ ५८ ॥  
 तत्र त्रयोपि भूपाला, मिलितावीरवन्दने । स्वर्णसौगन्धिकं जातं, हर्षितो नन्दिवर्धनः ॥ ५९ ॥  
 यतः—सद्यः प्रीतिकरो नादः, सद्यः प्रीतिकरास्त्रियः । सद्यः शीतहरो वह्निः सद्यः पापहरो जिनः ॥ ६० ॥  
 पञ्चाभिगमपूर्वश्च, दत्त्वा तिस्रः प्रदक्षिणाः । ते त्रयोऽप्यथ संभूय, वीरपादान् ववन्दिरे ॥ ६१ ॥  
 दर्शनाद्देवदेवस्य, ते भूपा हृष्टमानसाः । स्तुतिञ्च चक्रिरे भक्त्या, योजयित्वा करौ निजौ ॥ ६२ ॥  
 सुप्रभातं सुदिवसं, कल्याणं मेऽद्यमङ्गलम् । यद्वीतराग ! दृष्टोऽसि, त्वं त्रेलोक्यदिवाकरः ॥ ६३ ॥  
 अद्य छिन्ना मोहपाशा, अद्य रागादयो जिताः । अद्य मोक्षसुखञ्जातमद्य तीर्णो भवार्णवः ॥ ६४ ॥  
 मनः प्रसन्नं संपन्नं, नेत्रे पीयूषपूरिते । अहं स्नातः सुधाकुण्डे, जिनेन्द्र । तव दर्शनात् ॥ ६५ ॥  
 इति स्तुत्वा जगन्नाथं, कुर्वाणाः सफलं भवम् । उपविष्टा यथास्थानं, यथाक्रमममी नृपाः ॥ ६६ ॥  
 सुरासुरनृसाधूनां, सभा द्वादशपूरिताः । चतुर्वक्त्रेण वीरणे, प्रारेभे धर्मदेशना ॥ ६७ ॥

काव्य-आग्नेय्या गणभृद्धिमानवनिता साध्यस्तथा नैर्ऋते,

ज्योतिर्व्यन्तरभावनेशदयिता वायव्यगास्तत्प्रिया ।

इशान्या च विमानवासि नरनार्य सश्रिता यत्र तत्,

जैनस्थानमिदं रनुखिपरिपत्सभूपित पातु व. ॥ ६८ ॥

भो भव्या. श्रूयता सम्यक्, कृत्वा तु स्थिरमानसम्, । दुर्लभं दशदृष्टान्तैर्मनुष्य चोत्तम कुलम् ॥ ६९ ॥

दृष्टप्राप्यं मानुष कार्यं, तत्किञ्चिदुत्तमैर्जनैः । मुहुर्त्तमेकमप्यस्य, नैव याति यथा वृथा ॥ ७० ॥

दिवा यामचतुष्केण, कार्यं किमपि तन्नरैः । निश्चिन्तहृदयैर्येन, यामिन्या सुष्यते सुषम् ॥ ७१ ॥

तत्किञ्चिदष्टभिर्मासैः, कार्यं कर्म विवेकिना । एकत्र स्थायते येन, वर्षाकाले यथासुषम् ॥ ७२ ॥

यौवन प्राप्य सर्वार्थं, सारसिद्धिनिबन्धनम् । तत्कुर्यान्मतिमान् येन, वार्षिके सुषमश्नुते ॥ ७३ ॥

अर्जनीय कलावर्द्धस्तत्किञ्चिज्जन्मनामुना । द्रुवमासाद्यते येन, शुद्ध जन्मान्तरं पुनः ॥ ७४ ॥

प्रतिसंवत्सर ग्राह्य, प्रायश्चित्त गुरो पुरः । शोध्यमानो भवेदात्मा, येनादर्श इवोज्ज्वलः ॥ ७५ ॥

प्रतिवर्षं सहर्षेण निजवित्तानुमानतः । पूजनीयाः सधर्माणो, धर्माचार्याश्चधीमता ॥ ७६ ॥

॥ ५ ॥

यतः—सम्यक्त्वं भज मुश्च कुत्सितमतं मन्यस्व देवं जिनम्,

सत्साधून् गुरुतां नय त्यज मदं मा जन्तुनिन्दां कथाः ।

माकार्योः परतस्तिमुत्तमगुणैः सङ्गं सुशीलात्मकै,

रात्मारामतया भजस्व न शिवं दूरे तव स्थास्यति ॥ ७७ ॥

मनोवचनकायाश्च, वर्तन्ते यस्य निर्मलाः । संसारं स समुत्तीर्य, पारगामी भवत्यलम् ॥ ७८ ॥

यतः—मन एव मनुष्याणां, कारणं बन्धमोक्षयोः । बन्धस्य विषयं सद्भिः मुक्तेर्निर्विषयं मनः ॥ ७९ ॥

दानं पूजा तपश्चैव, तीर्थसेवा श्रुतं तथा । सर्वमेव वृथा तस्य यस्य शुद्धं न मानसम् ॥ ८० ॥

स्वजने स्नेहसंबन्धे, रिपुवर्गेऽपकारिणि । स्यात् तुल्यं ते यदा चित्तं, तदा ते परमं सुखम् ॥ ८१ ॥

शब्दादिविषयग्रामे, सुन्दरेऽसुन्दरेऽपि वा । एकाकारं यदाचित्तं, तदा ते परमं सुखम् ॥ ८२ ॥

गोशीर्षचन्दनालेपे, वासीछेदकयोर्यदा । अभिन्नचित्तवृत्तिः, स्यात्तदा ते परमं सुखम् ॥ ८३ ॥

पीयूषमिव सुस्वादु, भास्वानिव चित्रोपकृतम् । ज्ञानीव तत्पनिष्ठात, सता वचनविस्तर ॥ ८४ ॥  
 सुनृत करुणाक्रान्तमपिरुद्धमनाकुलम् । अग्राह्य गौरवाश्लिष्ट, वच सद्भि प्रशस्यते ॥ ८५ ॥  
 हित मित प्रिय स्निग्ध, मधुर परिणामि यत् । भोजन वचनश्चापि, भुक्तमुक्त प्रशस्यते ॥ ८६ ॥  
 सर्वांशुचिनिधानस्य, कृतघ्नस्य चिनाशिन । वर्ण्यते तस्य कायस्य, मूढेन गुणविस्तर ॥ ८७ ॥  
 शरीर व्रणमित्याहुर्भोज्यन्तर्त्तिपण्डवन्धनम् । व्रणप्रक्षालन स्नान, वस्त्र स्यात्तस्य पट्टक ॥ ८८ ॥  
 कर्पूरकुङ्कुमागुरुमृगमदहरिचन्दनादिवस्तुनि । भव्यान्यपि ससर्गान्मलिनयन्ति कलेवर नृणाम् ॥ ८९ ॥  
 सुस्वाद सुसुगन्धिमोदकदधिक्षारेक्षुशाल्योदनम् । द्राक्षापर्पटिकामृताघृतपुरस्वर्गाच्युताम्रादिकम् ।  
 भुक्त यत्सहसैव यन्त्रमलतान्तपद्यते सर्वत । त काय सकलाऽशुचिशुचिमहो ! मोहान्धता मन्यते ९०  
 एव त्रिधस्यकायस्य, तार यत्पुण्यसेवनम् । परोपकारकरण, व्रताभिग्रहधारणम् ॥ ९१ ॥

यत - मनोविशुद्ध पुरुषस्य तीर्थ, वाक्सयमश्चेन्द्रियनिग्रहश्च ।

त्रीण्येव तीर्थानि शरीरभाजा, स्वर्गं च मोक्षश्च निदर्शयन्ति ॥ ९२ ॥

अन्यच्च-जयन्ति जितमत्सराः परहितार्थमभ्युद्यताः, पराभ्युदयसुस्थिताः परविपत्तिखेदाकुलाः ।

महापुरुषसंकथाश्रवणजातरोमोद्गमाः, समस्तदुरितार्णवप्रकटसेतवः सन्नराः ॥ ९३ ॥

जनस्य सर्वस्य समीहितानि कार्याणि कुर्वन्नुपकारकारी ।

स्वार्थे प्रमादी प्रगुणः परार्थे न कस्य कस्येह स वल्लभोऽभूत् ॥ ९४ ॥

न सद्वाक्यात्परं वश्यं न कलायाः परं धनम् । नाहिंसायाः परो धर्मो न संतोषात्परं सुखम् ॥ ९५ ॥

धर्मस्य विनयो मूलं, विनयेनाऽर्ज्यते धनम् । विनीता स्त्री प्रिया पत्युस्त्रिवर्गो विनयात्मकः ॥ ९६ ॥

विवेकः स्तोकपुण्यानां, चिरं चित्ते न तिष्ठति । मन्दिरेषु दरिद्रस्य, प्रदीपो दीप्यते कियत् ? ॥ ९७ ॥

तेदानशीलतपोभावःचतुःशाखासमन्वितः; धर्मकल्पद्रुमो दत्ते, श्रेयोवित्तादिकं सुखम् ॥ ९८ ॥

भुत्रादौ दानशालायां, माहात्म्यं किञ्चिदुच्यते; दानेनेहोत्तमा भोगाः कीर्त्तिदानेन निर्मला ॥ ९९ ॥

हृक्त्वा राज्यादिकं सौख्यं, पात्रदानाल्लभेच्छिवम् यथा चन्द्रयशा भूपो, धर्मदत्तो वणिग् यथा ॥ १०० ॥

हस्तिपालनृपः प्राह प्रभो ! मे हृदि कौतुकम् । कोऽयं चन्द्रयशाभूपो, धर्मदत्तोपि को नरः ? ॥ १०१ ॥

प्रभु प्रोवाच भो राजन्, श्रूयता तत्कथानकम् । विस्मयस्तव चित्तस्य, श्रुते यस्मिन्भविष्यति ॥ २ ॥  
 तथाहि मध्यगो द्वीपो, जम्बूनामा प्रकीर्तित । तन्मध्ये प्रथम क्षेत्र, पवित्र भरताभिघम् ॥ ३ ॥  
 तन्मध्येऽप्युत्तमो देश, सारवादेवताश्रित । काश्मीर कौतुकैर्युक्तो, विरक्त पापकर्मत ॥ ४ ॥  
 चन्द्रवत्प्रोज्ज्वल यत्र, पुर चन्द्रपुराभिघम् । श्रीयशोधवल्लो यत्र, धात्रीशो धर्मवान् शुचि ॥ ५ ॥  
 सुरदेवीसमा देवी, यस्य जज्ञे यशोमती । रूपसौभाग्यशीलादिगुणमाणिक्वभूषिता ॥ ६ ॥  
 तत्कुक्षितरसीहस्रो, निर्मलश्च महामति । शुद्धपक्षोऽभवद्राज्ञो, नाम्ना चन्द्रयशा सुत ॥ ७ ॥  
 धात्रीभि पाल्यमानस्तु, हस्ताद्धस्तेषु सचरन् । क्रमेण तनयः सोऽथ, सज्जातः सप्तवर्षिक ॥ ८ ॥  
 आचार्याय ततो राज्ञा, पठनार्थं समर्पित । प्राज्ञ पठति सोऽत्यन्त, पूर्वाधीतमिव श्रुतम् ॥ ९ ॥  
 व्याकरण च साहित्य, छन्दोऽलङ्कारणं तथा । स्वल्पैरेव दिनैः सर्वं, शास्त्रं तेनातिशिक्षितम् ॥ ११० ॥  
 कृत शकुनशास्त्रेषु, दृढ परिचयस्तत । निपुणः सर्वशब्देषु, बभूव पशुपक्षिणाम् ॥ ११ ॥  
 लिखित पठित गीत, नृत्य वादित्रसंस्कृते । इत्याद्या शिक्षिता येन, सर्वा द्राससतिः कला ॥ १२ ॥



सिंहो वकः कुर्कुटश्च, काकश्चानौ खरस्तथा । विंशतिर्ये गुणा एषां, तस्य देहे वसन्ति ते ॥ १३ ॥  
 उक्तञ्च-प्रभूतकार्यमल्पं वा, यो नरः कर्तुमिच्छति । सर्वारम्भेण तत्कार्यं, सिंहादेकं पदं यथा ॥ १४ ॥  
 इन्द्रियाणि च संयम्य, वकवत्पण्डितो नरः । देशकालोपपन्नानि, सर्वकार्याणि साधयेत् ॥ १५ ॥  
 प्रागुत्थानञ्च युद्धञ्च, संविभागं च बन्धुषु । स्त्रियमाक्रम्य भुञ्जीत, शिक्षेच्चत्वारि कुर्कुटात् ॥ १६ ॥  
 गूढमैथुनधारिष्ट्यं, काले चालयसंग्रहम् । अप्रमत्तसविश्वासं, पञ्च शिक्षेत वायसात् ॥ १७ ॥  
 बहुवाशी चालपसन्तुष्टः, सुनिद्रो लघुचेतनः । स्वामिभक्तश्च शूरश्च, पडेते श्वानतो गुणाः ॥ १८ ॥  
 आरूढश्च बहेद् भारं, शीतोष्णं न च विन्दति । सन्तुष्टश्च चरेन्नित्यं, त्रीणि शिक्षेत रासभात् ॥ १९ ॥  
 यस्य पुंसो गुणा एते, कथ्यन्ते सुगुणः स हि । द्वात्रिंशदिति कथ्यन्ते, लक्षणानि नरस्य च ॥ २० ॥  
 तथाच-कुलीनः पण्डितो<sup>२</sup> वाग्मी<sup>३</sup>, गुणग्राही<sup>४</sup> सदोत्तमः<sup>५</sup> । सत्पात्रसंग्रही<sup>६</sup> त्यागी<sup>७</sup>, गम्भीरो<sup>८</sup> विनयी<sup>९</sup>  
 नयी<sup>१०</sup> ॥ २१ ॥

शृङ्गारी<sup>११</sup> श्लाघया युक्तः<sup>१२</sup>, सत्यवाक्<sup>१३</sup> शुद्धमानसः<sup>१४</sup> । गीतज्ञो<sup>१५</sup> रसिको<sup>१६</sup> वादी<sup>१७</sup>, गुणार्थः<sup>१८</sup> दानसुप्रियः<sup>१९</sup> ॥ २२ ॥

मन्त्रवादी<sup>१०</sup> कलायुक्तं, सद्धनी च<sup>२३</sup> विचक्षणं<sup>३३</sup> । धूर्ता<sup>२४</sup> मिष्टान्नभोजी चै, तेजोवान्<sup>२७</sup> धार्मिकस्तथा ॥ २३ ॥  
कपटी<sup>१८</sup> लेखकं<sup>३३</sup> क्षान्तं, परचित्तोपलक्षकं<sup>३३</sup> । ज्ञातार्थं<sup>३३</sup> सर्वग्रन्थेषु<sup>३३</sup> लक्षणानि नरोत्तमे ॥ २४ ॥

बाह्यानि लक्षणान्येतान्येतान्यभ्यन्तराण्यपि । सामुद्रिके तथोक्तानि, रेखाभि करपादयो<sup>३३</sup> ॥ २५ ॥  
प्रासादं पर्वतं शुक्राङ्गुलं सुप्रतिष्ठं<sup>३३</sup> पद्मार्भाभिपेकयवदप्यर्णचामराणि<sup>३३</sup> । कुम्भो<sup>१९</sup> ऽक्षं<sup>३३</sup> मत्स्यमकरा<sup>३३</sup> द्विपैसत्प

तार्का, सद्मानीवसु<sup>३३</sup> मतीर<sup>३३</sup> रथेतोराणि ॥ २६ ॥

कुत्र ध्वजं स्वस्तिकं<sup>३३</sup> यूपवापी, कमण्डलुं<sup>३३</sup> स्तूपं<sup>३३</sup> मयूरं<sup>३३</sup> कूर्मार्मा<sup>३३</sup> । अष्टापदं<sup>३३</sup> स्थालं<sup>३३</sup> समुद्रैस्तिहा, द्वात्रिंश  
देव नरलक्षणानि ॥ २७ ॥

इत्थ शरीरचिह्नानि, दृश्यन्ते यस्य हि स्फुटम् । स भोगी सत्त्ववान् दाता, भूपतिश्च प्रजायते ॥ २८ ॥  
चन्द्रयज्ञा स बालत्वे, देहलक्षणलक्षित । विज्ञानवेशभापासु, बभूव चतुरो नर ॥ २९ ॥

अष्टादशलपीनाश्च, धूर्तवादेन्द्रजालयो । सर्वपारासिकानाश्च, ज्ञाताऽभूत्स महामति ॥ ३० ॥  
स क्रमात्प्राप तारुण्य, युवतीजनमोहनम् । युवराजपदे न्यस्त, पित्राऽथ गुणरञ्जनात् ॥ ३१ ॥

विचाराचारसन्तोष-ज्ञानधर्ममतपक्षमाः । सौजन्यौदार्यमुख्याश्च, गुणास्तेनार्जिता भृशम् ॥ ३२ ॥  
 इत्थं तं गुणिनं ज्ञात्वा, प्रजारागमपि स्फुटम् । राज्यदानाय तस्याथ, भूपोऽभूदुत्सुकः पुनः ॥ ३३ ॥  
 नेत्राम्बुपूरितः पुत्रः, प्रोवाच पितरं प्रति । निश्चिन्तोऽहं सुखी चास्मि, त्वत्पादाम्बुजसेवनात् ॥ ३४ ॥

यतः—

क पर्वपीयूषकरः? क तारकाः? क च स्वयम्भूरमणः? क गोष्पदम्? । क सन्मणिः? केह च कर्कराश्च?

क शं ? प्रभूपासनजं क राज्यम् ? ॥ ३५ ॥

स्मित्वा धात्रीधवः प्राह, शृणु वत्स! सुसाम्त्विकः ! । पुरापि श्रूयते ह्येवं, सुखं नास्त्येव सेवया ॥ ३६ ॥  
 काव्यम्—सोच्छ्वासं मरणं निरग्निं दहनं निःशृङ्खलं बन्धनम्, निष्पङ्कः मलिनं विनैव नरकं तीव्रा महावेदना  
 सेवासंजनितं नरस्य सुधियो यत्पारवश्यं नृणाम्, पञ्चानां सविशेषमेतदपरं पष्टं महापातकम् ॥ ३७ ॥  
 जीवन्तोऽपि मृताः पञ्च, श्रूयन्ते किलं भारते । दरिद्री व्याधितो मूर्खः, प्रवासी नित्यसेवकः ॥ ३८ ॥  
 वृद्धौ च मातापितरौ, साध्वी भार्या शिशुः सुतः । अप्यकार्यशतं कृत्वा, भर्तव्यान्मुनिरब्रवीत् ॥ ३९ ॥

मातृपित्रोरभरक, क्रियामुद्दिश्य याचक । मृतस्याशप्रतिग्राही, न भूय पुरुषो भवेत् ॥ १४० ॥  
 धृतराजलि सुतोऽप्युचे, ईदृश तात । मा वद । यस्य भाग्य भवत्युग्र, मातापित्रोः स सेवकः ॥ १४१ ॥  
 यत - राज्याये निश्चय ज्ञात्वा, भूयो हर्षपूरित । सुताय प्रददौ कोश, समग्रं शुभलक्षिणे ॥ १४२ ॥  
 स्वाङ्गरक्षकृते तस्य, प्रसाद कृतवान्रूप । समग्रविषये चाधिकारी सस्थापित. पुनः ॥ १४३ ॥  
 पुत्रपित्रोस्तयो प्रीत्या, कालो याति सुखान्वितः । दिनैः सपद्यते स्रग्, पुण्यैः किं नाम दुष्करम् ? ॥ १४४ ॥  
 वशाभवन्ति विश्वानि, विलीयन्ते विपत्तयः । सपदश्च हि सिध्यन्ति, पश्य धर्मानुभावतः ॥ १४५ ॥  
 अन्यदाऽसौ चन्द्रयथा, सुख सुतो निशाभरे । सप्तभूमियुते सौधे, रत्नैर्द्धस्ततमोव्रजे ॥ १४६ ॥  
 पुष्पप्रकरसङ्घर्षेण, पत्युर्द्धे कोमलान्विते । गृणोति स्म शिवाशब्दः, सुश्रू(श्र)वश्च स कार(सकारु)णम् ॥ १४७ ॥  
 ॥ युग्मम् ॥

किञ्चिन्निद्रो जजागार, कुमारश्चेत्यचिन्तयत् । अहो एष शिवाशब्दो, मम लाभ हि शलति ॥ १४८ ॥

वामस्वरा शिवा श्रेष्ठा, पिङ्गला दक्षिणस्वरा । प्रदक्षिणा च वामा च, कोकिला सिद्धिदायिनी ॥ ४९ ॥  
 यथाहं वेद्मि शब्दार्थं, कोऽपि वेत्ति तथाऽपरः । स गृह्णाति तदा भव्यं, ममाग्रेऽस्ति धनं बहु ॥ १५० ॥  
 पुनः शिवां रटन्तीं तां, श्रुत्वा सत्पुरुषाग्रणीः । को न वेत्ति शिवाप्रोक्तमिति निर्णीतवान् हृदि ॥ ५१ ॥  
 समुत्थाय स पत्यङ्कात्, वीरकच्छाविधाय च । खड्गधारा(पद्मोडन)धरो भूत्वा, धृत्वा धैर्यं च मानसे ॥ ५२ ॥  
 शिवाशब्दानुसारेण, ब्रजन्मार्गे पुराऽन्तरे । चतुष्पथमतिक्रम्य, दुर्गं चोच्छिङ्ख्य वेगतः ॥ ५३ ॥  
 क्षणात्प्राप महोद्याने, स्मशानं सर्वभीभृतम् । रौरवं धोरतमसा, वीभत्सं वहिरन्तरा ॥ ५४ ॥  
 क्वचित्करालकङ्काल-वैतालव्यालसंकुलम् । क्वचिद्रौद्रतराराव-वराहव्याघ्रभीषणम् ॥ ५५ ॥  
 घूकघूत्कारसंख्यातं, संकीर्णं सिंहसंवरैः । तत्र शब्दानुसारेणाग्रेऽग्रे धीरो जगाम च ॥ ५६ ॥

॥ पञ्चभिः कुलकम् ॥

दृढदर्शाग्रे स उद्योतं, ज्वलन्तं चाग्निकुण्डकम् । ज्ञात्कारकान्तिमान्स्वर्ण-पुरुषस्तत्र वीक्षितः ॥ ५७ ॥  
 देदीप्यमानमत्यन्तं, दृष्ट्वा तं स्वर्णपौरुषम् । आ सित्त्वा शीतलीचक्रे, समीपस्थितवारिणा ॥ ५८ ॥

ततस्त बहिराकृत्य, खनित्वा भूमिमन्यतः । निक्षिप्य विधिवत्तत्र, बलितोऽसौ सुविस्मय ॥ ५९ ॥  
समागत्य स्वसस्थाने, स सुप्त शेषशर्वरीम् । निद्रात्यागे च प्रत्यूषे, प्रात कृत्यानि चाकरोत् ॥ ६० ॥  
देवध्यान गुरुध्यान, कृत्वा स्मृत्वा नमस्क्रियाम् । माद्रल्यतूर्यपूर्वञ्च, ययौ राजसभा सुधी ॥ ६१ ॥  
प्रणिपत्य पितु पादानुपविष्टो यथासने । पित्रा पृष्टं सुखी वत्स !, सोऽप्याह त्वत्प्रसादत ॥ ६२ ॥  
यत - ते पुत्रा ये पितुर्भक्ता, स पिता यस्तु पोषकः । तन्मित्र यत्र विश्वास, सा भार्या यत्र निर्वृति ॥ ६३ ॥  
सभा संपूर्य राजाऽसौ, विशिष्टे सेवकैर्दृत । सिंहासने स्थितस्तुङ्गे, यथा पूर्वाचले रविः ॥ ६४ ॥  
तदा च वरनारीभिर्-वीज्यते चामरद्वयम् । पूत श्वेतातपत्र च, ध्रियते मस्तकोपरि ॥ ६५ ॥  
गन्धर्वैश्च गुणग्रामोऽभिरामो गीयते कलम् । जयनन्देतिनिर्घोषे, पठ्यते वन्दिभिर्भृशम् ॥ ६६ ॥  
पुरो नृत्यन्ति पात्राणि, राजाऽसौ पूर्वपुण्यत । मन्त्रिसामन्तमध्यस्थ, सुरेन्द्र इव शोभते ॥ ६७ ॥  
काव्यम्-राज्यं प्राज्य मदजलकणान् स्पन्दमाना गजाली, तुङ्गा भोगा पवनजचिनो वाजिन स्यन्द-  
नाश्च । दर्पाधमाता सुभटनिकरा कोशलक्ष्मी समग्रा, सर्व चैतद्भवति नियत देहिना धर्मयोगात् ॥ ६८ ॥

अथाऽस्मिन्समये तत्र, वेत्रिणेति निवेदितम् । स्वामिन् ! कोऽपि पुमान् राज-द्वारे पूत्कुरुते भृशम् ॥ ६९ ॥  
 मस्तके क्षिप्तधूलिश्च, प्रतोलीस्तम्भमाश्रितः । दीनाननो हीनवस्त्रस्तेजोभाग्यविवर्जितः ॥ १७० ॥  
 सुषितो सुषितोऽस्मीति, स च वक्ति मुहुर्मुहुः । देव ! तस्य वराकस्य, वदाम्यथ किमुत्तरम् ? ॥ ७१ ॥

॥ युग्मम् ॥

प्रतीहारवचः श्रुत्वा, कृत्वा तु स्थिरमानसम् । इति स्मृतिवचःसारं, सस्मार पृथिवीपतिः ॥ ७२ ॥  
 यतः-दुर्बलानामनाथानां, बालवृद्धतपस्विनाम् । अन्यायपरिभूतानां, सर्वेषां पार्थिवो गतिः ॥ ७३ ॥  
 विचिन्त्यैवं नृपः प्रोचे, स मध्ये मुच्यतां पुमान् । आगतो वेत्रिमुक्तोऽसौ, पूत्कुर्वन् नृपसंसदि ॥ ७४ ॥  
 शुभवाक्यैः कृतः स्वस्थः, आश्वास्य चोपवेक्षितः । राज्ञोचे वद भो भद्र !, किं ते दुःखस्य कारणम् ? ॥ ७५ ॥  
 केन त्वं मुपितश्चात्र, पराभूतोऽसि केन वा । किं त्वदीयं हृतं केन, ? कथय त्वमशङ्कितः ॥ ७६ ॥  
 तेनोक्तं शृणु राजन्मे, सुवर्णपुरुषो गतः । किं कुर्वेऽहं कं गच्छामि ?, कस्याग्रे पूत्करोम्यहम् ? ॥ ७७ ॥  
 यतः-पञ्चमो लोकपालस्त्वं, कृपालुः पृथ्वीपतिः । देवेनाहं पराभूत, आगतः शरणं तव ॥ ७८ ॥

कुवस्त्र मलिन दीनं, दुर्बलाङ्गश्च त नरम् । दृष्ट्वा प्रोवाच भूपाल, किमयुक्तं ब्रवीष्यद ? ॥ ७९ ॥

दरिद्रस्तदृश रूप, दुरवस्था तवेदृशी । स्ववपुश्चेष्टया भद्र, १ विमृश्येव तदुच्यते ॥ १८० ॥

यत - कुचेलिन दन्तमलावधारिण, बह्वाशन निष्ठुरवाक्यभाषिणाम् । सूर्योदये चास्तमने च शायिन,

विमुञ्चति श्रीर्यदि चक्रपाणिनम् ॥ ८१ ॥

सुजीर्णमन्न सुविचक्षण सुत, सुराधिता श्रीर्नृपति सुसेवित । सुचिन्त्य चोक्त सुविचार्य यत्कृत,

तद्दीर्घकालेऽपि न याति विक्रियाम् ॥ ८२ ॥

भवादृशा गृहे स्वर्णपुरुषो यदि विद्यते । तदाश्चर्यमिद लोके, दृश्यते विपुल किल ॥ ८३ ॥

स नर प्राह हे स्वामिन् । शोभन शृणु मे वच । ये श्रियाऽलङ्कृता सन्ति, शोभन्ते ते दिवानिशम् ॥ ८४ ॥

श्रीरहिता नरा ये च, दरिद्रालङ्कृताश्च ये । तेषामेव दशा देहे, दुर्वाच्या भवतीदृशी ॥ ८५ ॥

उक्तञ्च-दरिद्राधिगमे जीव-देहस्था पञ्च देवता । सद्यो निर्गत्य गच्छन्ति, श्रीह्रीधीकान्तिकीर्तयः ॥ ८६ ॥

अन्यच्च-शील शान्तयति श्रुत शमयति प्रज्ञा निहन्त्यादरात्, दैन्य दीपयति क्षमा क्षपयति व्रीडामपि



व्यस्यति । तेजो जर्जरयत्यपास्यति धृतिं विस्तारयत्यर्थिताम् ; पुंसः क्षीणधनस्य किं न कुरुते ? वैरी  
कुटुम्बग्रहे ॥ ८७ ॥

यस्यास्ति वित्तं स नरः कुलीनः, स पण्डितः स श्रुतवान्गुणज्ञः । स एव वक्ता स च दर्शनीयः, सर्वे  
गुणाः काञ्चनमाश्रयन्ति ॥ ८८ ॥

स्वामिन्मेऽपहृतं द्रव्यं, तेनाहं धनवर्जितः । अवस्थाभीदृशीं प्राप्ताः, पूर्वदुष्कृतकर्मतः ॥ ८९ ॥

अकारणं सत्त्वमकारणं तपो, जगन्नयव्यापि यशोऽप्यकारणम् । अकारणं रूपमकारणं गुणाः, पुराणमेकं

नृपु कर्मकारणम् ॥ १९० ॥

प्रभुः प्रसादमाधाय, चित्ते कृत्वा कृपां यदि । वालयिष्यसि मे द्रव्यं, दारिद्र्यं तर्हि यास्यति ॥ १९१ ॥

पुनः पृथ्वीपतिः प्राह, सत्यं कथय किङ्कतम् ? । किञ्चिदन्यद्गतं मन्ये, कथं ते हेमजो नरः ? ॥ १९२ ॥

प्राहुः सभ्यास्तदा देव ! यदसौ वक्ति तत्तथा । ऊर्ध्वस्य कण्टका भक्षं, युक्तं द्राक्षा तु नोचिता ॥ १९३ ॥

यतः—करहा कण्टउ चारकीय, एवही भलीय परक्ख । कमलवणइ हंसा वसई, ठाम दिउं जोइ मुक्ख १४

पुन प्रोवाच भूपालः, कृपालुस्त नरं प्रति । कथमुत्पादित स्वर्णनरो ब्रूहि नरोत्तम १ ॥ ९५ ॥  
 तेनोक्त शृणु राजेन्द्र! सुवर्णपुरुषस्य ते । उत्पत्ति मात्कथापूर्व, कथयामि यथातथम् ॥ ९६ ॥  
 अस्मिन्नेव पुरे स्यामिन्! श्रेष्ठी श्रीपतिरित्यभूत् । पणवतिर्गृहे यस्य, वभुवुर्धनकोटय ॥ ९७ ॥  
 सद्गार्या श्रीमती तस्य, शीलसौभाग्यभूषणा । दक्षा सर्वेषु कार्येषु, वभूव गुणशालिनी ॥ ९८ ॥  
 काव्यम्-दासी कर्मणि नर्मणि प्रियसखी मन्त्री च मन्त्रक्रमे, शृङ्गाराऽमृतकृपिका मधुरयाक् दु खेसुखे  
 तन्मयी । लज्जालु कुलशृङ्गिकल्पलतिका सर्वस्य विश्वासभूः, पत्नी प्रेमपवित्रिता यदि पर पुण्ये-

समासाच्यते, ॥ ९९ ॥

तथा सार्धं महासौरय, विलसत्यधिकाधिकम् । करोति धर्मकार्यञ्च, काल यान्त न वेत्ति स ॥ २०० ॥  
 सान्यदा सुखगोष्ठयर्थ, गताऽभूत्स्वसखीगृहे । लालयन्ती स्वाडिम्भानि, तथा दृष्टा तदा सखी ॥ १ ॥  
 एरु स्कन्धेऽपर कट्यामेकं द्वे च गृहाङ्गणे । तद्दालकानि वीक्ष्येति, सा दध्यौ श्रीमती हृदि ॥ २ ॥  
 एषा पुत्रवती धन्या, हा हा धिग्मम जीवितम् । वन्ध्यादोषान्मया यस्मात्, कुल पैत्र्य कलाङ्कितम् ॥ ३ ॥

यतः—गन्धहीनं यथा पुष्पं, तटाकमिव निर्जलम् । कलेवरमिवाजीवं, विशारीजन्म निःसुतम् ॥ ४ ॥  
 स्फारभूषणभाराऽपि, न भाति स्त्री सुतं विना । उदारतरतारापि, निशेव शशिवर्जिता ॥ ५ ॥  
 पतिवंशप्रवाहस्य, कृतदृष्टेदोऽयुना पुनः । किं करोमि?, कं गच्छामि? दर्शयामि कथं सुखम्? ॥ ६ ॥  
 सातिदुःखातुरा जाता, बलिता च गृहे गता । मुत्तार्त्तिपीडितात्यन्तं, सुसा चावासकूपके ॥ ७ ॥  
 भोजनावसरे श्रेष्ठी, स्वसन्नानि समागतः । नैव दृष्ट्वा यदा पत्नी, तदा चेतस्यचिन्तयत् ॥ ८ ॥  
 कथं न दृश्यते भार्या?, या ममागमनक्षणे । प्रतिपत्तिं सदा चक्रे, ररे काय गताऽस्ति सा ? ॥ ९ ॥  
 मध्ये दृष्ट्वा तथाऽवस्थां, पृष्टं केनासि दूनिताः? । मुसा शोकगृहे कस्मात्?, वद दुःखस्य कारणम् ॥ १० ॥  
 शय्यातः सोत्थिता साध्वी, दुःखाश्रुक्लिन्नलोचना । म्लानानना महाशोकात्, हिमदग्धेव पद्मिनी ॥ ११ ॥  
 ईदृशीं वीक्ष्य स श्रेष्ठी, पप्रच्छ प्रेयसी पुनः । कथमुद्वेजिताऽयं त्वं, दृश्यसे कमलानने ? ॥ १२ ॥  
 गद्गदाक्षरशब्देन, पत्नी प्रोवाच बल्लभम् । भवत्प्रसादतो नाथ!, मां दूनयति कोऽपि न ॥ १३ ॥  
 परं दुःखकरं कर्म, यत्केनापि न लुप्यते । अधुना भोजनं तावत्, कुरुत्सूरं च मा कुरु ॥ १४ ॥

भोजनानन्तर सर्वं, कथयिष्यामि कारणम् । अग्रेदक्षा इदं प्राहुः, प्रथमं भोजनं फलम् ॥ १६ ॥  
 एव सतोष्य सद्गुण्य, श्रेष्ठिनं हेतुयुक्त्या । कारयामास सा दक्षा, स्नानाद्या भोजनक्रियाम् ॥ १६ ॥  
 भोजनान्ते क्षणं सुप्तं, प्रबुद्धं स्वयमेव सः । ततः पप्रच्छ सत्प्रीत्या, भार्या दुःखस्य कारणम् ॥ १७ ॥  
 जजल्प चित्तसङ्कल्पं, प्रियं प्रति प्रिया ततः । स्वामिन्मे बाधते चित्तमनपत्यत्वमेव च ॥ १८ ॥  
 वन्ध्याकदर्थना यत्र, अपरं सुगतिर्निहि । श्रूयते भारते श्लोकस्त्वंदर्थमवधारय ॥ १९ ॥  
 यतः - अपुत्रस्य गतिर्नास्ति, स्वर्गो नैव च । तस्मात्पुत्रमुखं दृष्ट्वा, पश्चात्स्वर्गं समाचरेत् ॥ २० ॥  
 सख्या गृहे सुतान्वीक्ष्यापत्यचिन्ता ममाप्यभूत् । तच्छ्रुत्वाऽचिन्तयच्छृष्टी, पुत्रचिन्ताप्रवर्त्तित ॥ २१ ॥  
 गन्धेनेव प्रसूनानि, विवेकेन गुणा इव । तनयेन विना पुता, न विभाति विभूतयः ॥ २२ ॥  
 शैत्यमुत्पादयन्नङ्गे, सुधारस इवोच्चकैः । रमते तनुजन्माङ्के, धन्यानामेव योपिताम् ॥ २३ ॥  
 उत्पत्तिपतन् रिपन्, हसन् लालावलीर्वमन् । कस्याश्चिदेव धन्याया, कोऽदमायाति नन्दन ॥ २४ ॥  
 विना स्तम्भं यथा गेहं, यथा देहं विनात्मना । तर्ह्यथा विना मूलं, तथा पुत्रं विना कुलम् ॥ २५ ॥

किं करोमि ? क्व गच्छामि ? निर्भाग्योऽहं हहा मम । सर्वेषामेव सौख्यानां, स्थाने नैकोऽप्यभूत्सुतः ॥  
किं कुर्वे वान्धवैश्चर्यैः, किं कुर्वे हृदसद्वाभिः । सर्वः परिग्रहोऽप्येवमेकं पुत्रं विना वृथा ॥ २७ ॥

यतः—पियमहि लामुहकमलं, बालमुहं धूलिधूसरच्छायम् ।

सामिमुहं सुपसन्नं, तिन्निवि पुन्नेहि" पावन्ति ॥ २८ ॥

इत्यादि चिन्तयित्वासौ, प्रोवाचैवं प्रियां प्रति । खेदं मा कुरु पुत्रार्थे, मयोपायः करिष्यते ॥ २९ ॥  
ततश्च श्रेष्ठिनारब्धं, मन्त्रयन्त्रादिपूर्वकम् । देवताराधनं देव्याः पूजनं होमशान्तिकम् ॥ २३० ॥  
मिथ्यात्वेऽभून्मनस्तस्य, कृतं पाखण्डिनां व्रतम् । सम्यक्त्वं मलिनञ्चक्रे, जिनधम्मविरोधतः ॥ ३१ ॥  
अथ तत्र पुरे धर्मधनो नाम्ना पवित्रधीः । मित्रं तस्यास्ति सोऽन्येद्युरुवाच श्रेष्ठिनं प्रति ॥ ३२ ॥  
भो मित्र ! श्रीपतिश्रेष्ठ ! मिथ्यात्वं मूढ मा कुरु । मिथ्यात्वतो भवेत्तिसिद्धिस्तदा कोऽप्यसुखी नहि ॥ ३३ ॥  
मित्र ! मिथ्यात्वशब्दार्थं, विचारय निजे हृदि । यत्किञ्चित्क्रियते मिथ्या, मिथ्यात्वं हि तदुच्यते ॥ ३४ ॥  
उक्तञ्च—विषादिरुग्वहिरिपुत्रजेभ्यो, मिथ्यात्वमत्यन्तदुरन्तदोषम् ।

एकत्र जन्मन्याहित विपाद्य, मिथ्यात्वमाहन्ति नृणामनन्तम् ॥ ३५ ॥

मिथ्यात्व परमो वैरी, मिथ्यात्व परमं तमः । मिथ्यात्वं भवकूपान्ते, पातयत्यनिश खलु ॥ ३६ ॥  
अन्यच्च-शीलानि दानानि तपांसि पूजा, सत्तीर्थयात्रा प्रवरा दया च ।

सुश्रावकत्व व्रतपालनश्च, सम्यक्त्वपूर्वाणि महाफलानि ॥ ३७ ॥

पाप यदर्जितमनन्तभवेदुरन्ते, सम्यक्त्वमेकमखिल सहसा भिनत्ति ।

भस्मीकरोति सहसा तृणकाष्ठराशी, किं नोर्जितोज्ज्वलशिखो ज्वलनः प्रसिद्धः ॥ ३८ ॥  
अतस्त्रिधा सदुरुदेवधर्म-भेदात्सुसम्यग्त्वमिदं प्रपाल्यम् ।

श्रीसप्रतिश्रेणिकवज्रकर्णश्रीरामछण्णादिकवत् सुभावात् ॥ ३९ ॥

सम्मत्तं उच्छिद्य, मिच्छत्तारोवण कुण्डं नियकुलस्त ।

तेण सयलो वि वसो, दुग्गइमुहसमुहो नीओ ॥ २४० ॥

यत्त — दसणभट्टो भट्टो, दसणभट्टस्स नत्थि निवाणं ।

सिञ्जन्ति चरणरहिया, दंसणरहिया न सिञ्जन्ति ॥ ४१ ॥

दंसणभट्टा भट्टा, नहु भट्टो होइ चरणपब्भट्टो । दंसणमणुपत्तस्सवि, परिअडणं नत्थि संसारे ॥ ४२ ॥  
 मिच्छत्तं उच्छिन्दिय, सम्मत्तारोवणं कुणइ नियकुलस्स । तेण सयलोवि वंसो, सिद्धिपुरीसंमुहो नीओ ॥  
 अतः कृतेपि मिथ्यात्वे, कदाचिन्नन्दनो भवेत् । तथापि न वरो ज्ञेयः, सोपि ब्राह्मणपुत्रवत् ॥ ४४ ॥  
 शृणु श्रोष्टिन्पुरा कोपि, देवशर्मन्ति वाडवः । पुत्रार्थं पाद्रवे व्यग्रो, जगदेति सुभक्तितः ॥ ४५ ॥  
 यदि मे त्वत्प्रसादेन, पुत्रो भवति निश्चितम् । तदा देवकुलं रम्यं, कारयामि नवं तव ॥ ४६ ॥  
 प्रतिवर्षं पुनस्छागमेकैकं पुरतस्तव । हनिष्यामि ततो देवि ! वाञ्छां पूरय पूरय ॥ ४७ ॥  
 अथ तस्याऽभवत् पुत्रः, कर्मणा कालयोगतः । देवीदत्तेति नाम्नासौ, निर्ममे देवशर्मणा ॥ ४८ ॥  
 देवताभवनं तेन, नवीनं कारितं ततः । परितो वाटिका चक्रे, खानितं च सरोवरम् ॥ ४९ ॥  
 हतश्छागोऽथ देवाग्रे, महोत्सवपुरस्सरम् । अजमेकं च मिथ्यात्वी, प्रतिवर्षं जघान सः ॥ ५० ॥  
 क्रमेण देवदत्तोऽसौ, संप्राप्तवरयौवनः । परिणीतोऽथ तत्तोको, महार्तध्यानतो मृतः ॥ ५१ ॥

यत.-राज्योपभोगशयनासनवाहनेषु, श्रीगन्धमालयमणिरत्नविभूषणेषु ।

इच्छाभिलाषमतिमात्रमुपैति मोहाब्ध्यान तदात्तमिति तत्प्रवदन्ति सन्तः ॥ ५२ ॥

अजो जात पुरे तत्र, स्थूलरोमा रुपान्वितः । पुष्टदेहो बलिष्ठश्च, कराल कपिलच्छवि ॥ ५३ ॥

वर्षान्ते देवदत्तेन, स कीर्तो द्रव्यदानत । सस्मार पूर्वजातिश्च, च्छागो दृष्ट्वा निज गृहम् ॥ ५४ ॥

स्वरूपं सकल ज्ञात्वा, च्छागो भीतो व्यचिन्तयत् । देव्यग्रेऽह वधार्थं हा, समानीतोऽत्र वेदमनि ॥ ५५ ॥

यात्रादिने स्वपुत्रेण, महोरत्सवशैतेर्युत । चाल्यमानो न चलति, तदा लोकैः स ताडित ॥ ५६ ॥

बलेन नीयमानेऽस्मिन्, ज्ञानी मार्गेऽमिलन्मुनि । छागस्य कथित तेन, पूर्वकृत्य स्मरायुना ॥ ५७ ॥

यतः-सयमेव रुक्ख रोविद्या, अप्पणिया वोयडि कारिया । ओवायलुब्धपयते, किं छागला विव्वित्ति वाससे ?

साधुवाक्यमिति श्रुत्वा, धृत्वा सत्त्व निजे हृदि । चचाल वेगतो मेपः, सर्वलोकैर्निरीक्षितः ॥ ५८ ॥

तदाश्चर्यं जना दृष्ट्वा, चिन्तयन्ति स्वमानसे । कुट्टितोऽप्येव नाचालीन्मुनिना चालित कथम् ? ॥ ५९ ॥

देवीदत्तोऽब्रवीत्साधो !, कृपा कृत्वा ममोपरि । छागचालनमन्त्रोऽय, दीयता मह्यमुत्तम ॥ ६० ॥



मुनिनोक्तश्च रे मूर्ख, त्वत्पिताऽयं न वेत्ति किम् ? । कृत्वा मिथ्यात्वमार्त्तं न, मृत्वाऽसौ च्छगलोऽभवत् ॥ ६२ ॥  
 अद्वेष्टेण य तिरियगई, रुद्वज्ज्ञाणेण पावए नरयं । धर्मेण देवलोओ, सिद्धिगई सुक्कडाणेणं ॥ ६३ ॥  
 तवास्ति यदि सन्देहस्तदामुं नय मन्दिरे । मुत्कलं मुञ्चयित्वा तु, पतित्वा पादयोस्ततः ॥ ६४ ॥  
 कथितव्यं त्वया तात !, संप्राप्तं मरणं यदा । तदा मया न किं पृष्टं, दुःखपीडितचेतसा ? ॥ ६५ ॥

युगमम् ॥

देवीदत्ताभिधस्सूनुस्तवाहं कथ्यतां ततः । निधेयमस्ति यत्किञ्चित्प्रसद्य मम दीयताम् ॥ ६६ ॥  
 एवं कृतेऽथ मेषेण, सौधकूणे निजाङ्घ्रिणा । दर्शितं निधिसंस्थानं, स प्राप खनिते धनम् ॥ ६७ ॥  
 काव्यम्-पापान्निवारयति योजयते हिताय, गुह्यं निगूहति गुणान् प्रकटीकरोति ।

आपद्रुतश्च न जहाति ददाति काले, सन्मित्रलक्षणमिदं प्रवदन्ति सन्तः ॥ ६८ ॥  
 न मातरि न सौदर्ये, न दारेषु न बन्धुषु । विश्रम्भस्तादृशः पुंसां, यादृग् मित्रे निरन्तरम् ॥ ६९ ॥  
 पुनर्धर्ममधनः प्राह, श्रीपतिं प्रति सत्यवाक् । देवोऽपि भाविनीरेखां, को नु मार्जयितुं क्षमः ? ॥ ७० ॥

भवितव्यनियोगेन, भाव्यं भवति नान्यथा । नालिकेरफलाम्भोवद्, गजभुक्तकपित्थवत् ॥ ७१ ॥  
 कर्मायत्त फल पुंसा, बुद्धि कर्मानुसारिणी । तथापि सुधियः कार्यं, सुविचार्यैव कुर्वते ॥ ७२ ॥  
 विधिना विहिते मार्गे, यद्भवेद्देवनिर्मितम् । न शक्यमन्यथाकर्तुं, सशकैस्त्रिदशैरपि ॥ ७३ ॥  
 कथयामि पुनस्तेऽह, भवितव्योपरि स्फुटम् । सोत्कर्णं श्रूयता चैतत्, कथाचूडकथानकम् ॥ ७४ ॥  
 तथाहि-जम्बूद्वीपेऽत्र भरते, नाम्नास्ति मिथिलापुरी । रणसारो रसानाथस्तत्राभूदिन्द्रसन्निभः ॥ ७५ ॥  
 सती शीलवती तस्य, प्रिया प्रेमगुणान्विता । कान्तानुगामिनी नित्य, सुरूपाऽऽनन्ददायिनी ॥ ७६ ॥  
 यत -पत्न्यौ रता सुशीला च, रतक्षणाविचक्षणा । प्रियवदाऽतिरूपा च, पुण्यै संप्राप्यते प्रिया ॥ ७७ ॥  
 तयोर्दिवानिश प्रीत्या, दम्पत्यो रममाणयोः । अन्येद्यु शुभयोगेन, जातः पुत्रो महाधृति ॥ ७८ ॥  
 पित्रा चक्रे कथाचूडो, नाम तस्य महोत्सवात् । क्रमात्तेनाऽखिल शास्त्र, कलाभि सह शिक्षितम् ॥ ७९ ॥  
 क्रमात्स यौवन प्राप, युवतीजनमोहनम् । स्वेच्छया रमते नित्यं, कथाचूडकुमारकः ॥ २८० ॥  
 इतश्च मगधे देशे, कुशाग्रपुरपत्तने । समकेशरी राजाऽभूच्छत्रुकुञ्जरकेशरी ॥ ८१ ॥

तस्य पुत्री सुनन्दाऽभूत्संप्राप्तवरयौवना । स्त्रीरत्नमतिनिष्पन्ना, विद्याविज्ञानभारती ॥ ८२ ॥

कथाचूडवरस्यार्थे, राजा प्रैषि पुरोहितः । तेनापि मिथिलां गत्वा, विज्ञतो रणसारदा ॥ ८३ ॥

स्वामिन्मगधनाथस्य, सुनन्दास्ति सुता वरा । तव पुत्रस्य दानाय, भूपेन प्रेषितोऽस्म्यहम् ॥ ८४ ॥

ततः पुरोधसा सार्धं, प्रेषितः सैन्यसंयुतः । मार्गे लक्ष्मीपुरे गत्वा, पटकुट्यां स संस्थितः ॥ ८५ ॥

पुरेऽत्र कुरुते राज्यं, सुरकेतुनराधिपः । वेत्रिणा कथितं तस्य, कुमारगमनं तदा ॥ ८६ ॥

सुरकेतुगृहेऽप्यग्रेऽस्त्येको नैमित्तिको महान् । स राज्ञा कौतुकात् पृष्टो, विवाहोऽसौ भवेन्नवा ॥ ८७ ॥

स जगाद निवाहो हि, भविष्यत्यऽनयोर्द्वयोः । त्रिदशैश्चाल्यमानेऽपि, तद्दिनं न बलिष्यति ॥ ८८ ॥

राज्ञोक्तं शृणु भो विज्ञ ! यदाहं चालयामि तत् ॥ किं तदा भवतः कुर्वे, कथय प्रकटाक्षरम् ? ॥ ८९ ॥

विप्रो जगाद यदि चेत्, कदा केनापि चाल्यते । तदा मे रसनाच्छेदः, कार्यः किं कथ्यते घनम् ? ॥ ९० ॥

इति विप्रपणं श्रुत्वा, भूपोऽप्येवमचिन्तयत् । केन कूटप्रपञ्चेनास्य ज्ञानं क्रियते वृथा ॥ ९१ ॥

पूर्वप्रसाधितो राज्ञा, चेटकः संस्मृतस्तदा । प्रत्यक्षीभूय सोऽवादीत्, कार्यं मे कथ्यतां प्रभो ! ॥ ९२ ॥

राजोक्त देव। सर्पस्त्व, भूत्वा दश कुमारकम्। कूटो भवेद्यथा विप्र, सत्य च स्यान्मयोदितम् ॥ ९३ ॥  
 कालरात्रिसम रूप, कृत्वा सर्पविकारणम्। कथाचूडान्तिके गत्वा, पादे दष्ट सुरेण सः ॥ ९४ ॥  
 विषेण धारितो यावत्, जातश्चेतनवर्जित । अर्धरात्रे महाहाहाकारश्चोच्छलितस्तदा ॥ ९५ ॥  
 सैन्या आकुलिता सर्वे, भ्रान्तचित्ता दिशोदिशम्। अत्रमन् भयभीताश्च, केपि गारुडिक व्यधु ॥ ९६ ॥  
 मणिमन्त्रोपधदैर्गुण. कोऽपि बभूव न । चेटकोऽसौ नृपादेशात्पुरुष चाकरोत्पुन ॥ ९७ ॥  
 सदैवविभृत स्कन्धे, घटी न्यस्य सचेतन । आह गारुडिकोऽग्राह, परदेशात्समागत ॥ ९८ ॥  
 दृष्ट्वा चेष्टा कुमारस्य, फणीन्द्रविपवारिणीम्। प्रतिक्रिया चकारासौ, गुणो नैवाभवत्परम् ॥ ९९ ॥  
 निर्विषीकरणोपाया, एव दम्भात्कृता घना । जातः कोपि विशेषो न, तदा देवोऽवदत्पुनः ॥ १०० ॥  
 अहो कालगृहीतोऽयमावेष्ट्य निम्बपल्लवै । अवधौ प्रवाहितव्योऽथ, कि श्वेन विधीयते ? ॥ १ ॥  
 हाहाकार ततो मुक्त्वा, क्षिप्त्वा त च महोदधौ । सशोका सैन्यकास्तस्थुस्तत्र राजसुत विना ॥ २ ॥  
 पुरोहितोऽपि दीनास्यो, महादुःखादचिन्तयत् । अन्यथा चिन्तितं कार्यं, कृत दैवेन चान्यथा ॥ ३ ॥

गतं लग्नदिनं तावत्, हर्षितो नृपतिस्ततः । विवाहकारणं राजा, पुनः पृष्ठो निमित्तवित् ॥ ४ ॥  
 विप्रोऽप्याह महाराज, विवाहो जात एतयोः । यदि चित्ते प्रतीतिर्न, तदा तं पृच्छ चेदकम् ॥ ५ ॥  
 स्मृतोऽयं चेटको राज्ञा, समंगाद्रचिताञ्जलिः । पुनः पृष्टं नरेन्द्रेण, किङ्कार्यं विहितं त्वया ? ॥ ६ ॥  
 चेटकः प्राह भो भूप, त्वदादेशः कृतो मया । सर्परूपेण दष्टोऽसौ, कुमारो बाहितोऽम्बुधौ ॥ ७ ॥  
 श्रुत्वा नृपतिः प्राह, नरं नैमित्तिकं प्रति । अरे अलीकं मा जल्प; कूटभापी सदासि किम् ? ॥ ८ ॥  
 लोकोक्तिरीदृशी सत्या, कृतैवं वदता त्वया । प्रत्यक्षं पतिता कूपे, वधूः पितृगृहेऽस्ति यत् ॥ ९ ॥  
 विप्रो जगाद दूरेऽस्ति, किमङ्गस्य करच्छटा । स्वामिन् ! यद्यस्ति ते शक्तिस्तस्य रूपं विलोक्य ॥ १० ॥  
 चेटकाय ददौ वाक्यमरे ! तं द्रुतमानय । भूपादेशं च संप्राप्य, चेटको वेगतो गतः ॥ ११ ॥  
 तत्क्षणादेव शक्त्या स, आनीतस्सत्प्रियस्ततः । कुमारो भूभुजा पृष्टः, परिणीतो वधूयुतः ॥ १२ ॥  
 विस्मितो मानसे भूपस्तं पप्रच्छ नृपाङ्गजम् । युवयोः पाणिग्रहणं, सञ्जातं केन हेतुना ? ॥ १३ ॥  
 कुमारः स्माह हे राजन् !, शृणु त्वमावयोः कथाम् । यदाहमहिना दष्टः, प्रक्षिप्तश्च महोदधौ ॥ १४ ॥

तदा कन्याप्यसौ साध्वी, सोत्साहा शुभलोचना । गवाक्षस्था च केनाल्पपदता पापकर्मणा ॥ १५ ॥  
 मुक्ता द्वीपान्तरे कुत्र, स्थिता सा तत्र तु खिता । इतश्चाह निम्बपत्रैर्वेष्टितो जिवितोऽपि सन् ॥ १६ ॥  
 अम्भोधिलोलकृद्धोले, प्रेयमाण सुकर्मत । त द्वीप प्राप चाकृष्य, तथा सज्जकृतो द्रुतम् ॥ १७ ॥  
 विवाहोऽप्याययोल्लेगे, कृतो विधायरेस्तदा । अत्रार्नीतोऽपि केनापि, मुक्नश्चाह तत्रान्तिके ॥ १८ ॥  
 साश्रयोऽथ नृपो दध्यौ, अहो विलसित विधे । यन्नो मिलेन्मिलत्येव, तत्क्षणादपि देवत ॥ १९ ॥  
 उक्तञ्च—न सर्वल्लेने वल्लेर्नतु मन्त्रणेर्नच घने स्वजनेर्नतु वन्युभि ।

सुरगरेर्न नरैरपि वार्यते, विधिरहो वलवानिति मे मति ॥ ३२० ॥  
 विद्वान्मूर्खो भटो भीरु, उग्रपाक. पाकशासनः । राजा रङ्गस्तथान्येऽपि, शासने को न दुर्विधे ? ॥ २१ ॥  
 ततो राजा निमित्तज्ञ, सन्तोष्य बहुदानत । क्षामयित्वापराधं स्व, कुमारञ्चातिहर्षित ॥ २२ ॥  
 सोभाग्यमजरीपुत्रीमुद्राद्य स कुमारराट् । राज्ञा स्यसैन्ययुक्तोऽथ, प्रेषितो मियलापुरीम् ॥ २३ ॥  
 हर्षेण रणसारेण, प्रवेशो विस्तरात्कृत । कुशाग्रपत्तने विप्रः, प्रेषितः क्षमहेतवे ॥ २४ ॥

राज्ञा पुरोहितः पश्चात्प्रेषितो मिथलापुरे । सुतायुक्तस्य जामातुरामन्त्रणकृते पुनः ॥ २६ ॥  
 कथाचूडः ससैन्योऽथ, गतस्तत्र प्रियायुतः । समकेसरिणा तस्य, विवाहो विस्तरात्कृतः ॥ २६ ॥  
 गजाश्वहेमरत्नौघदेशदानेन भूभुजा । करमोचनवेलायां, जामाता बहु मानितः ॥ २७ ॥  
 मुत्कलाप्याखिलं लोकमनुज्ञाप्य नरेश्वरम् । स चचाल प्रियायुक्तः, स्वपुरं प्रति सत्वरम् ॥ २८ ॥  
 शिक्षा दत्तेति भूपेन, स्वसुताया विवेकतः । हे वत्स ! त्वं सुखे दुःखे, भूयाः पत्यनुगामिनी ॥ २९ ॥  
 प्रकृष्टवदना नित्यं, स्थानमानविचक्षणा । भर्तुः प्रीतिकरा या तु, सा भार्या त्वितरा जरा ॥ ३० ॥  
 एवमुक्तकमां शिक्षां, दत्त्वाऽथ वलितो नृपः । वलितौ च दंपती तौ तु, प्रापतुर्मिथलापुरीम् ॥ ३१ ॥  
 देववत्स सदा भोगानन्वभूत् प्रियया सह । अतो भाव्यं भवत्येव, कथाचूडविवाहवत् ॥ ३२ ॥  
 धर्मं श्रुत्वा गुरोः पार्श्वे, गृहीतं श्रावकव्रतम् । तच्छुद्धं दम्भमुक्तेन, तेन भावेन पालितम् ॥ ३३ ॥  
 ततो द्वादशभेदेन, तपस्तेपे स दुष्करम् । सम्यक्त्वं निरतीचारं, पालितं पापनाशनम् ॥ ३४ ॥  
 कुर्वतोऽस्य क्रियासुग्रां, गृहस्थस्यापि केवलम् । उत्पन्नं चागतः शक्रः, केवलोत्सवेहेतवे ॥ ३५ ॥

तदा शासनदेव्यापि, यतित्रेय समर्पित । सदस्रपत्रपद्मञ्च, सौवर्णं रचित सुरै ॥ ३६ ॥

सद्देशना देवसभासमक्ष, तदा कृता केवलिना सुधाभा ।

एव कथाचूडमुनिश्चिर स, व्रत प्रपाल्याथ जगाम मोक्षम् ॥ ३७ ॥

अत श्रीपतिमित्र । त्व, मिथ्यात्व खलु वर्जय । पुण्यमर्जय तत् किन्तु, यथा स्यात्सुभगोत्तम ॥ ३८ ॥

यात्यघोऽथो व्रजत्यूध्वं, नर स्वैरेव कर्मभिः । खनितेव हि कूपस्य, प्रासादस्येव कारक. ॥ ३९ ॥

ससारे भ्रमण नून, भवेन्मिथ्यात्वभावत । दुष्कर्मोपार्जनेनाधोगति त्वञ्च गमिष्यसि ॥ ३४० ॥

घनञ्च कथ्यते तेन, येन सङ्गतिरावयो । सत्सगत्या सुधर्मत्व, कुसङ्गात्पापमाचरेत् ॥ ४१ ॥

उक्तञ्च-सगवसेण जायइ, धम्म पावं च णत्थि सन्देहो । कुरुरायनेहवद्धो, गोहरण कुणइ गगेओ ४२

सता प्रभावातिशयान्मज्जकोऽपि हि तारक । जलविन्यस्तशैलेन्द्रै, सैन्य रामस्य तारितम् ॥ ४३ ॥

गुणज्ञत्वकृतज्ञत्वममात्सर्यमर्दीनता । दया सत्य गुरोर्भक्तिरिति सत्पुरुषव्रतम् ॥ ४४ ॥

इत्थं धर्मधनस्याथ, मित्रस्य वचनक्रमम् । श्रुत्वा श्रीपतिरत्यन्त, मुदित प्राह त प्रति ॥ ४५ ॥



धर्ममित्र ! ममाथ त्वं, सत्यं वद करामि किम् ? तेनोक्तं सुञ्च मिथ्यात्वं, सम्भवत्वं, वेहि सर्वथा ॥ ४६ ॥  
 या देवे देवताबुद्धिगुरौ च गुरुतामतिः । धर्मो च धर्मधीः शुद्धा, सन्मद्वत्त्वमिदमुच्यते ॥ ४७ ॥  
 अदेवे देवबुद्धिर्या, गुरुधीरगुरौ च या । अधर्मे धर्मबुद्धिश्च, मिथ्यात्वं तद्विपर्ययात् ॥ ४८ ॥  
 सर्वज्ञो जितरागादिदोषस्त्रैलोक्यपूजितः । यथास्थितार्थवादी च, देवोऽहं परमेश्वरः ॥ ४९ ॥  
 महाव्रतधरा धीरा, भैक्ष्यमात्रोपजीविनः । सामायिकस्था धर्मोपदेशका गुरवो मताः ॥ ५० ॥  
 दुर्गतिप्रपतत्प्राणिधारणाद्धर्म उच्यते । संयमादिदशविधः, सर्वज्ञोक्तो विमुक्तये ॥ ५१ ॥  
 धर्मस्य तस्य लिङ्गानि, धर्मक्षान्तिरहिंसता । नयो दानश्च शीलश्च, योगो वैराग्यमेव च ॥ ५२ ॥  
 ये स्त्रीशस्त्राक्षसूत्रादिरागाद्यङ्गकलङ्किताः । निग्रहानुग्रहपरास्ते देवाः स्युर्न मुक्तये ॥ ५३ ॥  
 सर्वाभिलाषिणः सर्वभोजिनः सपरिग्रहाः । अब्रह्मचारिणो मिथ्योपदेशा गुरवो नतु ॥ ५४ ॥  
 मिथ्यादृष्टिभिराम्नातो, हिंसाद्यैः कलुषीकृतः । स धर्म इति वित्तोऽपि, भवभ्रमणकारणम् ॥ ५५ ॥  
 गोमेधनरसेधाश्वमेधाद्यध्वरकारिणाम् । याज्ञिकानां कुतो धर्मः, प्राणिघातविधायिनाम् ? ॥ ५६ ॥

दुरिततरुकुठार पुण्यतीर्थप्रधान, पिवत जितविपक्ष दर्शनाख्य सुधासु ॥ ५९ ॥

एव मित्रस्य वचसा, मुग्धत्वा मिथ्यात्वकारणम् । आराधयत्सदा श्रेष्ठी, जिनघर्म कृपामयम् ॥ ३६० ॥  
जयत्यति(स जल्पति)नमस्कार, त्रिसन्ध्य देवपूजनम् । आवश्यक द्विसन्ध्यञ्च, करोति स्म सुभावत ६१  
वन्दते स्म गुरुद्वित्य, दान दत्ते स्म साधवे । आराधयश्च पर्वाणि, चकार विविघन्तप ॥ ६२ ॥  
अभारि तीर्थयात्राञ्च, दीनोद्धार तथाऽकरोत् । सप्तक्षेत्रेषु वित्तस्य(श्च), व्ययति स्म महामति ॥ ६३ ॥  
इत्थञ्चाखण्डित पुण्य, कुर्वत प्रियया सह । श्रेष्ठिन तस्य पणमासा, व्यतिक्रान्ता महासुखम् ॥ ६४ ॥

पाश्चात्यानिशि सोऽन्येद्युर्गतनिद्रो व्यचिन्तयत् । गता धर्मेण षणमासाः, किं फलं मे भविष्यति? ॥ ६५ ॥  
 जैने मते कृते किन्तु, फलसिद्धिर्न दृश्यते । किमेष निष्फलो धर्मः?, इति ध्यायत्यसौ यदा ॥ ६६ ॥  
 प्रत्यक्षीभूय तं प्राह, तदा शासनदेवता । रे मूढ ! जितं फलकं, मा मुधा हारयाधुना ॥ ६७ ॥ (युग्मम्)  
 यथाऽब्धौ भग्नपोतोऽपि, संप्राप्ते फलके सति । तटासन्नङ्गतः कश्चिद्वायुना तत्र नीयते ॥ ६८ ॥  
 तथान्तरायकर्मोब्धेर्यावत्त्वं पारमागतः । तावच्छङ्काकुवात्से, पुनः पश्चात्प्रपात्यसे ॥ ६९ ॥  
 शङ्कया रहितो धर्मः, कुतो भूरिफलप्रदः । संशयेन कृतं सर्वं, जलरेखेव तद्यथा ॥ ७० ॥  
 स्थले जलं जले रेखा, बुभुक्षितमुखे फलम् । शङ्कया सहितं पुण्यं, स्थिरत्वं नैव जायते ॥ ७१ ॥  
 गाहा-आरंभे नत्थि दया, महिलासङ्गेण नासए बंभं । सङ्काए सम्मत्तं पवज्जा अत्थगहणेणं ॥ ७२ ॥  
 शङ्कया दूष्यते सम्यग्दर्शनं मुक्तिदायकम् । चित्रं लुप्ति(प्येत)मप्येव, स्वैरिण्येव महाकुलम् ॥ ७३ ॥  
 यथा निर्गमितं जन्म, धनपालेन शङ्कया । सम्यक्त्वं धर्मकार्यं च, तथा गच्छति शून्यताम् ॥ ७४ ॥  
 तद्यथा-पुरे क्षितिप्रतिष्ठाख्ये, धनो नाम धनी वणिक् । धनश्री प्रेयसी तस्य, धनपालसुतस्तयोः ॥ ७५ ॥

अमुक्तबालभावेऽस्मिन्, सञ्ज्ञे जननीमृति । महद्दुःखनिदान हि, बालाना जननीमृतिः ॥ ७६ ॥  
 यतः-शिञ्जूना जननीनाशो, भार्यानाशस्तु यौवने । वृद्धस्यात्मजनाशश्च, दुःखमेभ्यः पर नहि ॥ ७७ ॥  
 धनपालसमु बाल, धनो वीक्ष्य व्यचिन्तयत् । पूतरः कुञ्जरीकर्तुं, कथं शक्यं स्त्रियं विना ? ॥ ७८ ॥  
 विमृश्येति धनः श्रेष्ठी, धनदाता धनश्रियम् । उपायस्त प्रशस्ताद्भो, दृहिणी गृहभारिताम् ॥ ७९ ॥  
 यत् - न गृह गृहमित्याहुर्दृहिणी गृहमुच्यते । गृहन्तु दृहिणीहीनमरण्यसदृश मतम् ॥ ८० ॥  
 तत् सूनुमसूतैषा, विषयारम्भिक फलम् । सपत्नीसम्बन्ध पुत्र, निजपुत्रमिवैक्षत ॥ ८१ ॥  
 पठितु ज्ञानशालायामिमौ यातो महामुदा । पयस्समरिच पुष्टे (पुष्ट्यै), प्रगे साऽपाययत्तराम् ॥ ८२ ॥  
 तत्पुत्रो धनदेवस्तु, निःशङ्क पिवति प्रगे । पयःपानं विना पाठः, कथं शक्येत बालकैः ? ॥ ८३ ॥  
 पयः समरिच दृष्ट्वा, समाक्षिकविरकया । धनपाल पयौ दुग्ध, विमातुः शङ्कया सदा ॥ ८४ ॥  
 विमातेयं कथं मे स्यात्, सर्वथा हितकारिणी ? । एव दुश्चिन्तनादेव, क्षीयते स्म दिने दिने ॥ ८५ ॥  
 तस्यास्ताडनभीतोऽसौ, धनपाल पयोऽपिबत् । अभूद्बलुगुलवातोऽथ, जीवितव्यविधातकः ॥ ८६ ॥

वैद्यानां दर्शितः सोऽथ, धनेन धनदायिना । नासाबुवाच दुर्ध्यातं, सतिः कर्मानुसारिणी ॥ ८७ ॥  
 क्षताङ्गः प्राप पञ्चत्वमेव वल्गुलवायुना । शङ्कया तङ्क्या किं न, भवेद्भवभृताङ्किल ? ॥ ८८ ॥  
 निःशङ्कं धनदेवोऽथ, पिबन् दुग्धमनारतम् । अधीती क्रमशो गेहाधिपती राजति स्म सः ॥ ८९ ॥  
 इहलोकसुखादेष, शङ्कया निरसुच्यत । निर्वृत्तेर्जनकात्तद्वत्, सम्यक्त्वान्तत्त्वसेवधेः ॥ ९० ॥  
 यतः—धनेन हीनोऽपि धनी मनुष्यो, यस्यास्ति सम्यक्त्वधनं प्रधानम् । धनं भवेदेकभवे सुखार्थं, भवे

भवेऽनन्तसुखा सुदृष्टिः ॥ ९१ ॥

श्रीपते ! शृणु मद्भाष्यं, संशयेन त्वया खलु । दूषितो जिनधर्मोऽथ, तत्फलं तव कथ्यते ॥ ९२ ॥  
 यथा ज्ञातं महारत्नवरं मुक्ताफलं पुनः । रेखया लाञ्छितं हीनं, स्वल्पमूल्यं भवेत्किल ॥ ९३ ॥  
 जिनधर्मप्रभावेन, तथा भावी सुतस्तव । परं त्वं सुतसौख्यादि, लप्स्यसे नैव शङ्कया ॥ ९४ ॥  
 तथा श्रीपलिना प्रोक्तमस्ति लोकोक्तिरीदृशी । बुभुक्षालो हि रब्बाया, अपि पानं भवेद्भ्रमम् ॥ ९५ ॥  
 अवर्षणं विनाश्रत्यविन्दुपातोऽपि तापहृत् । असन्तरेरपीदृक्षः, सुतो मेऽस्तु सुरीश्वरी ! ॥ ९६ ॥

वन्ध्योऽयमिति लोकेऽत्र, मम माभुत्कथ्यना । इत्युक्ता श्रेष्ठिना देवी, वर दत्त्वा तिरोदधे ॥ ९७ ॥  
 प्रत्युये स प्रिय प्राह, रजन्यामद्य सुन्दरि ।। प्रोक्तं शासनदेव्या मे, तव पुत्रो भविष्यति ॥ ९८ ॥  
 श्रुत्वेनमवदत्कान्ता, स्वामिन् । सन्ने मयापिच । पूर्णकुम्भ फलोपेतो, दृष्टो मन्दिरमध्यग ॥ ९९ ॥  
 भविष्यति सुतो नून, एतत्स्वप्नानुभावतः । इति प्रमुदितौ तौ द्वौ, विचार चक्रतु मिथ ॥ १०० ॥  
 तद्विनात्स्वर्गतश्च्युत्ना, पुण्यात्मा कोऽपि निर्जर । उत्पन्न श्रीमतीकुशौ, जाताश्च शुभदोहदा ॥ १ ॥  
 नगमासेषु पूर्णेषु, सार्धाष्टदिवसेषु च । श्रेष्ठिनी सुषुवे सूनु, मार्तण्डमिव पूर्वदिग् ॥ २ ॥  
 तदा नर्घापित श्रेष्ठी, सज्जनेरतिद्विषिते । सोत्साह उत्सव चक्रे, चक्रे चामारिघोषणम् ॥ ३ ॥  
 सकल बलिकर्मादि, तदा चन्द्रार्धदर्शनम् । पष्ठीजागरणं चापि, सर्वमेतत्कृत तथा ॥ ४ ॥  
 धम्मदत्तेति तन्नाम, कृत धर्मा ददौ यत । पित्रोर्मनोरये सार्धं, बबुधे स दिने दिने ॥ ५ ॥  
 कदोत्सग्न कदा स्कन्धे, हस्ताद्वस्तेषु सञ्चरन् । पोषितो लालितश्चापि, जात पङ्चार्षिक सुतः ॥ ६ ॥  
 सञ्जाते तप्तमे वर्षे, स महोत्सवपूर्वकम् । पठितुं लेखशालाया, मुक्त पित्रा महामति ॥ ७ ॥

धर्म.

॥ २२ ॥

यतः—विना विद्याः सुरूषोऽपि, नार्थ्यते कुत्रचिद्वारः। यथा चातुलिपुष्पाणि, नार्थ्यन्ते रूपवन्त्यपि॥८॥  
 किं कुलेन विशालेन, विद्याहीनस्य जन्मना ?। सविद्यः पूज्यते लोके, निर्विद्यः परिभूयते ॥ ९ ॥  
 अज्ञातमृतमूर्खेभ्यो, भूताजातौ सुतौ वरौ। यतस्तौ स्वल्पदुःखाय, यावज्जीवं जडो दहेत् ॥ ४१० ॥  
 विद्या यशस्करी पुंसां, विद्या श्रेयकरी सता। सन्न्यगाराधिता विद्या, देववत्कामदायिनी ॥ ११ ॥  
 विद्वत्त्वं च नृपत्वञ्च, नैव तुल्यं कदाचन। स्वदेशे पूज्यते राजा, विद्वान्सर्वत्र पूज्यते ॥ १२ ॥  
 अनभ्यासे विषं शाखं, अजीर्णे भोजनं विषम्। दरिद्रस्य विषं गोष्ठी, वृद्धस्य तरुणी विषम् ॥ १३ ॥  
 गतेऽपि वयसि ग्राह्या, विद्या सर्वात्मना बुधैः। यदीह स्यान्न फलदा, सुलभा चान्यजन्मनि ॥ १४ ॥  
 देवताराधने दाने, विद्याभ्यासे सदौषधे। क्षमायां परमो यत्नः, कर्तव्यो विजिगीषुणा ॥ १५ ॥  
 धनहीनो धनहीनस्तु, न धनं कस्य निश्चलम्। विद्याहीनस्तु यः कश्चित्, सर्वहीनः स वस्तुषु ॥ १६ ॥  
 विद्या यद्यस्ति का चिन्ता, वराकोदरपूरणे। शुकोऽपि कूरमश्नान्ति, चत्वरं राममुच्चरन् ॥ १७ ॥  
 यत्र विद्यागमो नास्ति, यत्र नास्ति धनागमः। यत्र आत्मसुखं नास्ति, न तत्र दिवसं वसेत् ॥ १८ ॥

( १ ) आवल इति देशीयाभिधानम्

जलविन्दुनिपातेन, क्रमशः पूर्यते घट । स हेतुः सर्वविद्यानां, धर्मस्य च धनस्य च ॥ १९ ॥  
पाण्डित्ये गणिते शिल्पे, तथा सर्वकलासु च । धर्मार्थकाममोक्षेषु, पुरुष कुशलो भवेत् ॥ ४२० ॥  
पाण्डित्येषु गुणा सर्वे, मूर्खे दोषास्तु केवला । तस्मान्मूर्खसहस्रेण, प्राज्ञ एको न लभ्यते ॥ २१ ॥  
वर पर्वतदुर्गेषु, भ्रान्त वनचरैः सह । मा मूर्खजनसपर्कं, सुरेन्द्रभवनेष्वपि ॥ ८८ ॥  
मूर्खस्तु परिहर्तव्य, प्रत्यक्षो द्विपद पशु । विध्यते वाक्यशल्येन, अदृष्टः कण्टको यथा ॥ २२ ॥  
मूर्खशिष्योपदेशेन, दुष्टस्त्रीभरणेन च । द्विपता सप्रयोगेन, पण्डितोऽप्यवसीदति ॥ २३ ॥  
मूर्खाणां पण्डिता द्वेष्या, अधनाना महाधना । पण्याङ्गना कुलस्त्रीणां, सुभगानाञ्च दुर्भगा ॥ २४ ॥  
धनधान्यप्रयोगेषु, विद्यासंग्रहणेषु च । आहारे व्यवहारे च, सोद्यमश्च सदा भवेत् ॥ २५ ॥  
यत -अलसस्य कुतो विद्या, अविद्यस्य कुतो धनम् ? अधनस्य कुतो मित्रममित्रस्य कुतो बलम् ? ॥ २६ ॥  
अवलस्य कुतो मानो, ह्यमानस्य कुतो यशः ? यशोरहिते देहस्य, जीवितान्मरण वरम् ॥ २७ ॥  
अत एव वरा विद्या, सेविता सर्वकार्यकृत् । यस्या प्रसादतो विश्वे, गुरुशुक्रसमो भवेत् ॥ २८ ॥



किङ्कजितेन वृषभेण पराजितेन ? , किङ्कगेकिलेन च रुतेन गते वसन्ते ? । किङ्कालेण बहुशस्त्रपरिग्रहेण ? ,  
 किञ्जीवितेन पुरुषेण निरर्थकेन ? ॥ २९ ॥

गुरुशुश्रूषया विद्या, पुष्कलेन धनेन वा । अथवा विद्यया विद्या, चतुर्थी नोपलभ्यते ॥ ४३० ॥  
 हेतुयुक्तञ्च तथ्यञ्च, सत्यं साधु जनप्रियम् । भूर्खो वक्तुं न जानाति, स जिह्वा किं नु रक्षति ? ॥ ३१ ॥  
 विपादप्यमृतं ग्राह्यममेध्यादपि काञ्चनम् । नीचादप्युत्तमा विद्या, स्त्रीरत्नं दुष्कुलादपि ॥ ३२ ॥  
 सन्तोषस्त्रिषु कर्त्तव्यः, स्वदारे भोजने धने । त्रिषु चैव न कर्त्तव्यो, दाने चाध्ययने तपे ॥ ३३ ॥  
 चतुर्दशीकुहूराकाष्टमीषु न पठेन्नरः । सूतेके च तथा राहुग्रहणे चन्द्रसूर्ययोः ॥ १०१ ॥

अथाल्पकालतः सर्वं, पूर्वाधीतमिव श्रुतम् । पठितं धर्मदत्तेन, कलाः शेषाश्च शिक्षिताः ॥ ३४ ॥  
 स पश्चात्पुण्यशालायां, पठनार्थं निवेशितः । संप्राप्ता साधुपार्श्वे च, तेन धर्मस्य सत्कला ॥ ३५ ॥  
 गाहा-बावत्तरिकलाकुसला, पण्डितपुरिमा अपण्डिया चैव । सवकलाण य पवरं, धम्मकलं जे ण  
 जाणन्ति ॥ ३६ ॥

आवश्यक द्विवेल च त्रिकाल जिनपूजनम् । चक्रे धर्म्मो धर्मदत्तो, विज्ञोपाज्जनकादपि ॥ ३७ ॥  
 प्रत्याख्यान करोति स्म, प्रासुकश्च जल पयो । बालकोऽपि गृहस्थोऽपि, यतिवत्स क्रियाव्यधात् ॥ ३८ ॥  
 क्रमेण प्राप तारुण्य, वनिताजनमोहनम् । सुता तेन महेभ्यस्य, परिणीता महोरसवात् ॥ ३९ ॥  
 पर शास्त्ररसे मग्नो, नामुचत् पुस्तिकाङ्कुरात् । बालत्वे य कृतोऽभ्यासस्तत्रैव रमते जन ॥ ४० ॥  
 यथा कस्मिन्पुरे श्राद्धो, जिनदत्ताभिधोऽभवत् । अश्वादिकपशूपास्ति, न करोति कदापि स ॥ ४१ ॥  
 एकदा तत्पुरेशस्य, नवोऽश्व केन दौकित । जात्याश्वलक्षणोपेत, राजा त वीक्ष्य हर्षितः ॥ ४२ ॥  
 अन्यस्य कस्य विश्वासो, भूतैर्नैव जायते । तेनासौ जिनदत्तस्य, हयो रक्षार्थमर्पित ॥ ४३ ॥  
 दत्त्वाश्वरक्षणे शिक्षा, धन राज्ञा स मानितः । हयं लात्वा गतो गेहे, श्रावकोऽसौ व्यचिन्तयत् ॥ ४४ ॥  
 हा कोऽय मम सन्तापः, पतितः केन कर्मणा ? । पशुपालनज दुःख, नृणा भवति दुस्सहम् ॥ ४५ ॥  
 मित्रपुत्रफलत्रादे, विश्वतामि न कस्यचित् । यत्नेन रक्षणीयोऽय, राजकार्यं हि दुष्करम् ॥ ४६ ॥  
 ध्यात्वेति हृदि तेनाथ, गुप्तस्थाने धृतो हयः । पण्चियां स्वय कुर्याज्जलपाने स्वय व्रजेत् ॥ ४७ ॥

जैनप्रासाद एकोऽस्ति, सरोमार्गे च तत्र सः । तिस्रः प्रदक्षिणा दत्त्वा, जिनं नत्वाऽग्रतोऽगमत् ॥ ४८ ॥  
 अश्वं सरसि पायित्वा, बलित्वा तज्जिनालये । पुनः प्रदक्षिणा दत्त्वा, जिनं नत्वाऽगमद् गृहे ॥ ४९ ॥  
 जलपानक्षणे नित्यमेवं कुर्वत्युपासके । सुरालयं सरश्चैव, स जानाति तुरङ्गमः ॥ ४९० ॥  
 अन्यमार्गे न यात्येव, प्रेरितोऽपि हयोत्तमः । राज्ञा तस्य प्रभावेन, जिता अन्ये नृपा घनाः ॥ ५१ ॥  
 सप्रभावो हयो ज्ञातस्ततः केनापि वोरिणा । प्रेषितः कपटी कोऽपि, हयापहारहेतवे ॥ ५२ ॥  
 स दम्भश्रावकीभूय, गतोऽश्वस्थितमन्दिरे । सार्धमिकतया तस्य, श्राद्धेनावर्जना कृता ॥ ५३ ॥  
 तेन मायाविना वार्ता, कृता पुण्यस्य भूरिशः । श्राद्धेन भद्रकत्वात्तु, तच्चित्तं नोपलक्षितम् ॥ ५४ ॥  
 यतः—विद्यादम्भः क्षणस्थायी, दानदम्भो दिनत्रयम् । रसदम्भस्तु पणमासान्, धर्मदम्भस्तु दुस्तरः ५५  
 सज्जनेनापि किं तेन, यः शङ्खसमलक्षणः ? । ध्रुवलो वहिरत्यन्तमन्तस्तु कुटिलस्थितिः ॥ ५६ ॥

काव्यं—कोऽर्थान्प्राप्य न गर्वितो ? विपयिणः कस्यापदोऽस्तङ्गताः ? ।

स्त्रीभिः कस्य न खण्डितं भुवि मनः को नाम राज्ञां प्रियः ? ।

क कालस्य न गोचरान्तरगत ? कोऽर्थी गतो गौरवम् ? ।

को वा दुर्जनवागुरासु पतित, क्षेमेण जातः पुमान् ? ॥ ५७ ॥

अन्यदा तस्य दत्तस्य, श्राद्धस्याह्वानहेतवे । विवाहावसरे मित्रं, परग्रामात्समाययौ ॥ ५८ ॥

तं धर्मवान्धव ज्ञात्वा, कपटश्रावक तदा । रक्षार्थं तस्य दत्वाश्च, गतो ग्रामे स मित्रयुक् ॥ ५९ ॥

मार्जारस्य यथा दुग्ध, रक्षणार्थं समर्प्यते । तथा मायाविनस्तस्य, तुरगोऽसौ समर्पित ॥ ६० ॥

गृहे पुत्रकलत्रोर्देत्ता शिक्षा न कस्यचित् । तत् स एव मायावी, चकार ह्यपालनम् ॥ ६१ ॥

रात्रौ घोरान्धकारे स, पापात्मा कपटी नर । अश्वमारुह्य वेगेन, निर्गतो मन्दिराद्वहि ॥ ६२ ॥

श्राद्धेन शिक्षितो वाजी, मार्गेऽन्यस्मिन्न गच्छति । चैत्ये सरोवरे याति, पश्चादायाति मन्दिरे ॥ ६३ ॥

ताडितोऽपि कशाघातैरन्यमार्गे न गच्छति । क्रियमाणे गतायाते, विभाता सर्वशर्वरी ॥ ६४ ॥

अश्व मुक्त्वा स मायावी, प्रणष्टो दिवसोदये । आगतः श्रावको ग्रामात्, वाजीन्द्रक्षरणोत्सुक ॥ ६५ ॥

न्यलो कयद्यदा सोऽश्व, ददर्श पीडितं तदा । ज्ञात्वा मायाविद्वत्तान्त, भूपतेस्त न्यवेयदत् ॥ ६६ ॥

यथैकसार्गवर्त्येव, स बभूव तुरङ्गमः । तथाऽसौ धर्मदत्तोऽपि, शास्त्रैकरसिकोऽभवत् ॥ ६७ ॥  
 अन्येद्युः श्रेष्ठिनी ग्राह, भर्तारं श्रीपतिं प्रति । सुतोऽयं सर्वशास्त्रज्ञो, दृश्यते मूर्खवद्भृशम् ॥ ६८ ॥  
 काव्यम्-काव्यङ्करोतु परिजल्पतु संस्कृतं वा, सर्वाः कलाः समधिगच्छतु वाच्यमानाः ।

लोकस्थितिं यदि न वेत्ति यथानुरूपां, सर्वस्य मूर्खनिकरस्य स चक्रवर्ती ॥ ६९ ॥

लोकमार्गं नरो यावन्नैव जानाति कश्चन । शृङ्गपुच्छपरिभ्रष्टः, स ध्रुवं पशुरेव हि ॥ ७० ॥

यथा वेदचतुर्वेत्ताप्यन्यशास्त्रश्रमं विना । विप्रः पशुसमस्तद्रुद्, व्यवहारं विना नरः ॥ ७१ ॥

श्लोकः-अपठाः पण्डिताः केचित्, केचित्पठितपण्डिताः।अपठाः मूर्खकाः केचित्, केचित्पठितमूर्खकाः७२

नात्यन्तं सरलैर्भाव्यं, गत्वा पश्य वनस्पतीः । सरलास्तत्र च्छिद्यन्ते, कुब्जास्तिष्ठन्ति पादपाः ॥७३॥

नातिमौग्ध्यं न काठिन्यं, नात्युच्चं नातिनीचकम् । एकान्तं किन्तु नो रम्यं, सर्वं समतया शुभम् ॥७४॥

विद्याभिरनवद्याभिरपि कार्यं न सिध्यति । व्यवहारज्ञता नो चेच्चत्वारोऽत्र निदर्शनम् ॥ ७५ ॥

यथा चन्द्रपुरे पूर्वं, बभूव चन्द्रजिन्नृपः । राज्ञी चन्द्रानना तस्य, मन्त्रीशो बुद्धिसागरः ॥ ७६ ॥

राज्ञोऽग्रे कथित केन, निद्वानेव नरो वर । मन्त्रिणोक्तं बुधो मूर्खो, व्यवहार न वेत्ति य ॥ ७७ ॥  
 तत्परीक्षाकृते राज्ञा, चत्वारो राजपुत्रका । सुरूपा सुभगा सौम्या, पाठिता भूमिमन्दिरे ॥ ७८ ॥  
 व्याकण प्रमाणश्च, ज्योतिष वैद्यक तथा । पाठयित्वा पण्डितेन, ते भूपस्य समर्पिता ॥ ७९ ॥  
 तदा भूपातिना विप्रो, द्रव्ये सन्तोष्य वा(चा)लितः । पुत्रा सवाहिता पित्रा, सर्वे विशतिवार्धिका ४८०  
 स्वसमीपे निविष्टास्ते, पृष्टा भूपेन किञ्चन । उत्तर दिव्यभापाभि, कुमारा कोविदा द्बु ॥ ८१ ॥  
 प्रधान प्राह भूपोऽथ, कीदृशा नन्दना बुधा । एते पठितमूर्खा हि, प्रधानोऽप्यत्रयीदिति ॥ ८२ ॥  
 कथ मूर्खा नृपोऽप्युचैः, भूयोऽपि सचिवोऽवर्षात् । लोकाचार न जानन्ति, शुकवत्पठिता अमी ॥ ८३ ॥  
 पञ्चान्न पञ्चधा मुक्त, मुक्ता फलहुलिस्तथा । कुमारा खल्लकं वीक्ष्य, प्रजल्पन्ति परस्परम् ॥ ८४ ॥  
 किमिदं हि बहुचिच्छ्र, चतुष्कोण भयावहम् । नैव किञ्चिद्वय विद्मो, यदत्रैतत्किमुच्यते ॥ ८५ ॥  
 इत्युत्तरा ते समुत्थाय, प्रोचुरुच्चैरिदं वच । यत्र चिच्छ्र किमप्यास्ति, नात्र स्थेय बुधै क्षणम् ॥ ८६ ॥  
 छिद्रेऽनर्था भवन्त्युच्चैस्तस्याज्य स्थानक तत । चलितास्तेऽपि चत्वारस्त्यक्त्वा भोजनभाजनम् ॥ ८७ ॥

ज्ञातं तच्चेष्टितं राज्ञा, मन्त्रीशकृतसंज्ञया । लोकस्थितिं न जानन्ति, ह्येते वेदज्ञवाडवाः ॥ ८८ ॥  
 एषामाचरणं ज्ञात्वा, विलोक्यं नष्टचर्यया । इत्युक्त्वा मन्त्रिणा तेन, तत्पृष्ठे प्रहितो नरः ॥ ८९ ॥  
 यावदग्रे गता राजपुत्रास्तावत् खरः पुनः । राजद्वारे स्थितो दृष्टो, रङ्गेण परितः स्फुरन् ॥ ९० ॥  
 अन्योऽन्यं ते च पृच्छन्ति, कोऽयं पञ्चमवान्धवः । खरं शास्त्रप्रमाणेन, भ्रातृबुद्ध्या स्पृशन्ति ते ॥ ९१ ॥  
 यतः—आतुरे व्यसनप्राप्ते, दुर्भिक्षे शत्रुविग्रहे । राजद्वारे स्मशाने च, यस्तिष्ठति स बान्धवः ॥ ९२ ॥  
 इति मत्वा खरं लात्वा, पुनरप्यग्रतोऽगमन् । वेगाद्गच्छन्तमुष्ट्रं वाऽपश्यन्नेकं कुमारकाः ॥ ९३ ॥  
 पुनः पृच्छन्ति भो भ्रातः! कोऽयं गच्छति वेगतः । परः प्राहु न जानीथ, धर्मस्त्वरितगाम्ययम् ॥ ९४ ॥  
 चलं चित्तं चलं वित्तं, चलं यौवनमावयोः । प्रसारय करं पात्र(त्रे), धर्मस्य त्वरिता गतिः ॥ ९५ ॥  
 स्थैर्यं सर्वेषु कार्येषु, शंसन्ति नयपण्डिताः । बहून्तराययुक्तस्य, धर्मस्य त्वरिता गतिः ॥ ९६ ॥  
 सर्वे वदन्ति हुं ज्ञातं, धर्मस्त्वरितगाम्ययम् । इत्युक्त्वा कन्धरायां ते, गृहीत्वा चोष्टूमूचिरे ॥ ९७ ॥  
 धर्मं त्वं भूरिभाग्येन, प्राप्त इष्टञ्च दीयते । उक्तैवमौष्ट्रग्रीवायां, रासभं ते बवन्धिरे ॥ ९८ ॥

सुकुले योजयेत् कन्यां, पुत्रे विद्या नियोजयेत् । व्यसने योजयेत् शत्रुमिष्टं धर्मं नियोजयेत् ॥ ९९ ॥  
 यन्त्रितो रासभोष्टौ तो, गृहीत्वा चलिता पथि । तत्कौतुक जना प्रेक्ष्य, जल्पन्तीति परस्परम् ॥ ५०० ॥  
 निर्द्रव्य प्रेक्षणं लोका, एव पश्यत पश्यत । दक्षत्व राजपुत्राणा, पठिताना हि दृश्यते ॥ १ ॥  
 इति हास्यास्पद जातास्ततो राज्ञा निराकृताः । नागन्तव्यमरे मूर्खा !, युष्माभिर्नगरे मम ॥ २ ॥  
 रथ एको महाजीर्णो, वृषभद्वयसयुत । प्रधानवचसा राज्ञा, कुमारणा समर्पित ॥ ३ ॥  
 त रथ ते समारुह्य, चेलुरेकादिशं प्रति । एकस्मिन्नगरासन्ने, कानने च समागता ॥ ४ ॥  
 भोजनावसरे तत्राप्येक पाकाय सस्थित । एको जगाम शाकार्यमेको घृतकृते गत ॥ ५ ॥  
 एको गतो बलीवर्द्धचारणाय कुमारक । पृथक् पृथक् क्रिया कर्तुमेव सर्वे समुद्यताः ॥ ६ ॥  
 जात कलकल शब्द, पाकमाण्डान्तरे तदा । तेनाऽचिन्त्यस्य शब्दस्य, निष्पत्तिर्नास्ति लक्षणे ॥ ७ ॥  
 मिथ्याशब्द वदन्त्येतदस्य शिक्षा ददाम्यहम् । ततो लकुटमुत्पाद्य, प्रहार माजनेऽमुचत् ॥ ८ ॥  
 भग्न भाण्डमभून्मौनं, लग्ना शिक्षाऽस्य सत्यत । इत्युदित्वा सुख सुप्तो, निश्चिन्तो जडधीनरः ॥ ९ ॥



वातश्लेष्मादिकारीणि, त्यक्तवान्यव्यञ्जनान्यथ । सर्वरोगहरं निम्बं, लात्वा द्वितीय आगतः ॥५१०॥  
 तृतीयो घृतमादाय, गच्छन्नेवमचिन्तयत् । घृताधारेऽत्र किं पात्रं ? पात्राधारे नु किं घृतम् ? ॥ ११ ॥  
 परीक्षार्थमधः पात्रं, कुतं यावद्गतं घृतम् । घृतं यातु परं भग्नः, सन्देह इति सोऽब्रवीत् ॥ १२ ॥  
 वृषौ हृतौ च चौरैण, पश्यन्नपि चतुर्थकः । तरुच्छायाश्रितो मूर्खो, लग्नभावं व्यलोकयत् ॥ १३ ॥  
 स्थिरलग्ने स्थिरांशे च, स्थिरे भवति चन्द्रमाः । इति योगे समायते, स्वयमायास्यतो वृषौ ॥ १४ ॥  
 इति ज्ञात्वा बलीवर्द्दवालनार्थं स नोत्थितः । मिलित्वा तेऽथ चत्वारः, पुरमध्ये समागताः ॥ १५ ॥  
 भ्रमन्तस्तत्र दीनास्या, वराकास्ते बुभुक्षिताः । दिनस्य पश्चिमे यामे, सोमश्रेष्ठयापणे गताः ॥ १६ ॥  
 प्रश्नपूर्वं गृहे नीत्वा, दत्त्वा वैतालिकं ततः । प्रभाते श्रोष्ठिना तेषां, कार्यं दत्तं पृथक् पृथक् ॥ १७ ॥  
 एकस्याज्यभृतः कूटो, विक्रयार्थं समर्पितः । मार्गे भोः तस्कराः सन्ति, गन्तव्यं सावधानतः ॥ १८ ॥  
 एवं शिक्षा प्रदत्त्वाऽसौ, चालितो वेगतो गमन् । अर्धमार्गे महारण्ये, कूटमुद्घाढ्य सोऽब्रवीत् ॥ १९ ॥  
 भो अत्र कोऽपि चोरोऽस्ति, स प्रकटीभवत्विह । उक्तुं कूटमुद्घाढ्य, यावदालोकयत्स्वयम् ॥ ५२० ॥

प्रतिरूपमाज्यमध्ये, दृष्ट्वा चित्ते चमत्कृत । श्रेष्ठिना कथित सत्य, प्रत्यक्षश्चौर ईक्ष्यते ॥ २१ ॥  
 दास्यामि सास्त्रत शिक्षामेवमुक्त्वाऽक्षिपत्क्षितौ । कूटक तमघोवक्त्र, गत सर्पि सतस्करम् ॥ २२ ॥  
 चिन्तित तेन यात्वाज्य, कृत रम्य मयाधुना । मृत पुत्र पर वध्वा, लट्सटाटो निवारितः ॥ २३ ॥  
 अथ कूटङ्गरे कृत्वा, स पश्चाद्भ्रूलितो रयात् । रथस्थो भ्रातरौ चान्यौ, द्वौ काष्ठाय वने गतौ ॥ २४ ॥  
 मार्गे रथस्य चित्कार शब्द श्रुत्येत्यवोचताम् । रोदत्येप रथ कस्मात्, कश्चिद्रोगो विभाव्यते ॥ २५ ॥  
 नुक्त्वा रथ समुत्तीर्णौ, तौ द्वौ यावदपश्यताम् । तावन्न श्रूयते शब्दो, मृतोऽसौ मौनमाश्रितः ॥ २६ ॥  
 एव विचिन्त्य सस्कार, विधाय शकटस्य तौ । स्नानार्थं तटिनीतीरे, गत्वा स्नान च चक्रतुः ॥ २७ ॥  
 अथाऽस्मिन्समये तन्न, बान्धवो धृतविक्रयी । तृपात्तौ जलपानार्थं, आगतौ तटिनीतटे ॥ २८ ॥  
 त्रयोऽपि मिलितास्तत्र, बहिरागत्य नीरत । मिथो जल्पन्ति नो नद्या, विश्वास क्रियते बुधे ॥ २९ ॥  
 यत - नदीनाश्च नखीनाश्च, शृङ्गिणा शस्त्रपाणिनाम् । विश्वासो नैव कर्त्तव्य, स्त्रीषु राजकुलेषु च ५३०  
 इति मत्वा तदा मुग्धा, धूर्तत्वरहिता मिथ । गणयन्तो विनात्मान, सर्गान्सभालयन्ति ते ॥ ३१ ॥

भिथो वदन्त्यहो एको, जनः किं नोऽत्र दृश्यते । वाहिण्या भक्षितो भ्राता, रुदन्तीति मुहुर्मुहुः ॥ ३२ ॥  
 भूयोऽपि गणयन्नेको, नात्मानं गणयञ्जडः । इत्थं कृत्वा रुदन्नुच्चैर्गोपाला मिलितास्तदा ॥ ३३ ॥  
 कथं रुदिथ तैरुक्तं, किङ्कतं केन पीडिताः । तेऽप्याहुर्न गतं किञ्चिदेको भ्राता विलोक्यते ॥ ३४ ॥  
 ग्रूयं कति स्थ तैः पृष्टं, ? मुग्धैरुक्तं वयं त्रयः । गोपैरुक्तं त्रयः स्थूला, दृश्यन्ते रुद्यते कथम् ॥ ३५ ॥  
 पतित्वा पादयोस्तेषां, कुमारा ऊचिरं त्रयः । ग्रूयं दर्शयतास्माकं, तृतीयं हे नरोत्तमाः ! ॥ ३६ ॥  
 स्थापयित्वा त्रिकं श्रेण्यां, गणयित्वा च पाणिना । गोपालैर्दर्शितास्तेषां, ते त्रयोऽपि सहोदराः ॥ ३७ ॥  
 ततो जाता सहर्षास्ते, निर्गतास्तटिनीतटात् । यावत्सोमगृहे यान्ति, तावत्तुर्यकृतं शृणु ॥ ३८ ॥  
 सोमश्रेष्ठिगृहे मातामहा वृद्धाऽस्त्यचेतना । श्लेष्मालालादिभिव्यर्षा, जराकष्टेन पीडिता ॥ ३९ ॥

यतः काव्यम्—

गात्रं संकुचितं गतिर्विगलिता दन्ताश्च नाशं गता, दृष्टिर्भ्रश्यति रूपमेव हसते वक्त्रश्च लालायते ।  
 वाक्यं नैव शृणोति बान्धवजनः पत्नी न शुश्रूषते, धिक्कष्टं जरयाऽभिभूतमनुजं पुत्रोऽप्यवज्ञायते ॥ ५४० ॥

वदन् दशनविहीन, वाचो न परिस्फुटी गता शक्ति । विगता चेन्द्रियवृत्तिः, पुनरपि वलय कृत जरया ४१  
 बृद्धाया मक्षिकोदेशोपद्रवस्य निवारणे । नीरपानादिशूश्रूषाकृते मुक्तश्चतुर्थक ॥ ४२ ॥  
 बृद्धायामथ सुसाया, मक्षिका मुखसंस्थिता । उड्ढापयन्नुवाचासौ, रे युष्मान्वावयाम्यहम् ॥ ४३ ॥  
 युष्माभिर्मक्षिका नात्रागन्तव्य कथ्यते धनम् । विकलास्ता न जानन्ति, पुनरागत्य संस्थिताः ॥ ४४ ॥  
 उड्ढाप्य पुनरुचैऽसौ, वारयामि मुहुर्मुहुः । सुशिक्षामथ दास्यामि, मम दोषो न दीयते ॥ ४५ ॥  
 इत्युक्त्वा मुशल स्थूलमुत्पाद्य मक्षिकामियात्र । विमुक्त तेन वृद्धाङ्घ्रिः, तव्याताज्जरती मृता ॥ ४६ ॥  
 श्रेष्ठी निशम्य निर्धातमागाञ्छीघ्रमुवाच च । किं कृते महादुष्ट ! जननी मारिता मम ॥ ४७ ॥  
 सोऽप्याख्यत्किं मया चक्रे, मक्षिका वारिता पुन । न गच्छन्ति तदा शिक्षा, दत्ता चान्यत्कृत नहि ४८  
 तस्या विधाय संस्कार, तं श्रेष्ठी मातृशोक्तः । रुदन्नस्ति गृहे यावत्, तावत्तेऽप्यागतास्त्रय ॥ ४९ ॥  
 गद्गदाक्षरमूचाति, रथमृत्युमुभौ नरौ । एकेनोक्तं प्रविष्टश्च, तस्कर कूटकान्तरे ॥ ५० ॥  
 चतुर्णामपि चातुर्यं, ज्ञात्वैतत् श्रेष्ठिना तत । दत्त्वा च भोजनं किञ्चिद्, गृहान्निष्कास्य मोचिता ॥ ५१ ॥

ज्ञात्वा पठितमूर्खाणां, स्वरूपं स्वचराननात् । आकार्यं भूभुजा पुत्रा, व्यवहारविदः कृताः ॥ ५२ ॥

इति अव्यहारज्ञकथा ।

श्रीमती प्राह हे नाथ ! यथा ते राजपुत्रकाः । पठिता अज्ञास्तथायं तव नन्दनः ॥ ५३ ॥

लेखशाला पुण्यशाला कामशाला तृतीयका । पूर्वमुक्ता हि हे नाथ ! वर्गत्रितयसाधने ॥ ५४ ॥

ततोऽयं धर्मदत्तोऽपि, कामार्थौ नैव सेवते । तथा कुरु यथा नाथ ! दक्षो भवति नन्दनः ॥ ५५ ॥

अथोचे श्रीपतिः पत्नीं, कोऽप्युपायोऽस्ति कामिनि ! । कृते यस्मिन्नयं पुत्रः, सर्वत्र कुशलो भवेत् ॥ ५६ ॥

श्रेष्ठिनी प्राह पुत्रोऽयं, द्यूतकाराय दीयते । दक्षत्वं दिवसै स्तोकैः, कुर्वन्ति कितवा नृणाम् ॥ ५७ ॥

इत्थं श्रुत्वाऽब्रवीत् श्रेष्ठी, का कुबुद्धिरियं तव । उत्पन्ना विपरीता किं, मतिः सर्वार्थनाशिनी ? ॥ ५८ ॥

यतः—रुष्टो देवोऽपि किं कस्य, चपेदां दातुमुद्यतः ? । किन्तु तां दुर्ममतिं दत्ते, यया रुलति रङ्गवत् ॥ ५९ ॥

द्यूतं वेदयानुरागश्च, धातुवादश्च विभ्रमः । योगिसेवा सदा रुष्टे, द्वेऽस्मी स्युः शरीरिणाम् ॥ ५६० ॥

कोपीनं वसनं कदन्नमशनं शय्याधरा पांसुला, जल्पोऽश्लीलगिरः कुटुम्बकजनो वेदया सहाया विटाः;

व्यापारा परवचनानि सुहृदश्चौरा मद्भ्रान्तो द्विप, प्राय सैप दुरोदरव्यसनिनः सप्ताखासक्रमः ॥ ६१ ॥  
 द्यूत सर्वापदान्धाम, द्यूत दीव्यन्ति दुर्धिय । द्यूतेन कुलमालिन्य, द्यूताय श्लाघ्यतेऽधम ॥ ६२ ॥  
 हे प्रिये ! शोभना नैव, बुद्धिरेषा यत सुत । कुससर्गात् कुतो दक्षो ? जीवित किं विपाद्वेत् ? ॥ ६३ ॥  
 कुसङ्गात्किल दोषा स्युः, सत्सङ्गात्सुगुणा पुन । न श्रुता किं पुरा वार्ता, वनस्थशुक्रयोर्द्वयो ॥ ६४ ॥  
 यने कापि दुशाखाया, नीडे जात शुक्रद्वयम् । तत्रैको जगृहे भिन्नैर्गृहीतस्तापसै पर ॥ ६५ ॥  
 किराततापसस्थाने, शृणुतस्तद्वचांसि तो । कोऽपि राजा हयाकृष्ट, समागाद्बिह्वलसन्निधौ ॥ ६६ ॥  
 लक्ष याति ब्रजेत्कोटिरिति भिह्वशुकोऽवदत् । तच्छ्रुत्वा धाविता भिह्व, सर्वाङ्गैशोधितो नृपः ॥ ६७ ॥  
 नेव दृष्ट परं किञ्चिदश्व लात्वा समागता । पुनरेतत् शुकोऽवादीदृता भिह्व नृपान्तिके ॥ ६८ ॥  
 भूप प्रत्यूचुरस्माक, सत्य ज्ञानी शुकोऽवदत् । गुप्तं किमस्ति ते पार्श्वे, सत्य जल्पाभय तव ॥ ६९ ॥  
 राजाऽऽह सोऽत्रनील्लक्ष, कोटिरायाति मद्गृहे । इत्युक्ते तुरग दत्त्वा, भिह्वैर्मुक्तो नराधिप ॥ ७० ॥  
 अत्रे तु मुनिकीरेण, प्रोक्त यालतिथिर्महान् । तापसैर्नृपमानीय, विहिताऽतिथिसत्क्रिया ॥ ७१ ॥

राज्ञा कीरङ्कुरे कृत्वा, पृष्टमेकेन प्रहितः । सत्कारितोऽहमेकेन, शुकयुग्मे किमन्तरम् ? ॥ ७२ ॥  
 शुक उवाच—माताप्येको पिताप्येको, मम तस्य च पक्षिणः अहं मुनिभिरानीतः, स चानीतो गवाशिभिः ७३  
 गवाशनानां स गिरः शृणोति, अहश्च राजन्मुनिपुङ्गवानाम् । प्रत्यक्षमेतद्भवतापि दृष्टं; संसर्गजा  
 दोषगुणा भवन्ति ॥ ७४ ॥

इति शुकयुग्मकथानकम् ।

सन्तोऽपि खलसंसर्गात्, जायन्ते दोषभाजनम् ।

अतः कान्ते ? कुसंसर्गादहितो वार्यते यतः (ऽपि हि वार्यते) ॥ ७५ ॥  
 कुसंसर्गात्कुलीनानां, भवेदभ्युदयः कुतः ? । कदली नन्दति कियद्ददरीतरुसन्निधौ ॥ ७६ ॥  
 कथं बल्लभपुत्रस्य, कुशिक्षा दीयते स्वयम् ? । वरङ्गतो मृतश्चापि, न वरं द्यूतसङ्गतिः ॥ ७७ ॥  
 श्रेष्ठिना वारिताप्येवं, नातिष्ठद्वनिता तदा । स्त्री भूपो याचको बालो, न मुञ्चन्ति कदाग्रहम् ॥ ७८ ॥  
 पुनः पुनः प्रकथनात्, श्रेष्ठी मेने प्रियावचः । शते प्रल(रू)पिते शब्दे, सति भुग्राति सत्वरः ? ॥ ७९ ॥

गाहा—जहा जाल तु मीणाणं, कुरङ्गाणश्च वागुरा । पद्मीण पासओ वन्धो, तहा नारी नराण य ॥५८०॥  
 जे गरुआ गभीरधिर, मोलूनाह (मोटो जीह) मरट । महिला ते वि भमाडिया, जिम करि घरीय घरट्ट ८१॥  
 आद्रूप कितवान् दक्षानर्पित श्रेष्ठिना सुत । इभ्यपुत्र स्वहस्ते त, प्राप्य ते हर्षिता धनम् ॥ ८२ ॥  
 तद्दिने जलकैलिश्चाम्युकैलि वनखेलनम् । सहैव धम्मदत्तेन, चक्रिरे द्यूतकारका ॥ ८३ ॥  
 जीय स्वभावतो नीचसङ्गति कुरुते भृशम् । कि पुन प्रेरित पित्रा, गडौची निम्बमाश्रिता ॥ ८४ ॥  
 शिक्षा सा पैतृकी पूर्वा, पुण्यसार्गप्रवर्त्तिनी । लक्का तेन तथा यद्वत्, मक्षिकाभिः सुचन्दनम् ॥ ८५ ॥  
 कलास्तस्य गता शास्त्र, विस्मृत स्वल्पकालत । उच्छृङ्खलो महान् जातो, निष्पन्नस्तस्करो विट ॥ ८६॥  
 यथा दुग्ध विनष्ट स्याद्यथा कुथितकाञ्चिकम् । तथोत्तमकुलोत्पन्नो, विनष्टो दुस्सहो भवेत् ॥ ८७ ॥  
 अय कामपताकाया, वेदयाया मन्दिरे स च । मोहार्थं कितवैर्नात, इति तस्याश्च भाषितम् ॥ ८८ ॥  
 आवर्जनाऽस्य यत्नेन, कर्त्तव्या गणिके ! त्वया । तवासौ कल्पशाखीव, वाञ्छित पूसयिष्यति ॥ ८९ ॥  
 तत्र स्थितस्य तस्याय, जनन्यप्रेषयधनम् । अमानन्द्रविण नित्य, स्वेच्छया विलसत्यसौ ॥ ९० ॥



वेद्यालुब्धस्य तौ मातापितरौ तस्य विस्मृतौ । निःशङ्कं रममाणस्य, सञ्जातं वर्षसप्तकम् ॥ ९१ ॥  
 अन्यदा श्रोष्ठिना गेहे, सुतस्याकारणं कृतम् । नायात्यसौ कथमपि, जातौ तौ दुःखितौ तदा ॥ ९२ ॥  
 श्रेष्ठयूचे देवतावाणी, स्यात्कल्पान्तेपि नान्यथा । यो मया शङ्कितो धर्मस्तत्कर्म समुपागतम् ॥ ९३ ॥  
 अकार्यकार्यतः क्षुण्णावूचतुर्दम्पती मिथः । यतोऽयं स्वकृतो दोषः, परं कस्य च कथ्यते ॥ ९४ ॥  
 यतः—आत्मापराधवृक्षस्य, फलान्येतानि देहिनाम् । दारिद्र्यरोगदुःखानि, बन्धनव्यसनानि च ॥ ९५ ॥  
 बाढं वेद्यारते पुत्रे, श्रीपतिः श्रीमतीयुतः । शुशोच स्वकृतं दोषं, यत्सुतो द्यूतकृत् कृतः ॥ ९६ ॥  
 पूर्वमुद्धाप्यते हस्ताद्यथा पश्चासदिष्यते । दत्त्वा प्राग् द्यूतकोरभ्यः, पुत्र आकार्यते तथा ॥ ९७ ॥  
 अथापुत्रमिवात्मानं, मन्वानौ तौ हि दम्पती । मुक्त्वा चिन्तां तदा जातौ, धर्मध्यानपरायणौ ॥ ९८ ॥  
 विपन्नौ तौ शुभध्यानज्जालौ देवौ महर्षिकौ । मातापित्रोर्भूतिं श्रुत्वा, गेहे नागात्स नन्दनः ॥ ९९ ॥  
 अप्रेषयद्धनं तस्य, भार्याऽथो भर्तृयाचितम् । क्रमात्द्रव्ये गते जाता, सा कर्तनपरा सती ॥ ६०० ॥  
 यथा गाथा—कन्तविहूणी कामिनी, केहनइ सरणइ जाइ । रहिटीडइ पूणी करी, पेट भरी जइमाइ ॥१॥

तद्गृहे प्रेषिता दासी, पश्चादागाद्धनं विना । गृहे निर्धनतां ज्ञात्वाऽकया निष्कासितोऽथ सः ॥ २ ॥  
निर्द्रव्यो नार्धति क्वापि, गृहे बाह्येपि सर्वथा । गोविन्दो ग्राममध्ये च, रुद्रोऽरण्ये नु सर्वदा ॥ ३ ॥  
साकारोपि सविद्योपि, निर्द्रव्यं क्वापि नार्धति । व्यक्ताक्षस्तु दृत्तोपि, द्रम्भं कूटो विवर्ज्यते ॥ ४ ॥  
दासः सर्वोपि वित्तस्य, सेवन्ते निजनन्दना । पक्षिणोपि रथाद्वाया, सरः शुष्कं सरन्ति किम् ? ॥ ५ ॥  
सल्लेहो धर्मदत्तोऽपि, चिरकालोपसेवितः । एकवारमनायाते, द्रव्ये निष्कासितस्तथा ॥ ६ ॥

यत्तु - सद्भावो नास्ति वेद्यानां, स्थिरता नास्ति सपदाम् ।

विवेको नास्ति मूर्खाणां, विनाशो नास्ति कर्मणाम् ॥ ७ ॥

विरक्ता प्राणसन्देहः, धनहानि पराभवम् । करोति सर्वमप्येव, वेद्या दुर्जनवन्नृणाम् ॥ ८ ॥  
श्लोक - अम्रच्छाया तृणादग्निः, खले प्रीतिः स्थले जलम् । वेद्यारागं कुमित्रञ्च, पडते बुद्धुदोषमाः ॥ ९ ॥  
इत्यादि चिन्तयन्धर्मदत्तो निजगृहेऽगमत् । अपश्यद् गृहचेष्टाञ्च, दुस्त्वावस्थां समागतः ॥ ६१० ॥  
प्रतौली पतिता यत्र, भित्तयः सन्ति जर्जराः । कपाटानि च भग्नान्यावासान् सोऽपश्यद्दीदृशान् ॥ ६११ ॥

आत्मानं व्यसनासक्तं, निन्दन् गेहान्तरे गतः । कर्त्तयन्तीं प्रियां दृष्ट्वा, मुमोचाश्रूणि दुःख्यसौ ॥ १२ ॥  
 दृष्ट्वा तं पुरुषं साप्याकारेङ्गितगुणैर्ध्रुवम् । उपलक्ष्य पतिं स्वीयं, प्रतिपत्तिमथाकरोत् ॥ १३ ॥  
 यतः—प्रजानां दैवतं राजा, पितरौ देवता सताम् । सुशिष्याणां गुरुर्देवो, नारीणां दैवतं पतिः ॥ १४ ॥  
 गाम्भीर्यं धैर्यमौदार्यं, चतुरत्वं विलोभता । सर्वसहत्वमार्धुर्मार्जवस्तु स्त्रियां गुणाः ॥ १५ ॥  
 आचमनं तथा दत्त्वा, मुक्तञ्च वरमासनम् । उपविष्टे प्रिये गेहस्वरूपं कथितं च तत् ॥ १६ ॥  
 सखेदं दिग्मूढमिव, प्रेक्ष्य कान्तं तु साब्रवीत् । प्राणेश ! त्वं यदा दक्षस्तदा किञ्चिद्गतं नहि ॥ १७ ॥  
 यदा त्वं सावधानत्वात्सर्वचिन्तां करिष्यसि । भविष्यति तदा भव्यं, मा कार्षीः खेदमात्मनः ॥ १८ ॥  
 तदा प्राणप्रियोप्याह, प्रिये खेदः कथं नहि ? । निर्धना नरनार्यो हि शवस्य सदृशी (शी) मताः ॥ १९ ॥

यतः—यस्यार्थास्तस्य मित्राणि, यस्यार्थास्तस्य बान्धवाः ।

यस्यार्थाः स पुमान् लोके, यस्यार्थास्तस्य जीवितम् ॥ ६२० ॥

गाथा—जार्ह विज्जा रूवं, तिन्निवि निवडन्तु कन्दरे विवरे । अत्युच्चिय परिवड्डु, जेण गुणा पायडा हुन्ति २१

पत्नी प्रोवाच वक्ष्येऽहमुपाय ते धनार्जने । तावच्च स्वस्थचित्तेन, प्रथमं भोजनं कुरु ॥ २२ ॥  
 स्नात्वा देवार्चनं कृत्वा, कृत्वा च भोजनं ततः । चिन्तितं तेन भार्या किं, निधानं दर्शयिष्यति ? ॥ २३ ॥  
 क्षणं विश्रम्य सा पृष्टोपायं कं कथ्यतां प्रिये । । तयोक्तं लक्ष्मणानि, सन्त्यङ्गाभरणानि मे ॥ २४ ॥  
 तेषां मध्यात्पञ्चशतदीनारमूल्यकुण्डलम् । विक्रीय तेन द्रव्येण, व्यवसायं कुरु प्रिय ? ॥ २५ ॥  
 ततोऽसौ तेन वित्तेन, व्यवसायं व्यचिन्तयत् । पूर्वं कोटीश्वरस्तेन, चित्ते नायाति तद्वत् ॥ २६ ॥  
 ततोऽवादीत्प्रिये ? पूर्वमहं कोटीश्वरोऽभवम् । अत्राल्पव्यवसायाश्च, कुर्वन् लज्जामि साम्प्रतम् ॥ २७ ॥  
 तेनाहं यानपात्रेण, किञ्चिच्छ्रद्धात्वा पयोनिधौ । कस्मिन् क्षीणे गमिष्यामि, नो द्रव्यं नीरर्धं विना ॥ २८ ॥  
 यतः - इक्षुक्षेत्रं समुद्राश्च, जालपापाण एव च । प्रसादो भृशतां चैव, क्षणाद् घ्नन्ति दरिद्रताम् ॥ २९ ॥  
 अथोक्तं प्रियया तस्य, किं समुद्रेण साम्प्रतम् ? । सर्वथा सर्वकार्येषु, भाग्यमेव प्रशस्यते ॥ ३० ॥

काव्ये-

पुण्यादेव समीहितार्थघटना नो पौरुषात्प्राणिनाम्, यद्भानोर्भ्रमतोऽपि नाम्बरपथे स्यादष्टमः सैन्धवः ।

स्वस्थानात्पदमात्रमप्यचलतो वन्द्यस्य चानेकशो, जायन्ते मधुपालिपालितयशःश्रीलम्बिनः  
कुम्भिनः ॥ ३१ ॥

केषाञ्चिन्निजवेदमनि स्थितवतामालस्यवश्यात्मनां, दृश्यंते फलिता लता इव मुल (सदा मुक्ताव) चूलाश्रयः  
अब्धि लङ्घयतां खनिश्च खनतां क्षोणीतलं प्रेक्ष (पश्य) तामन्येषां व्यवसायसाहसवतां तन्नास्ति  
यद्भुज्यते ॥ ३२ ॥

यद्भविष्याधिको धीरैः, व्यवसायः प्रकीर्त्यते । तस्मादप्यधिको लोके, भाग्यवान् राजिलो यथा ॥ ३३ ॥  
स्यातां गान्धर्वनगरे, वणिजौ रत्नराजिलौ । अहर्निशं तौ निष्कार्यौ, विवदेते मदोद्धुरौ ॥ ३४ ॥  
मन्यते व्यवसायस्य, साफल्यं रत्नसंज्ञितः । राजिलो दीर्घदृक्कामं, भाग्यमेव प्रशंसति ॥ ३५ ॥  
निषेध्यमानो लोकेन, हठात्तौ न विरेमतुः । तावद्विदितवृत्तेन, पटुच्छाते महीभुजा ॥ ३६ ॥

कुतो रे निष्फलं वादं, कुर्वीयाथामसौख्यदम् । यद्यस्य मनसा भाति, तद्विन्द्यमपि सुन्दरम् ॥ ३७ ॥  
स्वान्ययोः कापि सौख्याय, विपरीताः कृताः क्रियाः । यथा स्याद् व्यासविश्रान्तिः, पूगक्रतुनतिर्यथा ३८

यज्ज्येष्ठा वान्धवा सप्त, बभूवुः खण्डमण्डना । भाग्यात्त्वमेव राजाभूर्नेद(नाह) किं ? राजिलोऽब्रवीत् ३९  
शत्रुपीडाविक चेत्त्व, व्यवसाय करोपि न । तत्ते कुतो राज्यवृद्धिर्द्वितीयोप्यगदध्रुपम् ? ॥ ६४० ॥  
अथवा स्थालनिक्षिप्तैर्नैवेद्यै मनस प्रियै । कवलव्यवसायानु, विना तृप्तिर्न जायते ॥ ४१ ॥  
ततो हास्यरुपाक्रान्तो, नरेन्द्रो निजपूरुषै । निर्नीरकूपे चिक्षेप, तावुभौ मानदुद्धरौ ॥ ४२ ॥  
सुष्वाप राजिल इव, राजिल कूपमध्यग । अभितस्तत्र बभ्राम, रत्नोऽपि व्यवसायवान् ॥ ४३ ॥  
मध्यन्दिने नृपोऽप्रैषीत्, सदयो मोदकाष्टकम् । ते जाग्रता जगृहरे, रत्नेनावटवर्त्तिना ॥ ४४ ॥  
प्रबोध्य तत्र रत्नोपि, राजिलश्च वितर्कयन् । तेपामर्धं दयापूर्वं, ददौ मुदितमानस ॥ ४५ ॥  
अपररत्ने समाकृष्टौ, कूपाद्भूयेन जल्पितौ । प्रौढ प्राशंस भाग्याय, राजिलो रङ्गसङ्गत ॥ ४६ ॥  
देवाऽस्य भ्रमतोऽभूवन्, यावन्तो मोदका भ्रमात् । प्रसुप्तेनापि तावन्तो, लेभिरे हेलया मया ॥ ४७ ॥  
रत्नोऽब्रवीत्कृपापूर्वं, त्वं विनिद्रो मया कृत । रेरे तुभ्य मति दत्वा, भाग्येनाह प्रबोधितः ॥ ४८ ॥  
भूयोऽपि मोदकन्यस्तामयाचन्मुद्रिकान्तयोः । समर्थो राजिलः शीघ्रमार्पयता स्मितानन ॥ ४९ ॥

इति प्रत्यक्षदृष्टान्ताद्, बोधितौ तौ महीभुजा । मेनाते भाग्यसाफल्यं, तेनाते पुण्यमद्भुतम् ॥ ६५० ॥

इति राजिलकथा ।

पुनः कान्ता पतिं प्राह, यदि पुण्योदयो भवेत् । उपक्रमं विना तर्हि, सर्वं संपद्यते गृहे ॥ ५१ ॥  
 यतः—उद्यमं कुर्वतां पुंसां, फलं भाग्यानुसारतः । समुद्रमथनाल्लेभे, हरिर्हृद्धमीं हरो विषम् ॥ ५२ ॥  
 यत्स्वल्पं न्यायधर्मेण, प्राप्यते तद्धनं भवेत् । धनं त्वन्यायमार्गेण, तद्विद्वत्तमचिराद्ब्रजेत् ॥ ५३ ॥  
 अन्यायोपार्जितं वित्तं, क्षणं नैवावलिष्ठति । अत्रोदाहरणं श्रेष्ठी, काशीवासी धनावहः ॥ ५४ ॥  
 तथाहि—पुण्यां वाणारसीनाम्न्यां, कुशलः सर्वकर्मसु । धनाढ्यो घृतकश्रेष्ठी, वसति स्म धनावहः ॥ ५५ ॥  
 अन्येद्युर्ग्रामनारीभिः, प्राज्यमाज्यं धनावहः । अङ्कुरेखाविपर्यासात्, सपादं जगृहे शतः (शतम्) ॥ ५६ ॥  
 स दधौ चेतसि परमन्यायद्रविणं भृशम् । न तिष्ठति तदेतद्भाग, व्ययिष्ये बल्भनान्दिषु ॥ ५७ ॥  
 गोधूमघृतखण्डाद्यमर्पयित्वा बधूं प्रति । प्रोक्तं स्वजननीपार्श्वात्, घृतपूराणि कारय ॥ ५८ ॥  
 सा वक्त्रनिपतल्लालं, घृतपूराणि दर्पिता । यावच्चकार मध्याह्ने, तावदागात्सुतापतिः ॥ ५९ ॥

सहायसहित सापि, बहुमान सगौरवम् । भोजयामास सा राद्धैर्धृतूरै पुराकृते ॥ ६६० ॥ युग्मम् ।  
 उक्तञ्च-तिया तिन्नि उ वल्लह, कलिकज्जलसिन्दूर । अन्नवि तिन्निवि वल्लहा दूधजमार्दतूर ॥ ६१ ॥  
 भुक्त्वा तस्मिन् गते ग्राम, हट्टात् श्रेष्ठी समागत । स्नानस्य देवतार्चाया, मनोरथमथाकरोत् ॥ ६२ ॥  
 सा अम घृतपूराणा, रक्षन्ती प्रियमालपत् । मध्यन्दिनमतिक्रान्त, मड्डुशु भुङ्क्ष्व दुभुक्षित ॥ ६३ ॥  
 विवेकेनाद्य भोक्तव्यमिति विस्तरकारणम् । घृतपूरअमधर, वारयामास सा न तम् ॥ ६४ ॥  
 सपूर्णकृत्य सापत्न्य, विशालस्थालधारिणम् । सस्पृह घृतपूरार्थे, निपण्ण वीक्ष्य साहसत् ॥ ६५ ॥  
 अन्नमप्यर्थपक्कञ्च, करवाणि कथ प्रिये ? । स्वादूनि घृतपूराणि, जगासे दुहिता पतिः ॥ ६६ ॥  
 इति तद्वचनाज्जातास्तोकशोक स कोपनः । पतन्तु दन्ता जामातुरष्टवर्षीयबालवत् ॥ ६७ ॥  
 वज्र पततु तन्मूर्ध्नि, यथा गिरिवरे पुरा । विद्युत्पततु तन्मुण्डे, कास्यपात्र इवाद्भुता ॥ ६८ ॥  
 सदा रुष्टः सदा क्रूर, सदा पूजा प्रयच्छति । कन्याराशिस्थितो नित्य, जामाता दशमो ग्रहः ॥ ६९ ॥  
 इति यावद्विमुशति, तावत्सा घृतदायिनी । गाढशब्द च नर्दन्ती, शाकिनीवाऽऽगमद्गृहे ॥ ६७० ॥



रेरे विश्वस्तवधक, मायाविन् जनवद्भक । पश्यतोहर वेगेन, चल त्वं राजमन्दिरे ॥ ७१ ॥  
 मामकीनं कुतोऽग्राहीः, प्रमाणादधिकं घृतम् । इत्यर्थभुक्ते स तथा, घृतो वाहौ मनस्यधात् ॥ ७२ ॥  
 अन्यायोपार्जितं वित्तं, नयास्पदमलं त्विदम् । निपत्य पादयोस्तस्याः, स घृतद्रविणं ददौ ॥ ७३ ॥

इति अन्यायवित्तकथा ।

अतो न्यायेन योत्पत्तिर्वित्तस्याल्पाथवा घना । शतवा लक्षया सा च, भाग्येन भवति प्रिय ! ॥ ७४ ॥  
 अथोचे धर्मदत्तोपि, त्वं सत्यं वदसि प्रिये ! । तथाप्यभाग्यभाग्ये हि, न ज्ञायेते विनोद्यमम् ॥ ७५ ॥  
 श्लोकः—उद्यमं साहसं धैर्यं, वलं बुद्धिः पराक्रमः । पडते यस्य विद्यन्ते तस्य देवोऽपि शङ्कते ॥ ७६ ॥  
 गाथा—अत्थो जसो अ किन्ती, विज्ञा चिन्नाणयं पुरसकारो । पाणं पाविज्जई, पुरसेहिं अन्नदेसंमि ॥ ७७ ॥  
 उद्यमं परमं मित्रमालस्यं परमो रिपुः । आलस्यं सर्वथा जित्वा, सर्वकार्यक्षमो भव ॥ ७८ ॥  
 अतो रत्नाकरस्यैकवारं सेवां करोम्यहम् । स प्रियानुमतिं प्राप्य, यानपात्रमसज्जयत् ॥ ७९ ॥  
 आपृच्छ्य स्वजनान् सर्वान्, पोतमारुह्य सहिने । कर्कोटद्वीपमुद्दिश्य, प्रतस्थे तद्दिशं प्रति ॥ ८० ॥

अन्येद्युर्गच्छतस्तस्य, प्रतिकूलेन वायुना । अकस्मात् पापकर्मत्वात्, भग्न-पोतः क्षणेन सः ॥ ८१ ॥  
 धर्मदत्तकरे किञ्चित्फलकञ्चित्त तदा । तदिष्टजनवत्तेन, दोर्भ्यामालिङ्गितं दृढम् ॥ ८२ ॥  
 तरन्नीर प्रियाशिक्षा, स्मरस्तीरमवाप सः । रौरव तटमम्मोघैः, पश्यन्नेव वभाण च ॥ ८३ ॥  
 यत -स्वस्त्यस्तु विद्रुमवनाय नमो मणिभ्य, कल्याणिनी भवतु मौक्तिकशुक्तिमाला ।  
 प्राप्त फल सकलमप्यमुल पयोधैर्यद्द्वारुणैर्जलचरैर्न विदारितोऽहम् ॥ ८४ ॥  
 एतस्मादमृत सुरैः शतमखेनोच्चैश्च श्रवा सप्रणम् (वा उल्वण) । कृष्णेनाद्भुतविक्रमेण वसतिर्लक्ष्मी-

समासादिता ॥ ८५ ॥

इत्युक्त्वा सोऽग्रतो गच्छन्, वणश्रेणीं विलोकयन् । ददर्शैक पयःपूर्णं, तटाक चन्द्रविम्बवत् ॥ ८६ ॥  
 मिष्ट नीर पपौ तीरे, तरुच्छाया समाश्रित । दुखत उद्विर्जेश्चिन्ता, विविधाश्चाकरोदसौ ॥ ८७ ॥  
 तदा निद्राकुलत्वेन, स सुप्त पर्णस्रस्तरे । यावन्निद्रा समायाता, तावत्केनाप्यऽसौ हृतः ॥ ८८ ॥  
 स बुद्ध प्रौढदेहश्च, हर्तारं त भयावहम् । राक्षस वीक्ष्य नेत्रे द्वे, निमील्यैवमचिन्तयत् ॥ ८९ ॥

काव्यम्-छित्वा पाशमपास्य कूटरचनां भङ्क्त्वा लसद्भागुरां । पर्यन्ताग्निशिखाकलापजटिलान्नि-

गर्त्य दूरं वनात् ॥६९॥

व्याधानां शरगोचराण्यतिजवेनोल्लङ्घ्य वेगान्मृगः, कूपान्तैः पतितः करोतु विधुरे किंवा विधौ

पौरुषम् ? ॥ ९१ ॥

यदुपतेर्जगदेकमहीभुजो, रिपुसमूहनृपौकहविर्भुजः । मरणमस्य वने शरसंभवं, विधिरहो बलवानिति

मे मतिः ॥ ९२ ॥

पुराऽहं पतितः कूटसङ्कटे द्यूतवेद्ययोः । ततो निःस्वश्च वैदग्ध्यान्निर्गतः सागरे बलात् ॥ ९३ ॥

भस्मे पोतेऽम्बुधेः पाताञ्जादिति निर्गतस्ततः । अधुना राक्षसे कष्टे, पतितः किं करोम्यहम् ? ॥ ९४ ॥

यद्भाव्यं तद्भवत्वेवं, धीरत्वं स द्यौ हृदि । कस्मिन् स्थानेऽथ मुक्त्वा तं, जगाम कापि राक्षसः ॥९५॥

विज्ञाय मुक्तमात्मानं, यावदुद्रुधाद्य चक्षुषी । यावन्न राक्षसो दृष्टो, दृष्टेका तत्र बालिका ॥ ९६ ॥

वृक्षच्छायाश्रिता दिव्यरूपसौभाग्यशालिनीम् । वरवस्त्रादिभृङ्गारामेना दृष्ट्वा स विस्मितः ॥ ९७ ॥

दृश्यो च राक्षस कागदिया स्त्री किमु राक्षसी । कन्यारूपोऽथवा जात, पलादीश्चत्रहेतवे ॥ १८ ॥  
 किंवयं सेचरी नारी, सुरी वा व्यन्तरी किमु । नागलोकोद्भवा किं वा, किवाऽसौ कापि मानवी? ॥ १९ ॥  
 साहस हृदि धृत्वाऽथ, निर्विकल्पेन चेतसा । धर्मदत्तेन सा वाला, पृष्टा त्व काऽसि सुन्दरि? ॥ २० ॥  
 तथा पृष्ट स कोऽसि त्व, मानवोऽह नरोऽवदत् । तयोक्त मानवी चाह, कुमार पुनरब्रवीत् ॥ १ ॥  
 कुतोऽत्र विपमेऽरण्ये, तिष्ठस्येकाकिनी किमु? । साऽत्रादीद्विवयोगान्मे, विद्यते विपमा गतिः ॥ २ ॥  
 कुमार प्राह हे भद्रे । कथं ते विपमा गति । साऽवोचरश्रूयता मित्र, । कथा मे चित्रकारिणी ॥ ३ ॥  
 बाध्यर्थं सिंहलद्वीपेऽस्ति पुर कमलाभिधम् । तत्र सत्यार्थनामासीदधनसारो वणिग्वरः ॥ ४ ॥  
 धनश्रीति प्रिया तस्य, कृष्णस्य कमला यथा । रूपलावण्यसपूर्णा, नारीजनशिरोमणि ॥ ५ ॥  
 यत -अनुकूलान वाग्दुष्टा, दक्षा साध्वी त्रपावनी । एभिरेव गुणैर्युक्ता, सा स्त्री लक्ष्मीर्न सशय ॥ ६ ॥  
 तत्कुक्षिसभवा पुत्री, पवित्रीकृतमानसा । अह धनवती जाता, प्राणेभ्योऽप्यतिवल्लभा ॥ ७ ॥  
 सा शिक्षितसर्वकला, क्रमात्सप्राप्तयौवना । पित्रा दृष्टा चिन्तितश्च, वरयोग्याभवत्सुता ॥ ८ ॥

गाहा-जायाइ हवइ सोगो, बहुन्तीए य बहुए चिन्ता । परिणीयाए दण्डो, सुयासमा वेयणा नत्थि॥९॥  
 यतः-प्रार्थना न कृता येन, जाता यस्य न कन्यका । स्वाधीना यस्य वृत्तिश्च, सुखं जीवन्ति ते त्रयः७१०  
 तदा मे जनकैर्नैवं, भूयोऽपि हृदि चिन्तितम् । भाग्यवान् यो गुणैर्युक्तस्तस्यैवा दीयते सुता ॥ ११ ॥  
 जातिरूपवयोविद्या, आरोग्यं बहुपक्षता । उद्यमो वृत्तयुक्तत्वमष्टावेते वरे गुणाः ॥ १२ ॥  
 यतः-मूर्खनिर्धनदूरस्थशूरमोक्षाभिलाषिणाम् । त्रिगुणाधिकवर्पाणामपि देया न कन्यका ॥ १३ ॥

काव्यम्-न्यायोपात्तधनाधिपो विनयवान् धीमान् कुलीनाग्रणी,

रूपैर्न्यर्तकृतमन्मथो बलिरिव त्यागेन भोगप्रियः ।

शिष्टाचारविचारकौशलकलापाण्डित्यधर्मप्रियः,

प्रीत्याभाषणसंसदामृतमयः प्राणेश्वरो दुर्लभः ॥ १४ ॥

वरार्थेऽथ मेहेभ्यानां, बहूनामङ्गजन्मनाम् । वीक्षिता जन्मपत्र्योऽपि, सदृशः कोऽपि नाऽमिलत् ॥ १५॥  
 तातेनाचिन्ति किं कुर्वे, जन्मपत्र्यादियोगतः । आलोक्यालोक्य भग्नोऽहं, मत्सुतासदृशं वरम् ॥ १६ ॥

अथ चन्द्रपुरात्कोऽपि, ज्योतिःशास्त्रविशारद । शृण्वन्त्या मयि तातस्त, जगद गणक प्रति ॥ १७ ॥  
 वृद्धा जाता सुतेषा मे, कानुरूपो वरो नहि । ज्योतिर्वित् । त्व जगद्ज्ञाता, सुतातुल्य वर वद ॥ १८ ॥  
 जन्मपत्रयनुमानेन, ग्रहमेलापक शुभम् । दृष्ट्वाऽथ वाडव प्रोचे, शृणु त्व श्रेष्ठीसत्तम । ॥ १९ ॥  
 इभ्यश्चन्द्रपुरे जात, श्रौपति श्रीमतीप्रिय । धर्मदत्तोऽस्ति तत्सूनु, सुकृती सुभगाग्रणी ॥ ७२० ॥  
 तदा हृद्यात्मना श्रेष्ठी, पुनः पप्रच्छ तद्गुणान् । विप्र प्रोचे मया नैव, दृष्टस्तत्सदृशो भुवि ॥ २१ ॥  
 विद्यावयोयशोभाग्यकृतज्ञत्वादितद्गुणा । षोडशस्वर्णकोटीना, भोक्ता यो वेदयया सह ॥ २२ ॥  
 विप्रवाक्यं निशम्यैव, स श्रेष्ठी पुनरब्रवीत् । मत्पुत्रीं धर्मदत्ताय, दास्याम्यन्यत्र न क्वचित् ॥ २३ ॥  
 लग्न पश्य महाशुद्ध, शुभयोगसमन्वितम् । विप्रोऽवादीत्पञ्चदशदिनान्ते लग्नमुत्तमम् ॥ २४ ॥  
 अस्मिन्वर्षे पर लग्न, नास्त्येवोत्तममीदृशम् । श्रेष्ठी प्रोचे दिनै स्तौकै, कथं स्याता गमागमौ ? ॥ २५ ॥  
 कर्तुं विवाहकार्याणि, शक्येन नैव विस्तरात् । सुतामादाय तत्राह, ततो यामि कुटुम्बयुक् ॥ २६ ॥  
 विप्र सन्तोष्य दानेन, सज्जीभूत स श्रेष्ठीराद् । आरुरोह महापोत, सकुटुवसुतायुत ॥ २७ ॥

दुर्दैवप्रेरितो वातः, प्रतिकूलस्तदाऽभवत् । भग्नं प्रचहणं तेन, सर्वमब्धौ ममज्ज च ॥ २८ ॥  
 भग्ने पोते धनवती, फलकग्रहणात्तदा । तरन्ती सलिलं तीरं, प्राप्ता सप्तदिनैः क्रमात् ॥ २९ ॥  
 स्वस्थीभूता वने कापि, पयः यीत्वा सरोवरे । सुप्ताहं राक्षसेनाथोत्पाद्य मुक्ताऽत्र भूतले ॥ ७३० ॥  
 लतो रक्षोभयाद्भीतां, कम्पमानां च वीक्ष्य माम् । राक्षसः प्राह मा भैषीस्तव किञ्चिन्न कथ्यते ॥ ३१ ॥  
 मम क्षुधाकुलस्यापि, त्वां दृष्ट्वा करुणाभवत् । यावद्भक्ष्यञ्च लप्स्येऽन्यत्तावत्वां भक्षयामि न ॥ ३२ ॥  
 इत्युक्त्वा कापि गत्वा च, त्वमानीतोऽधुनाऽमुना । विशेषात्तदहं जाता, दुःखिनी तत्र दुःखतः ॥ ३३ ॥  
 भवन्तं वीक्ष्य हे साधो ! चिन्ता मे बाधतेऽधिकम् । ईदृशं नररत्नं हि, भक्षयिष्यति राक्षसः ॥ ३४ ॥  
 दैवेनाहं कथं सृष्टा, पापिनी भाग्यवर्जिता । मत्कृते यत्तुदुस्त्वस्य समकालमभून्मृतिः ॥ ३५ ॥  
 विदेशे पतिताऽहं च, विवाहोऽपि मम स्थितः । मद्दृष्टौ राक्षसाहुल्याद्विनाशस्ते भविष्यति ॥ ३६ ॥  
 तस्माज्जानामि चित्तेऽहमात्मघातं करोम्यथ । वरं दुःखमदृष्ट्वेव, साध्यते मरणं हि यत् ॥ ३७ ॥  
 अथवा भद्रकोऽसि त्वं, कस्मात् स्थानादिहागतः ? । स्वरूपं वद सत्यं स्वं, श्रुत्वा यन्मे सुखं भवेत् ॥ ३८ ॥

इत्युक्ते धर्मदत्तोऽपि, स्मित्वाऽवादीद्वरानने ।। मम स्थानादिक सर्वं, त्वयैवोक्त समासत ॥ ३९ ॥  
 स्वरूप सकल तस्या, धर्मदत्तेन भाषितम् । अथ तस्या भुजो वाम, स्फुरित प्रीतिहेतवे ॥ ७४० ॥  
 अङ्गस्य चेष्टया ज्ञात, तयाऽसौ धर्मदत्तक । हृदीति निश्चय कृत्वा, दध्यौ लज्जाभर च सा ॥ ४१ ॥  
 प्रीत्या वाच तदोवाच, कुमार प्रति कन्यका । सानुकुलेन देवेन, चक्रे सङ्गम आवयो ॥ ४२ ॥  
 अहो क्व कावयो स्थाने, दूरे भूमिरिय क्व च ? । पर पुण्याद्भवेन्नृणामसंभाव्यमपि द्रुवम् ॥ ४३ ॥  
 कुमार प्राह जानासि, लग्नस्य दिवस कदा ? । दिनानि गणयित्वा सा, प्रोचेऽद्यैव स वासर ॥ ४४ ॥  
 ततो वनस्थसामग्र्या, लग्नवेला च साधिता । परिणीताऽवदन्तारी, राक्षसात्ते भयं प्रिय ! ॥ ४५ ॥  
 स प्रोचे तस्य घाताय, कोऽप्युपायोऽस्ति हे प्रिये ! । नार्यां प्रोक्त तटाके प्राग्, गत्वा स्नान करोति स ॥ ४६ ॥  
 पश्चादत्र समागत्य, देवार्चां कुरुते यदा । तदा स दैवत खड्ग, पार्श्वे सुश्चति हस्तत ॥ ४७ ॥  
 प्रियोऽवादीत्करिष्येऽस्य, क्षिरच्छेद ततोऽसिना । प्रियोचे राक्षसोऽभ्येति, तावदन्यत्र गम्यताम् ॥ ४८ ॥  
 एव कृतेऽथ तत्रागात्, राक्षसोऽसौ मदोदधत । रे भक्ष्य क्व गतं चैवमुक्त्वोपविष्ट आशु स ॥ ४९ ॥



देवतार्चनेवेलायां, प्रस्तावं प्राप्य सत्त्ववान् । स्थित्वा रक्षसपृष्ठौ द्राक्, कुमारः खट्गमग्रहीत् ॥ ७५० ॥  
 गृहीत्वामसि दृढं मुष्टौ, भूत्वाऽग्रे हक्कितः सुरः । रे राक्षस ! दुराचार, रुष्टो देवस्तवाधुना ॥ ५१ ॥  
 श्रुत्वैवं यावदुत्तस्थौ, स कोपाकुललोचनः । तावत् द्राग् धर्ममदत्तेन, हतश्च हस्तलाघवात् ॥ ५२ ॥  
 ततो धनवती तस्य, भुजं पुष्पैरपूजयत् । स्वपतेः कुशलं वीक्ष्य, प्रमोदश्च दधौ हृदि ॥ ५३ ॥  
 तौ निःशङ्कौ वने तत्र, द्राक्षाम्रकदलीफलैः । कृताहारौ सुखेनैव, युग्मिवत्संस्थितौ तदा ॥ ५४ ॥  
 राज्यतुल्यं वनमपि, स्वेच्छादिकसुखे भवेत् । विरहाद्यसुखे राज्यं, दुस्सहं काननादपि ॥ ५५ ॥  
 तथा मिथः कथागाथाकाव्यप्रहेलिकादिभिः । कुर्वन्तौ कौतुकं कालं, तावगमयतां मुदा ॥ ५६ ॥

धर्मदत्त उवाच—

अपूर्वोऽयं मया दृष्टः, कान्ते कमललोचने ! ।

मध्ये शौर्यं यदि जानासि, तदाऽहं तव सेवकः ॥ ५७ ॥

क्षणं विमृश्य नार्यूचे, हुं ज्ञातं स्वामिनोदितम् । पतिरूचे कथं ? साऽह, अशोक इति कथ्यते ॥ ५८ ॥

पत्नी प्रोचे मया प्रोक्त, नाथ । प्रश्नोत्तर द्रुतम् । चेत्त्व जानासि तन्नून, तवाह पदरेणुका ॥ ५९ ॥  
 कथं सवोध्यते राजा, सुग्रीवस्य च का प्रिया । दरिद्रिणः किमिच्छन्ति, किङ्कर्षन्ति तपोधना ॥ ७६० ॥  
 विमृश्याथ पति प्रोचे, प्रिये । ज्ञात तवोदितम् । देवताऽऽराधनं ह्येतत्, कर्तव्यं विबुधैः सदा ॥ ६१ ॥  
 इत्थं विनोदतोऽत्यन्तं, गतं कालः । कियानपि । अन्यदा बल्लभा प्रोचे, पतिं प्रति सुधर्मिणी ॥ ६२ ॥  
 नाथात्र मृगवत् स्वीयं, यात्यायुर्धर्मवर्जितम् । आवयोर्वा वृथोत्पत्तिररण्ये मालती यथा ॥ ६३ ॥

श्लोक - न देवपूजा न च पात्रपूजा, न श्राद्धमश्नं न साधुधर्मः ।

लब्ध्वाऽपि मानुष्यमिदं तमस्त, कृतं मयाऽरण्यविलापतुल्यम् ॥ ६४ ॥  
 मानुषं भवमवाप्य दक्षिणावर्त्तं खवदमुभवाभ्युधौ । पूरयेत्सुकृतं गङ्गवारिणा, पापवृत्तिपुरया न चोत्तम ६५

काव्यम्-पूजामाचरता जगन्नयपते सद्धार्चनं कुर्वता,  
 तीर्थानामभिवन्दनं विदधता जैन वचं शृण्वता ।  
 सहानं ददता तपश्च चरतां सत्त्वानुकपाकृताम्,

येषां यान्ति दिनानि जन्म सफलं तेषां सुपुण्यात्मनाम् ॥ ६६ ॥  
 न येषां धर्मार्थं भवति धनलाभः किल नृणां, न ये दुःखार्तेषु प्रकृतिकरुणान्याकुलधियः ।  
 न वा यैरात्मार्थः सुचारितविधानैर्विरचितो, न तेषां जन्मेदं जननशतलाभोऽपि विफलः ॥ ६७ ॥

काव्यम्—प्रत्यूषे प्रतिष्ठा जिनस्य कलशः पूर्णो जलैरुज्ज्वलैः,  
 पुष्पस्रक्परिधाप्रदीपकालिकानैवेद्यमारात्रिकैः ।

भद्रं स्वास्ति नमो नमो जयजयेत्युच्चैर्वचांसि स्थितै,

रित्येतै शकुना भवन्ति भविनां गेहे वसन्त्याः श्रियः ॥ ६८ ॥

अतः—मानुषत्वेऽपि संप्राप्ते, केचिद्विष्णुफलजन्मकाः दीपोत्सवे कृता दारि, च्छगणस्यैव पुत्रकाः ॥ ६९ ॥  
 न देवायतनं किञ्चिन्न चात्र मुनिदर्शनम् । सज्जनस्य च योगो नानार्थवर्जीव्यतेऽधुना ॥ ७० ॥

गाथा—जन्म न दीसन्ति जिणा, नय भवणं नेव सद्धमुहकमलं ।

नय सुव्वइ जिणवयणं, किन्ताए अत्थभूमीए ? ॥ ७१ ॥

काव्यम्-तत्र घाम्नि निवसेद् गृहमेधी, सपतन्ति खलु यत्र मुनीन्द्राः ।

यत्र चैत्यगृहमस्ति जिनाना, श्रावका परिवसन्ति च यत्र ॥ ७२ ॥  
ततस्तौ दम्पती तस्मात्स्थानकाञ्चेलुतु शनै । वासभूमौ च सप्ताप्तौ, ग्रामाणि नगराण्यपि ॥ ७३ ॥  
रुमाञ्चन्द्रपुरासन्ने, देशमध्ये च तौ गतौ । वनमध्येऽन्यदा साय, श्रान्तौ सुप्तौ च निर्भयो ॥ ७४ ॥  
धर्मदत्तो जजागर, पाश्चात्यनिशि सोद्यम । स्मृत्वा पञ्चनमस्कारं, धर्मध्यान तथाऽकरेत् ॥ ७५ ॥  
अथ सूर्योदयात्पूर्वं, प्रियाजागरणाय स. । बभापे हर्षमाश्रित्य, सूक्तमेव महार्थकम् ॥ ७६ ॥

काव्यम्-प्रोज्जृम्भते परिमल कमलावलीना, शब्दायते क्षितिरूहोपरि ताम्रचूडः ।

शृङ्ग पवित्रयति मेरुगिरेर्विवस्वानुत्थीयता सुनयने । रजनी जगाम ॥ ७७ ॥

त्रोक्ते सूक्तेऽपि सा पत्नी, तदा वत्ते स्म नोत्तरम् । क्षणमेक प्रतीक्षित्वा, प्रबोधायाऽपठत्पुन ॥ ७८ ॥

एते व्रजन्ति हरिणास्तृणभक्षणाय, चूर्णिं विधातुमथ यान्ति हि पक्षिणोऽपि ।

मार्गस्तथाऽपि सुवह किल गीतल. स्यादुत्थीयता प्रियतमे । रजनी जगाम ॥ ७९ ॥

यावत्सा नोत्तरं दत्ते, धर्मदत्तेन तावता । निरीक्षितं मुखं तस्या, दृष्टं किञ्चिन्न संस्तरे ॥ ७८० ॥  
 चिन्तितं देहचिन्तायै, नूनं पूर्वोत्थिता गता । क्षणमात्रं पुनः स्थित्वा, शब्दमुच्चैश्चकार सः ॥ ८१ ॥  
 आगच्छागच्छ हे कान्ते ! वेगेन पथि गम्यते । न कोऽप्यगात्तदोत्थाय, सोऽपश्यत्सर्वतः पदान् ॥ ८२ ॥  
 पदं न दृश्यते लग्नं, ततोऽसौ विविधार्तितः । भ्रान्त्वा भ्रान्त्वा वने श्रान्तः, कापि लब्धान सा परम् ॥ ८३ ॥  
 ततश्चित्तभ्रमो जातः, सोऽजल्पन्मुक्तचेतनः । हे हंसकेकिसारङ्गाः ! सारङ्गाक्षी प्रिया क मे ? ॥ ८४ ॥  
 चम्पकाशोकनिम्बाश्रालिपिप्लपादपाः । गच्छन्ती मे प्रिया दृष्ट्वा, शुद्धिं कथयत द्रुतम् ॥ ८५ ॥  
 इति जल्पन् पुनर्भ्रान्त्वा, सोऽगमत् शयनस्थितौ । एवं ग्रार्थिलवद्याति, प्रत्यायाति वदन्ति ॥ ८६ ॥  
 यतः—किङ्करोमि क गच्छामि ! रामो नास्ति महींतले । प्रियाविरहजं दुःखं, नान्यो जानाति मानवः ॥ ८७ ॥  
 गाथा—ए संसार असारडउ, आशाबन्धणि जाइ । अनेरडइ करि सूर्इयइ, अनेरडइ विहाइ ॥ ८८ ॥

यतः—यन्मनोरथशतैरगोचरो, यत्स्पृशन्ति न गिरः कवेरपि ।

स्वप्नवृत्तिरपि यत्र दुर्लभा, लीलैव विदधाति तद्विधिः ॥ ८९ ॥

यत-बुधजने विहिता च दरिद्रता, बत कृता च जरा वनिताजने ।

हतधवा सुनवा च कुलाङ्गना, विधिरहो बलवानिति मे मति ॥ ७९० ॥

इत्यादि प्रलपन्नेषु, स्वयह प्रति निर्ययौ । ततश्चन्द्रपुर प्राप्य प्रवेशेऽचिन्तयत्पुन ॥ ९१ ॥

हा मूढ ! धर्मदत्त त्व, अनात्मज्ञ ! क यासि रे । निर्द्रव्यो भग्नपोतोऽह, कथ यामि निजे गृहे ? ॥ ९२ ॥  
स्वजनानामभाग्योऽह, दर्शयामि कथ मुखम् ? । दुर्जना सधना सर्वे, हसिष्यन्ति मुहुर्मुहु ॥ ९३ ॥

यत-वर वन व्याघ्रभुजङ्गसेवित, हुमालये पुष्पफलाम्बुभोजनम् ।

भिक्षाशन वा विषभक्षण वर, न बन्धुमध्ये धनहीनजीवितम् ॥ ९४ ॥

यत-कपिकुलनखमुखविदलिततरुतलपतितानि भोजन प्रवरम् ।

न पुनर्धनमदगर्धितभ्रूभङ्गविकारिणी दृष्टिः ॥ ९५ ॥

विचिन्त्यैवमसौ पश्चाद्दलितोऽगाढनान्तरे । तत्र वारिफलाहार, कुर्वन्तस्थौ मृगेन्द्रवत् ॥ ९६ ॥

भ्रमन्नन्येद्युरेकन, दृष्ट पृष्टश्च योगिना । दृश्यसेऽहो सचिन्तस्त्व, चिन्ता ते वद मेऽग्रतः ॥ ९७ ॥

धर्मदत्तोऽब्रवीद्वैव ! निर्धनत्वे कुतः सुखम् ? । कथं भवामि निश्चिन्तो, यदि दारिद्र्यपीडितः ॥ १८ ॥  
 कपाली प्राह रे मां किं, न वेत्सि ? त्वमियदिनैः । दारिद्र्यकन्दकुदाल, इति मे विरुदं स्फुटम् ॥१९॥  
 गाहा-मयणदेव ईसर दहिउ, लङ्कः दही हणुमण । पाण्डुवन अरजुन दहिउ, पुण दालिह न केण ८००  
 दारिद्र्यदहनो नाम, मदीयं वर्त्तते भुवि । श्रुत्वा तद्धर्मदत्तोऽपि, दृष्टस्तं प्रणनाम च ॥ १ ॥  
 पृष्ठे दत्त्वा करं योगी, प्रोचे चिन्तां विमुञ्च भोः ! । लक्ष्मीं तत्र गृहे दासीं, करोमि स्वल्पकालतः ॥२॥  
 अथोचे धर्मदत्तोऽपि, केनोपायेन हे विभो ! । करिष्यसि द्रुतं दासीं, कमलां ? कथ्यतां मम ॥ ३ ॥  
 योग्यूचे साधयिष्यामि, सदिने स्वर्णपौरुषम् । चिन्तितं धर्मदत्तेन, कार्यं रक्षाऽऽत्मनो मया ॥ ४ ॥  
 मामेव स्वर्णपुरुषं, मन्ये योगी करिष्यति । निःशूका योगिनः सर्वे, किलेदं श्रूयते पुरा ॥ ५ ॥  
 विचिन्त्येति स तं प्रोचे, त्वं योगिन् ! जीवघाततः । करिष्यसि नरं हैमं, कार्यं तन्नास्ति तेन मे ॥६॥  
 योग्यवादीदरे हाहा, जीवघातं करोति कः ? । ईदृशो नाथमार्गो यद्भक्ष्यन्ते सर्वजन्तवः ॥ ७ ॥  
 यतः-तत् श्रुतं यातु पातालं, तच्चातुर्यं विलीयताम् । ते विशन्तु गुणा बहौ, यत्र जीवदयानहि ॥ ८ ॥

अघद्वौघघनाघनमण्डली, सुकृतसन्ततिकल्पलतावनी । विशदधर्मजनन्यमृत स्फुरद्, गुणगणे  
करुणा जयताच्चिरम् ॥ ९ ॥

यत-सर्वे धर्मा दानसत्यादयो ये, यन्मूलास्ते कीर्तिता पूर्वपुम्भि ।

एकैवेय सा दया सावधानै, साध्या सद्भि सिद्धिसन्धानदूती ॥ ८१० ॥

यत-द्युतकारस्तलारक्षस्तैलिको मासविक्रयी । वार्धकिर्नृपतिर्वैद्य, कृपया सप्त वर्जिता ॥ ११ ॥  
तस्याग्रे चित्तरङ्गेण, किन्दरि वादयन्पुन । गातुं लग्नस्तदा योगी, स योगी व्री(गिवा)णिभाषया ॥ १२ ॥

सा च-सौनाकरपुरिसइ काहु किजइ रे, जइ नही दया प्रधान,

तीनइ सोनइ सोह किसी रे, जीणइ त्रुटइ कान ॥ १३ ॥

दूहा-भारवहु काई जडे जनोई, दया विण घरम न कोई ।

जीवदया तुम्हे पालउ बाबू, हीयडइ निरमल होई ॥ १४ ॥

एभिर्वाक्यैर्धर्मदत्तो, विश्वस्त प्राह हे विभो । ब्रूहि केन प्रकारेण, निष्पादयसि पुरुषम् ? ॥ १५ ॥



योग्यचे० शृणु भो भद्र ! सद्रक्ताञ्जनिकामयम् । पुत्तलं कारयिष्यामि, सप्तहस्तप्रमाणकम् ॥ १६ ॥

मन्त्रेण पुत्तलं माषसर्षपक्षेपपूर्वकम् । अभिमन्त्र्याग्निकुण्डश्च, क्षिप्त्वा होमः करिष्यते ॥ १७ ॥

उष्णशीतजलैर्वह्नावासिक्ते स्वर्णपूरुषः । भविष्यति क्षणादेव, महामन्त्रप्रभावतः ॥ १८ ॥

श्रुत्विति धर्मदत्तोऽवक्, प्रसद्य त्वं कुरुद्यमम् । तेनोक्तं किं सुवर्णेन, कार्यं मे? योगिनो वयम् ॥ १९ ॥

परं तवैव कार्याय, परोपकृतिहेतुतः । उपक्रमं करिष्येऽथोपकारे दुर्लभा मतिः ॥ ८२० ॥

यतः—लक्ष्मीः परोपकाराय, विवेकाय सरस्वती । सन्ततिः सर्वसौख्याय, भवेद्भन्यस्य कस्यचित् ॥ २१ ॥

परोपकाराय कृतघ्नमेतच्चलं शरीरं यदि याति यातु।काचेन चेद्ब्रजमणिं लभेत, मूर्खोऽपि किं नेति पुनर्ब्रवीति

धर्मदत्तः पुनः प्राह, भगवन् ! विश्वपावनः । तवेदृशी मतिः पुण्ये, यत्परार्थाय खिद्यति(सि) ॥ २३ ॥

यतः—निष्पेणोऽस्थिचयस्य दुस्सहतरः कष्टं तुलारोपणम्, ग्राम्यस्त्रीकरलुञ्चनव्यतिकरस्तन्त्रीप्रहारव्यथा ।

मातङ्गोज्झितगल्वारिकणिकापातश्च कूर्वाहतिं, कर्णसेन परार्थसाधनकृते किं किं न चार्ङ्गीकृतम् ॥ २४ ॥

योगिनोक्तं महाभाग ! सपादलक्षपर्वतात् । शीतमुष्णश्च पानीयं, आनीयेते प्रयत्नतः ॥ २५ ॥

गत्वा द्वाभ्या ततस्तत्रानीत कुण्डाज्जलद्वयम् । कारितश्च ततो रक्ताञ्जनिकाकाष्ठजो नरः ॥ २६ ॥  
 नीत्वा होमस्य सामग्रीं, इमशाने निशि योग्यसौ । गत कृष्णचतुर्दश्या, कुण्डे बहि कृतस्ततः ॥ २७ ॥  
 विमुक्त कुण्डकण्ठे स, रक्तचन्दनपुत्तल । रक्षामिपेण तत्पार्श्वे, खड्गो मुक्तश्च योगिना ॥ २८ ॥  
 कुमारप्रति(कुमार प्रतियोग्यूचे)योग्यूचे, किमस्ति तव सन्निधौ आयुध लोहरक्षार्थधर्ममदत्तस्ततोऽब्रवीत्  
 येनासिना मया पूर्वं, पापिष्ठो राक्षसो हत । पार्श्वे गुप्तोऽस्ति खड्गोऽसौ, योगिनोक्त न ते भयम् ॥ २९ ॥  
 पराङ्मुख धर्ममदत्त, सस्थाप्य तस्य पृष्ठके । मुक्त्वा च पुत्तल योगी, कुण्डकण्ठ उपाविशत् ॥ ३१ ॥  
 सर्पपानक्षिपन्मन्त्रपूर्वक काष्ठजे नरे । धर्ममदत्त चापि पृष्ठेऽताडयत्सर्पपाक्षतैः ॥ ३२ ॥  
 चिन्तित धर्मवत्तेनैतत्कपट (यन्त्र) ममोपरि । दुष्टेन योगिना तस्मात् (नून) प्रारब्ध कूटनाटकम् ॥ ३३ ॥  
 अधुना कोऽस्ति मे मित्र, व्यसने पतिते सति ? । य करिष्यति मे रक्षा, कि कर्त्तव्य मया तत ? ॥ ३४ ॥  
 येन दत्तोऽस्ति (ऽस्मि) धर्मेण, तस्य धर्मस्य चिन्तनम् । धर्मदत्त करोति स्म, परमेष्ठिस्मृति तथा ॥ ३५ ॥  
 परमेष्ठिनमस्कार, सार नवपदात्मकम् । आत्मरक्षाकर वज्रपञ्जराभ स्मराम्यहम् ॥ ३६ ॥

काव्यम्—सङ्ग्रामसागरकरीन्द्रभुजङ्गसिंहदुर्व्याधिवहिरिपुबन्धनसंभवानि ।

चौरग्रहभ्रमनिशाचरशाकिनीनां, नश्यन्ति पञ्चपरमेष्ठिपदैर्भयानि ॥ ३७ ॥

ॐ नमो अरिहन्ताणं, शिरस्कं शिरसि स्थितम् । ॐ नमो सर्वसिद्धाणं, ममाङ्गे वज्रपञ्जरम् ॥ ३८ ॥

इत्थं परममन्त्रेण, स्वाङ्गुरक्षां चकार सः । सज्जीकृत्य ततः खड्गं, सावधानतया स्थितः ॥ ३९ ॥

यावदष्टोत्तरशता, हुतयः पूर्णतां गताः । वक्रीभूय तदालोक्य, योगी खड्गं करे दधौ ॥ ४० ॥

तदृष्ट्वा धर्ममदत्तेन, हतो योगी स लाघवात् । कुण्डमध्ये ततः क्षिप्तः, शीतोष्णवारिणा ॥ ४१ ॥

योगी स्वर्णनरश्चाभूत्, धर्ममदत्तस्ततः क्षणम् । गतो मठे जलं पीत्वा, पुनस्तत्र समागतः ॥ ४२ ॥

तावत्स्वर्णनरस्तत्र, न दृष्टो मूर्च्छितोऽपतत् । स शीतपवनैर्लब्धचैतन्यश्चेत्यचिन्तयत् ॥ ४३ ॥

अहो मया हतो योगी, किञ्चित्प्राप्तं फलं नच । पृथुकोऽगात्करे दग्धो, अष्टो ह्युभयतोऽप्यहम् ॥ ४४ ॥

चण्डालपाटके पातो, भिक्षापि चरिता नाहि । अरे दैव ! त्वया चाहमेक एवोपलक्षितः ॥ ४५ ॥

मत्पृष्ठे त्वं जलं पीत्वा, स्थित एव विभाव्यते । दुःखस्योपरि यद्दुःखं, पात्यते मेऽग्रतोऽग्रतः ॥ ४६ ॥

पूर्वं पितृवियोगश्च, पश्चात्सागरपातनम् ॥ प्रियावियोग एतत्तु, किं त्वया विदधेऽधुना ? ॥ ४७ ॥

यत -अघटित घटना नयति घ्रुव, सुघटित क्षणभङ्गरताकुलम् ।

जगदिदं कुरुते सचराचर, विधिरहो बलवानिति मे मति ॥ ४८ ॥

विलपन्निति दुःखात्स, पुनरेवमचिन्तयत् । सुपिता दुःखिता ये च, तेषां वै पार्थिवो गति ॥ ४९ ॥

दुर्बलस्य बल राजाऽतस्त विज्ञापयाम्यहम् । अन्यथा कार्यसिद्धिर्मे, भविष्यति कदापि न ॥ ८५० ॥

यशोधवलराजान, प्रत्यूचे धर्मदत्तक । इति ध्यात्वा समुत्थाय, राजन् ! पार्श्वे तदागत ॥ ५१ ॥

राजद्वन्नैव वास्नव्यः, श्रीपतिश्रेष्ठिन सुत । धर्मदत्त सोऽहमेव, रावार्थमेव आगत ॥ ५२ ॥

मत्कथा स्वर्णमूर्तेश्चोत्पत्तिस्ते कथिता मया । पञ्चमो लोकपालस्त्व, यथा रुचिस्तथा कुरु ॥ ५३ ॥

यत -दुष्टस्य दण्ड स्वजनस्य पूजा, न्यायेन कोशस्य च संप्रवृद्धि ।

अपक्षपातोऽर्थेषु राष्ट्रक्षा, पञ्चैव यज्ञाः कथिता नृपाणाम् ॥ ५४ ॥

शत्रूणां तपन सदैव सुहृदामानन्दनश्चन्द्रवत्, पात्रापात्रपरीक्षणे सुरगुरुदानेषु कर्णोपम ।

नीतौ रामनिभो युधिष्ठिरसमः सत्ये श्रिया श्रीपतिः, स्वीये सत्यपि पक्षपातसुभगः स्वामी यथार्थो भवेत् ५५

इति श्रीवीरदेशनायां श्रीधर्मकल्पद्रुमे मुख्यचतुःशाखिके प्रथमदानशाखायां धर्मदत्तकथासंयुते

श्रीचन्द्रयशानुपाख्याने द्वितीयः पल्लवः समाप्तः ॥ २ ॥ ५५ ॥

इन्दुःप्रीणकतां प्रतापमरुणो गाम्भीर्यमम्भोनिधिस्तुङ्गत्वं कनकाचलो हिमगिरिः शैत्यं स्वतेजोऽनलः।  
ऐश्वर्यं धनदः शमश्च ऋषयः सर्वसहत्वं धरा, सर्वे माङ्गलिकं व्यधुर्निजनिजं यस्मै स जीयान्नृपः ॥ १ ॥  
इत्याशिषं ददद्धर्मदत्तोऽथ नृपतिं प्रति । पुनरुचे मम स्वामिन् ! दीयते किञ्चिदुत्तरम् ॥ २ ॥  
राजोचे भो महाभागोपायः कोऽपि न दृश्यते । न जानीमो वयं केन, गृहीतः कानको नरः ? ॥ ३ ॥  
ततः किमुत्तरं दद्वः ? परं मे वचनं शृणु । लक्षं स्वर्णस्य कोटिं वा, याचस्व त्वं निजेच्छया ॥ ४ ॥  
यथा तद्वाप्यते कोशात्सन्तोषस्तव जायते । ममापि न भवेत्पश्चादपकीर्तिः कदाऽप्यहो ॥ ५ ॥  
पश्चादपि कदा कुत्र, ज्ञास्यामि स्वर्णपूरुषम् । तुभ्यमेवाप्यर्थिष्यामि, करिष्ये स्वस्थतां तव ॥ ६ ॥

श्रुत्वैव धर्मदत्तोऽवक्, स्वर्णमस्तु धनं तत्र । शुष्मद्वेष्मा न मे कार्य, वाल्यते हेमपूरुष ॥ ७ ॥  
इत्युक्तेपि समर्थस्त्व, यदि मद्धस्तुवालने । करिष्यसि प्रसादं न, तदभाग्यं ममास्ति वै ॥ ८ ॥  
निर्वृतिर्मे तदैव स्यात्, यदा प्राप्नोमि मद्धनम् । त्वत्सुवर्णं न शुक्लामि, सद्भिर्मानो न मुच्यते ॥ ९ ॥

यत -वाष्पीडित जलं पीयद्, जघणं तुहुत देहमाणविवज्जतं वरपट्टम्, मरुद् न चञ्चू मरेद् ॥ १० ॥  
एक एव खगो मानी, सुखं जीवति चातकः । पिपासितो वा म्रियते, याचते वा पुरन्दरम् ॥ ११ ॥  
काव्यम्-कूपे पानमधोमुखं भवति मे नद्यो वराका स्त्रिय, सामान्यं वकाटिद्विर्भैरसरश्चैव समालोच्य तत् ।  
नादत्ते तृपितोऽपि नीचसलिलं क्रूरैर्वृतं जन्तुभिः, मानादुन्नतकन्धरोऽमरपतिं तद्याचते चातकः ॥ १२ ॥  
अतः स्वामिस्त्वया नैव, वाच्यं मे हेमसङ्गहे । इति तन्निश्चयं ज्ञात्वा, राजा चित्ते व्यचिन्तयत् ॥ १३ ॥  
चेन्ममाप्याश्रितस्यास्य, कार्यं सिद्धिं न यास्यति । तदाऽहं किं मुखं स्वीयं, दर्शयिष्यामि भूतले ॥ १४ ॥  
व्यात्त्वैव बीटकं हस्ते, गृहीत्वैवमभाषत । मत्सभायां स कोऽप्यस्ति, यो वाल्यपतिं पूरुषम् ॥ १५ ॥

सविस्मयास्तदा लोकाश्चिन्तयन्ति स्म चेतसा(सि) । अहो कथं कुमारोऽसौ, वालयिष्यति पूरुषम्? ॥१७॥  
 अथ राजसभामध्यात्, धर्मदत्तनृपाङ्गजौ । चलितौ द्वावपि क्षिप्रं, तत्कार्यकरणेच्छया ॥ १८ ॥  
 वने गत्वा विलम्बार्थमित्युक्तं राजसूनुना ! देवेन दानवेनाथ, खेचरेण नरेण वा ॥ १९ ॥  
 येन केन हृतो यावत्, ज्ञायते न हि पूरुषः । तावन्महोद्यमेनापि, कार्यसिद्धिर्भवेन्न हि ॥ २० ॥  
 अतो रात्रौ वने तत्र, स्थायते न हि पूरुषः । यथा ज्ञात्वा स्वरूपं तत्, क्रियते कार्यसाधनम् ॥ २१ ॥  
 एवञ्च तत् विमृश्य द्वौ, स्मशाने शर्धरीमुखे । निविष्टौ धाष्ट्यमालम्ब्य; निशाचरभयेऽपि च ॥ २२ ॥  
 धर्मदत्तः सनिद्रोऽभूत्, जागर्ति क्षितिपाङ्गजः । दूरे तेन तदा दिव्यवाद्यगानरवः श्रुतः ॥ २३ ॥  
 मुक्त्वा सुप्तं धर्मदत्तमभिज्ञानं पदे पदे । कुर्वन्शब्दानुसारेण, ययौ तत्र स कौतुकी ॥ २४ ॥  
 ददृशाग्रे च यक्षस्य, भवनं स्वर्गवि(स्वर्चि)मानवत् । मध्येऽद्राक्षीत्ततो दत्तकपाटविवरेण सः ॥ २५ ॥  
 अष्टोत्तरशतं तत्र, नृत्यन्ति सुरकन्यकाः । तासां मध्ये ददृशैकां, नारीं सोऽधिकरूपिणीम् ॥ २६ ॥  
 मुद्गूर्तं कौतुकं वीक्ष्य, व्यावृत्तोऽसौ कुमारकः । आगतो धर्मदत्तस्य, समीपे सोऽप्यजागरीत् ॥ २७ ॥

स पृष्टो राजपुत्रेण, त्वयाऽहो मित्र ! साम्प्रतम् । सुप्तेनेह श्रुत किञ्चिद्धर्मदत्तस्ततोऽवदत् ॥ २८ ॥  
 शृगालव्यालशार्दूलकशूकरखडिगनाम् । पिशाचप्रेतभूतानां, श्रुता शब्दा मया घना ॥ २९ ॥  
 तत स्मित्वा कुमारेण, नृत्यवार्त्ता प्रकीर्त्तिता । दिव्यरूपधरा चेका, प्रोक्ताभिज्ञानसयुता ॥ ३० ॥  
 तच्छ्रुत्वा धर्मदत्तस्त, प्रत्यूचे सा मम प्रिया । घटते गम्यते तत्र, द्रुत सा च विलोक्यते ॥ ३१ ॥  
 तत स्थानाद्गतौ यावन्तौ द्वौ यक्षस्य वेदमनि । न दृष्ट नर्त्तन तावन्न दृष्टा सा च सुन्दरी ॥ ३२ ॥  
 हस्तौ प्रधर्ययन्धर्मदत्त पप्रच्छ साऽबला । कियन्माना च कीदृक्षवर्णा च कतिवार्यिका ? ॥ ३३ ॥  
 स्वरूप सकल तस्या , कथित भूपसूनुना । धर्मदत्तोऽवदत्स्वर्णनरेणाल वयस्य । मे ॥ ३४ ॥  
 हे भ्रातर्मम परनीं ता, केनोपायेन बालय । तर्हि मे जीवित दत्त, प्राप्त सर्वस्वमेव च ॥ ३५ ॥  
 प्रभातसमये जाते, द्वारमुद्घाटित तदा । यक्षाग्रे च कुमारेण, प्रारब्धमिति वर्चसम् ॥ ३६ ॥  
 कृतान्नाम्बुपरित्यागो, रागरङ्गविवर्जित । निस्स्पृहो निरहङ्कार, कुमारोऽसौ यतीन्द्रवत् ॥ ३७ ॥  
 एकाग्र मानस कृत्वा, धर्मदत्तकृते तत । निविष्टो निश्चलो भूत्वा, दर्भसस्तारके कृती ॥ ३८ ॥



युग्मम्

एकचित्तेन सिद्धिः स्यात्, द्विधाचित्तो विनश्यति । चित्ते सुदृढता यस्य, तस्य किं नहि सिध्यति? ३९  
 एति प्रसन्नतां सर्वमेकचित्तेन सेवितम् । दरिद्रभक्त्या किं नाभूत्, राजपालो रमास्पदम् ? ॥ ४० ॥  
 क्षत्रियो देवदत्ताख्यः, पुरेऽभूत् रथमर्दने । तस्य दैववशाज्ज्ञे, राजपालाभिधः सुतः ॥ ४१ ॥  
 तस्मिन् षाण्मासिके जाते, परलोकं गतः पिता । माताऽपि पञ्चवर्षीये, मरणं शरणं ययौ ॥ ४२ ॥  
 विषपुञ्जनिभं मत्वा, तं बालं स्वजनाः परे । सर्पवत्तत्त्यजुर्दूरमशरणं दयोद्धिताः ॥ ४३ ॥  
 सोऽपि स्वकर्मणा वृद्धिं, पुषोष गिरिवृक्षवत् । प्रपन्नो यौवनावस्थां, दध्यावित्यर्थवर्जितः ॥ ४४ ॥  
 यौवनं सफलं भोगैः, भोगाः स्युः सफला धनैः । तद्धिना मानुषं जन्म, जायते वनपुष्पवत् ॥ ४५ ॥  
 ततो देवानसौ नित्यं, नुनाव धनलोलुपः । न कोऽपि द्रव्यदानार्थमलंभूष्णरभूसुरः ॥ ४६ ॥  
 ततो जातविषादोऽसौ, तान् देवान् पूर्वयाचितान् । सावज्ञं तृणवत्कोपात्, विचिक्राय चतुष्पथे ॥ ४७ ॥  
 परं दरिद्ररूपं स, मृन्मयं सपरश्वधम् । निम्माय निजगेहान्तः, पूजयामास सादरम् ॥ ४८ ॥

कदा तत्रैव मुक्त्वा त, दरिद्र स च धीघनः । जगाम योजनशत, दरिद्रदरकातर ॥ ४९ ॥  
तत्र चन्द्रापुरीमध्य, प्रविशन् शून्यसदमनि । स त दरिद्रमद्राक्षीत्, सभ्रमोत्कर्षभासुर ॥ ५० ॥  
अहो सकलदेवस्य, प्रसादो मयि कीदृश ? । यद्योजनशत मुक्तो, मत्पृष्टि न मुमोच य ॥ ५१ ॥  
प्राञ्जलिर्गद्गगिरा, तुष्टाव गुणरञ्जित । हरिशङ्करप्रमुखास्त्वत्पुर के सुरोत्तमा ? ॥ ५२ ॥

यत - हे दरिद्र ! नमस्तुभ्य, सिद्धोऽह त्वत्प्रसादत ।

अह सर्वत्र पश्यामि, माश्च कोऽपि न पश्यति ॥ ५३ ॥

इति स्तौति प्रतिदिन, पूजमानोऽथ भक्तिमान् । सेवते देवतमिव, त दरिद्र स दुर्गत ॥ ५४ ॥  
इतश्च चन्द्राधिपते, पट्टहस्ती विशृङ्खल । पातयन्पुरसौधानि, मर्दयन्मनुजास्तथा ॥ ५५ ॥  
नामयन् वासराधीश, मोहयन्मनुजेश्वरम् । आलानस्तम्भमुन्मूल्य, विचचार महोद्धर (मदोद्धत) ५६  
त वीक्ष्य विवश राजाऽधोपयन् डिण्डिम पुरे । वशीकरोति करिणं, तस्याह वाञ्छित ददे ॥ ५७ ॥  
श्रुत्वा दरिद्रभक्तेन, तेन गीतकलाविदा । मन्द्रमध्यतारभेदे, क्षणान्नागो वशीकृत ॥ ५८ ॥

अयाचि भूपादिष्टेन, प्रसादस्तेन मानिना । दीपा न कार्याः केनापि, मद्भर्त्तुं दीपवासरे ॥ ५९ ॥  
 तथेति राज्ञानुज्ञातो, रोगो दीपमहे निशि । निजोऽजाभितो दीपान्, भूरिदीपानचीकरत् ॥ ६० ॥  
 तस्यां निशायां कमला, वन्नाम सकलां पुरीम् । क्वापि दीपमपश्यन्ती, समेता तस्य सद्मनि ॥ ६१ ॥  
 उद्यम्य लकुटं सोऽथ, कमलामनु धावितः । दरिद्रे स्वामिनि सति, त्वं कुतोऽत्रैषि चञ्चले ! ॥ ६२ ॥  
 इति भक्त्या तया दृष्टो, दरिद्रोऽपि हसन् जगौ । त्वयि तुष्टो महारोग ! वरं ब्रूहि विदारद ॥ ६३ ॥  
 शब्दच्छलनः स ग्राह, यदि तुष्टोऽसि तत्कदा । मदीयेन त्वया भाव्यं, किं समीहेऽपरं त्वयि ॥ ६४ ॥  
 छलितेऽस्मिन्न वागूचे, निर्गते निजमन्दिरात् । सोऽपि पद्मां समाहूय, पूजयित्वा नतिं व्यधात् ॥ ६५ ॥  
 मातर्दरिद्रे मध्यस्थे, न योग्यः स्यात्तत्वागमः । कल्पवल्ली करीरेण, किं योजयितुमर्हति ? ॥ ६६ ॥  
 प्रातः प्रजेशप्रत्यक्षं, प्रीता पद्मा प्रमोदतः । भूमिखण्डस्य कस्यापि, राज्यमस्मै वितीर्णवान् ॥ ६७ ॥

इति एकाग्रचित्तविषये राजपालकथा समाप्ता

अथास्यैकाग्रचित्तस्य, दृढासनस्थितस्य च । रूपाणि सर्पसिंहानां, दर्शितानि सुरैर्निशि ॥ ६८ ॥

तथापि राजपुत्रस्य, क्षुभित न मनो मनाक् । एव तस्य दिना सप्त, सञ्जाता सत्त्वशालिन ॥ ६९ ॥  
 सप्तोपवासै प्रत्यक्षीभूय यक्षो जगाद स । याचसे कि महाधीर !, स ऊचे शृणु यक्षराट् ! ॥ ७० ॥  
 धर्मदत्तस्य या पत्नी, तामानीय ममार्पय । यक्षेणोक्तमसाध्य मे, यत् सा मत्प्रियावशा ॥ ७१ ॥  
 न शक्यते मया दातु, श्रुत्वैव नृपजोऽब्रवीत् । सुन्दरी सा त्वया यक्ष !, क प्राप्ता कथय प्रभो ! ॥ ७२ ॥  
 यक्षो जगाद हे भद्र !, कदाऽह प्रियया युतः । रात्रौ कापि वने प्राप्तो, दृष्टा सा दिव्यधारिणी ॥ ७३ ॥  
 यक्षिण्या मे तदा प्रोक्त, स्वामिन् । दिव्यैकरूपिणी । मानवी दृश्यते सुप्ताऽपहत्यैना ममार्पय ॥ ७४ ॥  
 भर्तृपार्श्वत्तितो हत्वा, प्रियायै सा मयाऽर्पिता । तां दातु नैव शक्तोऽहमित्युक्त्वाऽसौ तिरोदयौ ॥ ७५ ॥  
 कुमारेण तदाऽचिन्ति, धिग् देवान् येऽबलावशा । किङ्करा इव दृश्यन्ते, मानवास्तर्हि कि पुनः ? ॥ ७६ ॥  
 गाथा—हरिहरचउराणचन्दसूरखन्धाइणोऽवि जे देवा । नारीण किङ्करत्त, करन्ति धिक्छी विसय-  
 तिण्हा ॥ ७७ ॥

यक्षिणीं तामथोद्दिश्य, कुर्वेऽत्राह पुनस्तपः । यथा मे कार्यसिद्धिः स्यात्तपो हि विषमार्थकृत ॥ ७८ ॥

यतः—इष्टे नष्टे सुखे श्रष्टे, कष्टे निकटवर्तिनि । अमूढमनसा युक्तं, वैराग्याभरणं तपः ॥ ७९ ॥

नानाविधलसह्यलतामण्डलमण्डपः । कल्याणकुमुदारामचन्द्रचन्द्रातपस्तपः ॥ ८० ॥

तपः सकललक्ष्मीणां, नियन्त्रणमश्रुङ्खलम् । दुरितप्रेतभूतानां, रक्षामन्त्रो निरक्षरः ॥ ८१ ॥

अथोपवासत्रितयं, तथैव विधिना कृतम् । ततस्तस्य तपःसत्वात्, यक्षिणी कम्पितासना ॥ ८२ ॥

प्रत्यक्षीभूय तं प्रोचे, किमेतद्वत्स ! साहसम् ? । तपसा तव तुष्टाऽहं, मनोऽभीष्टं वरं वृणु ॥ ८३ ॥

तेनोक्तं देवि ! देहि त्वं, धर्मदत्तप्रियां मम । ततो इत्ता तथा सा स्त्री, सर्वं सिध्यति सत्त्वतः ॥ ८४ ॥

धर्मदत्तं समाहूय, कुमारणापिता प्रिया । प्रोक्तं चैपाऽभवद्भार्या, पूर्वप्रोक्ता भवेन्नवा ? ॥ ८५ ॥

दृष्ट्वा दिव्यदुकूलैश्चाभरणैर्भूषितां प्रियाम् । भवत्येवेति स प्रोक्त्वा, नितान्तं मुमुदे हृदि ॥ ८६ ॥

पुनर्भूपसुतोऽवादीत्, हे सखे ! धर्मदत्तक । अग्रे चल यथा स्वर्णनरं निष्कास्य ते ददे ॥ ८७ ॥

गत्वा तत्र स्मशानेऽथ, खनित्वा तेन भूतलम् । निष्कासित सः देदीप्यमानः काञ्चनपूरुषः ॥ ८८ ॥

कथितं च मयैवायं, गृहीत्वा वहिकुण्डतः । निक्षिप्तो भूमिमध्ये प्राग्, गृहाण तव पूरुषम् ॥ ८९ ॥

त दृष्ट्वा धर्मदत्तोऽपि, चेतस्येवमचिन्तयत् । अहो अस्योपकारित्वमुदारत्व च कीदृशम् ! ॥ ९० ॥  
 गाथा-उवयारइ उवयारडउ, सहइ कोइ करेइ । विण उवयारइ जो करइ, विरला जणणि जणेइ ॥ ९१ ॥  
 नयप्रणयिनी लक्ष्मी, सत्त्वप्रणयिनी धृति । कुलीनाना भवत्येव, धर्मप्रणयिनी मति ॥ ९२ ॥  
 यत्त-उद्योतयति कोऽपि जात, कुलमन्यो निर्मल कलङ्कयति । धवलयाति कुमुदबन्धुर्गगन

मलयति जीमूतः ॥ ९३ ॥

अथोचे धर्मदत्तस्त, कुमार प्रति सादरम् । तवोपकारिण पार्श्वे, याञ्चा किञ्चित्करोम्यहम् ॥ ९४ ॥  
 मम वाक्य त्वया व्यर्थ, न कर्तव्य विचक्षण । । याचस्वेति कुमारेण, प्रोक्ते धर्मोऽवदत्पुनः ॥ ९५ ॥  
 चामीकरनर मित्र !, गृहाण वचसा मम । कुमारेणोक्त को हेतुर्यन्मे ददसि पूरुषम् ॥ ९६ ॥  
 तेनोक्त नायमस्माक, मन्दिरे घटते कदा । तेन देदीयते प्रत्युपकारोऽपि भवेत्पुनः ॥ ९७ ॥  
 आग्रहाद्धर्मदत्तस्य, प्रोवाच नृपनन्दन । यावद्रोचेत तन्मान, स्वर्णं गृहाण पूरुषात् ॥ ९८ ॥  
 द्वौ पादौ च करौ तस्य, च्छित्त्वा सोऽथ गृहीतवान् । शीर्षादि शेषमुत्पाठ्य, राजपुत्रो गृह ययौ ॥ ९९ ॥

पृष्टं भूपेन हे वत्स ! तस्य लब्धः स पूरुषः ! । लब्ध एव कुमारेण, भाषिते हर्षितो नृपः ॥ १०० ॥  
 तेनाथ धर्मदत्तेन, षोडश द्रव्यकोटयः । तस्माच्चामीकरात् प्राप्ताः, पुरुषाङ्गप्रभावतः ॥ १ ॥  
 कस्मात्स्थानान्महान्तं स, सार्धं कृत्वा समागतः । गृहे वर्धापकोऽप्रेषि, भार्यातस्य च हर्षिता ॥ २ ॥  
 सर्वोऽपि स्वजनस्तस्य, तदा सन्मुख आगतः । महोत्सवेन धर्मोऽसौ, प्रविवेश निजं गृहम् ॥ ३ ॥  
 भार्याद्वययुतो धर्ममर्दत्तो भोगान् बुभोज सः । पूर्वाश्रिताश्च ये लोकास्तमाद्यं ते सिषेविरे ॥ ४ ॥  
 काव्यम—त्यजन्ति मित्राणि धनैर्विहीनं, पुत्राश्च दाराश्च सहोदराश्च ।

तमर्थवन्तं पुनराश्रयन्ति, अर्थो हि लोके पुरुषस्य बन्धुः ॥ ५ ॥

कियत्यपि गते काले, यशोधवलभूपतिः । वैराग्यरसपीयूषपानं कर्तुं समुद्यतः ॥ ६ ॥  
 श्रीचन्द्रयशसं पुत्रं, विन्यस्य राज्यसंपदि । सुमित्रसूरिपार्श्वे स, व्रतं जग्राह शुद्धधीः ॥ ७ ॥  
 पठित्वा शुद्धसिद्धान्तं, चिरं चारित्रमुज्ज्वलम् । प्रपाल्य खड्गधारभं, स राजर्षिः शिवं ययौ ॥ ८ ॥  
 तस्य श्रीचन्द्रयशसो, राज्यप्राप्तस्य भूतले । नवीनं चन्द्रधवल, इति नाम प्रकीर्तितम् ॥ ९ ॥

सुवर्णपुरुषस्याथ, पूज्यमानस्य युक्तिभि । हस्ता पादा अपि च्छिन्ना, आर्विर्बभूवुरन्वहम् ॥ ११० ॥  
 अक्षयस्तेन हेम्नाऽस्य, जात कोश स्वपुण्यत । स पृथ्वीमनृणा कृत्वा, प्रावर्तयत्स्ववत्सरम् ॥ १११ ॥  
 अन्यदा धर्ममदत्तः स, स्मृति राज्ञ समागतः । मन्त्रिण प्रेज्य चाकार्यं, बहुमानमदान्नुप० ॥ ११२ ॥  
 राजोचे तव दत्तेन, सुवर्णपुरुषेण भो ! । अनृणीकारकीर्तिर्मे, जाताऽतस्त्व महासखा ॥ ११३ ॥  
 मुख्यश्रेष्ठिपद दत्त, मध्येऽस्य व्यवहारिणाम् । धर्मं सुखासनासीनो, यात्यायाति निजे गृहे ॥ ११४ ॥  
 नरेन्द्रधर्ममदत्तौ तौ, धर्मकार्याण्यनेकश । चक्रतु स्नेहजार्ताञ्च, नित्य विदधतुर्मिय ॥ ११५ ॥  
 एकदा तेन भूपेन, प्रीत्या पृष्ट स श्रेष्ठिराद् । कियन्मात्र धन तेऽस्ति ? तेनोचे शृणु कौतुकम् ॥ ११६ ॥  
 तस्मिन्नवसरे स्वामिन् !, सुवर्णपुरुषाङ्गत० । सङ्खया मे सुवर्णस्य, जाता पोडश कोटयः ॥ ११७ ॥  
 जलस्थलादिमार्गेण, व्यवसायं प्रकुर्वत० । लेख्यते मम ता एव, सन्ति पोडश कोटय० ॥ ११८ ॥  
 न विशेष कदा कश्चिद्व्यवसायश्च दृश्यते । तेन कर्तुं न शक्नोमि, व्ययश्च सविशेषकम् ॥ ११९ ॥  
 अत कारणतो देव !, कोऽपि ज्ञान्येव पृच्छयते । येन मे ज्ञायते कर्मविपाक कथमीदृशः ? ॥ १२० ॥



राज्ञोचे मित्र ! ते लक्ष्म्या, इयान्लोभः कथं हृदि ? । भाग्येनैव भवेत्पद्मा, भाग्यं सर्वत्र वन्द्यते ॥२१॥  
 यथान्यदा भाग्यलक्ष्म्योर्द्वयोर्मिलितयोर्मिथः । सञ्जातःकापि संवादः, आत्मात्मैकप्रशंसने ॥ २२ ॥  
 अप्येको नो विरमते(ति), सुरैरिन्द्रादिकैस्तदा । एतयोः कथितं स्वस्वान्न, गुणान्न दर्शयतां युवाम् ॥२३॥  
 अथैकं दुर्गतं दीनं, कुशं संवीक्ष्य मानवम् । सुवर्णस्येष्टिकां तस्य, दत्त्वा च कमलाऽवदत् ॥ २४ ॥  
 रे त्वं याहि गृहे स्वर्णं, विक्रीयाभरणादिभिः । भूषितः पुनरागच्छामीषां दर्शय मद्गुणान् ॥ २५ ॥  
 ओमित्युक्त्वा गतो गेहे, गोपिता चेष्टिका कञ्चित् । तां प्रातिवेष्टिमकी दृष्ट्वा, गृहीत्वा च गता गृहे ॥ २६ ॥  
 तथावस्थं ततो निःस्वं, दृष्ट्वा द्वितीयवासरे । रत्नमेकं पुनर्लक्ष्म्या, तस्मै सत्कृपयाऽर्पितम् ॥ २७ ॥  
 शिक्षां चापि तथा दत्त्वा, वालितोऽसौ गृहं प्रति । रत्नं मुक्त्वा नदीतीरे, स्नानार्थं स जलेऽविशत् ॥ २८ ॥  
 मत्स्येनागत्य तद्रत्नं, गिलितं च ययौ जले । तृतीयेऽपि दिने लाट्टक्, स नरो ददृशे श्रिया ॥ २९ ॥  
 भाग्येनाथ रमा प्रोक्ता, त्वयाऽसौ न धनीकृतः । वीक्ष्याहं शुभदृष्टिभ्यां, करोम्यद्यास्य सुन्दरम् ॥३०॥  
 यतः--भाग्यं फलति सर्वत्र, न विद्या नच पौरुषम् । श्रीकण्ठकण्ठलग्नस्य, वासुकेर्वायुवल्भनम् ॥ ३१ ॥

भाग्येनाथ स्वहस्तेन, तद्भाले तिलक कृतम् । उक्तं याहि गृहे जल्पन्, भाग्य स्फुरति मेऽद्य वै ॥ ३२ ॥  
 तस्मिन्गेहे गतेऽथागात्, प्राघूर्णकोऽस्य शालक । तदर्थे हीनजातित्वान्मत्स्य आनीय दारित ॥ ३३ ॥  
 तन्मध्यान्निवृत्त रत्न, दृष्ट्वा सोऽवक प्रिया प्रति । लब्ध पूर्वगत रत्नमिष्टिकाऽथ विलोक्यते ॥ ३४ ॥  
 एव प्रोचे पुनर्यावत्तावद्विस्तरं स्थिता । तत्प्रातिवेदमकी श्रुत्वा, ददौ ता कनकंष्टिकाम् ॥ ३५ ॥  
 लगित्वा पादयोश्चैव, वदति स्म पुन पुन । क्षन्तव्यो मेऽपराधोऽय, वाच्य कस्याग्रतोऽपि न ॥ ३६ ॥  
 ओमित्युक्ता जहर्यासौ, रत्नस्वर्णैष्टिकाधनात् । आढ्यो बभूव भाग्येन, दरिद्र सकल गतम् ॥ ३७ ॥  
 अन्येद्यु सेवकैर्युक्तो, वस्त्राभरणभूषित । अश्वारूढो जगामासौ, कमलाभाग्यसन्निधौ ॥ ३८ ॥  
 भाग्यपादे पतित्वा च, तद्गुणान् वर्णयन्नथ । देवानां पुरतो लक्ष्मीं, निर्भर्त्सयन्नुवाच सः ॥ ३९ ॥  
 भाग्यप्रभावतो राज्य, भाग्याच्च प्रचुर धनम् । अतो भाग्य वर ज्ञेय, तद्विना श्रीं करोति किम् ॥ ४० ॥

इति भाग्योपरि कथा समाप्ता ।

अतो ब्रवीमि हे मित्र! धर्ममदत्त रमाक्षय । भाग्ये सति भवेन्नैव, तत कार्यो घनव्यय ॥ ४१ ॥

इत्थं मिथो रागवन्तौ, चक्रतुः सुकृतानि तौ । अन्येद्युर्वनपालेन, विज्ञप्तोऽसौ धराधिपः ॥ ४२ ॥  
 स्वामिन् ! श्रीधर्मधवलनामानः सूर्यो वने । समाजगमुः परिवृताः, साधुभिः पञ्चभिः शतैः ॥ ४३ ॥  
 श्रुत्वैवं हर्षितो भूपश्चतुरङ्गचमूवृतः । महोत्सवेन सद्भक्त्या, गुरुन्नन्तुं ययौ वने ॥ ४४ ॥  
 धर्मदत्तोऽपि सोत्साहः, पत्नीद्वितयसंयुतः । मनःसंशयभङ्गार्थं, जगाम गुरुवन्दने ॥ ४५ ॥  
 निजभालेऽञ्जलिं कृत्वा, वन्दित्वा तं गुरुं वरम् । उपविष्टौ यथास्थानं, नरेन्द्रधर्मदत्तकौ ॥ ४६ ॥  
 तेषां भविकजीवानां, पुरतस्तेन सूरिणा । भवदाहसुधातुल्या, प्रारब्धा धर्मदेशना ॥ ४७ ॥  
 भो भव्या ! भूरिभागेन, भविनां नृभवो भवेत् । तदमुं प्राप्य संसारं, त्यक्त्वाऽऽश्रयत निर्द्युतिम् ॥ ४८ ॥  
 संसारः परमं दुःखं, मोक्षश्च(श्च) परमं सुखम् । इति तत्त्वं परिज्ञाय, भाव्यं मोक्षाय तत्परैः ॥ ४९ ॥  
 भवा जन्तोरनन्ताः स्युर्नृभवः शस्यते परम् । यदर्ज्यन्तेऽमुना स्वर्गापवर्गाद्याः सुखश्रियः ॥ ५० ॥  
 यतः—विषयविरतिः सङ्गत्यागः कर्मायविनिग्रहः, शमदमदयास्तत्वाभ्यासस्तपश्चरणोद्यमः ।  
 नियमितमनोवृत्तिर्भक्तिर्जिनेषु सुशीलता, भवति कृतिनः संसाराब्धेस्तटे निकटे सति ॥ ५१ ॥

यथा मृगा मृत्युभयेन भीता, उद्धृत्य कर्णौ न करन्ति निद्राम् । एव बुधा ज्ञानसमन्विता हि, ससार-  
भीता न करन्ति पापम् ॥ ५२ ॥

प्राणान्न हि स्यान्न पिवेच्च मद्य, वेदेच्च सत्य न हरेत्परार्थम् । परस्य भार्या मनसाऽपि नेच्छेत्, स्वर्गं यदी-  
च्छेत् गृहवत्प्रवेष्टुम् ॥ ५३ ॥

पुरन्दरसहस्राणि, चक्रवर्त्तिशतानि च । निर्घोषितानि कालेन, प्रदीपा इव वायुना ॥ १५४ ॥  
धर्म्ममावाप्नोति शर्माणि, परमादिव वान्धवात् । तरण्डेणैव तरति, धर्मेण विपदापगा ॥ ५५ ॥  
सम्यगगाराधितो धर्म्मो, जन्तूना सुखदायक । इहलोकैकफल दत्ते, परलोकै हि का कथा । ॥ ५६ ॥  
यथा हि दुर्गतं पूर्वं, सुन्दरश्रेष्ठिनन्दन । कृत्वा दुःखक्षय धर्म्मादिह लोकैःपि सुख्यभूत् ॥ ५७ ॥  
गाथा-अलमित्थवित्थरेण, कुरु धम्म जेण वच्छियसुहाइ । पावेसिइइहलोए, जहाइ सुयसुन्दरस्सेवा ॥ ५८ ॥  
अयनानि विना भानि, यथा शोभा दधन्ति न । तमो विना कथ दीपे, दीपकत्वं प्रवर्त्तते ॥ ५९ ॥  
बुभुक्षा च विना भव्य, भोजन रोचते कथम् । विना चातपसताप, नहि च्छाया गुणो भवेत् ॥ १६० ॥

पुरा कृतस्य पापस्य, विपाकेन विना तथा । कथं वरेण्यपुण्यस्य, प्रभावो ज्ञायते भुवि ॥ ६१ ॥  
 यदा सङ्कटमायाति, प्रयाति विलयं तदा । तदा तदा क्षणे जन्तोः, पापपुण्यफलं भवेत् ॥ ६२ ॥  
 जानन्ति मानवा दक्षाः, पुण्यपापफलं स्वयम् । मुग्धजन्तुविवोधार्थं, कथ्यते हेतुभिः पुनः ॥ ६३ ॥  
 राजोच्चे भगवन्कोऽसौ, सुन्दरश्चेष्टिसंभवः । किं कृतं प्रवलं पुण्यं ? गतं पापं कथं पुनः ? ॥ ६४ ॥  
 अहं तु श्रोतुमिच्छामि, तत्कथां त्वत्प्रसादतः । यस्यात्रैव कृतो धर्म, इहैव फलितो द्रुतम् ॥ ६५ ॥  
 मुनिराह—महाभाग !, शृणु त्वं शुद्धचेतसा । सम्यक् ते कथयामीत्यं, कथां कौतुककारिणीम् ॥ ६६ ॥  
 अथ—जम्बूद्वीपेऽस्ति सतक्षेत्रं, पवित्रं भरताभिधम् । तद्भाले तिलकाकारं, पुरं तिलकनामकम् ॥ ६७ ॥  
 तत्पुरं पालयामास, राजा श्रीतिलकप्रभुः । प्रजानां पोषको नित्यं, शोषकः पापकारिणाम् ॥ ६८ ॥  
 तिलकश्रीः प्रिया तस्य, सती सौभाग्यशालिनी । सौजन्यगुणसंयुक्ता, रूपेण जितदेवता ॥ ६९ ॥  
 तत्पुरे सुन्दरश्रेष्ठी, गुणैर्ज्येष्ठो विशिष्टधीः । निजवंशावतंसोऽभूद्दयादाक्षिण्यसुन्दरः ॥ १७० ॥  
 सुभगश्रीः प्रिया तस्य, भाग्यसौभाग्यभूरभूत् । सुशीला स्वजनानन्ददायिनी कमलोपमा ॥ ७१ ॥

सदाल्हादा च सोत्साहा, स्वजने मिलिते सति । भक्ता देवे गुरौ चापि, सा स्त्री लक्ष्मीरिवापरा ॥ ७२ ॥  
परघरगमणालसिणी, परपुरिसविलोयणे य जच्चन्धा । परमालावे बहिः, घरस्त लच्छी न  
सा महिला ॥ ७३ ॥

दूहा-कडूआ बोली कामिणी, फगडा सूरी नारि । तेहनउ घर सह परिहरइ, को न चढइ घरवार ? ॥ ७४ ॥  
नर नरस्यु बहु बोलणा, घर घर गोडि भमन्ति । सहीया निसि बाहिर वसइ, ते सुशील किम हुन्ति ? ॥ ७५ ॥  
सपूर्णविभव श्रेष्ठी, कोटिसख्यधनेश्वर । कान्तया सह ससारभोगान्नित्य बुभोज स ॥ ७६ ॥  
कदा वचनमात्रेण, न दूमयति कञ्चन । यस्य धर्मे शुभा बुद्धिर्मनःशुद्धिर्जिनाच्चने ॥ ७७ ॥  
एव प्रवर्त्ततस्तस्य, (मानस्य) कालो धनतरो ययौ । पर पुत्रफल नाभूत्तदा श्रेष्ठी व्यचिन्तयत् ॥ ७८ ॥  
वर्त्तते मम कायस्य, वयस्तुर्य समीपगम् । तथापि दृश्यते नून, ग्रहं शून्य सुत विना ॥ ७९ ॥

गाथा-त मन्दिरं न सोहइ, जत्थ न दीसन्ति धूलिघचलाइ ।

उट्टन्ति रडन्ति रमन्ति च, दोतिन्नि लहुयाइ डिंभाइ ॥ १८० ॥

काव्यम्—इक्षोर्विकारा मतयः कवीनां, गवा रसो बालकभाषणानि ।

ताम्बूलमन्नं युवतीकदाक्षा, एतान्यहो शुक्र ! न सन्ति नोके ॥ ८१ ॥

को भावी मद्गृहाधीशो, वंशवृद्धिः कथं भवेत् । कः कर्त्ता च विनां पुत्रं, गुरुगोत्रजयोः स्थितिम् ? ॥ ८२ ॥

इति चिन्तापरो नित्यं, शून्यचित्तः सुतार्त्तिभाक् । दिनान्यपूरयन् श्रेष्ठी, धने सत्यपि दीनवत् ॥ ८३ ॥

एकदा यामिनीयामे, पश्चिमे स महामतिः । धर्मात्मा धर्मकृत्येषु, विशेषात्प्रगुणोऽभवत् ॥ ८४ ॥

शय्यां विमुच्य यत्नेन, प्रमाज्यं धरणीतलम् । पद्मासनं दृढीकृत्योपविष्टो विष्टरे वरे ॥ ८५ ॥

पिण्डस्थं चैव पदस्थं चैव, रूपस्थं रूपवर्जितम् । एवं चतुर्विधे ध्याने, यथाशक्ति समुद्यतः ॥ ८६ ॥

परमेष्ठिनमस्कारं, सारं सस्मार मानसे । ववन्दे शुभभावेन, श्रेष्ठी सास्वततीर्थपान् ॥ ८७ ॥

शत्रुञ्जयोज्जयन्ताद्री, संमेतशिखरं तथा । अष्टापदश्च तीर्थाणि, नमश्चक्रेऽथ शान्तये ॥ ८८ ॥

ऋषभेशोऽजितः स्वामी, संभवश्चाभिनन्दनः । सुमतिस्तु पद्मप्रभः, श्रीसुपाश्र्वो जिनाधिपः ॥ ८९ ॥

चन्द्रप्रभस्तु सुविधिः, शीतलस्तीर्थनायकः । श्रेयांसो वासुपूज्योऽपि, विमलोऽनन्ततीर्थराट् ॥ ९० ॥

धर्मं श्रीशान्ति. कुन्धुश्च, अरो महिर्मुनि(श्च)सुव्रत । नमिर्नोमि पार्श्वनाथो, महावीरो जिनोत्तम ९१  
चतुर्विंशतितीर्थेशानेताश्च समये तदा । अतीतान् भाविनश्चापि, स ववन्दे शिवङ्करान् ॥ ९२ ॥  
धर्मध्याने स्थितस्यैव, सुन्दरस्य महात्मन । प्रत्यक्षीभूय तत्राऽगात्, गोत्रजा पूर्वजन्मनः ॥ ९३ ॥  
यत -सदय सत्यवादी य, सलज्ज शुद्धमानस । गुरुर्देवार्चको वाग्मी, तस्य तुष्यन्ति देवता ॥ ९४ ॥

यत -चोराणा वञ्चकानाश्च, परदारापहारिणाम् ।

निर्दयानाश्च नि.स्वाना, न तुष्यन्ति सुरा कदा ॥ ९५ ॥

असत्यवादिना हत्याकारकाणा कुकर्मणाम् । अन्तर्मलिनचित्ताना, न तुष्यन्ति सुरा कदा ॥ ९६ ॥  
गोत्रजा सा जगद्देव, मा त्व जानासि सुन्दर । । प्राग्भवेऽह भवद्देवी, तव पूर्वभव शृणु-॥ ९७ ॥  
श्रीनिवासपुरे पूर्वमिभ्य सोमाभिघोऽभवत् । सोमश्रीस्तस्य भार्याऽभूद्गोत्रजा भुवनेश्वरी ॥ ९८ ॥  
सिंहदत्ताभिध. श्रेष्ठ, श्रेष्ठिनोऽस्य सुतोऽभवत् । कृत्वा दानादिक धर्मं, सोमो मृत्युमवाप स. ॥ ९९ ॥  
उत्पन्न सोमदेवोऽत्र, पुरे तिलकनामनि । सिंहदत्तस्य जीवस्त्व, पुत्रो जातोऽस्य सुन्दर । ॥ १०० ॥



प्राग्भवे गोत्रदेवी ते, सैवाहं भुवनेश्वरी । अत्रागताऽस्मि हे वत्स !, शृणु चागमकारणम् ॥ १ ॥  
 अद्याहं तीर्थयात्रायै, द्वीपे नन्दीश्वरे गता । तत्र शाश्वततीर्थेशा, वन्दिता भक्तियुक्तिभिः ॥ २ ॥  
 नृत्यगानादिरङ्गश्च, कृत्वा विविधभावतः । अन्यच्छाश्वतचैत्यानि, वन्दिता वलिता पुनः ॥ ३ ॥  
 आगताऽष्टापदाद्रौ च, यस्मिन् भरतकारितः । प्रासादोऽस्ति सुवर्णस्य, चतुर्द्वारो महोन्नतः ॥ ४ ॥

काव्यम्—उत्सेधाद्बुलदीर्घयोजनमितं कोशत्रयं चोच्छ्रितं,  
 विस्तारे भरताधिराजविहितं गव्यूतमात्रोद्भुरम् ।

एकाहर्निशि नित्यवासशिवदं कैलासभूषामणि,

नाम्ना सिंहनिषद्यमुत्तममहं चैत्यं स्तुवे सादरम् ॥ ५ ॥

चतुर्विंशतिरहन्तो, रत्नकाञ्चनमूर्तिभिः । स्थापिता मानवर्णाभ्यां, युक्तास्तत्र चतुर्दिशम् ॥ ६ ॥  
 तान् जिनान् पूजयित्वा च, वन्दिता चलिता ततः । क्षपापश्चिमयामेऽहमागतैतत्पुरोपरि ॥ ७ ॥  
 तदाऽकस्माद्विमानं मे, बभूव नभसि स्थिरम् । उपायानां शतेनापि, न चलत्येव चालितम् ॥ ८ ॥

क्रुधाऽचिन्ति मया केन, विमान स्तम्भित मम ? । अवधिज्ञानयोगेन, तदा पश्चाद्विरीक्षितम् ॥ ९ ॥  
 तदाऽधस्तान्मया दृष्टस्त्व ध्यानेनात्र सस्थित । सन्तानार्थश्च चिन्तापि, ज्ञाता ते याऽस्ति चेतासि २१०  
 अहं हृष्टा तदा चित्ते, कोपाटोपश्च सवृतः । तव ध्यानप्रभावेन, विमानं स्तम्भितं मम ॥ ११ ॥  
 यत - पुण्यवान् य पुमान् कोऽपि, कष्टचिन्तार्णवे पतेत् । तस्योपरि भवेद्देव, स्थिर यानमिति स्थितिः १२  
 यत - साधुस्त्रीबालवृद्धानां, पीडितानाञ्च केनचित् । उल्लङ्घने च तीर्थानां, विमान स्थिरता भजेत् ॥ १३ ॥  
 यत - दुष्टारिष्टाभिभूता ये, दुःखिनश्च सुधर्मिणः । सानिध्यं क्रियते तेया, स्थितिरेषा हि देवती ॥ १४ ॥  
 अतोऽहं पूर्वमोहेन, तव ध्यानेन सुन्दरः । मुक्त्वा विमानमाकाशे, आगता भवदन्तिके ॥ १५ ॥  
 तुष्टाऽहं तव भागेन, याचस्व वरमीहितम् । सुन्दर स्माह हे मातः !, सत्यं सर्वं त्वयोदितम् ॥ १६ ॥  
 शृण्वतो मम त्वद्वाच, जातिस्मृतिरभूदिह । तेन पूर्वो भवो दृष्टो, यादृशः कथितस्त्वया ॥ १७ ॥  
 अथ त्वं यदि तुष्टाऽसि, किमन्यद् याच्यते ? यतः । सासारिकं सुखं सर्वमस्ति मे त्वत्प्रसादतः ॥ १८ ॥  
 परमेकं हि मे नास्ति, देहि तद्देवि ! साम्प्रतम् । येन मे सफलं जन्म, जायते जगतीतले ॥ १९ ॥

देव्यूचे भद्र ! किं नूनं ? प्रोवाच सुन्दरः पुनः । सूनुर्मे नास्ति तदुःखं, यं विना भाति नो कुलम् ॥२२०॥

यतः—दिनं दिनकरं विना वितरणं विना नैभवं,

महत्त्वमुचितं विना सुवचनं विना गौरवम् ।

सरः सुजलजं विना धनभरं विना मन्दिरम्,

कुलं तनुरुहं विना श्रयति नैव सश्रिकताम् ॥ २१ ॥

देवि ! देहि ततः पुत्रं, प्रशस्तं शुभलक्षणम् । मद्भावा ते सुतो भावीत्युक्त्वा देवी पुनर्जगौ ॥ २२ ॥

सुभगः सुगुणो दक्षस्तव पुत्रो भविष्यति । परं तव च पुत्रस्य, सुखं नो भवितोभयोः ॥ २३ ॥

मातापित्रोर्वियोगोऽस्य, बालत्वेऽपि भविष्यति । प्रथमं चासुखीभूत्वा, पश्चात्स भविता सुखी ॥ २४ ॥

इत्युक्त्वा सा तिरोभूता, यानस्था स्वाश्रयङ्गता । श्रेष्ठी क्षणं स्थिरं स्थित्वा, निजचित्ते व्यचिन्तयत् २५

काव्यम्—स्वप्नः किन्तु किमिन्द्रजालमथवा किं चेतसो विभ्रमो,

दोषः कोऽपि किमेव मे नयनयोर्विश्रैकसंमोहकृत् ।

पाताले त्रिविधेऽथवा समभवज्ज्ञानान्तर मेऽपरम्,  
कोऽस्मि कास्मि किमस्मि कर्म विदधत् क्षिप्तोऽस्मि केनात्र च ? ॥ २६ ॥

इतिचिन्तयतस्तस्य, प्रभात समजायत । चकारावश्यकादीनि, प्रात कृत्यान्यसौ सुधी ॥ २७ ॥  
तद्विनान्दुर्मर्मकार्याणि, विदधेऽसौ महादरात् । दीनादिभ्यो ददौ दान, पात्रेभ्योऽपि विशेषतः ॥ २८ ॥  
यत -दातव्य भोक्तव्य, सति विभवे सञ्चयो न कर्तव्य । पश्येह मधुकरीणां, सञ्चितमर्थं हरन्त्यन्ये ॥ २९ ॥

यत -रूप स्वरूप वसुवासवोपम, रम्याणि हर्म्याणि मनोरमा स्त्रियः ।

भवन्ति सौभाग्ययुताश्च देहिनाः, सुपात्रदत्तेन धनेन सर्वदा ॥ ३० ॥

यत -सत्पात्र महती श्रद्धा, काले देय यथोचितम् । धर्मसाधनसामग्री, नाल्पपुण्यैरवाप्यते ॥ ३१ ॥  
ज्ञानयुक्त क्रियाधार, सुपात्रमभिधीयते । दत्तं बहुफल तत्र, धेनुसत्क्षेत्रयोस्त्रि ॥ ३२ ॥

असद्भ्योऽपिच यद्दान, तन्न श्रेयस्कर विदुः । दुग्धपान भुजङ्गानां, जायते विपवृद्धये ॥ ३३ ॥

गाथा-ज तवसयमहीण, नियमविवहूण च कभपरिहीण । तं सिलसम पत्त, बुडुन्तबोलए अन्न ॥ ३४ ॥

गाथा—जो सिंचिकुण विसपायवंपि पत्थेइ तत्थ अमयरसं । जइ पाविज्ज तओ तं, ता मुक्खफलं अपत्तेवि ३५  
 चैत्यानां यत्समारम्भे, साधूनां भेषजक्रमे । किञ्चिदेकगुणं पापं, पुण्यं कोटिगुणं भवेत् ॥ ३६ ॥  
 दातुर्दापयितुश्चैव, अनुमन्तुश्च भावतः । वस्तुनः पात्रदत्तस्य, त्रयाणां सदृशं फलम् ॥ ३७ ॥  
 आनन्दाश्रूणि रोमाञ्चो, बहुमानः प्रियं वचः । किं चानुमोदना पात्रदानभूषणपञ्चकम् ॥ ३८ ॥  
 अनादरो विलम्बश्च, वैमुख्यं विप्रियं वचः । पश्चात्तापश्च पञ्चामी, सदानं दूषयन्त्यहो ॥ ३९ ॥  
 स्थावरं जङ्गमं चेति, सत्पात्रं द्विविधं स्मृतम् । स्थावरं तत्र पुण्याय, प्रासादप्रतिमादिकम् ॥ ४० ॥  
 ज्ञानाधिकं तपःक्षामं, निर्म्ममं निरहङ्कृतम् । स्वाध्यायब्रह्मचर्येण, युक्तं पात्रन्तु जङ्गमम् ॥ ४१ ॥  
 तयोस्तत्र द्वयोर्मध्ये, जङ्गमं पात्रमुत्तमम् । स्थावरं हि बहोः कालात्सद्यः पुण्याय जङ्गमम् ॥ ४२ ॥  
 देवधर्म्मार्दिकं सर्वं, ज्ञायते जङ्गमाद्यतः । प्रोक्तं सर्वोत्तमं तेन, सत्पात्रं जङ्गमं बुधैः ॥ ४३ ॥

काव्यम्—शूराः सन्ति सहस्रशः सुचरितैः पूर्णं जगत्पण्डितैः,

सङ्ख्या नास्ति कलाविदां बहुतरैः शान्तैर्वनान्ताः श्रिताः ।

लघु यः किल वित्तमुत्तममलि शक्नोति जीवाधिकम्,  
सोऽस्मिन् भूमिविभूषण गुणनिधिर्भव्यो भवे दुर्लभ ॥ ४४ ॥

काव्यम्-दान दुर्गतिवारण गुणगणप्रस्तारविस्तारणम्,  
तेज सन्ततिधारण कृतविपत्तश्रेणीसमुत्सारणम् ।

अह सन्ततिदारण भवमहाकूपारनिस्तारणम्,  
धर्माभ्युन्नतिकारण विजयते श्रेय सुखाकारणम् ॥ ४५ ॥

काव्यम्-कचित्कामासक्त कचिदपि कपायैरपहृत,  
कचिन्मोहग्रस्त कच नवधवो ( कचन वधनो ) पायनिरत ।  
न धर्मार्थं किञ्चित्सुचरितममारीप्रकुरुते,

परिश्रष्टो दानात्स यदि न तदालम्बनमिह ॥ ४६ ॥

लघुः काणोऽपि कुब्जोऽपि कर्कर । उपार्जकोऽपि पूर्णोऽपि, लोकेऽपि स्यादधो घट ॥ ४७ ॥

यतः—क्षेत्रं यन्त्रप्रहरणवधूलाङ्गलं गौतुरङ्गम्,  
धेनुर्गन्त्री द्रविणतरवो हर्म्यमन्यच्च वित्तम् ।

यत्सारम्भञ्जनयति मनोरत्नमालिन्यमुच्चै-

स्तादृग्दानं सुगतितृषिते नैव लेयं न देयम् ॥ ४८ ॥

यतः—दानेन लक्ष्मीर्विनयेन विद्या, नयेन राज्यं सुकृतेन जन्म ।

परोपकारक्रिययाऽपि कायः, कृतार्थ्यते येन पुमान्स मान्यः ॥ ४९ ॥

अथ प्रकुर्वतः पुण्यं, सुन्दरस्य सुरीवरात् । गतेषु कतिघस्त्रेषु, पत्नी गर्भं वभार सा ॥ २५० ॥

क्रमेण ववृधे गर्भः, शुभदोहदसंयुतः । सा संपूर्णेषु मासेषु, शुभेऽहि सुषुवे सुतम् ॥ ५१ ॥

सोत्साहः सुन्दरः श्रेष्ठी, पुत्रजन्मोत्सवं व्यधात् । बालस्य दुर्गक इति, नाम चक्रे ततः पिता ॥ ५२ ॥

अथ तस्य शिशुत्वेऽपि, पूर्व्वदुष्कर्मयोगतः । मृतौ तौ मातृपितरौ, नान्यथा देवतावचः ॥ ५३ ॥

तत्कुलस्य क्षयो जातो, विनष्टो विभवोऽपि च । शेषः परिजनः सर्व्वो, दूरे मृत्योर्भयादृतः ॥ ५४ ॥

वालोऽसौ पालयाञ्चक्रे, सत्कृपे प्रातिवेदिमकै । वृद्धि क्रमेण सप्राप, दुर्गको दैवयोगत ॥ ५५ ॥  
 अरक्षरक्षको दैव, प्रायेण स्थितिरीदृशी । विधिर्विनष्टकर्त्ता च, सुरक्ष तद्विनश्यति ॥ ५६ ॥  
 गुणोऽपि दोषता यान्ति, वक्त्रीभूते विधातरि । सानुकूले पुनस्तस्मिन्, दोषोऽपि हि गुणायते ॥ ५७ ॥  
 विमुक्तवालभावोऽसौ, सर्वशास्त्राण्यपीपठत् । कलासु कुशलो जज्ञे, कर्मणा निर्धन परम् ॥ ५८ ॥  
 विमुच्य तत्पुर शालिग्रामके पार्श्ववर्तिनि । गतस्तत्र करोत्येव, व्यवसाय नव नवम् ॥ ५९ ॥  
 यद्यत्क्रयाणक सोऽथ, गृह्णीयात्तस्य तस्य न । लाभ स्वल्पोऽपि हानिस्तु, घना भवति कर्ममतः ॥ ६० ॥  
 अथेकस्मिन् दिने तस्य, मस्तके न्यस्तपुट्टलम् । व्रजतो मिलितो मार्गे, द्वौ मुनीशौ मनोहरौ ॥ ६१ ॥  
 सत्कर्मपरिणामेन, तेनासा साधुसद्गति । अग्रे हि चादृशी सिद्धिर्योगो भवति तादृश ॥ ६२ ॥  
 नन्दिदत्ता मुनियुग्म तत्, धर्मं पप्रच्छ दुर्गक । धर्मोपदेश एकेन, साधुना वत्त ईदृशः ॥ ६३ ॥  
 यत - जिनभक्तिर्गुरुनमन, दान शील तप श्रुत ध्यानम् । सर्वेश्व प्रत्यहमिति कार्यं श्रावकैः सद्भिः ६४  
 ततो गुरूपदेशात्, नित्यं याति जिनालये । त्रिसन्ध्य पूजयामास, जितान् विविधवस्तुभिः ॥ ६५ ॥



आवश्यकं द्विसन्ध्यं स, चकार शुभभावतः । परमेष्ठिनमस्कारं, जजाप स्थिरमानसे ॥ ६६ ॥  
 संविभागश्च साधूना, स्वल्पात्स्वल्पतरं व्यधात् । निःस्वत्वसमये ह्यल्पं, कृतं पुण्यं धनं भवेत् ॥ ६७ ॥  
 सारं श्रीजिनधर्मस्य, दयालुर्विदधे दयाम् । सामग्रीं प्राप्य धर्मस्य, वेलां शून्यां मुमोच न ॥ ६८ ॥  
 कियत्पि गते काले, सोऽन्येद्युर्मुद्रपोट्टलम् । नीत्वा बलपुरे गच्छन्, मार्गं तस्थौ क्षणं वने ॥ ६९ ॥  
 तत्रैकशाखिनोऽधस्तान्निविष्टं धृतपुस्तकम् । दृष्ट्वैकं मानवं दक्षं, तं पप्रच्छेति दुर्गकः ॥ ७० ॥  
 भो विद्वन्पुस्तके तेऽस्ति, किं शास्त्रं ? वद सूनुतम् । शास्त्रं शकुनसत्कं मे, पुस्तकेऽस्तीति सोऽवदत् ॥ ७१ ॥  
 कीदृशाः शकुनास्तेषां, किं फलं ? वद सुन्दर ! । दुर्गकेणेति पृष्टः सोऽप्याख्यत् शकुनजं फलम् ॥ ७२ ॥

यतः—कन्यागोशङ्खभेरीदधिफलकुसुमं पावको दीप्यमानो,

नागेन्द्रोऽश्वो रथो वा नृपतिरभिमुखः पूर्णकुम्भो ध्वजो वा ।

उत्क्षिप्ता चैव भूमिर्जलचरयुगलं सिद्धमन्नं शतायु-

र्वैश्यास्त्रीमद्यमांसं हितमपि गदितं मङ्गलं प्रस्थितानाम् ॥ ७३ ॥

पृष्टे दुर्गाविचारेऽथ, स सिद्ध पुनरब्रवीत् । दुर्गा वामप्रयाणे तु, शुभा सौख्यधनप्रदा ॥ ७४ ॥

सुस्थानस्था विशेषेण, राज्यादिसुखदायिका । एव निशम्य चोत्थायोत्साहान्ननर्त्तं दुर्गक ॥ ७५ ॥  
स्मिन्त्वा सिद्धेन पृष्टोऽसौ, कथं नृत्यसि ? भो नर ! । उवाच दुर्गक स्वामिन् !, शृणु स्वोत्कर्षकारणम् ७६

प्रोक्ता प्रशस्ता शकुनास्त्वया मे, ममामवस्ते पुनरीदृशाऽभूत् ।

दुर्गाप्यतोऽहं प्रकरोमि नृत्य, मय्य फलं प्राप्स्यति दुर्गको यत् ॥ ७७ ॥

विज्ञोऽपि पुनरप्युचं, दुर्गाशकुनभावत । कन्यायुग्मं च सद्राज्यं, त्वमद्य प्राप्त्यसे ध्रुवम् ॥ ७८ ॥

एव श्रुत्वाऽग्रतो गत्वा, पुनर्ननर्त्तं दुर्गक । शुभं श्रुत्वा नरा क्षीणा, प्रायो हर्षन्ति सर्वतः ॥ ७९ ॥

इत्थं विकलवत्तस्मिन्मृत्युं कुर्वति हर्षतः । तत्रागादिक्रमघनो, राजाऽकस्माच्चमूढतः ॥ ८० ॥

तं नृत्यन्तं नरं वीक्ष्य, हेतुं पप्रच्छ भूपति । स ऊचं शृणु भूमीश !, मम नृत्यस्य कारणम् ॥ ८१ ॥

मुहुरपोदलमुत्पाद्य, मार्गेऽद्यागच्छतो मम । सज्जाताः शकुनाः सौम्या, सद्भाग्योदययोगतः ॥ ८२ ॥

विश्रान्तोऽहं वने खिन्नो, दृष्टस्तत्र निमित्तवित् । शकुनार्थं मया पृष्टं, तेनेत्य कथितं मम- ॥ ८३ ॥

प्रशस्ताः शकुना दृष्टाः, दुर्गशिब्दानुभावतः । अथैव कन्यकायुग्मयुक्तं राज्यप्रवाप्स्यसि ॥ ८४ ॥  
 इत्थं श्रुत्वा प्रमोदेन, राजन् ! नृत्यं करोम्यहम् । श्रुतायां लाभवार्त्तायां, हर्षः कस्य न जायते ? ॥ ८५ ॥  
 इति श्रुत्वा स भूमीभृत्, तं चालोक्य व्यचिन्तयत् । अहो अनीदृशो निःस्वो, विरूपो दृश्यते नरः ॥ ८६ ॥  
 अद्य वार्त्ता श्रुताऽवश्यं, निन्द्यस्य वणिजोऽपि च । जातेच्छा राजकन्यानामहो लोभविजृम्भितम् ८७  
 चिन्तयित्वेति भूपालो, गूढकोपो गृहं ययौ । पुरे चावोषयच्छीघ्रं, सर्वत्रैवेति डिण्डिमम्- ॥ ८८ ॥  
 अद्ययस्त्रात्पञ्चदिनीं, मुद्गान् बाह्यागतान्पुरे । ग्रहीष्यति हि यस्तस्य, राजदण्डो भविष्यति ॥ ८९ ॥  
 दुर्गकोऽप्यथ सोत्साहो, गृहीत्वा मुद्गपोट्टलम् । आगतो नगरीमध्ये, वभ्राम च चतुष्पथे ॥ ९० ॥  
 हट्टेषु दर्शिता मुद्गवर्णिका तु नृपालया । मुद्गान् कोऽपि न गृह्णाति, न लोप्यं नृपशासनम् ॥ ९१ ॥  
 चतुष्पथेषु सर्वेषु, भ्रान्त्वा भ्रान्त्वाऽखिलं दिनम् । स खिन्नः खेदसंयुक्तः, सुप्तः शून्यापणे क्वचित् ॥ ९२ ॥  
 उच्छीर्षे पुट्टलं दत्त्वा, मुक्त्वा निःश्वासमुच्चकैः । किञ्चिन्निद्रो निराशश्च, निशां निर्गमयत्यसौ ॥ ९३ ॥  
 इतश्चास्ति पुरे तस्मिन्, सुमतिः सचिवोऽस्य च । सौभाग्यसुन्दरी भार्या, सुता सुभगसुन्दरी ॥ ९४ ॥

सा च यौवनसपूर्णा, सखाता जनमोहिनी । इतश्चास्ति पुरे तस्मिन्निभ्यसूनु. सुदर्शन. ॥ ९५ ॥  
 सद्रूपे तस्य सा रक्ता, प्रच्छन्न पाणिपीडने । दूल्या मुखेन विज्ञाप्य, सङ्केतस्ताद्दिने कृत ॥ ९६ ॥  
 तत सामग्रीका सर्वा, गृहीत्वा सा महानिशि । ययौ शून्यापणे तत्र, यत्र सुप्तोऽस्ति दुर्गक ॥ ९७ ॥  
 तत्र सङ्केतवेलाया, नागत स सुदर्शन । दुर्गकाङ्गेऽन्धकारेऽथ, लग्नस्तस्या करस्तदा ॥ ९८ ॥  
 तथा ज्ञात वरो ह्येष, तमुत्थाप्य ततोऽस्य च । परिधाप्य वर वस्त्र, सा शृङ्गारसर्चीकरत् ॥ ९९ ॥  
 हारार्धहारैकैरूकुण्डलादीनि तत्तनौ । धृत्वा दास्या तयो शीघ्र, कृत. पाणिग्रहोत्सव ॥ ३०० ॥  
 स्वदासीं प्रति साऽप्युचे, पूर्णो मेऽद्य मनोरथः । दूती स्माह कृत भव्य, प्रमाण ह्यग्रतो विधि ॥ १ ॥  
 आलापयद्यदा सा त, प्रोचेऽसौ दुर्गकस्तदा । अनीदृशस्वर श्रुत्वा, ज्ञात नासौ सुदर्शन ॥ २ ॥  
 मन्त्रिपुत्री पुन प्रोचे, कोऽसि त्व वद सत्वरम् ? । सोऽवादीदुर्गकोऽह रे, साऽथोद्योतमकारयत् ॥ ३ ॥  
 प्रकाशे स तया दृष्टो, दरिद्रो दुर्गकोऽकृश । विलक्षाऽभूत्तदा मन्त्रिपुत्री सुभगसुन्दरी ॥ ४ ॥  
 विधुरा विललापोच्चैर्दा दग्धाऽह च वञ्चिता । परिणीतो दरिद्रोऽसौ, नागात्सङ्केतितो नर. ॥ ५ ॥

इतिचिन्तापरा शीघ्रं, गता सा निजसद्मनि । विना नीरं यथा मीनो, न रतिं प्राप सा निशि ॥ ६ ॥  
जनन्याः कथितः सर्वैः, स वृत्तान्तस्तथा तदा । तयाऽपि भाषितं पुत्र्याः, स्वरूपं भर्तुरग्रतः ॥ ७ ॥  
इतश्च तत्पुरे राजा, श्रीविक्रमधनोऽभवत् । अनङ्गेकलिसदनमनङ्गश्रीः सुताऽस्य च ॥ ८ ॥  
तस्मिन्नेव दिने कस्यचित्सामन्तसुतस्य च । विवाहविषये च्छन्नः, सङ्कतः कारितस्तथा ॥ ९ ॥  
रात्रौ गृहोर्ध्वभूमौ सा, दीपं कृत्वा तमोभरे । गवाक्षे मञ्चिकां मुक्त्वा, व्यलोकयद्गरागमम् ॥ ३१० ॥  
गतायां मन्त्रिनन्दिन्यां, दुर्गकोऽचिन्तयत्तदा । विज्ञोक्तं मिलितं किञ्चित्सा वधूः क्व गता परम् ? ॥ ११ ॥  
उत्थायासौ ततो रात्रौ, तां द्रष्टुमगमत्पथि । उद्योते तद्वाक्षाधो, दृष्ट्वा स रज्जुमञ्चिकाम् ॥ १२ ॥  
विनोदेनोपविष्टोऽसौ, मञ्चकोपरि दुर्गकः । रज्जुचालनतो ज्ञातः, कन्यया वर आगतः ॥ १३ ॥  
आकृष्य मञ्चिकामूर्ध्वं, नीतो दासीभिराशु सः । अस्तङ्गतस्तदा दैवादीपश्चीवरवायुना ॥ १४ ॥  
कृत्वा विवाहसामग्रीं, सारगृङ्गारपूर्वकम् । उत्सुकत्वादन्धकारे, परिणीतः स कन्यया ॥ १५ ॥  
ततोऽनङ्गश्रिया जाते, विवाहे हर्षपूर्णया । दक्षाभिर्निजचेटीभिरेवमालापितः पतिः ॥ १६ ॥

स्वामिन् ! बेला कथ लम्बा ? शरीरे कुशल तव ? । दुर्गक. स्माह भो भद्रा !, परमामादिहागत. ॥ १७ ॥  
 परमामागम श्रुत्वा, ज्ञात्वा स्वरविपर्ययम् । शङ्कया कृतदीपेन, साऽपश्यत् नर परम् ॥ १८ ॥  
 पश्चात्तापपरा जाता, त नि स्व वीक्ष्य भूपजा । वासीना कथित चाप्यधमोऽथ मुच्यतामधः ॥ १९ ॥  
 उत्तारितो गवाक्षात् स, तस्मिन् शून्यापणे गतः । सुप्त. शेषनिशायाञ्च, कौतुकं चिन्तयन् हवि ॥ २० ॥  
 अथ जाते प्रभाते स, सचिव सुमति स्वयम् । विलोकनाय जामातुर्निर्गतो नगरान्तरे ॥ २१ ॥  
 दृष्ट शून्यापणे सुप्त, स वर. कुङ्कुमार्चितः । विवाहवेषसयुक्त, सुशृङ्गारश्च मन्त्रिणा ॥ २२ ॥  
 उत्थाप्यासौ निज गेहमानीतो बहुमानत. । राज्ञाऽपि तद्दिने पुत्र्या, वृत्तान्तो ज्ञात आवित ॥ २३ ॥  
 आहूय सचिव चोत्तवा, पुत्रीवृत्त नृपोऽवदत् । एकमेव वर विभ्वे, वृणुते कुलबालिका ॥ २४ ॥  
 स्वेच्छया यो वृत पुत्र्या, विलोक्यानय त वरम् । राज्ञोऽग्रे मन्त्रिणाऽप्युक्त, पुत्रीविवाहकौतुकम् ॥ २५ ॥  
 दुर्गकोऽसौ नृपस्याग्रे, समानीतोऽथ मन्त्रिणा । दृष्ट्वा त चोपलक्ष्येचि, भूपो भद्र !, त्वमागतः ॥ २६ ॥  
 त्व मुद्रविक्रयी कि न ? स एवाह नरोऽवदत् । शकुनाद्य नृपेणास्य, स्वरूप मन्त्रिणाऽकथि ॥ २७ ॥

विमृश्य सचिवः प्रोचे, विधिनाऽयं विवाहितः । भवितव्यं भवत्येव, नाभाव्यं भवति क्वचित् ॥ २८ ॥  
यत्पूर्वोपाजितं कर्म, शुभं भवति वाऽशुभम् । विपाको जायते तस्य, जिनेन्द्रैरिति भाषितम् ॥ २९ ॥

काव्यम्—नैवाकृतिः फलति नैव कुलं न शीलं, विद्याऽपि नैव नच जन्मकृता च सेवा ।

भाग्यानि पूर्वतपसा किल सञ्चितानि, काले फलन्ति पुरुषस्य यथैव वृक्षाः ॥ ३३० ॥  
सविस्तरं नृपेणास्य, विवाहः कन्ययोर्द्वयोः । कृतो दत्तश्च जामात्रे, राज्यार्धं करमोचने ॥ ३१ ॥  
कृतं सौभाग्यकलश, इतिनामास्य भूभुजा । इहलोकं सुखीजातः, कृतपुण्यप्रभावतः ॥ ३२ ॥  
सम्यक् संसेवितो धर्मो, जिनोक्तः करुणान्वितः । इहलोकं परत्रापि, सर्वथा फलदायकः ॥ ३३ ॥  
अन्यदा नृपतिः प्रोचे, हर्षाज्जामातरं प्रति । शुभास्ते शकुना भद्र ! दृश्यन्ते फलितास्तव ॥ ३४ ॥  
सौभाग्यकलशोऽप्युचे, स्वामिन् ! किं शकुनैर्भवेत् ? । एवं यतो मया धर्मो, जिनेन्द्रोक्तः कृतो भृशम् ॥ ३५ ॥  
जिनेन्द्रपूजनं नित्यं, कृतं दम्भविवर्जितम् । साधूनां संविभागश्च, यथाशक्ति कृतो मया ॥ ३६ ॥  
तेनात्र फलितं पुण्यं, प्रत्यक्षं मम भूपते ! । सिद्धस्य वचनं सत्यं, जातं पुण्यानुभाततः ॥ ३७ ॥

स विक्रमयनो भूप, स्वरूप गीक्ष्य धर्मजम् । धर्ममाराधयामास, शुद्धचित्तो दिवानिशम् ॥ ३८ ॥  
त्रिनगेहेषु विम्बेषु, सिद्धान्तेषु च सर्वदा । चतुर्विधेषु सहेषु, व्यधाद्विस्तव्यय बहु ॥ ३९ ॥

यत -आख्या सन्ति भुवस्तले प्रतिपुरग्राम कियन्तोऽपि ते,

येषा नित्तमलङ्करोति घरणीं वृद्धा च नाशेन च ।

विम्बे विम्बनिकेतने जिनपते सहे च भट्टारके,

ज्ञाने त्यागमुपैति यस्य सतत धन्यो ह्यसौ नापर ॥ ३४० ॥

यत -य कारयति पुण्यात्मा, य(स)दा पुस्तकलेखनम् । गोभूहिरण्यदानानि, तेन दत्तानि नित्यशः ॥ ४१ ॥

इत्थ पुण्य प्रकुर्वन्तौ, भूपभूपसुतापती । सुखसयोगलीलाभिर्गमयामासतुर्द्दिनान् ॥ ४२ ॥

अयान्येन्यु पुरे तस्मिन्नुद्याने समुपागत । सूरीन्द्रो गुणचन्द्रारयश्चन्द्रोज्ज्वलगुणान्वितः ॥ ४३ ॥

विज्ञप्तो वनपालेन, तदा राजा स हर्षित । जामात्रा सहित सूरिवन्दनार्थं वने गत ॥ ४४ ॥

तिस्र प्रदक्षिणा दत्त्वा, मुञ्क्त्वा गर्भश्च दुर्जयम् । चन्दित्वा विधिना सूरिमुपविष्टो महीपति ॥ ४५ ॥



गुरुणा देशनाऽऽरब्धा, पुण्यपीयूषवाहिनी । भ्रमतां च भवारण्ये, तृष्णाच्छेदकरी नृणाम् ॥ ४६ ॥  
 धर्मः श्रुतोऽपि दृष्टोऽपि, कृतोऽपि कथितोऽथवा । उन्मोदितोऽथवा राजन् !, पुनात्येवाङ्गिनो भृशम् ४७  
 यास्त्रिलोकेऽपि दृश्यन्ते, प्राप्तयः सुखदुःखयोः । जानीहि ताः फलं भद्र !, प्रकटं पुण्यपापयोः ॥ ४८ ॥  
 वशीभवन्ति विश्वानि, प्रलीयन्ते च शत्रवः । संपदश्च विजृम्भन्ते, पुण्यपण्यानु (पुण्यानु) भावतः ॥ ४९ ॥  
 यथा पूर्वं भूपुत्र्या, धर्म आराधितो महान् । इहैव फलितः सद्यः, श्रूयतां तन्निर्दर्शनम् ॥ ५० ॥  
 तथाच—यमुनावाहिनीतीरे, पुरी रत्नावती वरा । भूपोऽत्रामरकेतुस्तु, जज्ञे रत्नवती प्रिया ॥ ५१ ॥  
 जातास्तस्य सुताः सप्त, बभूव पुनरष्टमी । सा मञ्जूषाऽन्तरेक्षिता, जातमात्रैव खेदतः ॥ ५२ ॥  
 मुक्ता च यमुनानद्यां, सवस्त्रा तु तदम्बया । सप्तयामैः समायाता, ततः पद्मपुरे पुरे ॥ ५३ ॥  
 सुलसोऽस्ति वणिक्तत्र, सप्तपुत्रीसुदुःखितः । दृष्ट्वा सा तेन मञ्जूषा, गच्छन्ती यमुनाजले ॥ ५४ ॥  
 नद्यां प्रविश्य दक्षेण, पेदा निष्काशिता जलात् । गृहीत्वा चागमद् गेहे, पेटिकोद्घाटिता ततः ॥ ५५ ॥  
 स तामालोकयद्यावत्तावदैक्षत बालिकाम् । ततोऽजल्पत्करौ धर्षन्, हा हा दैवेन किं कृतम् ? ॥ ५६ ॥

पुण्योदय विना लोके, यत्र तत्र गतो नर । वाञ्छित लभते नैव, विपरीत भवेत्पुन ॥ ५७ ॥  
 अग्रेऽपि सप्त मे पुत्र्य, सन्ति प्राप्ताष्टमी त्वसौ।एकोऽपि नन्दनो नास्ति, किं करोमि क याम्यहम् ? ॥ ५८ ॥  
 एव स खेदसयुक्त, कृपया तामपालयत् । यमुनेति कृत नाम, यौवनं प्राप सा क्रमात् ॥ ५९ ॥  
 पुत्रीचाहुलयत साऽथ, पालकत्वाच्च श्रेष्ठिन । अवलुभा दरिद्रेव, क्लृप्ति स्म दिवानिशम् ॥ ६० ॥  
 इन्धनार्थमरण्ये सा, नित्य यात्यतिदु खिनी । भुत्पिपासे सहे (सासहात्यन्त), पूर्वदुष्कृतयोगत ॥ ६१ ॥  
 गच्छन्त्या अन्यदाऽरण्ये, काष्ठानयनहेतवे । मार्गेऽस्या मिलितः साधुः, जीवानिमित्तवत्सल ॥ ६२ ॥  
 महर्षिमुखत श्रुत्वा, धर्मं शुद्ध सुमानसा । साधयामास सा नित्य, पुण्य सद्भावसयुता ॥ ६३ ॥  
 पष्ठाष्टमतपश्चक्रे, जिनार्चा जिनवन्दनम् । सम्यक्त्वादित्रैतैर्युक्त, ग्रहिधर्ममपालयत् ॥ ६४ ॥  
 जिनधर्मप्रभावेण, सा क्रमेण सुखिन्यभूत् । गृहे च बलुभा जाता, दुर्लभा सुभगाऽभवत् ॥ ६५ ॥  
 इतश्च तत्पुरुक्षमापपुत्रो मकरकेतन । यक्षमाराधयामास, महान्त सन्प्रियेच्छया ॥ ६६ ॥  
 तुष्ट यक्ष यथाचे स, भार्या चातुर्यशालिनीम् । प्रधानगुणसयुक्ता, राज्याभ्युदयकारिणीम् ॥ ६७ ॥

यक्षो जगाद हे भद्र !, शृणु त्वं कथयामि यत् । रत्नपुरीस्वामी नृपो, ह्यस्ति मकरकेतन ॥ ६८ ॥  
 तस्य रत्नावतीपत्न्यां, नन्दिनीसप्तकोपरि । प्रसूता चाष्टमी पुत्री, क्षिता पेटान्तरेऽथ सा ॥ ६९ ॥  
 वाहिता यमुनानद्यां, सप्तयामैरिहागता । गृहीता सुलसेनाथ, तद्गृहे साऽस्ति पद्मिनी ॥ ७० ॥  
 सैषा ते भाविनी भार्या, राज्याभ्युदयकारिणी । तव पुण्यप्रभावेण, मया दत्ता महाशय ! ॥ ७१ ॥  
 इति श्रुत्वा गतो गेहे, हर्षान्मकरकेतनः । आनाथ्य परिणीता सा, विधिना पितुराज्ञया ॥ ७२ ॥  
 कुमारः सोऽथ कालेन, जातो राज्यधुरन्धरः । यमुना पट्टराज्ञी च, सञ्जाता पुण्ययोगतः ॥ ७३ ॥  
 पुरमध्ये श्रेष्ठिपदं, सुलसाय ददौ नृपः । सुखेन गमयामास, कालं राजादयस्त्रयः ॥ ७४ ॥  
 पद्मिनीप्रमदाप्राप्त्या, पूर्वपुण्याच्च भूपतिः । प्रतापाक्रान्तभ्रूखण्डः, स त्रिखण्डाधिपोऽभवत् ॥ ७५ ॥  
 साधिताः सकला भूपाः, कृता नमितकन्धराः । राज्ञा न्यायैकधर्म्येण, प्रजानां च सुखं कृतम् ॥ ७६ ॥  
 अथान्यदा कियत्कालेऽमरकेतुनरेशितुः । गृहीतं वैरिणा सर्वं, राज्यं देशधनान्वितम् ॥ ७७ ॥  
 सकुटुम्बोऽथ नष्टा स, राजा तत्रागतः स्वयम् । यत्रास्ति यमुनाभर्त्ता, राजा मकरकेतनः ॥ ७८ ॥

राज्ञीवचनतो राजा, सन्मान्य श्वशुर निजम् । दत्त्वा वाहनदेशादि, स्थापित स स्वसनिधौ ॥ ७९ ॥  
 अथ ये रिपव सर्वे, पुरीरत्नावतीस्थिता । तत्र सैन्य निज प्रेष्य, तेऽपि निष्काशिता क्षणात् ॥ ८० ॥  
 भूपश्चा(पेना)मरकेतोश्च, सुरकेतु सुतस्तत । प्रेष्य रत्नावतीराज्ये, स्थापित सैन्यसयुत ॥ ८१ ॥  
 अथ सर्वेऽपि ते जाता, जिनधर्मपरायणा । दृष्ट्वा पुण्यप्रभावश्च, धर्मिमष्ठा यमुनाऽभवत् ॥ ८२ ॥  
 यमुनाया सुतो राज्ञो, वभूव मदनाभिध । राज्ये सस्थाप्य त राजा, दृढत्वे व्रतमग्रहीत् ॥ ८३ ॥  
 चिर चारित्रमाराध्य, राजर्षिर्यमुनायुतः । प्राप कर्मक्षये मोक्षमनन्तसुखमव्ययम् ॥ ८४ ॥  
 यथा यमुनया धर्मफलं प्राप्तमिहैव हि । धर्मस्तथैव सर्वेषां, फलत्यत्र परत्र च ॥ ८५ ॥

इति श्रीयमुनाकथा धर्मचिपये ॥

तत -देशनान्ते नराधीशः, पप्रच्छ मुनिपुङ्गवम् । कथ सौभाग्यकलशः, पूर्वं नि.स्व सुखीभवत् ?  
 ( ०स्वश्च सुख्यभूत् ) ॥ ८६ ॥

सूरिरूचे कुम्भपुरे, वाणिजो विक्रमोऽभवत् । धनाढ्यो धर्मवान्नित्य, कृत्य धर्मस्य योऽकरोत् ॥ ८७ ॥

जिनपूजां करोति स्म, दानं दत्ते स्म भावतः । गृहकर्मणि सर्व्वणि, यश्चक्रे कृपयाऽन्वितः ॥ ८८ ॥  
 अन्यदा व्रजतो मार्गे, तस्य कुशी नरोऽमिलत् । तमालोक्य कृता तेन, दुगुञ्छा तस्य निन्दया ॥ ८९ ॥  
 एकदा स्वकुटुम्बं च, प्रलम्बं वीक्ष्य विक्रमः । मदं चित्ते चकारैवमहो मे विपुलं कुलम् ॥ ९० ॥  
 यस्य कस्य कृतो गर्व्वस्तत्सर्व्वं हीनमाप्यते । तस्माद्विवेकिना त्याज्या, मदा अष्टावपि ध्रुवम् ॥ ९१ ॥  
 यतः—जातिलाभकुलैश्चर्यवलरूपतपःश्रुतैः । कुर्वन्मदं पुनस्तानि, हीनानि लभते जनः ॥ ९२ ॥  
 नालोचना कृता तेन, जुगुप्सामदकर्मणः । स मृत्वा सुन्दरसुतो, नाम्ना दुर्गक इत्यभूत् ॥ ९३ ॥  
 गर्व्वतः कुलनाशोऽभूत्, दुःखभूत्कुष्ठिनिन्दया । कुलगर्व्वान्नीचकुलं, लभते हि मरीचिवत् ॥ ९४ ॥  
 प्राग्भवे यत्कृतं पुण्यं, भवे चास्मिन् विशेषतः । तेन पुण्येन राज्यार्धं, लेभे कन्यायुगं त्वसौ ॥ ९५ ॥  
 इति श्रुत्वा प्रबुद्धोऽथ, जामात्रा सह भूपतिः । ताभ्यां धर्मं विधायान्तेऽनशनं जगृहे मुदा ॥ ९६ ॥  
 तौ स्वर्गोऽथ समुत्पन्नौ, ततश्च्युत्वा तु मानुषम् । भवं प्राप्य गृहीत्वा च, संयमं जग्मतुः शिवम् ॥ ९७ ॥

इति निन्दायां गर्व्वं च दुर्गककथा.

श्रुत्वा दुर्गकदृष्टान्त, ज्ञात्वा धर्मफल त्विह । उद्यमो धर्मकार्येषु, कर्त्तव्यो भावतो बुधेः ॥ ९८ ॥

काव्यम्—भक्तिभूरिगुणालये जिनपतौ रक्तिस्तदुक्तागमे,

सक्ति सद्गुरुर्युपासनविधौ मैत्री परप्राणिषु ।

सद्दाने च मतिगुणार्जनरतिः शिष्टे सदा सद्गति,

सर्वस्योपकृति कुकर्मविरतिः कार्यो बुधै सर्वदा ॥ ९९ ॥

धर्मोपदेशनाप्रान्ते, राज्ञा पृष्ट प्रभो ! वद । धर्मदत्तोद्यमात्स्वर्णपुरुषो मेऽभवत्कथम् ? ॥ १०० ॥

कोटय पोडश द्रव्यमेतस्य नाधिक कथम् ? । कथ्यतामत्र यो हेतु, सन्देहो विद्यते महान् ॥ १ ॥

इत्थ पृष्टो गुरुर्यावत्, किञ्चिद्ब्रूदति तावता । एका मर्कटिका वृक्षादुत्तीर्य परितो गुरुम् ॥ २ ॥

भूयो भूयोऽपि वज्राम, ननर्त्त च सुहर्षतः । ता दृष्ट्वा विस्मयाद्राज्ञा, पुनः पृष्टो मुनीश्वर ॥ ३ ॥

पूर्वप्रश्न प्रभो ! पश्चात्, कथनीय वदाधुना । भवन्त परितो हर्षात्कुतो नृत्यति मर्कटी ? ॥ ४ ॥

गुरुराह महासत्त । विपमा भवितव्यता । न शक्यते कथयितु, विपमा कर्मणा गतिः ॥ ५ ॥

एषा मे वानरी भार्या, यस्याः कुक्षिमवा मम । एषा धनवती पुत्री, जामाता धम्मर्मदत्तकः ॥ ६ ॥  
 एतद्धनवती श्रुत्वा, सम्यगालोक्य चक्षुषा । उपलक्ष्य निजं तातं, पपात गुरुपादयोः ॥ ७ ॥  
 सा रुदन्ती भृशं दुःखात्, पप्रच्छ च गुरुं कथम् ? । माता मे वानरीजाता, गुरुरूचे सुते ! शृणु ॥ ८ ॥  
 यदा तव विवाहाय, गच्छतां नौ महोदधौ । भग्नः पोतस्तदा लब्धं, मयैकं फलकं महत् ॥ ९ ॥  
 तरता तेन संप्राप्तं, तदश्च नवभिर्दिनैः । अग्रेप्राप्तः पुरात्तत्र, मां दृष्ट्वाको द्विजोऽवदत् ॥ १० ॥  
 धनसार ! त्वमागच्छागच्छ प्रोक्त्विति सादरम् । सविस्मयं गृहीत्वा मां, ययौ विप्रो निजे गृहे ॥ ११ ॥  
 कारयित्वा सुवेपं मे, भक्तिं चके नवां नवाम् । तदा विप्रो मया पृष्टः, कोऽर्थो हि मम पालने ? ॥ १२ ॥  
 कथं जानासि मे नाम ?, मया त्वं नोपलक्ष्यसे । इत्युक्ते ब्राह्मणोऽवादीदिदं शङ्खपुरं पुरम् ॥ १३ ॥  
 विप्रोऽहं जिनधम्मज्ञो, जिनशम्ममिति नामतः । अपुत्रत्वे मया ध्याता, कुलदेवी जगौ स्फुटम् ॥ १४ ॥  
 महन्निष्काचितं कम्मम्, पूर्वोपाजितमस्ति ते । मुरासुरनरैः सर्वैर्यत्र हर्तुं हि शक्यते ॥ १५ ॥  
 इत्थितं मनसः सर्व्वं, कस्य संपद्यते सुखम् ? । कम्ममायत्तं जगत्सर्व्वं, तस्मात्सन्तोषमाश्रय ॥ १६ ॥

यत् - यद्वज्रमयदेहास्ते, शलाकापुरुषा अपि । न मुच्यन्ते विना भोग, स्वनिकाचितकर्मण ॥ १७ ॥  
मयोक्त देवि । मच्चित्ते, सन्तोष-कर्मनिश्चयात् । अस्त्येव नास्ति च भ्रान्ति, शृणु वाक्यमिदं पुन ॥ १८ ॥  
मत्त पश्चात्तवाच्चां क, करिष्यति सुत विना ? । पुनर्मेऽस्ति वरा विद्या, सा विच्छेद हि यास्यति ॥ १९ ॥  
स एव मे विपादोऽस्ति, तेनैव याच्यते सुत । देव्युचे शृणु सत्येन, नास्ति पुत्रस्तवाङ्गज ॥ ४२० ॥  
पालकस्ते सुतो भावी, धनसाराभिधो वणिक् । एषोऽद्यादिवसाद् पद्भिर्ममसैरत्र समेप्यति ॥ २१ ॥  
स श्रेष्ठी कमलपुरवास्तव्यो भग्नपोतक । तीर नवदिनं प्राप्त, आनेतव्यस्त्वया गृहे ॥ २२ ॥  
स ग्रहीष्यति ते विद्या, त्वत्पुत्रीं परिणेष्यति । इत्थुक्त्वा सा गता देवी, ततस्त्व मिलितो मम ॥ २३ ॥  
तेनाह तव वारसस्य, कुर्वे त्व मम पुत्रवत् । ततो मह्यं ददौ विप्रः, सर्वविद्या च नन्दिनीम् ॥ २४ ॥  
कियत्यपि गते काले, गत स्वर्गं स बाढव । द्विजपुत्र्या युतस्तत्र, स्थितोऽह मोहयोगतः ॥ २५ ॥  
मुञ्जानस्याथ भोगान्मे, सुतोऽभूद्घनदाभिध । सोऽप्यष्टवार्षिको जात, सर्वविद्या पपाठ च ॥ २६ ॥  
गृहभार समारोप्य, नन्दनेऽथ मया व्रतम् । सिंहदत्तगुरो. पार्श्वे, गृहीत भार्यया सह ॥ २७ ॥



प्राप्तसूरिपदो ज्ञानी, सोऽहमत्र समागतः । हे पुत्रि ! तव माता सा, भग्नपोता जलेऽपतत् ॥ २८ ॥  
 तदाऽऽर्त्तध्यानतो मृत्वा, मीनीभूत्वा पुनर्मृता । मर्कट्येषाऽभवत् दृष्ट्वा, माञ्जातिस्मृतिमाप च ॥ २९ ॥  
 पूर्वस्नेहादिहागल्य, विष्वग् भ्रमति नृत्यति । श्रुत्वैवं मर्कटीं स्पृष्ट्वा, हरोद धनवत्यथ ॥ ३० ॥  
 हा मातः ! किमिदं जातं, क त्वं नारी क मर्कटी ? । तदोक्तं गुरुणा वत्स !, विषमो भववारिधिः ॥ ३१ ॥  
 आर्त्तरोद्रेतिदुर्ध्यानात्, तिर्यग्गुणारकयोनिषु । जायन्ते प्राणिनः सर्वे, स्वस्वकर्मप्रभावतः ॥ ३२ ॥  
 काव्यम्-महारम्भासक्ताः सततममितैः पातकपदैः, परिस्पन्दैर्युक्ता विहितबहुपञ्चैन्द्रियवधाः ।

महालोभा रौद्राध्यवसितसमयेऽत्युग्रमनसो, विशीला मांसाशा दधति नरकायुस्तनुभृतः ॥ ३३ ॥  
 उन्मार्गदेशनपराः कृतमार्गनाशा, मायाविनो विहितजातिबलादिमानाः ।  
 अन्तः सशल्यशठशीलपराश्च जीवास्तिर्यग्गतेर्जननमायुरुपार्जयन्ति ॥ ३४ ॥  
 ये तु प्रकृत्याऽणुकषाययुक्ता, दानष्टयाः (दानादृताः) संयमशीलशून्याः ।  
 गुणैर्युता मध्यममार्गभाजो, बध्नन्ति जीवा मनुजायुरेते ॥ ३५ ॥

अणव्रतमहाव्रतैर्व्यपगतातिचारैर्युता, सवालतपसोऽथवा दधुरकामतो निर्जराम् ।  
यके च जिनवन्दनार्चनपराश्च सम्यग्दृश, श्रयन्ति त इहाद्गिन (सुरभवायुरेवगुणा)  
सुरायुरेव गुणा ॥ ३६ ॥

अर्हत्तिष्ठश्रुताचार्यसङ्घादीना सुभक्तित । शुक्लध्यानाच्च गच्छन्ति, मानवा पञ्चमी गतिम् ॥ ३७ ॥  
काव्यम्-भ्रमतु वसुधा पाताल वा विशत्वविशङ्कित, श्रयतु शिखर शैलस्यापि प्रयातु दिशोदिशम् ।  
विहरतु पुमान् द्वीपाद्वीप विलङ्घय पयोनिधि, न फलति पुनः पापारम्भे कदापि समीहितम् ३८  
ज्ञातैव लघुकर्माणो, रौद्रार्तध्यानवर्जनात् । धर्मे चित्त स्थिर कुर्युर्वाञ्छितार्थस्य सिद्ध्ये ॥ ३९ ॥  
अथेचे नृपति पूज्य ! त्व प्रसाद विधाय मे । षोडशद्रव्यकोट्यावेदेहि प्रभ्रस्य चोत्तरम् ॥ ४० ॥  
गुरुरूचे कलिब्राह्मणे, देशे कनकपत्तने । लक्ष्मीवान् ललिताद्रोऽभूत्, तस्य लक्ष्मीवती प्रिया ॥ ४१ ॥  
दक्षा तुष्टा प्रियालापा, पतिचित्तानुवर्तिनी । कालौचित्याद्वयकरी, या सा लक्ष्मीरिवापरा ॥ ४२ ॥  
चातुर्यमार्जव शील, रूपलावण्यसपद । सुवाक्यमल्पभाषित्व, यासां तास्तार्थभूमयः ॥ ४३ ॥

सम्यक् सर्वज्ञधर्मं स, चकार प्रियया सह । पौषधं देवपूजां च, संविभागं मुनेर्व्यधात् ॥ ४४ ॥  
 संविभागं कदा चक्रे, पञ्चातिचारसंयुतम् । कदाचित् प्रासुकं वस्तु, सचिन्ते क्षिपति स्म सः ॥ ४५ ॥  
 पिधन्ते वा सचिन्तेन, साधुदानरुचिं विना । कालातिक्रमणं कृत्वा, साधूनाह्वयति स्म सः ॥ ४६ ॥  
 ऊचे वस्तु परस्यैतत्, कल्पते यदि गृह्यताम् । कदाचित्स्मत्सरं चक्रे, पञ्चातिचारका अमी ॥ ४७ ॥  
 कुर्वन्तः सर्व्वदा धर्मम्, तस्य कालो ययौ कियान् । एकदा कोऽपि सार्धेशोऽन्यदेशे गन्तुमुद्यतः ॥ ४८ ॥  
 ललिताङ्गं सुहृत् कोऽपि, प्रोचे सार्धे त्वमेहि भोः । सर्व्वसामग्रीं शकटवृषभादेश्च मेलय ॥ ४९ ॥  
 स यावत्प्रगुणीभूतः, स तावत्सार्धपोऽचलत् । वस्तुनः शकटान् भृत्वा, पृष्ठेऽसौ चालितो द्रुतम् ॥ ५० ॥  
 सुप्रदेशे स्थितौ रात्रौ, निशायां श्रावकाग्रणीः । निस्सञ्चालं समुत्थाय, प्रतिक्रमणमातनोत् ॥ ५१ ॥  
 नमस्कारं स्मरन्नास्ति, तावत्सर्व्वेऽपि सार्धिकाः । चलयतां चलयतामेवं, बुवाणा उत्थिता द्रुतम् ॥ ५२ ॥  
 शकटान् योजयन्तस्ते, ललिताङ्गेन वारिताः । स्वस्थाः स्थ भो घना रात्रिरस्ति सामायिकं मम ॥ ५३ ॥  
 ऊचुस्ते स्थितिवेला न, प्रयाणं दूरतो भवेत् । क्षुततृषाभ्यां बलीवर्द्दा, म्रियन्तेऽप्यातपेन च ॥ ५४ ॥

शकटान् स्थापयिष्यामोऽग्रतो गत्वा वय पुनः । इत्युक्त्वा ते गताः सर्वे, स्थापिता न स्थिताः क्षणम् ॥ ५५ ॥  
 श्रेष्ठिना चिन्तितं ह्येतैः, सार्थिकैः किं प्रयोजनम् ? । मठ्यं जात गता एते, पूर्णं सामायिक मम ॥ ५६ ॥  
 कृते देशान्तरे चास्मिन्नल शकटयात्रया । चिन्तयित्वेति स श्रेष्ठी, पारयामास तद्रतम् ॥ ५७ ॥  
 यावद्गन्तु प्रवृत्तोऽग्रे, तावद्धुम्बारवोऽभवत् । श्रेष्ठिनाऽचिन्ति मे पुण्यं, यन्न रात्रौ तदा गत ॥ ५८ ॥  
 यावत्कियञ्चालाग्रे, तावत्सर्वेऽपि सार्थिका । नग्रीभूताः क्षणात्तेन, दृष्टा पश्चात्समागताः ॥ ५९ ॥  
 तं प्रोचु तेऽपि घन्यस्त्व, पुण्यं जागरितं तव । अस्माक मिलिता धाटी, ईदृशीकृत्य मोचिताः ॥ ६० ॥  
 तेभ्योऽथ ललिताङ्गेन, दत्त वस्त्रादिक बहु । स रक्षा तेषु कुर्वत्सु, क्षेमेण स्वगृहे गत ॥ ६१ ॥  
 तत्रैव वस्तुभिस्तस्य, विक्रीतेर्म(स्तु म) हार्धत । घनो लाभोऽभवत्तेन, नियमं सोऽग्रहीदिति ॥ ६२ ॥  
 अस्मिन् भवे मया नैव, कार्यं शकटवाहनम् । गृहे स्थितस्य यो लाभो, व्यवसायान्मममास्तु सः ॥ ६३ ॥  
 तद्दिनात्कमला तस्य, घनैवाभूत् शनैः शनैः । कियत्यपि गते काले, लक्ष्मीचन्द्र सुतोऽजनि ॥ ६४ ॥  
 स क्रमाद् यौवन प्राप, तस्य पाणिग्रहोत्सवे । आगताः साधवः केऽपि, विहर्तुं श्रेष्ठिनो गृहे ॥ ६५ ॥

तस्मिन्मन्त्रवसरे श्रेष्ठी, कुर्वन्नस्ति जिनार्चनम् । पृष्टं तेन गृहे कोऽस्ति?, लक्ष्मीचन्द्रोऽब्रवीत्ततः ॥ ६६ ॥  
 अहमस्मि गृहे तात !, कार्यमादिश्यतां मम । सोऽवादीद्वत्स ! पृच्छ त्वं, कियन्तः सन्ति साधवः ॥ ६७ ॥  
 तत्पृष्टे मुनिभिः प्रोक्तं, मुनिपञ्चशतैर्वृताः । श्रीधर्मघोषसूरीन्द्राः, सन्तत्येह समागताः ॥ ६८ ॥  
 तेषां शिष्या वयं केचिद्गोचर्यायां प्रवर्तिताः । श्रुत्वैति श्रेष्ठयऽवगुं भाग्यादुत्सवे गुरुरागतः ॥ ६९ ॥

यतः—

पहसन्तगिलाणेषुं, पारणए तह य लोयकरणे य । उत्तरपारणगंमि य, दाणञ्च बहुफलं होई ॥ ४७० ॥  
 श्रेष्ठी पुनरुवाचैवं, लक्ष्मीचन्द्रसुतं प्रति । मुनिभ्यो देहि मद्भावा, वत्स ! षोडश मोदकान् ॥ ७१ ॥  
 सुतेनाचिन्ति दक्षेण, साधवः सन्त्यनेकशः । संख्यामात्रेण दत्तेन, किं फलं चाग्रतो भवेत् ? ॥ ७२ ॥  
 मद्विवाहे कृताः सन्ति, मोदका मानवर्जिताः । अत एवैष मे लाभो, मुनिभ्यो दीयते बहु ॥ ७३ ॥  
 अत्यन्तहर्षतस्तेन, भृत्वा स्थालमसन्नयया । साधुभ्यो मोदका दत्ता, यावत्सुते(सृतेति) भाषणम् ॥ ७४ ॥  
 गतेषु साधुषु श्रेष्ठी, सुतं पप्रच्छ मोदकाः । षोडशापि त्वया दत्ता, दत्ताः पुत्रेण भाषितम् ॥ ७५ ॥

तावन्मात्र तदा पुण्य, श्रेष्ठिना समुपार्जितम् । पुत्रेणागणिताह्वानात्संपूर्णं पुण्यमर्जितम् ॥ ७६ ॥  
सुतस्यापि विवाहेऽथ, कृते जाता सुता धनाः । शुद्धः श्रावकधर्मोऽथ, चिरं द्वाभ्यां प्रपालितः ॥ ७७ ॥  
अथ तौ पितृपुत्रौ द्वौ, प्रपाल्यायुर्निज निजम् । शुभध्यानेन सौधर्मे, स्वर्गे जातौ सुरोत्तमौ ॥ ७८ ॥

यत - सत्यश्च धर्मश्च पराक्रमश्च, भूतानुकम्पा प्रियभाषणश्च ।

गुरुस्त्वेवातिथिपूजनश्च, पत्न्यानमाहुर्ब्रिदिवस्य सन्तः ॥ ७९ ॥

सत्येन तपसा क्षान्त्या, दानेनाध्ययनेन च । सर्वस्याश्रयभूताश्च, ते नराः स्वर्गगामिनः ॥ ८० ॥  
मनसश्चेन्द्रियाणां च, ये नित्यं सयमे रता । त्यक्तशोकभयक्रोधास्ते नराः स्वर्गगामिनः ॥ ८१ ॥  
आढ्याश्च रूपवन्तश्च, यौवनस्था विचक्षणा । ये वै यतेन्द्रिया धीरास्ते नराः स्वर्गगामिनः ॥ ८२ ॥  
आक्रोशान्तं स्तुवन्तं वा, तुल्यं पश्यन्ति ये नराः । ज्ञान्ता दान्ताः जितात्मान-स्ते नराः स्वर्ग-  
गामिनः ॥ ८३ ॥

कर्मणा मनसा वाचा, न पीडयति यः पुमान् । सर्वथा शुभभावो यः, स याति त्रिदिवनरः ॥ ८४ ॥

भवनेशा व्यन्तराश्च, ज्योतिष्काश्च विमानजाः । देवाश्चतुर्विधा एते, कथिता जिनशासने ॥ ८५ ॥  
 वैमानिका द्विधा प्रोक्ता, ज्योतिष्काः सन्ति पञ्चधा । अष्टधा व्यन्तराः सर्वे, दशधा भुवनाधिपाः ॥ ८६ ॥  
 सौधम्मैशाननामानौ, सनत्कुमार एव च । माहेन्द्रब्रह्मलोकौ च, लान्तकः शुक्र एव च ॥ ८७ ॥  
 सहस्रारानलौ चैव, प्राणतश्चाराण्युतौ । स्वर्गाः प्रोक्ता द्वादशैते, नव ग्रेवेयका अमी ॥ ८८ ॥  
 सदृशं सुप्रबन्धं, मनोरमं सर्वभद्रसुविशाले<sup>६</sup> । सुमनसं सौमनसं प्रीतिकमादिमतं नवमम् ८९  
 विजयं वैजयन्तं च, जयन्तं चापराजितम् । सर्वार्थसिद्धिरेतानि, पञ्चैवानुत्तराणि च ॥ ९० ॥  
 मुक्तिक्षेत्रं ततश्चोर्ध्वमनन्तसुखभाजनम् । निश्चलं च निराबाधं, जरामरणवर्जितम् ॥ ९१ ॥  
 निशादिनविभागोऽपि, न तत्र त्रिदशालये । रत्नालोकः स्फुरत्युच्चैः, सततं भेत्तुसौख्यदः ॥ ९२ ॥  
 वर्षातपतुषारादिसमयैः परिवर्जितः । सुखदः सर्वदा सौम्यस्तत्र कालः प्रवर्तते ॥ ९३ ॥  
 उत्पातभयसन्तापचौरादिभङ्गविड्वराः । नहि स्वप्नेऽपि दृश्यन्ते, क्षुद्रसत्त्वाश्च दुर्जनाः ॥ ९४ ॥  
 चन्द्रकान्तशिलावद्धाः, प्रवालदलदन्तुराः । वज्रेन्द्रनीलनिर्मला (नैर्मल्या), विचित्रास्तत्र भूसयः ॥ ९५ ॥

माणिक्यरोचिषा चक्रे, कर्बुरीकृतदिग्मुखा । वाप्य स्वर्णाम्बुजच्छन्ना, रत्नसोपानराजिता ॥ ९६ ॥  
 ध्वजचापमरछत्राङ्गिर्विमानैर्वनितासखा । सञ्चरन्ति सुरैः सार, सेव्यमानाः सुरेश्वरा ॥ ९७ ॥  
 क्रीडागिरिनिकुञ्जेषु, पुष्पशय्याग्रहेषु च । रमन्ते त्रिदशास्तत्र, वरस्त्रीधृन्दवेष्टिता ॥ ९८ ॥  
 गीतवादित्रविद्यासु, शृङ्गाररसभूमिषु । अनङ्गप्रतिमा धीरा, सर्वलक्षणलक्षिता ॥ ९९ ॥  
 हारकुण्डलकेयूरकिरीटाङ्गदभूषिता । मन्दारमालतीगन्धा, अणिमादिगुणान्विता ॥ १०० ॥  
 न तत्र दुःखितो दीनो, वृद्धो रोगी गुणच्युत । विकलाङ्गो गतश्रीकः, स्वर्गलोके सुरोत्तमः ॥ १ ॥  
 दिव्याकृतिसुसंस्थाना, सप्तधातुविवर्जिता । काया कान्तिपथः पूरैः, प्रसाधितविगन्तराः ॥ २ ॥  
 मृगाङ्गमूर्तिसङ्काशा, शान्तदोषा शुभाशया । अचिन्त्यमहिमोपेताः, भवक्लेशास्त्रिवर्जिताः ॥ ३ ॥  
 वर्धमानमहोत्साहा, वज्रकाया महाबला । नित्योत्सवा विराजन्ते, प्रसन्नापाशुविग्रहा ॥ ४ ॥  
 सुखानृतमहाम्भोधेर्मध्यादिव विनिर्गता । भवन्ति त्रिदशा सद्यः, क्षणेन नवयौवना ॥ ५ ॥  
 गीतवादित्रनिर्घोषैर्जयमङ्गलपाठकैः । विबोध्यन्ते शुभैः शब्दैः, सुखसुप्ता इव स्वयम् ॥ ६ ॥



॥ देवाङ्गनाद्या एवं वदन्ति ॥

अद्य नाद्य ! वयं धन्याः, सफलं चाद्य जीवितम् । अस्माकं यत्त्वया स्वर्गः, संभवेन पवित्रितः ॥ ७ ॥  
प्रसीद जय जीव त्वं, देव ! पुण्यस्तवोद्भवः । भव प्रभुः समग्रस्य, स्वर्गलोकस्य सम्प्रति ॥ ८ ॥

॥ नवीनदेवो वक्ति ॥

अहो तपः पुराचीर्णं, मयाऽन्यजनदुश्चरम् । वितीर्णं चाभयं दानं, प्राणिनां जीवितार्थिनाम् ॥ ९ ॥  
निर्दग्धं विषयारण्यं, मारवैरी निपातितः । कषायतरविछन्ना, रागशत्रुर्नियन्त्रितः ॥ १० ॥  
रागादिदहनज्वाला, न प्रशाम्यन्ति देहिनाम् । सद्गुत्तवारिसिक्तास्ताः, शमयांचक्रिरे मया ॥ ११ ॥  
क्वचिद्हीतैः क्वचिन्नृत्यैः, क्वचिद्वाक्यैर्मनोहरैः । क्वचिद्विलासिनीव्रातक्रीडाशृङ्गारदर्शनैः ॥ १२ ॥  
दशाङ्गभोगजैः सौख्यैर्लोभ्यमानाः क्वचित् क्वचित् । वसन्ति स्वर्गिणः स्वर्गो, कल्पनातीतवैभवाः ॥ १३ ॥  
इच्छासंपन्नसर्वार्थमनोहारि सुखामृतम् । निर्व्विघ्नमुपभुञ्जाना, गतं जन्म न जानते ॥ १४ ॥  
इत्थं सुरसुखं भुक्त्वा, व्युत्वा चात्र पुरे पुरे । पितृजीवो धर्मदत्तो, जातः श्रीपतिश्रीष्ठिसूः ॥ १५ ॥

पुरा साधुसविभागेऽतिचारा अन्तरे कृता । तेनायमन्तरे दु खी, जातो दानस्य दूषणात् ॥ १६ ॥  
 साधुभ्यो दापिता भावात्, पोडशैव च मोदका । पोडशस्वर्णकोटीशः, एवाभूदिति पुण्यत ॥ १७ ॥  
 पुत्रजीवसुरश्च्युत्वा, राजस्त्व पुण्यभागभू । असह्यमुनिदानेनाक्षयस्वर्णनरोऽभवत् ॥ १८ ॥  
 इति श्रुत्वा धराधीशश्चिन्तयामास चेतसि । धर्म एव सदा येषां, लक्ष्मीर्वसति तद्गृहे ॥ १९ ॥  
 पर मोक्ष विना सौख्यं, शाश्वत न भवेत् क्वचित् । चारित्रञ्च विना मोक्षः, प्राप्यते नैव जन्तुभिः ५२०  
 दारिद्र्यं देहिना तावन्न यावत् कल्पपादप । भविना भवभीस्तावत्, यावन्नैवाप्यते व्रतम् ॥ २१ ॥  
 भवान्विधत्तरे पोत, सेतु ससारसागरे । सिद्धिसौधाधिरोहस्य, तोपानमिव सद्ब्रतम् ॥ २२ ॥  
 गुरु प्रोचे गृहीण्येऽहं, धर्मदत्तयुतो व्रतम् । भगवन्यावदायामि, राज्यचिन्ता विधाय च ॥ २३ ॥  
 त्वयाऽत्र स्वीयता तावत्कृपा कृत्वा ममोपरि । गुरुराह महीनाथ ! पुनर्मा भूः प्रमादवान् ॥ २४ ॥ युगमम् ।  
 धर्मदत्तयुतो राजा, गृहे गत्वा च मन्त्रिणः । आहूयोवाच राज्य मे, कस्य देयं तदुच्यताम् ॥ २५ ॥  
 ऊचुस्ते कथ्यते किं ते, दुर्दैवे वक्रता गते । रत्नदोषी विधिर्येन, न दत्तस्तव नन्दनः ॥ २६ ॥

यतः—शशिनौ खलु कलङ्कं कण्टकं पद्मनाले, जलधिजलमपेयं पण्डिते निर्धनं त्वम् ।

दयितजनवियोगो दुर्भगत्वं सुरूपे, धनवति कृपणत्वं रत्नदोषी कृतान्तः ॥ २७ ॥

त्वया प्रवर्तयाञ्चक्रे, स्वामिन्संवत्सरं निजम् । तथापि नन्दनो नाभूदहो कर्मबलं सहत् ॥ २८ ॥

यस्य कस्यापि निन्द्यस्य, राज्यं दातुं न युज्यते । त्वमेव सुचिरं तेन, कुरु राज्यं नराधिप ! ॥ २९ ॥

इत्युक्त्वा मन्त्रिणो जग्मुः, सायं राजा स्वचेतसि । स्मृत्वा शासनदेवीं स, शुचिः सुप्तः समाहितः ६३०

इदं नृपं प्रति प्राह, कथं चिन्तातुरोऽसि भोः ! । तव राज्यं मया वीरधवलाय ददे स्वयम् ॥ ३१ ॥

क्षिप्यते वरमालैषा, कण्ठे ते संयमश्रियः । इत्युक्त्वा सा गता राजा, प्रबुद्धोऽचिन्तयत् हृदि ॥ ३२ ॥

को वीरधवलः प्रोक्तः? कास्त्यसौ कस्य नन्दनः? । श्रीगुरुः पृच्छयते ह्येतत्, तं विना कोऽपि वेत्ति न ॥ ३३ ॥

भूपः पप्रच्छ भगवन्, ! को वीरधवलो बली? । मद्राज्यभारधौरेयो, देव्या प्रोक्तो भविष्यति ॥ ३४ ॥

गुरुः प्राह प्रजाधीश !, संयमायोच्यतो भव । त्वद्व्रतावसरे तस्यागमोऽकस्माद्भविष्यति ॥ ३५ ॥

भागत्य रत्रिवत्पूर्वदिश. सोऽत्र करिष्यति । तव दीक्षोत्सवं राजन् !, श्रुत्वेत्यागाश्रुपो गृहम् ॥ ३७ ॥  
 सप्तक्षेत्रेषु सङ्ख्य, वपति स्म स्वकोशत. । दीनानाथदरिद्रेषु, ददौ चादापयद्धनम् ॥ ३८ ॥  
 दानशौण्डा न तन्वन्ति, पात्रापात्रविचारणम् । कमल कुलहसेऽपि, मधुपेऽप्यागते समम् ॥ ३९ ॥  
 काव्यम्—अत्यन्त यदि बल्लभ धनमिदं त्यक्तु त्वया नेश्यते ।

सौहार्दाद्यदहं ब्रवीमि वचनं तद्भद्र ! शीघ्रं कुरु ।

भक्त्या सत्कृतिपूर्वकं गुणवते पात्राय यच्छ स्वयं,

येनानेन सुरक्षितं बहुविधं जन्मान्तरे प्राप्यते ॥ ५४० ॥

प्राप्तादप्रतिमार्थेषु, ( ज्ञाने सङ्गे चतुर्विधे ) । ददौ राजा धनं स्वीयं, यथाऽऽपाढे घनो जलम् ॥ ४१ ॥  
 धर्ममदत्तो धर्मसिंहे, पुत्रे धनवतीभवे । गृहभारं समारोप्य, भूषणार्थं व्रतार्थं भूत् ॥ ४२ ॥  
 महता समुदायेन, शुभेऽहिं समहोत्सवम् । गुरुपार्श्वे ययौ राजा, धर्ममदत्तोऽपि सप्रियः ॥ ४३ ॥  
 भूपालश्चारित्रं, ययाचे गुरुसन्निधौ । ऊचुर्मिथस्तदा लोकाः, को हि राज्यस्य रक्षकः ? ॥ ४४ ॥

राज्यार्हः कोऽपि नायात, इति यावद्वदन्ति ते । दिव्यतूर्यरवस्तावदभवत्पूर्वदिग्मुखे ॥ ४५ ॥  
 विस्मिता मानवाः पूर्वं, दिशं पश्यन्ति सर्वतः । तावत् श्वेतगजारूढ-प्रौढच्छत्राभिः शोभितः ॥ ४६ ॥  
 चामरैर्वीज्यमानश्च, पार्श्वयोरुभयोरपि । देवदुन्दुभिर्वादित्रगीतनृत्योत्सवान्वितः ॥ ४७ ॥  
 दिव्यरूपधरः कोऽपि, मानवः सुरसेवितः । अकस्मादागतस्तत्रोत्तार च रयाद्भजात् ॥ ४८ ॥ त्रिभिर्विशेषकम्  
 तिस्रः प्रदक्षिणा दत्त्वा, नत्वा गुरुभुपाविशत् । धराधवं गुरुः प्राहायं वीरधवलस्तव ॥ ४९ ॥  
 कोऽयं कीदृग् ? नृपेणोक्तं, गुरुराह निशम्यताम् । सिन्धौ वीरपुरं रम्यं, तत्र सिंहशिखो नृपः ॥ ५० ॥  
 प्रिया प्रेमवती तस्य, सत्प्रेमरसपद्मिनी । वीराग्रो वीरधवलो, नामतोऽभूसुतस्तयोः ॥ ५१ ॥  
 मृगयाव्यसनासक्तो, गर्भिणीं सोऽन्यदा वने । मूर्गी बाणेन विव्याध, तद्गर्भश्चापतद् बहिः ॥ ५२ ॥  
 स्फुरन्तं वीक्ष्य भ्रूणं तं, सदयोऽसौ व्यचिन्तयत् । धिग्मां येन कृतं निन्द्यं, कर्मैतद्बालहृत्यया ॥ ५३ ॥  
 यतः—रसातलं यातु यदत्र पौरुषं, कुनीतिरेषा शरणो ह्यदोषवान् ।

निहन्यते यद्बलित्वापि दुर्बलो, हहा महाकष्टमराजकं जगत् ॥ ५४ ॥

स्व निन्दन् जीवधातस्य, नियम (व्रत) जग्राह सर्वदा । पापार्थेऽथ निवृत्तोऽसौ, दयालुर्गृहमागत ॥ ५५ ॥  
 अन्यदा नागरनरैर्विज्ञप्तो नरनायक । नगर मुपित चौरै, स्वामिन्नित्यवधारय ॥ ५६ ॥  
 आरक्षकस्य राज्ञोक्त, पुररक्षा करोषि न ? । तेनोक्त क्रियते देव । दुर्ग्राह्यस्तस्करः परम् ॥ ५७ ॥  
 पौराणा कथित राज्ञाऽद्याह वभ्रामि तस्करम् । हर्षिता वालिता पौरा, साय मुक्ताश्चतुष्जिकाः ॥ ५८ ॥  
 राज्ञादिष्ट कुमारोऽथ, भटयुक्तः पुरेऽभ्रमत् । भटास्त्रिकचतुष्केषु, चरवृत्त्या चरन्ति के ॥ ५९ ॥  
 ततो देववशात्कोऽपि, सुभटेस्तस्करो धृत । आनीतश्च कुमारग्रे, वद्धः सुदृढबन्धनै ॥ ५६० ॥  
 चौर्यपापद्रुमस्येह, वधवन्धादिक फलम् । जायते परलोके तु, फलं नरकवेदना ॥ ६१ ॥  
 कुमारोऽचिन्तयच्चौर, राजा ज्ञातर्हनिष्यति । पञ्चेन्द्रियवधात्पाप, निश्चितं मे भविष्यति ॥ ६२ ॥  
 त्रिचिन्त्यैव कुमारेण, चौर प्रतीति भाषितम् । अरे त्वामय मुञ्चामि, मा कार्षींश्चौरिका पुन ॥ ६३ ॥  
 ओ इत्युक्ते विमुक्तोऽसौ, तत्क्षणादगमत् क्वचित् । चोरो मुक्तो नृपाग्रे न, वक्तव्यो वारिता भटाः ॥ ६४ ॥  
 प्रमाते भूभुजा पृष्ट, न प्राप्त किं ? मलिम्लुच । भटैरुन्त न लब्धोऽय, विलक्षोऽभूत्तदा नृपः ॥ ६५ ॥

तद्दिने भूभुजा रात्रौ, छन्नं विचरता पुरे । चौरौ मुक्तः सुतेनेति, स्वरूपं ज्ञातमात्मना ॥ ६६ ॥  
 कुपितेन सुतस्तेन, देशाग्निष्कासितो द्रुतम् । स वीरधवलौ भ्राम्यन्, गतो भट्टलके पुरे ॥ ६७ ॥  
 भुधाक्षामः स भिक्षार्थं, प्रविष्टो रङ्गवत्पुरे । किं न कुर्यान्नरो वामे, विधौ जाते ह्यपुण्यतः ॥ ६८ ॥  
 काव्यम्—यस्य पादयुगपर्युपासना, नो (न्नो) कदापि रमया विरम्यते ।

सोऽपि यत्परिदधाति कम्बलं, तद्विधेरधिकताऽधिकं बलम् ॥ ६९ ॥  
 भिक्षायै भ्रमता तेन, कस्मिन्पर्वणि तद्दिने । संप्राप्ताः सक्तवः पश्चात्तान्नीत्वाऽगात्सरोवरे ॥ ७० ॥  
 सक्तून् गुडाम्बुना कृत्वा, मिश्रितान् स व्यचिन्तयत् । यद्येति साम्प्रतं पात्रं, तस्मै सक्तून् ददाम्यहम् ७१  
 तावत्तद्भ्राग्ययोगेन, कोऽपि मासोपवासकृत् । साधुरागाच्चरन्मार्गे, तं दृष्ट्वा सोऽब्रवीन्मुदा ॥ ७२ ॥  
 अद्य पूर्वसुकृतं फलितं मे, लब्धमद्य वहनं भववार्धौ । अद्य चिन्तितमणिः करमागाद्दीक्षितो यदि

इत्युक्त्वा सक्तुपिण्डं तमुत्पाद्य प्रासुकं ददौ । गृहीत्वा तं ययौ साधुः, शेषपिण्डमभुक्त सः ॥ ७३ ॥  
 भवान्मुनिराजः ॥ ७४ ॥

धन्योऽहं यन्मया दत्तं, यावदेवमचिन्तयत् । तावच्छासनदेव्यागात्, स्वप्नस्ते दर्शितो यया ॥ ७५ ॥  
 सा वीरघवलं प्रोचे, धन्योऽसि त्वं च भाग्यवान् । दत्तं तुभ्यं मया राज्यं, श्रीचन्द्रघवलस्य हि ॥ ७६ ॥  
 ततो देवतयाऽत्रैष, आनीत सुरसेवित । श्रीवीरघवल सोऽप, तस्मै राज्यं ददौ नृपः ॥ ७७ ॥  
 जग्राहाथ व्रतं राजा, धर्मदत्तश्च सप्रिय । श्रीवीरघवलो राजा, चक्रे तेषां व्रतोत्सवम् ॥ ७८ ॥  
 तेषां गृहीतदीक्षाणां, व्रतशिक्षां वदौ गुरुः । धर्मशिक्षा च भूपस्य, प्राप्ता सा प्राज्यपुण्यतः ॥ ७९ ॥

धर्मो यस्य पिता क्षमा च जननी भ्राता मनसयम्,  
 सन्तु सत्यमिदं दया च भगिनी नीरागता गेहिनी ।

शय्या भूमितलदिशोऽपि सदनं (वसनं) ज्ञानामृतभोजनं,  
 यस्यैतानि सखे ! कुटुम्बमनघ तस्येह कष्टं कथम् ? ॥ ८० ॥

यतः—धर्मोदवाप्यते राज्यं, धर्मोत्सुखफलोदयः । धर्मोदवाप्यते सिद्धिस्तस्मान्धर्मसमाचर ॥ ८१ ॥  
 मर्कट्यपि गुरून् दृष्ट्वा, दृष्ट्वा धनवतीव्रतम् । जातिस्मरणयोगेन, प्रबुद्धा गुरुवाक्यतः ॥ ८२ ॥





दयाधर्मं समाराध्य, सौधर्मं साऽभवत्सुरी । तेषामेव गुरुणाञ्च, जाता सांनिध्यकारिणी ॥ ८३ ॥  
 नवीनशिष्यसंयुक्तो, विजहार क्षितौ गुरुः । श्रीचन्द्रधवलः साधुः जातः सिद्धान्तपारगः ॥ ८४ ॥  
 प्राप सूरिपदं सोऽथ, क्रमाज्ज्ञे च केवली । धर्मदत्तयुतो विश्वे, स भव्यान् प्रतिबोधयन् ॥ ८५ ॥  
 श्रीवीरधवलो राजा, स प्रवि(वे)श्योत्सवात् पुरम् । अभिषेकः शुभे लभे, चक्रेऽस्य सचिवादिभिः ८६  
 तत्स्वरूपं पिता तस्य, विज्ञाय बहुमानतः । निजं राज्यं ददौ तस्मै, सोऽभूद्राज्यद्वयेश्वरः ॥ ८७ ॥  
 श्रीचन्द्रधवलः सूरि-रागाच्चन्द्रपुरीं कदा । श्रीवीरधवलो ज्ञात्वा, वन्दनाय ययौ स्यात् ॥ ८८ ॥  
 वन्दिता विधिना सूरिसुपविश्य च तत्पुरः । सद्धर्मदेशनां पाप-नाशिनीमश्रुणोदिति ॥ ८९ ॥  
 देहस्पृशां दुर्गतिपातुकानां, धर्ता ततो धर्म इति प्रतीतः ।  
 दानादिभैदः स चतुष्प्रकारः, संसारविस्तारहरश्चतुर्धा ॥ ५९० ॥

यतः—जं जं इहं लोए, तं तं साहूण देइ सद्धाए । थोवां पि कुणइ सुकयं, तस्स कयं नो पणासेइ ॥ ९१ ॥  
 इहार्थे श्रूयतां राजन् ? सम्बन्धो दानसत्फलः । काम्पील्ये ब्रह्मदत्ताहश्चकी राज्यमपालयत् ॥ ९२ ॥

तस्मिन्पुत्रे वरो विप्रो, विप्रकर्म्मरत सदा । देवशर्म्मोभिधस्तस्य, देवदत्ता च वल्लभा ॥ ९३ ॥  
 जातास्तयो सदाचाराश्चत्वारो नन्दनोत्तमा । ततः पर सुते जाते, उभे सर्वगुणौ शुभे ॥ ९४ ॥  
 गोरीति किल गान्धारी, चेतनामयुगं तयो । मुदा पित्रादिभिश्चक्रे, क्रमादृद्धिश्च ते गते ॥ ९५ ॥  
 पाणिग्रहणयोग्ये ते, दृष्ट्वा तातो व्यचिन्तयत् । केनाप्युत्तमविप्रेण, सनाथे प्रकरोम्यमू ॥ ९६ ॥  
 कोऽपि नैमित्तिक प्राप्तो, विदेशात्तस्य सद्यनि । तातेन दर्शिता तस्मै, सुतयोर्जन्मपत्रिका ॥ ९७ ॥  
 स वभापे च ता दृष्ट्वा, धूनयन् निजमस्तकम् । एते तत्र सुते भिष्टवल्लभे भो भविष्यत ॥ ९८ ॥  
 श्रुत्वैव देवशर्म्मापि, चिन्तयामास दु खित । धिग् धिग्मे यत् सुते एते, कुलीने तदिप्रये कथम् ॥ ९९ ॥  
 ततस्तेन धरापीठे, बहवश्चिन्तिता वरा । तयो कर्मानुभावेन, वर कोऽपि न मन्यते ॥ १०० ॥  
 काव्यम्-पातालमाविशतु यातु सुरेन्द्रलोक-मारोहतु क्षितिधराधिपति च मेरुम् ।

मन्त्रौपैव प्रहरणै प्रकरोतु रक्षा, यद्भावि तद्भवति नात्र विचारहेतु ॥ १ ॥  
 तातेन मातृशालाया, प्रेषिते मातुलालये । शुभेऽह्यचलता मार्गे, भिष्टयादयमिलत्तयो ॥ २ ॥

गृहीत्वा ते स्त्रियो भिल्लैः, पल्लीशाय समर्पिते । तस्य प्रिये उभे जाते, विप्रधर्मं न मुञ्चतः ॥ ३ ॥  
 अन्यदाऽऽगात्फलाहारः, कश्चिद्व्रतादिनो जनैः । वनान्तरे स्थिते ते द्वे, स्नानं कृत्वा सरोवरे ॥ ४ ॥  
 सहकारफलान्येका, निर्बीजीकृत्य तस्थुधी । अन्या रम्भाफलान्याशु, भोक्तुं सज्जीचकार च ॥ ५ ॥  
 ततस्ते दध्यतुश्चित्ते, जन्म जातं निरर्थकम् । ब्राह्मणानां कुले भूत्वा, भिल्लपत्न्यौ बभूविवं ॥ ६ ॥  
 यदि कोऽपि समायाति, भिक्षुः चक्षुःपथेऽधुना । पुनाति तत्फलाहारमस्मदीयमनुग्रहात् ॥ ७ ॥  
 मुनिर्मासोपवासस्य, पारणे पुण्यकारणे । धर्मदत्ताभिधस्तत्र, भाग्ययोगात्तदाऽऽगमत् ॥ ८ ॥  
 फलानि तानि तस्मै ते, ददते स्म मुदा तदा । तयोः कुलादिकं सर्वं, जानानो मुनिरग्रहीत् ॥ ९ ॥  
 गते मुनौ फलाहारं, चक्रतुस्ते अपि स्वयम् । कुर्वाणे च गृहं प्राप्ते, चिरं चित्तेऽनुमोदनाम् ॥ १० ॥  
 मृत्वा चान्ते समाधाय, प्रतिष्ठानाभिधे पुरे । पद्मभूप्रियापद्मावतीकुक्षौ समागते ॥ ११ ॥  
 तयोर्जन्मनि भूपालः, कृत्वा प्रौढमहोत्सवम् । कमलावतीश्च लीलावतीत्याख्यां पिता व्यधात् ॥ १२ ॥  
 वर्धमाने कलाः सर्वास्ते अधीते मनोहरम् । यौवनं प्राप्य नो कस्य, लोकस्याहरतां मनः ॥ १३ ॥

अद्भुत भाग्यरूपादि, समेक्ष्यगुणसञ्चयम् । तयोर्वीक्ष्य मुदा भूप, प्रकरोति स्वयवरम् ॥ १४ ॥  
 अत्रानेकनरेन्द्राणा, मण्डले मिलिते सति । ताभ्या वव्रे पद्मपुराधीश सिंहनरेश्वर ॥ १५ ॥  
 प्राप्ते स्वस्वपुर राजमण्डले निखिले नृप । सिहोऽपि सहितस्ताभ्या, ययौ पद्मपुर महान् ॥ १६ ॥  
 अन्यदा ते गवाक्षस्थे, मुनिमुत्पन्नकेवलम् । वीक्ष्य जातिस्मृति प्राप्ते, अद्राष्टा च निज भवम् ॥ १७ ॥  
 फलदान ददे यस्मै, स एवाय मुनीश्वर । हृक्पथे भाग्ययोगेन, सप्राप्तो विद्यतेऽधुना ॥ १८ ॥  
 ततस्ते चेलतुस्तस्य, वन्दनाय वन प्रति । रथारूढे परिवारयुक्ते ताभ्या नतो मुनिः ॥ १९ ॥  
 धृतेश्वरसदुग्धादि, मोदका फलकान्यपि । सा दान वर्णयामास, तीर्थक्षुद्रोन्नदायकम् ॥ २० ॥  
 पूर्वे जन्मनि कि विप्रकुले जाते अपि ध्रुवम् । अभूव पत्न्यौ भिल्लस्य, दुष्कृत किं कृत पुरा ॥ २१ ॥  
 इति पृष्टो मुनि प्रोचे, विशालारूपा पुरी वरा । दत्ताभिधोऽभवत्तत्र, श्रेष्ठी श्रीद इवापर ॥ २२ ॥  
 लक्ष्मीवती प्रिया तस्य, प्रशस्यगुणशालिनी । तत्कुक्षिजे हेममालारत्नमालाभिधे सुते ॥ २३ ॥  
 विवाहावसरे ते द्वे, सखिभि परिवारिते । कामदेवाभिधं यक्षमर्च्चितु जग्मतुर्वने ॥ २४ ॥

कायोत्सर्गस्थितं तत्र, मुनिं वीक्ष्य तदालये । प्रोचे सखीक्ष्यता साधुर्मूर्त्तपुण्यमिवाद्भुतम् ॥ २५ ॥  
 ताभ्यां शृङ्गारसाराभ्यां, प्रोचे संवीक्ष्य तं मुनिम् । अहो मलिनता कापि, भिल्लोऽयं मूर्तिमान्भवेत् ॥ २६ ॥  
 एवं परस्परं स्मित्वा, यक्षं नत्वा गृहङ्गते । किञ्चिद्दानफलेनापि, मृत्वा जाते द्विजाङ्गजे ॥ २७ ॥  
 भिल्लपत्न्यौ युवां जाते, साधुनिन्दोत्थकर्मणा । फलदानप्रभावेणाधुना जाते नृपप्रिये ॥ २८ ॥  
 श्रुत्वेति ते मुदा साधुं, नत्वा धर्मं जिनोदितम् । आहृत्य स्वगृहे प्राप्ते, सदा प्रीतिपरायणे ॥ २९ ॥  
 प्रासादौ कारितौ ताभ्यां, जिनविम्बविभूषितौ । आम्ररम्भातरुं स्वर्णमयौ संस्थापितौ पुरः ॥ ३० ॥  
 एतयोः फलदानेन, जातं नौ राज्यमद्भुतम् । जिनं नत्वा च तौ वृक्षौ, दृष्ट्वैवं ते जहर्षतुः ॥ ३१ ॥  
 अन्ते गत्वा जिनागरे, गृहीत्वाऽनशनं शुभम् । जैनशक्तिभवाप्त्यै, निदानं ते वबन्धतुः ॥ ३२ ॥  
 जाते षोडशदेवीषु, रोहिण्यादिषु ते उभे । नवमी दशमी देव्यौ, गौरीगन्धारी नामतः ॥ ३३ ॥  
 जिनशासनसान्निध्यकारिण्यौ कामितप्रदे । महावीर्यधरे ते द्वे, दानपुण्याद्धभूवतुः ॥ ३४ ॥  
 पर्वतानां यथा मेरुः, यथेन्द्रः स्वर्गवासिनाम् । सर्वेषामपि धर्मार्णां, तथा दानमनुत्तरम् ॥ ३५ ॥

धम्मोपदेशं हि निशम्य राजा, गुरुञ्च नत्वा नगरीं जगाम । तस्मिंश्च राज्ये तनय निवेक्ष्य, पैत्र्य चिर  
राज्यमपालयत्स ॥ ३६ ॥

श्रीचन्द्रधवलो धम्मदत्तयुक्तो महीतले । चिर प्रपाल्य चारित्रं, सप्राप्तः परमं पदम् ॥ ३७ ॥  
भो भव्या धम्मकल्पद्रोर्दानशाखा प्रकीर्तिता । मोक्षगता गमिष्यन्ति, यान्ति जीवाः सुदानतः ॥ ३८ ॥  
श्रीनाभेयजिनेश्वरो धनभवे पूर्वं श्रियामाश्रय, श्रेयास स च मूलदेवनृपतिर्ये चक्रिशक्रादयः ।  
धन्योऽय कृतपुण्यक शुभगुणः श्रीशालिभद्रो धनः, सर्वेऽप्युत्तमपात्रदानविधिना जाता जगत्युत्तमा ३९  
दातव्य दिवहेतवे निजधन पात्राय तच्चार्यता, बिम्ब सद्य च पुस्तक निगदित सङ्घश्चतुर्धा तथा ।  
दीनाद्युद्धृतिपुण्यशालकरण साधारण चेत्यहो, सत्त्वैभ्योऽप्यनुकम्पया तु ग्रहिणा देय यथाशक्ति ६४०

दानाल्लक्ष्मीर्विशाला वरमतुलसुख निर्मला कीर्तिरुच्चै-  
रौदार्य धैर्यमार्यवंपुरापि विगद रूपलावण्ययुक्तम् ।  
सौभाग्य वीर्यमुग्र त्रिभुवनविभुता शक्रचक्रेश्वरत्व,

विज्ञानं जातिरुच्चा कुलमपि विपुलं धर्मसंसिद्धिरित्थम् ॥ ४१ ॥  
 पात्रे पुण्यनिबन्धनं तदितरे प्रोचद्दयाख्यापकं, भृत्ये भक्तिभरावहं नरपतौ सन्मानसंपादकम् ।  
 मित्रे प्रीतिकरं सदा रिपुजने वैरापहारक्षमं, भट्टादौ च यशस्करं वितरणं न काप्यहो निष्फलम् ॥ ४२ ॥

आर्त्तध्याननिराकृता जडधियस्तेषां कुतो भावना;

इत्येवं निपुणेन हन्त मनसा सम्यग् मया निश्चितं,

नोत्तारो भवकूपतोऽपि सुदृढं दानावलम्बात्परः ॥ ४३ ॥

महानन्दपदं दत्ते, विधत्ते या सुखश्रियः । भव्यजीवौघसंसेव्या, दानशाखा श्रियेऽस्तु वः ॥ ४४ ॥

इति श्रीवीरदेशनायां श्रीधर्मकल्पदुमे चतुःशालिके दानशाखायां धर्मदत्तकथान्विते  
 श्रीचन्द्रधवलनृपाख्याने तृतीयः पल्लवः समाप्तः ॥ ३ ॥

॥ समाप्ता चेयं प्रथमदानशाखा ॥

ब्रह्माल्यायुर्गिरीशो विषयपरिचित श्रीपतिर्गर्भवासी,  
 चन्द्र. क्षीण प्रतापी भ्रमति दिनकर शेषनागोऽभिमानी ।  
 काम कायेन हीनश्चलगतिरनिलो विश्वकर्मा दरिद्रो,  
 शक्राद्या दुःखपूर्णा सुखनिधिसुभगाः पान्तु व श्रीजिनेन्द्रा. ॥ १ ॥  
 चिन्तारत्न मणीनामिव दिविजकरी सिन्धुराणां ग्रहाणा-  
 मिन्दु कल्लोलिनीना सुरसरिदमरक्षमाधर पर्वतानाम् ।  
 कल्पद्रु पादयाना हरिरदितिभुवा चक्रवर्ती नराणा,  
 धर्मर्माणा जैनधर्मोऽप्ययमपि हि तथा राजते ह्युत्तमत्वे ॥ २ ॥

अथोवाच महीभर्ता, सहर्षो नन्दिवर्धन । भगवस्त्वत्प्रसादेन, दानधर्मफल श्रुतम् ॥ ३ ॥  
 इदानी शीलमाहात्म्य, श्रोतुमस्मि समुत्सुक. । त्वद्देशनाऽमृत पीत्वा, किं तृप्यन्ति मनीषिण. ? ॥ ४ ॥  
 शीलव्याख्यामथारेभे, श्रीमान् वीरजिनेश्वर । आ(अ)हार्य भूषण शीलं, मूल (चैव) शिवश्रियः ॥ ५ ॥



शीलेन रक्षितो जन्तुर्न केनाप्यभिभूयते । महाहृदप्रविष्टस्य, किं करोति दवानलः ? ॥ ६ ॥

वतः—पीथुरसामर्थ्यिषु शालिषु कल्पशायी, चिन्तामणिर्मणिषु धेनुषु कामधेनुः ।

ध्यानं तपस्तु नुकुत्तेषु कृपा व्रतेषु, ब्रह्मज्ञानं श्रितिगतिलनुरीक्षणेनि ॥ ७ ॥

काव्यम्—शीलं कीर्तिनिनातपत्रकलशः शीलं श्रियः काममर्जनं,

शीलं भावपगोनिशीनकिरणः शीलं गुणानां निनिः ।

शीलं संनृनिकानेन कदलिका शीलं मयिः धेयनां,

शीलं सस्यल्लतानसन्नतमयः शीलं नु नृक्तिप्रदम् ॥ ८ ॥

तीर्थानि वा व्रजतु त्रिष्टु चैकपादं, नाने निमज्जतु पतत्वय वाग्निशृङ्गान् ।

नेवास्ति शीलरहितस्य नगस्य त्रिद्विधीजान्छिन्नलगतदिन सस्यग्रहिः ॥ ९ ॥

न मुक्ताभिर्न माणिक्यैर्न वस्त्रैर्न परिच्छदेः । भल्लशृङ्गैर्न शीलं, केपलेनैव मानवः ॥ १० ॥

धर्मकल्पद्रुमे दानशाल्यैवा वणिता पुरा । अधुना शीलशाला तु, कथ्येत पुण्यपादेव ॥ ११ ॥

सुरा शीलेन सान्निध्य, सदा कुर्वन्ति मानवे । रत्नपालस्य कान्तावत्, यान्ति विघ्नानि शीलतः ॥ १२ ॥  
 अपृच्छद्भूपति केय, रत्नपालप्रिया प्रभो ! । समग्र श्रोतुमिच्छामि, तस्या अपि कथानकम् ॥ १३ ॥  
 स्वामी योजनगामिन्या, वाण्योचे शृणु भूपते ! । सर्वभूतहित वच्मि, तच्चरित्र यथातथम् ॥ १४ ॥  
 अस्त्यत्र मध्यगो द्वीपो, जम्बूद्वीपाभिधानतः । वर्तुलः स्थालसङ्काशो, लवणोदधिनाऽऽवृतः ॥ १५ ॥  
 तन्मध्येऽस्ति गिरिर्मरुयत्रासन्नवनान्तरे । जम्बूद्वीपोऽस्ति यन्नाम्ना, जम्बूद्वीपोऽयमुच्यते ॥ १६ ॥  
 मेरोर्दक्षिणदिग्भागे, लवणोदधिपार्श्वगम् । क्षेत्र भरतनामैतत्पवित्र पुण्यकर्मणा ॥ १७ ॥  
 तत्रास्ति भूमिभामिन्या, ललाटे तिलकोपमम् । विख्यात पूर्वदेशे च, नगरं पाटलीपुरम् ॥ १८ ॥  
 परितो वरवापीभि, कूपारामसरोवरै । यत्पुर शोभते नित्य, नरत्नैरलङ्कृतम् ॥ १९ ॥  
 गवाक्षमण्डपस्थ(स्त)म्भद्वारतोरणशोभिताः । आवासा यत्र शोभन्ते, तुङ्गा शिखरिशृङ्गवत् ॥ २० ॥  
 यदायामपृथुत्वेन, नवद्वादशयोजनम् । राजितं तुङ्गवेत्रेण, गङ्गातटसमाश्रितम् ॥ २१ ॥

यतः—स्थाने च यत्रास्ति जिनेन्द्रपूजा, सार्धम्मिका साधुसमागमश्च ।

प्रायेण लोकोऽपि च धर्मशीलः, सुभद्रकः पातकतोऽभिभीरुः ॥ २२ ॥  
निखिलेऽपि पुरे यत्र, द्वे एते वसतः स्त्रियौ । देहेषु भारती देवी, गेहेषु कमला पुनः ॥ २३ ॥

अभूद्विनयपालाहो, भूपतिस्तत्र पावनः । नयादिकगुणैर्युक्तो, विरक्तः पापकर्मतः ॥ २४ ॥

न हीतयः क्षेत्रभुवः फलोत्तरा, अनिर्गलाः सन्ति सुखं कुटुम्बिनः ।

वियोगरोगानुभवः प्रजानां, न जायते नीतिधुरन्धरे नृपे ॥ २५ ॥

तत्प्रियाऽनङ्गसेनाह्वा, लज्जाविनयशालिनी । राज्ञी सप्तशतीमुख्या, दक्षा धर्मकलासु च ॥ २६ ॥

यतः—जवो हि सप्तेः परमं विभूषणं, त्रपाऽङ्गनायाः कृशता तपस्विनः ।

विजस्य (छात्रस्य) वैद्यस्य मुनेरपि क्षमा, पराक्रमः शस्त्रबलोपजीविनाम् ॥ २७ ॥

काव्यम्—स्वाध्यायाध्ययनं जिनेन्द्रमहर्षेण शुश्रूषणं सत्पतेः,

पात्रे दानविधिस्तपोऽप्यनुपमं सार्धमिमेकेऽवन्ध्यधीः ।

संवेगाधिगमो मनः शममयं सत्त्वेषु नित्यं कृपा,

प्रायेणोत्तमधर्मकर्म तदिदं स्त्रीणां सतीनां भवेत् ॥ २८ ॥

बुभोज विपुलान् भोगान्, तथा सार्धं महीपति । दिनानि गमयामास, लीलया सुकृतेन च ॥ २९ ॥

अथान्यदा सुख सुप्ता, देहवाधाविवर्जिता । निशीथसमये स्वप्नमेव देवी ददर्श सा ॥ ३० ॥

उत्तुङ्गशृङ्गसदृशो, दृष्टो रत्नोच्चयो महान् । सुखे प्रविश्यमानोऽथ, जजागार च तत्क्षणात् ॥ ३१ ॥

प्रभातसमये राज्ञी, पत्युरग्रे न्यवेदयत् । एव स्वप्नो मया दृष्टस्तत्फल कथय प्रभो ! ॥ ३२ ॥

उवाच मतिकौशल्यान्नजिचिन्ते विचिन्त्य सः । स्वप्नस्यास्य प्रभावात्ते, देवि ! पुत्रो भविष्यति ॥ ३३ ॥

स सर्वगुणसपूर्णा, रत्नराशिसमद्भुति । प्रतापप्रबलो भावी, दृष्ट स्वप्नो यदीदृश ॥ ३४ ॥

एव स्वप्नफल श्रुत्वा, गता प्रसुदिता गृहे । गर्भं वक्षे च सा देवी, निधानमिव मेदिनी ॥ ३५ ॥

क्रमेण वद्वधे गर्भं, उत्पन्ना शुभदोहदा । पूर्यन्ते पुण्ययोगेन, यथा राज्ञ्या सुखं भवेत् ॥ ३६ ॥

गर्भानुभावतो राज्ञी, चिन्ते जानाति चेकदा । गजारूढा जगत्सर्व्व, साम्प्रत साधयाम्यहम् ॥ ३७ ॥

दुष्पूर्य्यं दोहद ज्ञात्वा, त नृपेणाथ मन्त्रिणः । आकार्य्येचि कथ राज्ञा, दोहदो ह्येव पूर्य्यते ? ॥ ३८ ॥

तैस्तु विंशतियोजन्या, कृत्वा देशान् पृथक् पृथक् । आमिता तत्र राज्ञी दिग्जयदोहदूपरणे ॥ ३९ ॥  
 पूर्णेषु गर्भमासेषु, स्फुरत्कान्तिसुलक्षणम् । सा राज्ञी सुपुत्रे सूनुं, यथा प्राची दिवाकरम् ॥ ४० ॥  
 पुत्रे जातेऽभवद्राजा, हर्षादुत्फुल्लमानसः । पुत्रो हि जननीपित्रोः, परमानन्दकारणम् ॥ ४१ ॥  
 विद्याध्यापनकर्मकौशलगुणारोपैश्च यो नन्दनं, स्वस्मादप्यधिकं करोति स पिता कैर्नामन श्लाघ्यते? ४२  
 राजा विनयपालोऽस्तौ, दानगानादिभिर्भृशम् । सुतजनन्मोत्सवश्चक्रे, करान् देशे सुमोच च ॥ ४३ ॥  
 भोज्यालङ्कारवस्त्राद्यैर्गोत्रिजा(त्रजान्)गोत्रिणो गुरून् । सन्तोष्य तत्पुरो राजा, वभाधे रचिताञ्जलिः ४४॥  
 अस्मिन्गर्भस्थिते मात्रा, दृष्टः स्वप्ने मणिव्रजः । रत्नपालोऽस्तु नाम्नाऽयं, ततः स्वप्नानुसारतः ॥ ४५॥  
 लाल्यमानोऽथ धात्रीभिर्ववृधेऽस्तौ दिने दिने । पित्रोर्मनोरथैः सार्धं, शुक्लपक्षे शशाङ्कवत् ॥ ४६ ॥  
 जन्मपत्र्यां बुधैर्दृष्टो, राजयोग इति स्फुटः । केन्द्रस्था गुरुशुक्रा, दशमो भूमिनन्दनः ॥ ४७ ॥  
 बुधभार्गवजीवानामेकोऽपि केन्द्रसंस्थितः । स्थानानि लभते नित्यं, मदीभोक्ता भवेत् ध्रुवम् ॥ ४८ ॥

कर्मस्थाने यदा सौम्या, नोचस्थाने कुरग्रहा । स्वगृहस्था शुभैर्दृष्टा, स नर सर्वकार्यकृत् ॥४९॥  
 पुत्रस्यैव ग्रहचल, श्रुत्वा ज्योतिर्विदा मुखात् । राजा रङ्गभरान्द्रयो, विप्र विदुरमाह्वयत् ॥ ५० ॥  
 विप्रोऽष्टाङ्गनिमित्तज्ञ, आगतो हस्तपुस्तक । दत्ताऽऽशीस्तेन भूपस्य, महाराज ! चिरञ्जय ॥ ५१ ॥  
 आसनादिकसन्मान, दत्त्वा मुक्त्वाऽग्रत फलम् । प्रणामपूर्वक राजा, पप्रच्छ सुतलक्षणम् ॥ ५२ ॥  
 विप्रोऽवादीन्महाराज ! शृणु सामुद्रिके यथा । उक्तानि लक्षणान्येद्ने, तदह कथयामि ते ॥ ५३ ॥  
 इह भवति सप्तरक्त, पटुन्नत पञ्चसूक्ष्मदीर्घश्च । त्रिविपुललघुगम्भीरो, द्वात्रिंशल्लक्षणः स पुमान् ॥५४॥  
 नखचरणपाणिरसनादशनच्छक्तालुलोचनान्तेषु । सद्यो रक्त सप्तसु, सप्ताङ्गा भुज्यते लक्ष्मीः ॥ ५५ ॥  
 पङ्क कक्षा वक्ष, कुकाटिका नासिका नखास्यमिति । यस्येदमुन्नत स्यादुन्नतयस्तस्य जायन्ते ॥५६॥  
 दन्तत्वक्केशाङ्गुलिपर्व नखश्चेति पञ्च सूक्ष्माणि । धनलक्ष्माण्येतानि, प्रभवन्ति प्रायश पुंसाम् ॥५७॥  
 नयनकुचान्तरनाशाहनु भुजमिति यस्य पञ्चक दीर्घम् । दीर्घायुर्वित्तपर, पराक्रमी जायते स नरः ॥५८॥  
 भालमुरो वदनमिति, त्रितय भूमीश्वरस्य विपुल स्यात् । ग्रीवा जङ्घा मेहनमिति त्रय लघु महीशस्य ॥५९॥

यस्य स्वरोऽथ नाभी, सत्त्वमितीदं त्रयं गभीरं स्यात् । सप्ताम्बुधिकाञ्चैरपि, भूमेः स कचग्रहं कुरुते ॥६०॥

महा.

छत्राकारं शिरो यस्य, विस्तीर्णं हृदयं तथा । कटी यस्य विशाला च, स सौख्यघनपुत्रवान् । इति द्वात्रिंशल्लक्षणानि ।

मयूरगजहंसाश्चच्छत्रतोरणचामरैः । सहशा यत्करे रेखाः, स भोगान् लभते घनान् ॥ ६१ ॥

प्रासादपर्वतस्तूपपद्माङ्कुशरथोपमाः । ध्वजकुम्भसमा रेखा, हस्तपादे शुभावहाः ॥ ६२ ॥

नरस्य दक्षिणे पार्श्वे, तिलकं मण्डलं शुभम् । वामे शुभं च नारीणां, ज्ञातव्यं हि नराधिप ! ॥ ६३ ॥

शास्त्रोक्तलक्षणान्येवं, पुत्राङ्गे वीक्ष्य भूभुजा । जातहर्षेण विप्रोऽसौ, विसृष्टो दानपूर्वकम् ॥ ६४ ॥

राज्ञाऽसौ लेखशालायां, सुक्तो वर्षेऽथ सप्तमे । नरो हि शोभते नित्यं, कलाविद्यादिकैर्गुणैः ॥ ६५ ॥

यतः—यद्यपि भवति विरूपो, वस्त्रालङ्कारवेषपरिहीणः ।

सज्जनसमाप्रविष्टः, शोभामनुभवति सद्विद्यः ॥ ६७ ॥

काव्यम्—संपूर्णकुम्भो न करोति शब्दमर्थो घटो घोषमुपैति यस्मात् ।

विद्यावता नो भवतीह गर्वो, विद्याविहीना बहुभावुकाः स्युः ॥ ६८ ॥  
 शास्त्र प्रज्ञावशात्तेनाधीत स्तोकदिनैर्धनम् । पट्त्रिंशदायुषाभ्यासः, कृतश्चानेन लीलया ॥ ६९ ॥  
 रूपसौभाग्यसपन्नो, द्विसप्ततिकलानिधिः । युवराजपदे पित्रा, स्यापितो रत्नपालकः ॥ ७० ॥  
 मित्रैः परिधृतो नित्यं, विविधक्रीडया स च । शस्त्रशास्त्रविनोदेन, गमयामास वासरान् ॥ ७१ ॥  
 इतश्च कम्बाख्ये देशे, देशे हसपुरे पुरे । वीरसेनो नृपो वीरो, महासेन इवाभवत् ॥ ७२ ॥  
 प्रिया वीरमती तस्य, शीलसौभाग्यशालिनी । शृङ्गारसुन्दरी पुत्री, तयोः सुगुणमण्डिता ॥ ७३ ॥

यत - वक्त्र चन्द्रविडम्बि पङ्कजपरोहासक्षमे लोचने,

वर्णं स्वर्णमपाकरिष्णुरलनीजिष्णु कचाना चयः ।

वक्षोजा इभकुम्भविभ्रमहरा गुर्वी नितम्बस्थली,

वाचा हारि च मार्दवं युवतिषु स्वभाविक मण्डनम् ॥ ७४ ॥

चतुष्पाटिकलापात्र, रूपयौवनमिश्रिता । तातेन याचिता साऽभूद्वितीया भारती भुवि ॥ ७५ ॥



सद्वृत्ता शीलसंयुक्ता, लावण्यरसवाहिनी । किंवहुनाऽभवद्भूयो, द्वात्रिंशत्स्त्रीगुणान्विता ॥ ७६ ॥  
 यथा-सुरूपं सुभंगा शान्तं, सुवेषं हि सुनेत्रकं ।

सुगन्धश्वासभृत् दक्षा, विशिष्टा च सुखाश्रया ॥ ७७ ॥  
 नातिमांसा नातिनम्रा, मधुराक्षरभाषिणी । सलज्जा रसिका गीतनृत्यज्ञा वाद्यकोविदा ॥ ७८ ॥

सुस्वराऽलोभिनी पीनस्तनी वृत्तानना पुनः । प्रेमवती स्फीतिमती, पतिभक्ता विनीतिका ॥ ७९ ॥  
 सत्यवाक् सुव्रतोदारा, ससन्तोषा च धार्मिकी । दोषाच्छादनका क्षान्तियुक्ता स्त्रियो गुणा अमी ॥ ८० ॥

महाकाव्यम्-शुष्काङ्गी कूपगण्डा प्रविरलदशना श्यामताब्बोष्ठजिह्वा ।  
 पिङ्गाक्षी वक्रनाशा खरपरुषनखा वामना चातिदीर्घा ।

श्यामाङ्गी सन्नतभ्रुकुचयुगविषमारोमजङ्घाऽतिकेशी,

सा नारी वर्जनीया धनसुतरहिता षोडशलक्षणाढ्या ॥ ८१ ॥  
 पीनोरू पीनगण्डा लघुसमदशना पद्मनेत्रान्तरक्ता,

आगता ये नृपास्तत्र, प्रतिहार्या निवेदिता । पूर्वप्रेमानुभावेन, रत्नपालो वरो वृतः ॥ १९ ॥  
ततोऽन्ये क्षत्रिया क्रुद्धा, सङ्ग्रामाय समुत्थिता । त्रिशदक्षोहिणीसख्या, बाहिन्यो मिलिता-  
स्तदा ॥ १०० ॥

यतः—दश नागसहस्राणि, नागे नागे शत रथम् । रथे रथे शत अश्व, अश्वे अश्वे शत नरम् ॥ १ ॥

काव्यम्—अयुत गजाना प्रयुत रथाना, नवलक्ष योद्धा दशलक्ष वाजिनाम् ।

उदारमृत्वा.पदत्रिशलक्षा, अक्षोहिणीसैन्य मुनयो वदन्ति ॥ २ ॥

सभूय रिपव सर्वे, समुदायेन लक्षश । एकेन रत्नपालेन, सार्धं युद्धाय चागताः ॥ ३ ॥

सज्जीवभूव युद्धाय, रत्नपालोऽपि विक्रमी । तदैव वीरसेनोऽपि, चिन्तयामास चेतसि ॥ ४ ॥

अहो कथमनर्थोऽय, सजातः शुभवासरे ? । भोजनावसरे युद्ध, है अकाण्डेऽद्य जायते ॥ ५ ॥

यत —पुष्पैरपि न योद्धव्यं, किं पुनर्निशितायुधै । युद्धे विजयसन्देहः, प्रधानपुरुषक्षयः ॥ ६ ॥

रौद्रे प्रवर्तिते युद्धे, भूभुजा सन्धिपालकान् । संप्रेष्य वारिता युद्धान्, न्यवर्त्तन्त परं न ते ॥ ७ ॥  
 तदा शृङ्गारसुन्दर्या, चिन्तितं चेति चेतसि । मदर्थे जायते युद्धमभूवं कालरात्र्यहम् ॥ ८ ॥  
 विषवल्लीसमा जाता, कुलेऽहं कुलनाशनी । पितृमातृमतिर्ममा, भुम्ना भाज्यलता मम ॥ ९ ॥  
 हिंसादिकं महापापं, सङ्ग्रामाज्जायते मम । चन्द्रवल्गाञ्छनं मेऽद्य, सज्जातं कर्ममदोषतः ॥ १० ॥  
 अहो मे निर्मला जातिः, सज्जाता समलाऽयुना । निष्कलङ्कं कुलञ्चाभूत्कलङ्ककलितं किल ॥ ११ ॥  
 इति चिन्तापरा सा च, यतिवन्मौनमाश्रिता । उपायं चिन्तयामास, सर्वेषां क्षेमहेतवे ॥ १२ ॥  
 तदा तत्रागतो मन्त्री, सुबुद्धिस्तस्य कन्यया । कथितं कोऽप्युपायोऽस्ति?, वञ्चयन्ते यन्नृपा अमी ॥ १३ ॥  
 उपायेन प्रकर्तव्यं, न शक्यं यत्पराक्रमैः । अभीहितानि सिध्यन्ति, जने हास्यं न जायते ॥ १४ ॥  
 यथा पुराऽपि केनापि, मन्त्रिणा बुद्धियोगतः । निजभर्तुर्गतं राज्यं, वालितं तत्क्षणादपि ॥ १५ ॥  
 नरवाहनराजाऽभूत्पुरे क्षितिप्रतिष्ठिते । मन्त्री च ज्ञानगर्भोऽस्य, बुद्ध्या देवगुरुरूपमः ॥ १६ ॥  
 तस्य राज्ञोऽन्यदा गेहे, नन्दनप्रसवोऽभवत् । प्रारब्धोऽस्य यदा षष्ठीरात्रिजागरणोत्सवः ॥ १७ ॥

सचिवेन तदाऽचिन्ति, विधिचेष्टा विलोक्यते । किङ्करोति लिखेत्किं वा, ध्यात्वैव गुप्तवृत्तिः ॥ १८ ॥  
मध्यरात्रे स्थितो दीपच्छायायाः ससुर्धार्यदा । तावदागत्य दैवेन, लिखित्वा प्रोक्तमीदृशम् ॥ १९ ॥ शुग्मम् ॥  
आखेटक्रियैवासौ, प्राणवृत्तिर्विधास्यति । चटिष्यत्येकजीवोऽस्य, सदाऽन्यो न चटिष्यति ॥ १२० ॥  
श्रुत्वेवं शङ्कितोऽमात्यश्चेत्तस्मीति व्यचिन्तयत् । अहो भूपसुतस्यापि, किमिदं कर्मचेष्टितम् ? ॥ २१ ॥  
द्वितीयोऽथ सुतो राज्ञो, जज्ञे तस्यापि पूर्ववत् । पष्ठीरात्रौ प्रधानेन, विधिनोक्तमिति श्रुतम् ॥ २२ ॥  
पृष्ठवाह्यगवैकेन, पुत्रोऽसौ घासविक्रयी । भविष्यति सदा नान्य, बलीवर्द्धमवाप्स्यति ॥ २३ ॥  
तृतीया तु सुता जाता, तद्भाले चैवमक्षरा । विधिना लिखिता एषा, नूनं वेद्या भविष्यति ॥ २४ ॥  
एकमेव नरं देवादवाप्स्यति दिनं प्रति । त्रयाणामिति दुष्कर्मं, मन्त्री विज्ञाय दुःखभूत् ॥ २५ ॥  
क्रियत्यपि गते काले, हत्वा तं गोत्रिभिः नृपम् । तद्राज्यं जगृहे नष्टा, पुत्रीपुत्रादयः पुरात् ॥ २६ ॥  
ते त्रयोऽपि पृथक् कर्म, कुर्वन्ति विधिनोदितम् । सचिवो ज्ञातसवन्धो, वीक्षणार्थं विनिर्गतः ॥ २७ ॥  
भ्रमत्रेकपुरेऽपश्यत्तमाखेटकरं नरम् । उपलक्ष्याब्रवीन्मन्त्री, किमिदं त्वङ्करोषि भो ! ॥ २८ ॥

तेनोक्तमेकजीवेन, कष्टेनार्जीविका भवेत् । मन्त्री बुद्धिवलेनोचे, शृणु भो ! मे हितं वचः ॥ २९ ॥  
 भद्रजालिं विना जीवो, न हन्तव्यस्त्वया यतः । महामुक्ताफलप्राप्तिर्गजकुम्भस्थलाद्भवेत् ॥ १३० ॥  
 ललाटलिखितं जीवमैकैकं दास्यते विधिः । एवमुक्त्वा द्वितीयस्य, शोधनार्थं गतः सुधीः ॥ ३१ ॥  
 चतुष्पथे पुरे कस्मिन्, तृणभारयुतः स्थितः । दृष्टोऽसौ मन्त्रिणा ज्ञात्वा, तत्स्वरूपञ्च भाषितम् ॥ ३२ ॥  
 प्रत्यहं पृष्ठकं वत्स !, विक्लीणाहि पुनर्विधिः । विक्रीते लिखितं भाले, वृषभं ते प्रदास्यति ॥ ३३ ॥  
 मन्त्री तु राजपुत्र्यर्थे, भ्रमन्कस्मिन्पुरे ययौ । वेश्याभिर्वेष्टिता दृष्ट्वा, तेन सा तत्र दैवतः ॥ ३४ ॥  
 नेत्रे नीरेण संपूर्य, मन्त्र्युचे वालिका प्रति । वत्से ! का तव चेष्टया ? सा प्रोचे कर्ममयोगतः ॥ ३५ ॥  
 पुनरेकः पुमानेति, स्वल्पोत्पत्तिस्ततो मम । मन्त्री जगाद हे वत्से !, ममैकं वचनं शृणु ॥ ३६ ॥  
 त्वद्दृष्टे यः पुमानेति, दीनाराणां शतं त्वया । तस्मात् ग्रान्थं सदा दैववशादेष्यति चेदृशः ॥ ३७ ॥  
 शिक्षां दत्त्वा त्रयाणां स, सचिवोऽगाद् गृहे निजे । अन्यदा निशि सुप्तोऽस्ति, तदा स विधिरागतः ॥ ३८ ॥  
 धीसखं प्रति स प्राह, भोस्त्वं निश्चिन्तताङ्गतः । मह्यं फगटकं दत्त्वा, दण्डैस्तूरो हि बाध्यते ॥ ३९ ॥

मुञ्च मा बन्धनान्मित्र !, प्रदीयन्ते कुतो मया । हस्तिगोशतदीनारदायका सर्वदा यत ॥ १४० ॥  
 मन्त्री जगाद हे देव !, जनभाषा कृता मया । वक्रकाष्ठे वक्रवेधो, दीयते तत्तवोचितम् ॥ ४१ ॥  
 विधिरूचे महाबुद्धे !, कार्यं कथय मेऽपरम् । तत्करोमि यथा शीघ्रमस्मात्कष्टादिमुञ्च माम् ॥ ४२ ॥  
 मन्त्र्यूचे भूपुत्राणा, तेषां वेगेन हे विधे ! । ददस्व पैतृक राज्यं, पश्चात्स्व स्वेच्छया चर ॥ ४३ ॥  
 भ्रातरौ भगिनीयुक्तावानीय मन्त्रिणेऽर्पितौ । मन्त्रिणा विधियोगेनारयो निष्कासिता पुरात् ॥ ४४ ॥  
 राज्ञो ज्येष्ठसुतो राज्ये, स्थापितो मन्त्रिणा तत । उक्तैव लोकिकीवार्चा, प्रोचे शृङ्गारसुन्दरी ॥ ४५ ॥  
 नष्ट राज्यं यथा बुद्ध्या, वालित तेन मन्त्रिणा । तथा त्वं कुरु मन्त्रीश !, प्रपञ्च शत्रुनिग्रहे ॥ ४६ ॥  
 गुप्त कोऽपि न वेत्तीति, विवर सचिवस्तथा । अकारयद्बहिर्वप्रात्, तस्योपरि चिता कृता ॥ ४७ ॥  
 स्थापिता तत्र सा कन्या, बहुचेटिभिरावृता । आकारिता नृपा सर्वे, मन्त्रिणा चेति जल्पितम् ॥ ४८ ॥  
 भो भूषा ! यस्य वाञ्छा स्यात्कन्याया स हुताशने । प्रविशत्वनया सार्धं, तस्मै कन्याऽथ दास्यते ॥ ४९ ॥  
 अधोमुखा नृपा जाता, सर्वेषां पश्यता पुन । रत्नपाल सम नार्या, चितान्मयाद्विले ययौ ॥ १५० ॥

चेटीभिर्ज्वलितो वह्निर्द्वितीयेऽहि सकन्यकः । कुमारः प्रकटीजातः, महत्सत्त्वं जना विदुः ॥ ५१ ॥  
 आगता ये नृपाः सर्वे, स्फालभ्रष्टलवद्भवत् । हताशाः श्यामवक्रास्ते, गता निजपुरं पुरम् ॥ ५२ ॥  
 ततः शुभे दिने भूपो, विवाहं महदुत्सवात् । तयोश्चक्रे च राज्यार्धं, दत्तवान्करमोचने ॥ ५३ ॥  
 दशाहस्थितिस्तत्रैव, स्थित्वा दशदिनान् वरः । भूपं विज्ञपयामासानुज्ञां देहि चलाम्यहम् ॥ ५४ ॥  
 राज्ञाऽथ तस्य सार्थाय, दत्त्वा दानं यथोचितम् । सर्वं सन्तोष्य जामाता, पुरे संप्रेषितो निजे ॥ ५५ ॥  
 राजा कतिपयाणानि, जामात्रा सार्धमागतः । वलसानेन तातेन, शिक्षेति दुहितुर्देहे ॥ ५६ ॥

यतः—निर्व्याजा दयिते ननान्दृषुनता श्वश्रूषु भक्ता भवे;

स्निग्धा बन्धूपु वत्सला परिजने स्मेरा सपत्नीष्वपि ।

पत्युर्मित्रजने विनर्ममवचना रुष्टा च तद्द्वेषिषु,

स्त्रीणां संवननं तदद्भुतमिदं वीतौषधं भर्तृषु ॥ ५७ ॥

हे वत्से ! निजनाथस्य, न मोक्तव्यं पदाम्बुजम् । इष्टं दैवतवध्येयं, न ध्येयं दुर्ममनः कदा ॥ ५८ ॥

चन्द्रयुक्ता निशा भाति, प्रिया पत्यनुगामिनी । पतिचित्तानुवृत्त्यैव, स्थातव्य हि त्वया सुते । ॥ ५९ ॥  
मित ददाति हि पिता, मित भ्राता मित सुतः । अमितस्य हि दातार, भर्त्ता को न पूजयेत् ? ॥ ६० ॥  
इत्यादिविविधा शिक्षा, प्रदत्त्वा बलितो नृपः । कुमार कान्तया युक्तः, संप्राप्तो निजपत्नम् ॥ ६१ ॥  
पुरप्रवेशोऽथ वरस्य तस्य, पृथ्वीभुजा कारित उत्सवेन । वध्वा सम मङ्गलभागवरोऽसौ, ननाम

भक्त्या पितृमातृपादान् ॥ ६२ ॥

श्वश्रूपादयुग प्रणम्य विधिना तस्यौ वधूः प्राङ्गणे, तस्या रूपविलोकनाय वनितास्तत्रागतास्तावता ।  
दृष्ट्वा ता जगदुर्मिथ सुरवधूः किवाप्यसौ खेचरी, किवा नागकुमारिकाऽथ कमला किं किनरी पार्वती ६३  
नैषा सुरी न नागश्री, किनरी खेचरी शिवा । रत्नपालस्य योग्या च, भोग्यैषा वरकन्यका ॥ ६४ ॥  
वर्पन्तीव सुधारसं मधुरया वाचा प्रसन्नानना । नम्रा साद्विनयेन शीलसरला सौभाग्यलावण्यभू ।  
पत्युर्जीवितसनिभा सुतवती चान्तर्धना सपदा, पुण्याढ्या सुवधू पुनाति चरणाम्भोजैर्गृहं श्रीरिव ६५  
कुमार प्रियया सार्धं, भुञ्जानः सुरवरसुखम् । मातापित्रो पदाम्भोज, सेवते भृङ्गवत् सदा ॥ ६६ ॥



यतः—ते पुत्रा ये पितुर्भक्ता, मातुर्वचनकारकाः । कुलशीलरता नित्यं, शेषा उदरकीटकाः ॥ ६७ ॥  
 यतः—ते पुत्रा ये पितुर्भक्ता, मातुर्वचनकारकाः । कुलशीलरता नित्यं, शेषा उदरकीटकाः ॥ ६७ ॥  
 वस्तु द्योतयते दीपः, प्रत्यक्षं निजतेजसा । निष्कलङ्कः पुनः पुनः, परोक्षानपि पूर्वजान् ॥ ६८ ॥  
 स्वजनाम्भोरुहोह्यासी, रविवत्कुलदीपकः । पितृकीर्तिश्च धर्ममञ्च, गुणं च परिवर्धयेत् ॥ ६९ ॥  
 मातृपितृषु ये भक्ता, ये भक्ता गुरुगोत्रिषु । दुर्भिक्षे चान्नदातारस्ते पार्थ ! पुरुषोत्तमाः ॥ १७० ॥

यतः—दयैव धर्मेषु गुणेषु दानं, प्रायेण चान्नं प्रथितं प्रियेषु ।

मेघः पृथिव्यासुपकारकेषु, तीर्थेषु मातापितरौ तथैव ॥ ७१ ॥

अन्यदा नगरे तत्र, सुमित्रः सूरिरागतः । वनपालेन विज्ञप्तो, वन्दनाय नृपो ययौ ॥ ७२ ॥  
 वन्दिन्त्वा विधिवत्सूरिसुपविष्टो महीपतिः । गुरुर्वराग्यसंपूर्णां, प्रददौ पुण्यदेशनाम् ॥ ७३ ॥  
 भो ! भव्या भवपाथोदिरगाधो दृश्यते महान् । तत्पारं प्राप्यते नैव, पुण्यप्रवहणं विना ॥ ७४ ॥  
 विद्यया तपसा तीर्थयात्रया वा न निर्वृतिः । विना श्रीसाम्यधर्ममेण, विकल्पैरपरैः किमु ? ॥ ७५ ॥  
 यतः—हूयते न तप्यते न, दीयते वा न किञ्चन । अहो अमूल्यक्रीतेयं, साम्यमात्रेण निर्वृतिः ॥ ७६ ॥

कन्या किल यथा विद्यातीर्थकष्टकृतमपि । नासीदासीत् स्थितस्यापि, तन्मर्माहारदायिनः ॥ ७७ ॥  
 तथाहि—श्रीपुरे चन्दनश्रेष्ठिपुत्री नन्दा गुणैकभू । प्रदीपकलिकेवासीद्दालाऽपि कुलमण्डनम् ॥ ७८ ॥  
 पाणिग्रहणयोग्याया, ग्रामान्तरगतौ समम् । तस्या पित्रादिभिश्चक्रे, सप्रदान पृथक्पृथक् ॥ ७९ ॥  
 पित्रैकस्मिन्पुरे दत्ता, महेभ्यतनुजन्मन । पितृव्येन पुनर्मित्रपुत्रस्याऽन्यत्र पत्तने ॥ १८० ॥  
 स्वपितुर्नगरे मात्राऽभीष्टसख्या सुतस्य च । वदे आत्रा पुरेऽन्यत्र, महागुणवते तु सा ॥ ८१ ॥  
 सर्वेऽपि स्यपुर प्राप्ता, कन्यादान निज निजम् । निर्मित कथयामासुरन्योऽन्य हर्षनिर्भरम् ॥ ८२ ॥  
 विसर्वादेषु सर्व्वेषा, सङ्घर्व्विन्धो महानभूत् । यदस्माभि कृत कार्य, प्रलयेऽपि किमन्यथा ? ॥ ८३ ॥  
 यथा वृत्तवराणाञ्च, लग्नमेक प्रहित्य तैः । सवाहं कर्तुमारेभे, विवाहाय सविस्तरम् ॥ ८४ ॥  
 अथो लग्नदिने प्राप्ते, चत्वारोऽपि वरा समम् । तत्रागता वहिस्तस्थुर्महायानपरिग्रहा ॥ ८५ ॥  
 परिणेतुञ्च ता सर्व्वे, सममाजगुरुद्धता । विवदमाना युद्धाय, सनद्धाश्च रुपाऽभवन् ॥ ८६ ॥  
 तेषाञ्च युद्धसरम्भ, पुरुषक्षयकारणम् । पित्रादीनां विरोधञ्च, वीक्ष्य नन्दा व्यचिन्तयत् ॥ ८७ ॥

धिग्मा यस्याः कृतेऽमीषां, महानर्थो समुत्थितः । मृतायां मयि सर्व्वेषां, श्रेयो भवति नान्यथा ॥ ८८ ॥  
 विचिन्त्यैवं चितां बाह्ये, रचयित्वैकमानसा । सा वह्निं साधयामास, सदुःखं वीक्षिता जनैः ॥ ८९ ॥  
 तेषामेको वरो वह्निं, प्रविवेश तया सह । द्वितीयस्तु विरागेण, दूरदेशान्तरं ययौ ॥ ९० ॥  
 तृतीयोऽपि तदङ्गान्यादाय तीर्थं प्रतिस्थितवान् । तुर्यस्तु तस्याशेषाङ्गोपरि स्थण्डलिकं व्यधात् ॥ ९१ ॥  
 याचित्वा च पुरे भिक्षां, मुक्त्वा तत्रान्नपिण्डकम् । स्वयं भुङ्क्ते प्रियामोहान्तरास्ते च दिवा-  
 निशम् ॥ ९२ ॥

कियत्यपि गते काले, देशान्तरगतो वरः । कापि सञ्जीविनीं विद्यां, प्राप्य तत्राययौ मुदा ॥ ९३ ॥  
 आकृष्य स्थण्डिलात् शेषास्थीनि विद्यानुभावतः । चक्रे पुनर्नवां कन्यां, नव्यः सहमृतोऽप्यभूत् ॥ ९४ ॥  
 तीर्थान्तरगतोऽप्यागात्, तदानीं तत्र दैवतः । कन्यार्थं विवदन्ते स्म, चत्वारोऽपि तथैव ते ॥ ९५ ॥  
 मिलिताः खजनाः सर्व्वे, सपौरा राजपूरुषाः । कन्याविवादः किं त्वेषां, न केनापि निवर्तितः ॥ ९६ ॥  
 तदैकप्रवया ज्ञाततत्स्वरूपो महामतिः । तेषां वचनमादाय, स्फुटं निर्णीतवानिदम् ॥ ९७ ॥

तीर्थेऽस्थिन्यासकृत्पुत्रः, पुनर्जन्मप्रदः पिता । सहोत्पन्न पुनर्भ्राता, स भर्ता यस्तु भक्तद ॥ १८ ॥  
 तदस्यैव प्रियाऽस्त्वैषा, यः सदा भोजनं ददौ । ( याचित्वा ग्रामतो मिक्षा ) भार्याभरणपोषकृत् ॥ १९ ॥  
 इत्युक्ते मुक्तैवरास्ते, सर्वे स्वस्वास्पद ययु । परिणीता तु सा तुर्यवरेण जनसमतम् ॥ २०० ॥  
 यथाऽसौ नाभवद्विद्यातीर्थकष्टकृतामपि । भक्तदान विना तद्वद्विना साम्य न निर्वृति ॥ १ ॥  
 तत्त्वज्ञानं विना विद्या, तपस्या शमवर्जिता । तीर्थयात्रा मनस्वैर्यं, वन्द्या वन्द्येव कामिनी ॥ २ ॥  
 प्रणिहन्ति क्षणार्द्धेन, साम्यमालम्ब्य कर्म तत् । यन्न हन्यान्नरस्तीव्रतपसा जन्मकोटिभि ॥ ३ ॥  
 वीतराग हृदि ध्यायन्, वीतरागो यथा भवेत् । मुक्त्वाऽखिलमयध्यान, भ्रमर ध्यानमाश्रयेत् ॥ ४ ॥  
 स्थाने स्थाने जनेऽरण्ये, सुखे दुःखे तथा मनः । अभ्यास वीतरागत्वे, लयलीन यथा भवेत् ॥ ५ ॥  
 गन्ध पुष्पे घृत दुग्धे, तेज कोष्ठे यथा स्थितम् । ज्ञान जीवे तथा किन्तु, व्यक्तीस्यात्परिकर्मणा ॥ ६ ॥  
 अघद्वौघघनायनमण्डली, सुकृतसन्ततिकल्पलतावनी । विशदधर्मजनस्य मितस्फुरत्तुगुणगणा  
 करुणा जयताचिरम् ॥ ७ ॥

देशनान्ते नृपोऽपृच्छत्सत्वरं भगवन्वद । विद्यते कियदायुर्मै, तदहं श्रोतुमुत्सुकः ॥ ८ ॥

गुरुरूचे महाराज !, कार्यं साधय सत्वरम् । मासमेकं भवदायुश्चिरायुर्नास्ति ते नृप ! ॥ ९ ॥

एवं मुनिमुखाश्रुत्वा, नत्वा गत्वा च वेदमनि । राज्ये संस्थाप्य पुत्रञ्च, शिक्षामित्थं ददौ नृपः ॥२१०॥

यतः—द्यूतादि व्यसनं खलाभिगमनं विश्वस्तविस्लावनम्,

वेपाडम्बरमण्डनं कलहनं शक्तैः श्रिते कोपनम् ।

अन्याये कथनं कृतापलपनं दोषानृतख्यापनम्,

स्वश्लाघाघनमन्यदारगमनं त्याज्यं त्वया निन्दनम् ॥ ११ ॥

शिक्षामुक्त्विति भूमीन्द्रो, दत्त्वा दानं यथाविधि । सचिवादीननुज्ञाप्य, ततो जग्राह संयमम् ॥ १२ ॥

सुचिरं तीव्रचारित्रं, स प्रमाल्प्य शिवं ययौ । रत्नपालस्ततो राजा, प्रजाः सुखमपालयत् ॥ १३ ॥

शृङ्गारसुन्दरीमुख्यास्तस्य राड्यः सहस्रशः । अजायन्त समन्ताभिर्भोगान् बुभोज सोऽष्टधा ॥ १४ ॥

यतः—सुगन्धं वनितां वस्त्रं, गीतं ताम्बूलभोजनम् । वाहनं मन्दिरं शय्या, अष्टौ भोगाः प्रकीर्तिताः ॥१५॥

सुभोज्य गीतकाव्यैश्च, कथंकाञ्चनकामिनी । उत्तमाना विशेषेण, साधारणसुखानि पट् ॥ १६ ॥  
 विषयार्णवमग्नोऽसौ, किञ्चित् जानाति नायम् । निश्चिन्त एव नारीषु, गीतनृत्यादितत्पर ॥ १७ ॥  
 स्थापितो राज्यचिन्ताया, सचिवो जयसञ्ज्ञक । तस्मिन्भार समारोप्य, तस्यै शक्र इव स्वयम् ॥ १८ ॥  
 सार्धं शृङ्गारसुन्दर्या, भुञ्जन् वैपयिक सुखम् । चासरान् गमयामास, स दोगुन्द इवामर ॥ १९ ॥  
 अपत्यमङ्गशुश्रूषा, भोग स्वजनगौरवम् । गृहकर्मनियोगश्च, स्त्रीवल्लया फलपञ्चकम् ॥ २० ॥  
 गुणरत्नाकरस्यापि, भृश विषयसेवनम् । रत्नपालस्य दोषोऽभूत्, निर्मल को हि सर्वथा ? ॥ २१ ॥

यत्.-चन्द्रे लाञ्छनता हिम हिमगिरौ सिन्धौ जले क्षारता,

अर्कस्तीक्ष्णकर कटुर्मलयजं पङ्क जले विद्यते ।

नो दुग्धा करिणी तथाऽहिलतिका पुष्पै. फलैर्वजिता,

दुर्दैवेन विडम्बित जगदिद रत्न सदोषीकृतम् ॥ २२ ॥

समता सर्वकार्येषु, ससारे हि शुभावहा । सम्यैरिति निषिद्धोऽपि, नात्यजह्यसन नृप ॥ २३ ॥

पुण्यपापानुभावेन, सुखदुःखस्य संभवः । कर्मसर्गानुसारिणी बुद्धिः, सिद्धिर्भवति तादृशी ॥ २४ ॥  
 राज्ये लुब्धः पुरा मन्त्री, किं पुनस्तत्समर्पणे । सत्य आभाणको जातो, विडाले दुग्धरक्षणम् ॥ २५ ॥  
 अन्यदा सचिवो लोलो, राज्ञीरूपविमोहितः । न विवेद क्षुधां तृष्णां, कार्मार्तः प्राप नो रतिम् ॥ २६ ॥  
 एकदा तस्य भाग्येन, मिलितः सिद्धत्वरूपः । तेन दत्ता वरा विद्या, अवस्वापनिकाभिधा ॥ २७ ॥  
 ग्रामस्य वृद्धिकरणात्, स्वीकृताः राजसेवकाः । स्वामिद्रोहो धृतस्तेन, पापिना राज्यलोभतः ॥ २८ ॥  
 निद्राश्च स्वापिर्नो दत्त्वा, पलचङ्कस्थो नृपो निशि । आनीतो मन्त्रिणाऽरण्ये, यावन्मास्यते च सः ॥ २९ ॥  
 तावत्तस्य नरेन्द्रस्य, दृढायुरनुभावतः । व्योम्नि वाणी समुत्पन्ना, मा मा भो भो इति स्फुटा ॥ ३० ॥  
 नष्टो वाणीभयान्मन्त्री, सेवकाश्च दिशोदिशम् । मन्त्रिणाऽधिष्ठितं राज्यमन्तःपुरसमन्वितम् ॥ ३१ ॥  
 शृङ्गारसुन्दरीमेकां, विना राज्ञ्योऽपरा बलात् । सर्वा विडम्बितास्तेन, कामान्वेन कुकर्मणा ॥ ३२ ॥  
 शृङ्गारसुन्दरी बाढं, शीलव्रतपरायणा । बहुधाऽभ्यर्थ्यमानापि, न मेने तस्य तद्वचः ॥ ३३ ॥  
 कामकोधवशात्तस्या, अङ्गे पञ्चशतान्यथ । कशाघातान्स दुष्टात्मा, मोचयामास सर्वदा ॥ ३४ ॥

तस्या रूपे मोहितस्य, कामिनस्तस्य नो दया । न लज्जा न च सौन्दर्यं, न दाक्षिण्यं न धर्मर्मधीः ॥ ३५ ॥

यत -कामी न लज्जति न पश्यति नो शृणोति, नोऽपेक्षते गुरुजन स्वजन परं वा ।

गच्छाग्रत कमलयत्रविशालनेत्रे !, विन्ध्याटवीप्रतिदिशो मम राजमार्गः ॥ ३६ ॥

सलज्ज सदयस्तावत्सुविद्य सुगुण सुधीः । यावत्कामवशो नाङ्गी, अहो कामो जगज्जयी ॥ ३७ ॥

विविधा वेदनास्तेनाधमेनास्या कृता भृशम् । न तु द्विधा कृतं चित्तं, स्थिरीभूतं निज व्रते ॥ ३८ ॥

सन्दर्शमांसखण्डानि, त्रोटितानि दुरात्मना । मासमेकं महाकष्टे, सतीं सेव कदर्थिता ॥ ३९ ॥

तथापि सा तद्वचनं न मेने, प्राणाधिकं शीलधनन्त्वरक्षत् ।

यातैर्धनैः किङ्कनकादिभृङ्गं, तुङ्गं पतत्यत्र कदा धरित्र्याम् ॥ २४० ॥

अन्यदा तस्य दुष्टस्य, कोऽपि दक्षोऽवदत्सुहृत् । हे मित्र ! ते हितं वच्मि, किं हसि त्वं सतीमिमाम् ॥ ४१ ॥

अस्या रोपानलाद्रेरे, त्वं भविष्यसि भस्मसात् । मुनीनाञ्चापि देवानां, सतीशपो हि दुस्तह ॥ ४२ ॥

सतीशीलस्य माहात्म्यात्, ज्वलनो जलता व्रजेत् । सर्पं सुपुष्पमालाभो, विषं भवति चामृतम् ॥ ४३ ॥



सिंहव्याघ्रापिशाचाश्च, यक्षव्यन्तरराक्षसाः । नश्यन्ते च सतीनाम्ना, तद्रेखां लङ्घयन्ति न ॥ ४४ ॥  
 सतीशीलप्रभावं तं, शृणु त्वं सावधानतः । सत्याः शापाद्विपन्नं हि, विद्याधरकुटुम्बकम् ॥ ४५ ॥  
 तथाच—पुरारत्नपुरे राजा, रामो राज्यमपालयत् । धनदत्तोऽभवत्तत्र, श्रेष्ठीशो राजमानितः ॥ ४६ ॥  
 धनश्रीरिति तद्भार्या, लावण्यजलकूपिका । सती शीलरता नित्यं, पतिभक्ता प्रियंवदा ॥ ४७ ॥  
 तथा समं सदा श्रेष्ठी, बुभोज विविधं सुखम् । तयोर्देवीसमा जाता, सुता सौभाग्यदीपिका ॥ ४८ ॥  
 लालिता पालिताऽत्यन्तं, पाठिता भारतीव या । संप्राप्तयौवना साथ, सञ्जाता जनमोहिनी ॥ ४९ ॥  
 पुरे कनकसंज्ञेऽभूत्तदा श्रेष्ठी धनावहः । नराणां गुणिनां मुख्यस्तत्पुत्रो नरकुञ्जरः ॥ ५० ॥  
 सोऽभूत्सर्वकलायुक्तो, विरक्तः परदारतः । तस्मै वराय सा दत्ता, धनदत्तेन नन्दिनी ॥ ५१ ॥  
 गता श्वशुरगेहे सा, गवाक्षे संस्थिताऽन्यदा । विद्याधरेण केनापि, दृष्ट्वा व्योमनि गच्छता ॥ ५२ ॥  
 तत्राययौ स रागान्धश्चादुवाक्यैर्जजल्प च । स्वरूपं बहुभङ्गीभिर्दिव्यशक्त्या च दर्शितम् ॥ ५३ ॥  
 मनसाऽपि वचस्तस्य, न मेने सा मनस्विनी । न ददौ चोत्तरं किञ्चित्, पुनरुचे स पापधीः ॥ ५४ ॥

अहङ्गामभुजन्नेन, दष्टो दुष्टेन मर्मणि । वचोऽमृतेन मा स्वस्थ, कुरु त्वं विपेनाशनात् ॥ ५५ ॥  
 पञ्चबाणप्रहारस्य, व्यथा जाता घना मम । सश्लेष तव देहस्य, करिष्येऽहं बलादपि ॥ ५६ ॥  
 यावदुक्तेति विद्याभृत, शीलभङ्गद्वरोत्पत्तौ । तावत्तथा वभाषेऽथ, रे पापिन् ! शृणु मद्बच ॥ ५७ ॥  
 सत्या शीलव्रतस्य त्व, भङ्गद्वर्तुं समुद्यत । तेन पापेन शापेन, क्षयं यास्यसि तत्क्षणात् ॥ ५८ ॥  
 तव राज्यश्च राष्ट्रश्च, पुत्रप्रियतमायुतम् । प्रयातु प्रलय सर्व, मम शापेन वेगत ॥ ५९ ॥  
 इति तस्या वच श्रुत्वा, भूयो विद्याधरोऽब्रवीत् । दिवसोऽस्त्यधुना मुग्धे ! समेष्यामि पुनर्निशि ॥ ६० ॥  
 तदाऽह त्वा हरिष्यामि, यास्यामि निजपत्तने । त्वया सह रमिष्ये च, तदा त्व किङ्करिष्यसि ? ॥ ६१ ॥  
 तत सोहृगदेव्याह, मदीयवचनाद्रवि । नास्त यास्यति तत् श्रुत्वा, गतो विद्याधर पुरे ॥ ६२ ॥  
 तावत्तत्र गृहे तस्याकस्मादासीत्प्रदीपनम् । जज्वाल क्षणमात्रेण, कुटुम्बसहित गृहम् ॥ ६३ ॥  
 विनष्टास्तत्क्षणादेव, गजाश्वरथपत्तय । सभूय वैरिसैन्येन, देशोऽस्य जगृहेऽखिल ॥ ६४ ॥  
 जाते तत्रैवमुत्पाते, स विलक्षो व्यचिन्तयत् । अहो किमिति सज्जात, अभाग्य वर्तते मम ॥ ६५ ॥

स एकाक्युपविष्टोऽस्ति, तावत्तत्रैकलेखरः । आगत्येत्यवदन्मित्राश्चर्यं दृष्टं मया महत् ॥ ६६ ॥

अहं सुतीर्थयात्रार्थं, गच्छन्हेमपुरे गतः । दिनत्रयं बभूवाद्य, न यात्यस्तं ततो रविः ॥ ६७ ॥

जनास्तत्र प्रकुर्वन्ति, शान्तिकं पौष्टिकं पुनः । तथैव तत्र आर्त्तण्डो, निश्चलोऽस्ति भयावहः ॥ ६८ ॥

श्रुत्वैवश्चकितो विद्याधरः चित्ते व्यचिन्तयत् । नूनं सत्या वचः सत्यं, सर्वनाशे करोमि किम् ? ॥ ६९ ॥

यतः—किं मुण्डिते मूर्ध्नि मुहूर्त्तपृच्छा, गतोदके किं खलु सेतुबन्धः ।

घ्राणे विशीर्णे द्विदलन्त्यजेत् किं, किं पृच्छयते वेदम् निषीय नीरम् ? ॥ ७० ॥

तथापि तत्र गत्वाऽहं, नत्वा सतीं स्वदूषणम् । क्षमयामि महाशापादात्मानं मोचयामि च ॥ ७१ ॥

ततो गत्वा सतीं नत्वा, क्षमयित्वा च सोऽब्रवीत् । शापस्यानुग्रहं मातः ! कुरु सन्तो न रोषिणः ॥ ७२ ॥

यतः—पीड्यमानोऽपि माधुर्यमुद्विग्लेख्य सज्जनः । छिन्नो निपीलितः क्वाथीकृतोऽपीक्षुतर्यथा ॥ ७३ ॥

मेलयित्वा ततः सर्वान्, लोकांस्तत्पुरवासिनः । तेषां पुरे जगादिति, भो भोः ! शृणुत मद्बचः ॥ ७४ ॥

वचसापि मया चक्रे, पापन्तत्फलितं क्षणात् । मम भस्मीकृतं सर्वं, अनया स्तम्भितो रविः ॥ ७५ ॥

सोभाग्यदीपिकावृत्त, प्रोक्तत्वाऽसौ तत्पदेऽपतत् । शापमोक्षस्तथा चक्रे, आतर्याहि निज पुरम् ॥७६॥  
तत्र राज्यञ्च लक्ष्मीञ्च, प्राप्त्यसि त्व मदाशिषा । विनयात्तव तुष्टाऽह, विनयो हि महागुणः ॥ ७७ ॥

यत -मूलं धर्मद्रुमस्य द्युपतिनरपतिश्रीलतामूलकन्द ।

सौन्दर्याह्वानविद्या निखिलगुणनिधिर्वश्यताचूर्णयोग ।

सिद्धाज्ञामन्त्रयन्त्राविगममणिमहारोहणादि समस्ता-

नर्थप्रत्यर्थितन्त्र त्रिजगति विनय कि न कि साधु धत्ते ? ॥७८॥

खेचर स्वपुरे प्राप्तो, राज्य लब्ध्वाऽभवत्सुखी । अस्तङ्गतो रवि सत्या, जातो जयजयारव ॥ ७९ ॥  
सा विख्याता जने जाता, सती शीलेन शीलिती । राजान किङ्करायन्ते, देवा निर्देशकारिणः ॥८०॥

इति श्रीसौभाग्यदीपिकाकथा समाप्ता ।

अतस्ते कथ्यते मित्र ! यदि शृङ्गारसुन्दरी । धारिष्यति मनाक्कोपं, नो तदा तव शोभनम् ॥ ८१ ॥  
महासतीमिमा राशीमावर्जयितुमर्हसि । परस्त्रीगमनेन त्व, क्षिति ग्रास्यसि सप्तमीम् ॥ ८२ ॥

यतः—व्यसनैकनिवासमन्दिरं, कुलमालिन्यविधानकज्जलम् ।

जनतावचनीयतास्पदं, परनारीगमनं न शोभनम् ॥ ८३ ॥

स्वाधीनेऽपि कलत्रे नीचः परदारलम्पटो भवति । संपूर्णेऽपि तटागे काकः कुम्भोदकं पिबति ॥ ८४ ॥

उक्तम्—लङ्केशोऽपि दशाननोऽपि विजिताशेषत्रिलोकोऽपि सन्

रक्षोलक्षयुतोऽपि सेन्द्रजिदपि व्यापाद्यते रावणः ।

निःस्वेनैव सुखेन काननजुषा सक्षेण मर्त्येन यत् ।

रामेणामिततेजसा जनकजाशीलस्य तद्वर्लितम् ॥ ८५ ॥

एवं भिन्नमुखात् श्रुत्वा, सुक्त्वा शृङ्गारसुन्दरीम् । महच्छीलं तवेत्युक्त्वा, जयमन्त्री ननाम ताम् ॥ ८६ ॥  
विडम्बनावारिधिपारमागता, पष्ठाष्टमाचाम्लतपस्सु तत्परा । सकुङ्कुमस्नानविलेपनादिकं, सा वर्ज्य-

न्ती यतिनीव संस्थिता ॥ ८७ ॥

यतः—अन्यैद्युरेकं सुनिमित्तविज्ञं, पप्रच्छ राज्ञी निजभर्तृयोगम् ।

मिलिष्यतीत्येष जगाद वाणीं, तथाऽऽशया सा हि वभार देहम् ॥ ८८ ॥

जयनामाथ सोऽमाल्यो, रत्नपालपदे स्थित । राज्यद्वुरोति पापात्मा, स्वामिनो द्रोहकारक ॥ ८९ ॥

यत - उपकृतिरेव खलानां, दोषस्य गरीयसो भवति हेतु ।

अनुकूलाचरणेन हि, कुप्यन्ति व्याधयोऽत्यर्थम् ॥ २९० ॥

रत्नपालस्तदाऽरण्ये, निद्राऽवस्वापिनीक्षये । यस्या सुष्वाप वेलाया, तद्वेलायामजागरीत् ॥ ९१ ॥

शय्यास्थ' सर्वतो यावद्विलोकयति चक्षुषा । वनमेव महत्तावन्महारौद्र ददर्श स ॥ ९२ ॥

सिंहव्याघ्रशिवाघूकशूकरकेकिनाम् । सारसकौश्वकाकाना, श्रूयन्ते यत्र नि स्वना' ॥ ९३ ॥

मृगसैन्यानि दृश्यन्ते, कपियूथानि कुत्रचित् । सरासि चोच्चसेतूनि, विविधा यत्र पादपा ॥ ९४ ॥

एव वीक्ष्य वन राजा, चकितो हृद्यचिन्तयत् । मन्येऽह राज्यलोभेन, मोचितो मन्त्रिणा वने ॥ ९५ ॥

भक्त ज्ञात्वा मया तस्मै, राज्यभार समर्पित । विश्वस्तस्य कृतो घातस्तेन धूर्तेन पापिना ॥ ९६ ॥

अङ्गमारुह्य सुप्तस्य, शिरश्छेदोऽगुना कृत । वञ्चयित्वा महाकूपे, प्रक्षितोऽहन्तु मुग्धधी ॥ ९७ ॥

दुर्मन्त्री कर्मचाण्डाल, कृतघ्न स्वाभिघातकृत् । मह्य दत्त्वेदृशावस्था, कियद्राज्य करिष्यति? ॥ ९८ ॥

अथ धीरत्वमाश्रित्य, पुनश्चित्ते व्यचिन्तयत् । किङ्करिण्यत्यसौ रोरः, कर्ममणः सर्वकारणम् ॥ ९९ ॥  
 यस्मिन्देशे यदा काले, यन्नुहूर्त्ते च यद्दिने । हानिर्वृद्धिः सुखं दुःखं, यद्भाव्यं तत्तदा भवेत् ॥ ३०० ॥  
 न मन्त्रा न तपो दानं, न मित्राणि न बान्धवाः । शक्नुवन्ति परित्रातुं, नरं कालेन पीडितम् ॥ ३ ॥  
 उक्तञ्च-अकारणं सत्त्वमकारणं गुणा, रूपं यशो वीर्यधानान्यकारणम् । अकारणं शीलमकारणं

कुलं, पुरा हि चीर्णं नृषु कर्म कारणम् ॥ २ ॥

इत्यादि बहुधा ध्यात्वा, सशुत्तस्थौ स सत्त्ववान् । मन्दं मन्दं चचालाग्रे, पर्वतोऽग्रे च वीक्षितः ॥ ३ ॥  
 आरुरोह गिरः शृङ्गं, नरं बद्धं ददर्श च । मृतावस्थागतं दृष्ट्वा, कृपयाऽच्छोटयत्स तम् ॥ ४ ॥  
 वालिता चेतना वातै, राज्ञा पृष्टश्च मानवः । भद्र ! त्वं केन बद्धोऽत्र ? स्ववृत्तं ब्रूहि मूलतः ॥ ५ ॥  
 कृत्वाऽञ्जलिं पुमान्प्रोचे, शृणु मे बन्धकारणम् । वैताढ्ये दक्षिणश्रेण्यां, पुरे गगनवल्लभे ॥ ६ ॥  
 सुगन्धवल्लभो राजा, प्रौढो विद्याधरेश्वरः । हेमाङ्गदोऽहन्तत्पुत्रो, विलसामि महासुखम् ॥ ७ ॥  
 नन्दीश्वरस्य यात्रार्थमन्यदा सह कान्तया । चलितोऽहं रिपुर्व्योमन्यमिलिद्विधाधरः परः ॥ ८ ॥

तदाऽत्र राक्षसीविद्याबलतस्तेन पापिना । वधोऽह मम भार्याश्चापहत्य स ययौ स्यात् ॥ ९ ॥  
अधुना मम भार्येनागतस्त्व सत्त्ववान्नर । अन्यथा मे कुत स्वामिन् । जीवित दृढबन्धनात् ? ॥ ३१० ॥  
अत्रान्तरे स विद्याभृत, तत्पत्नीसयुतः पुन । आगतस्तत्र तत्पार्श्वे, रोषारुण उवाच च ॥ ११ ॥  
अरे नरो मया वधो, मुक्तोऽसौ केन मामिना ? । अकार्यकारिणस्तस्य, जीवित न जरत्यहो ॥ १२ ॥  
इत्युक्त्वा घावित. खड्गमाकृष्य नृपतिं प्रति । महाबाहुस्ततो राजा, सम्मुख. सङ्गरेऽभवत् ॥ १३ ॥  
खड्गाखड्गि तयोर्युद्ध, कियद्वला तदाऽभवत् । लाघवाद्रत्नपालेन, हत्वाऽसौ भुवि पातित. ॥ १४ ॥  
राक्षसीशक्तिविद्या सा, मुक्त्वा राटि गता क्वचित् । हृष्टो हेमाङ्गद कान्ताप्राप्त्या च रिपुघातनात् १५ ॥  
राज्ञे प्रत्युपकारत्वान्मित्रत्वाच्चौपधीद्वयम् । दस्त्वा तयोर्जगादेति, महिमान स खेचर ॥ १६ ॥  
सर्पस्यैषा विषहरा, परा च जनमोहिनी । इत्युक्त्वा च नृप नत्वा, संप्रियः स्वपुर ययौ ॥ १७ ॥  
राजा लात्वौपधीयुग्म, चचालैकदिश प्रति । विलोकयन् वनश्रेणीं, वेणीचद्वल्लिगुम्फिताम् ॥ १८ ॥  
वृक्षच्छायाऽन्धकारेण, कष्टान्मार्गे व्रजन्नृप. । ददर्श पतित वृक्षच्छायाया रोगिण नरम् ॥ १९ ॥



दीनाननं गलन्नेत्रं, पवित्रं धर्मकर्मभिः । सुभावं श्रावकं ज्ञात्वा, वैदेशिकमरक्षकम् ॥ ३२० ॥  
 अयङ्गिलान्तिमावस्थां, संप्राप्त इति दृश्यते । विचिन्त्यैवं रत्नपालः, कृपालुस्तमपालयत् ॥ ३१ ॥  
 पुण्यबुद्ध्या ततस्तस्य, ददौ चाराधनामपि । क्षमयस्वाङ्गिनः सर्वान्, स्मर पञ्चनमस्कृतिम् ॥ ३२ ॥  
 अर्हत्सिद्धौ मुनीन् धर्मं, चतुरः शरणं श्रय । श्रीसम्यक्त्वं तथा शीलं, भजस्व त्वं सुभावतः ॥ ३३ ॥  
 कलत्रे पुत्रमित्रेषु, बन्धौ धान्ये धने गृहे । अन्वेष्वपि ममत्वं यत्तत्सर्वं सांप्रतं त्यज ॥ ३४ ॥  
 देहो गृहं कुम्भं श्रीः, सर्वं सुलभमाप्यते । अर्हदुक्तः सुधम्मोऽयं, दुर्लभो भुवि देहिनाम् ॥ ३५ ॥  
 उपरोधभयक्रोधलोभक्षोभकुतूहलैः । यन्मिथ्या गदितं तत्ते, मिथ्याऽस्त्वालोचनादितः ॥ ३६ ॥  
 जीवितव्यञ्च मृत्युञ्च, द्वयमाराधयन्ति ये । त एव पुरुषाः शेषः, पशुरेव जनः पुनः ॥ ३७ ॥  
 यतः—त्यक्त्वा बन्धुजनादि निर्म्मलमना गृह्यन्तिमालोचना—  
 सुचार्यं व्रतमालिकामनशनं चादाय वीतस्पृहः ।

सर्वप्राणिषु निष्कपायहृदयं कृत्वा त्रिधा क्षामणा,

धन्यं पञ्चनमस्कृतिस्मृतिपरं कोऽप्युज्झति स्वान्तनुम् ॥ ३८ ॥

शुभध्यानधरो भूत्वा, मृत्वा श्राद्धं सुरोऽभवत् । कृतस्तस्याङ्गसंस्कारो, राज्ञोपकृतिकारिणा ॥ ३९ ॥

यत् - उपकारकरा प्रायोऽविरला एव सज्जनाः । उपकारमानिनस्तु, परं सन्ति न सन्ति वा ॥ ३३० ॥

रत्नपालस्ततः पूर्वदेशं प्रति कियच्चरौ । अग्रे नगरमद्राक्षीत्साक्षाद्देवपुरं परम् ॥ ३१ ॥

यावन्मनोहरे तस्मिन्नगरे प्रविवेश स । पटहोर्द्वोपणां काचित्तावच्छ्रुत्वा च दूरतः ॥ ३२ ॥

तच्छ्रुत्वा रत्नपालेन, पप्रच्छे कोऽपि पुरुषः । पटहो वाद्यते कस्मात्ततोऽवादीन्नरोऽपि सः ॥ ३३ ॥

अस्त्यत्रैव पुरे राजा, बलवाहननामतः । तस्य रत्नवती कन्या, धन्या नारीजनेऽखिले ॥ ३४ ॥

यौवने सा समायाता, गता चाद्य सरोवरे । तत्र कृत्वा जलक्रीडां, विनोदाय वनेऽविशत् ॥ ३५ ॥

रममाणा सखीयुक्ता, वने सा देवयोगतः । दृष्ट्वा दुष्टेन सर्पेण, वेगेन प्राविशत् पुरे ॥ ३६ ॥

उपाया बहवो राज्ञा, विपनाशाय कारिताः । मन्त्रौषधैर्गुणो नासीद्विषेणात्यन्तधारिता ॥ ३७ ॥

वादयेन्नगरे भूप, इत्युक्त्वा षटहन्ततः । जीवापयति यः कन्यामेवा तस्यैव दीयते ॥ ३८ ॥  
 श्रुत्वेति रत्नपालेन, संस्पृष्टः पटहस्ततः । आनीतः स नृपस्याग्रे, दर्शिता चास्य कन्यका ॥ ३९ ॥  
 रससेकात्तदौषध्याः, सज्जीचक्रे कनी क्षणात् । बलवाहनभूपेन, हर्षात्तां स विवाहितः ॥ ३४० ॥  
 अर्धराज्यं ददे दत्ता, हस्त्यश्चरथपत्तयः । रत्नपालस्तदा भूपो, मार्गणैरुपलक्षितः ॥ ४१ ॥  
 ततः प्रमुदितोऽवादीह्लवाहनभूपतिः । अहो मे भाग्ययोगोऽयं, घृतं घेवरमध्यगम् ॥ ४२ ॥  
 पयोमध्ये सिताक्षोदो, मिलिते मणिकाञ्चने । अनयोः सदृशो योगो, मत्सुतारत्नपालयोः ॥ ४३ ॥  
 राज्यअष्टेन भूपेन, परिणीता नृपाङ्गजा । लब्धं राज्यं विदेशेऽपि, पुण्यैः किङ्किं न संभवेत् ? ॥ ४४ ॥  
 यतः—धर्मसिद्धौ भुवा सिद्धिर्द्युम्नप्रद्युम्नयोरपि । दुग्धोपलम्भे सुलभा, संपत्तिर्दधिसर्पिषोः ॥ ४५ ॥  
 अथान्यदा रत्नपालो, जजागार निशात्यये । सस्मार पैतृकं राज्यं, हुतं यदुष्टमन्त्रिणा ॥ ४६ ॥  
 दूहा—बेटइ जायइ कवण गुण, अवगण कवण चुएण । जइ बप्पीकी भूहडी, चंपिज्जइ अवरें ॥ ४७ ॥  
 श्वशुरं तमनुज्ञाप्य, रत्नवत्या च संयुतः । चतुरङ्गचमूयुक्तश्चाल स्वपुरं प्रति ॥ ४८ ॥

स्वराल्यवालनकृते, सोऽविच्छिन्नप्रयाणकै । वनमध्ये गत कापि, कटक स्थापित निशि ॥ ४९ ॥  
 जजागार निशीथे च, गीत शुश्राव सुन्दरम् । उत्थाय कौतुकी भूयोऽचालीद्वीतानुसारत ॥ ३५० ॥  
 वशवीणाध्वनिं शृण्वन्, गच्छन्मार्गे ददर्श सः । प्रासाद पुण्ययोगेन, मध्ये यावद्ययौ नृप ॥ ५१ ॥  
 विद्याधर्यो वरास्तावद्विनोदङ्गीतनृत्ययो । कृत्वा नत्वा जिनान् स्तुत्वा, गता स्थान निजं निजम् ॥ ५२ ॥  
 तन्मध्ये दिव्यवैष्का, रूपरेखाविमोहिनी । विमानस्या च गच्छन्ती, दृष्टा राज्ञी सखीवृता ॥ ५३ ॥  
 ततो जिनालये राजा, प्रविश्य विधिवज्जिनम् । ववन्दे परया भक्त्या, स्तुतिमेवञ्चकार च ॥ ५४ ॥  
 विमुक्ताखिलसङ्कल्पमेकतानतया स्थितः । सद्ब्रह्मनपरमानन्द, नमस्तेऽस्तु जिनेश्वर ॥ ५५ ॥  
 केवलावर्शसंकान्तलोकालोकविलोकन । देव ! तुभ्य नमस्तस्मै, कस्मैचित्परमात्मने ॥ ५६ ॥  
 प्रसीद कुरु वात्सल्यमनुकम्पा विधेहि मे । येन शाम्यन्ति दुर्धारा, सद्योभावमहारुज ॥ ५७ ॥  
 काव्यम्—ये दारिद्र्योपहतवपुषो ये च दोर्भाग्यदग्धा, ये वा शत्रुव्यसनविकला ये च मूर्खत्वतप्ताः ।  
 ये वा केचिज्जिनवर ! भृश पीडिता दुःखभारैस्तेषामेकस्त्वमसि शरणं तर्पितानामिवाम्भः ॥ ५८ ॥

इत्थं स्तुत्वा जगन्नाथमादिनाथं जिनेश्वरम् । मन्यमानः सनाथं स्वं, वलितो नृपतिर्यदा ॥ ५९ ॥  
 सौभाग्यमञ्जरीनामसंयुतं वलयं तदा । दृष्ट्वैकं मण्डपे राजा, गृहीत्वा करके ग्रयो ॥ ३६० ॥  
 सौभाग्यमञ्जरी कासौ, लब्धं यद्वलयं मया । एवं चिन्तयतो राज्ञो, विभाता यामिनी चिरात् ॥ ६१ ॥  
 प्रातश्चाल सेनायुक्, स्वदेशान्तर्गतो रयात् । जयस्य प्रेषितो दूतः, पाटलीपुरपत्तने ॥ ६२ ॥  
 तेनोक्तं हे जयामात्य ! तव स्वामी समागतः । त्वङ्गत्वा संमुखो राज्यढौकेनेन भजस्व तम् ॥ ६३ ॥  
 क्रोधी मानी जयोऽवादीतः, कःस्वामी कस्तु सेवकः । वीरभोग्या धेरत्युक्त्याययो युद्धाय संमुखः ॥ ६४ ॥  
 जातं युद्धं तयोर्घोरं, भग्नं सैन्यं जयस्य च । क्षुद्रचित्तो जयोऽमुश्चाद्विद्राऽयस्वापिनीं ततः ॥ ६५ ॥  
 निद्रया घूर्ज्मितान् दृष्ट्वा, स्वभटान्प्रवलानपि । रत्नपालोऽपि भूपालस्तदा चिन्तातुरोऽभवत् ॥ ६६ ॥  
 इतश्चाराधना यस्य, राज्ञा दत्ता पुरा वने । स वृद्धश्रावको मृत्वा, समुत्पन्नः सुरालये ॥ ६७ ॥  
 सोऽवधिज्ञानतो ज्ञात्वा, राज्ञश्चिन्तां समागतः । प्रकटीभूय चावादीद्वेत्ति मां रत्नपाल ! भोः ॥ ६८ ॥  
 रत्नपालः सचिन्तत्वाददृष्टमुरदर्शनात् । नोपलक्षति तं तेन, न किञ्चिदुत्तरं ददौ ॥ ६९ ॥

कृत्वा श्रावकरूप तद्वै प्रोचैऽथ मित्रकम् । उपलक्षसि मा वा नोपलक्ष्योचे नृपस्तदा ॥ ३७० ॥  
हु ज्ञात त्व मया पूर्वं, ग्लानत्वे प्रतिपालित । श्राद्धमित्र भवान् दृष्टो, देवरूपोऽद्य पुण्यत ॥ ७१ ॥  
तस्य देवस्य माहात्म्यान्नष्टा निद्राऽखिलाक्षणात् । भटा सर्वे प्रबुद्धास्ते, जाता युद्धाय सोद्यमा ॥ ७२ ॥  
युध्यमानो हतो मृत्वा, जयोऽगात् सप्तमावनौ । ततश्च्युत्वाऽभवत्सर्प, पञ्चमीमगमत्पुनः ॥ ७३ ॥  
तेन भूरिभवेष्वेव, भुक्त पापफलं महत् । प्राय क्षपति पापात्मा, कष्टत कर्मसञ्चयम् ॥ ७४ ॥  
रत्नपालोऽथ भूपाल, कृपालु सज्जने जने । प्रविवेश प्रहर्षेण, पाटलीपुरपत्तने ॥ ७५ ॥

आकार्यमाणा नवतूर्यनादैर्नार्य स्वकार्यं सकलं विमुच्य । महीन्द्रमालोकयितु विलोला, जाला-  
न्तरालाभिमुख प्रचेलु ॥ ७६ ॥

खेरुपरि किन्तेजो, वायोरुपरि को बली । मोक्षस्योपरि कि सौख्यं, कश्च शूरस्तवोपरि ॥ ७७ ॥

यतः—पुण्यं पूर्वकृतं पुन प्रकटितं जात जगन्मङ्गलम्,

स्वं राज्य स्ववलेन वालितमहो ध्वस्तो जयो येन च ।

देवो मित्रमभूत्ततोऽस्य बलतः कुर्वन्ति सेवां नृपा,

अन्येऽपि प्रबलास्तदा हि मिलिता लोका इति प्रोचिरे ॥ ७८ ॥

दृष्टचित्ता तदा जाता, सती शृङ्गारसुन्दरी । महातपः प्रकुर्वन्ती, दृढा ब्रह्मव्रते निजे ॥ ७९ ॥  
पतिं दृष्ट्वा तदा चक्रे, विवृत्यादेः सुपारणम् । सुशृङ्गारा पुनः पट्टराज्ञी सा स्थापिता सती ॥ ३८० ॥

देवसानिध्यतो राज्ञाप्यनम्राः सर्वभूजः । नाभिता निजपादाग्रे, चक्रे राज्यन्त्वकण्टकम् ॥ ८१ ॥

सुवर्णरत्नकोटीनां, शतसप्तकसङ्ख्यया । नृपगेहेऽकरोद्देवो, वृष्टिं पुण्यात्सुरा वशाः ॥ ८२ ॥

इत्थमेकालपत्रत्वं, प्राज्यं राज्यं प्रपालय । एवं राज्ञे वरं दत्त्वा, देवो देवालयं ययौ ॥ ८३ ॥

रत्नपालनेरन्द्रोऽथ, पूर्वपुण्यानुभावतः । इन्द्रराज्यसमं राज्यं, पालयामास धर्मधीः ॥ ८४ ॥

एकदा च सभासीनो, राजा केन नरेण तु । विज्ञतो विनयाद्देवागतोऽस्त्वैको गजो वने ॥ ८५ ॥

प्रेषिताः सुभटा राज्ञा, यत्रास्ति वनवारणः । गृहीत्वा गजराजस्तैर्होक्तो नृपतेः पुरः ॥ ८६ ॥

ततो राजा गजारूढो, ययौ यावद्धनं प्रति । तावता व्योममार्गेणोत्पपात नृपयुगजः ॥ ८७ ॥

न तिष्ठति करी क्वापि, व्योम्नि दूरे गत कियत् । तदा चिन्तातुरो भूपोऽपतत्क्वापि सरोवरे ॥ ८८ ॥  
 जलमुत्तीर्य सेतौ स, गतोऽग्रे तावदीक्षितम् । हेमरत्नमय सौध, साश्चर्यं च सुतोरणम् ॥ ८९ ॥  
 विनोदाय गतो मध्ये, सुसौधे सप्तभूमिके । तत्र चन्द्रशिलाया द्वौ, भस्मपुञ्जौ ददर्श सः ॥ ९० ॥  
 तदग्रे कुपकश्चैको, गजदन्तेऽवलम्बित । दृष्टो रसभृतो राज्ञा, हृदि चैव व्यचिन्तयत् ॥ ९१ ॥  
 उत्तमं दिव्यसौधं किं, कोऽसौ वा रसकुम्पक । भस्मपुञ्जौ च कावेतौ ? कौतुक दृश्यते महत् ॥ ९२ ॥  
 कौतुकाद्रसविन्दून्स, करे कृत्वा व्यलोकयत् । पतिता विन्दवस्तावद्भस्मपुञ्जद्वयोपरि ॥ ९३ ॥  
 भस्मपुञ्जद्वयोत्पन्ने, दिव्यरूपधरे स्त्रियौ । तदा दृष्ट्वा नृप प्रोचे, के युवा भस्मसम्भवे ? ॥ ९४ ॥  
 किं शक्ती स्वयमुत्पन्ने, किङ्किनर्यौ च देवते । स्वचर्यौ किञ्च भूचर्यौ, नाय्यौ किङ्कथ्यतामृतम् ? ॥ ९५ ॥  
 तयोरैकाऽवदत् स्वामिन्नस्मद्भार्ता विनोदिनीम् । शृणु श्रुत्वा यथा याति, तशयस्तव चेतसः ॥ ९६ ॥  
 वेताद्वे वरचन्द्राया, पुर्यां स्वामी महाबलः । विद्याधराप्रिया प्रेमवत्येतयोः सुते उभे ॥ ९७ ॥  
 यत्नवल्लीमोहवल्लीसङ्गके ते उभे अपि । तातेन पाठिते ताभ्यां, संप्राप्त यौवन क्रमात् ॥ ९८ ॥



आवां ते नागिलेनाथ, खेचरेण दुरात्मना । हृत्वाऽत्र द्रुतमानीते, कृतं सौधन्तु विद्यया ॥ १९ ॥  
 यदि क्वापि बहिर्याति, तदावां भस्मसात्करेत् । आगतो रससेकेन, पुनः सज्जीकरोति सः ॥ ४०० ॥  
 अस्मत्स्वरूपमेवं ते, कथितं हे नरोत्तम ! । पूर्वपुण्यानुभावेनास्माकञ्च तव दर्शनम् ॥ १ ॥  
 अथ तेषां मिथो जालोऽनुरागःस्नेहवार्त्तया । प्रायः प्राग्भवसंबन्धो, मनोमोहनकारणम् ॥ २ ॥  
 यतः—ए नयणां जाई सरइ, पुष्वभव सवरन्ति । अपिपय दिट्ठइ मुह लीयइ, पिय दिट्ठइ विहसन्त ॥ ३ ॥  
 अत्रान्तरे स विद्याभृद्, हर्षपूरितमानसः । लात्वा विवाहसामग्रीं, यावत्तत्रागतो द्रुतम् ॥ ४ ॥  
 तावता हस्तिना तेन, तत्रागत्य स खेचरः । गृहीतः शुण्डयाऽऽकाशे, स चोत्पपात लीलया ॥ ५ ॥  
 पातयित्वाऽकरोद्भूमौ, दन्तघातैः स पीडितः । एवं व्यापादितः कष्टं, गजराजेन नागिलः ॥ ६ ॥  
 अस्मिन्नवसरे पुत्रीशुद्धिदुर्व्वन्महाबलः । तत्र भ्रमन्भ्रमन्नागात्पुत्र्यौ द्वे ते ददर्श च ॥ ७ ॥  
 स्वपुत्रीसंयुतं रत्नपालं दृष्ट्वा जहर्ष सः । ऊचे च मधुरां वाणीं, शृणु सात्त्विकशेखर ! ॥ ८ ॥  
 पुरैकदा मया पृष्टः, एको नैमित्तिको वरः । मत्पुत्र्योः को वरो भावी ? तेनेदं कथितं वचः ॥ ९ ॥

नागिलो दुष्टविद्याभृत्, हरिष्यति सुताद्वयम् । विद्यया भस्मसात्कृत्वा, रसान्नायौ करिष्यति ॥४१०॥  
 तत्रैकदा रत्नपाल, आगत्य रसविन्दुभिः । तद्भस्मोपरिपातितैर्मूर्तिमन्त्र्यौ करिष्यति ॥ ११ ॥  
 त्वत्पुत्र्यो स वरो भावी, यस्य सानिध्यकृत्सुर । स देवो गजरूपेण, हनिष्यति च नागिलम् ॥१२॥  
 नैमित्तिकस्य वाण्येषा, सत्या जाताऽद्य दृश्यते । इदं विमानमारुह्य, वैताढ्य प्रति चलयताम् ॥ १३ ॥  
 आरोहति नृपो यावत्तावत्त आङ्गदेवता । प्रादुर्भूतोऽमिलद्राज्ञ, प्रोचे च शृणु भूपते ! ॥ १४ ॥  
 अस्य कन्याद्वयस्यापि, तव संप्राप्तिहेतवे । गजरूप वने कृत्वाऽजानीतोऽसि मयाम्बरे ॥ १५ ॥  
 घातित स मया चैव, हस्तिरूपेण नागिल । हितकारी तवैवाह, यत्पूर्व्व पालितस्त्वया ॥ १६ ॥  
 अथोत्पत्ति प्रभावश्च, रसस्यास्य सुहृच्छृणु । अनेन नागिलेनैव, साधितो मन्त्र उत्तम ॥ १७ ॥  
 चतुर्विंशति वर्षाणि, कन्दमूलफलानि च । कृत्वाहारमधोवक्त्रो, धूमपानाब्जजाप तम् ॥ १८ ॥  
 बलिहोमादिके सृष्टे, धरणेन्द्रो ददौ रसम् । एतस्य विन्दुमात्रेण, लोह भवति काञ्चनम् ॥ १९ ॥  
 सर्वावाधा प्रशाम्यन्ति, कुप्री स्यादिव्यरूपभाक् । मूर्च्छिताश्च मृता ये च, ते जीवन्ति क्षणादपि ॥४२०॥

भूतादयो दुष्टदेवा, ग्रहनक्षत्रतारकाः । ते सर्वे वशमायान्ति, रसस्पर्शप्रभावतः ॥ २१ ॥  
 प्रशस्यति महानन्निर्विषे स्थावरजङ्गमे । व्याधयो रसलुण्ठाभिर्यान्ति सर्व्वं वशीभवेत् ॥ २२ ॥  
 कृते तिलकमात्रेऽपि, रसेन रणभूमिषु । शत्रवो मित्रतां यान्ति, शान्ताः स्युः सिंहहस्तिनः ॥ २३ ॥  
 इत्यादि बहुधा ज्ञेयः, सप्रभावो महारसः । पूर्वपुण्यैस्त्वया प्राप्तो, मया दत्तश्च गृह्यताम् ॥ २४ ॥  
 स्मर्त्तव्यः समये चाहमित्युक्त्वा स तिरोदधे । दृष्ट्वा सुरस्य सान्निध्यं, चमच्चक्रे महाबलः ॥ २५ ॥  
 विमाने स्वसुतायुग्मं, नृपं चारोप्य खेचरः । गते वेगेन वैताल्ये, सुते द्वे स विवाहितः ॥ २६ ॥  
 श्रीरत्नपालो नृपतिः स धन्यः, कन्याद्वयं तत्परिणीय तत्र । स्थितो महासौख्यभरं बुभोज, विद्या-  
 धरैः सेवितपादपद्मः ॥ २७ ॥

तदा श्रीगगनपुरे, राजा सौगन्धवल्लभः । हेमाङ्गदोऽस्य पुत्रोऽस्ति, सुता सौभाग्यमञ्जरी ॥ २८ ॥  
 सा च यौवनसम्पन्ना, निष्पन्ना नरमोहना । कुलदेवी ददौ तस्यै, वलयं सर्व्वकामदम् ॥ २९ ॥  
 लस्या जिनालयेऽन्येद्युर्वने कापि निशाभरे । सखीभिः सह नृत्यन्त्याः, पतितं वलयं करात् ॥ ३० ॥

तद्विना सा महादुःखात्तरसाहारवर्जिता । आचाम्लनिर्विकृत्यादितपसाद्गृह्यते ॥ ३१ ॥  
पृष्टो नैमित्तिको राज्ञा, वलयः कः चटिष्यति ? । तेनोक्तं त्वं नराधीश ! सत्यं शृणु वचो मम ॥ ३२ ॥  
नरो वलयहर्ता सः, तव पुत्र्या स्वयंवरे । मण्डपे मण्डलाधीशः, स्वयमेवागमिष्यति ॥ ३३ ॥  
विवाहं चापि ते पुत्र्या, करिष्यति न सशयः । इत्थं ज्ञानिवचः श्रुत्वा, कृतो राज्ञा स्वयंवरः ॥ ३४ ॥  
आहूता खेचरा सर्वे, स्वयंवरणमण्डपे । सुगन्धवल्लभेनाथाकारितश्च महाबलः ॥ ३५ ॥  
संप्राप्तः सोऽपि वेगेन, रत्नपालसमन्वितः । वलयाऽलङ्कृतं रत्नपालं कन्यां ददर्श सा ॥ ३६ ॥  
निजनामाङ्कितं दृष्ट्वा, वलयं स वृत्तो वरः । उपलक्ष्य रत्नपालं, हृष्टा हेमाङ्गदादयः ॥ ३७ ॥  
तदाऽन्ये खेचरा सर्वे, मिथस्ते व्यमृशन्निति । पश्यतां खेचरोयानां, खेचर्या भूचरो वृत्तः ॥ ३८ ॥  
अयुक्तमेतदत्राभूजलोलोत्तारस्तु नोऽभवत् । यदेपोऽस्मासु पश्यत्सु, भूचरः परिणेष्यति ॥ ३९ ॥  
एवं विमृश्य समूय, तेऽथ सर्वे रूपावलिः । जाता युद्धाय सन्नद्धा, रत्नपालं वभाषिरे ॥ ४० ॥  
अरे अज्ञानबालस्त्वं, तव कालं समागतः । भवता भूमिचारेण, वृत्ता विद्याधरी कथम् ? ॥ ४१ ॥

तदाशु रत्नपालेन, रसेन तिलकं कृतम् । युध्यमाना जिताः सर्वे, भटाश्च खेचराधिपाः ॥ ४२ ॥  
 सर्वे तिलकमाहात्म्यात्, निजाज्ञापालकाः कृताः । सुगन्धवल्लभेनाशु, विधिना स विवाहितः ॥ ४३ ॥  
 हेमाङ्गदेन दत्तास्तास्तस्मै विद्याश्च षोडश । रोहिणीप्रमुखास्तेन, साधिताः स्वल्पवासरैः ॥ ४४ ॥  
 वैताढ्ये चोभयश्रेण्यार्जिताः सर्वेऽपि खेचराः । महाबलसुते द्वे ते, तथा सौभाग्यमञ्जरी ॥ ४५ ॥  
 एवं पत्नीत्रयं नीत्वा, स विद्याधरसेवितः । दिव्यं विमानमारुह्य, संप्राप्तः स्वपुरं ततः ॥ ४६ ॥

काव्यम्—पुरप्रवेशो महतोत्सवेन, मन्त्र्यादिभिः कारित ईश्वरस्य ।

गायन्ति रामा निजगेहगेहे, प्रभौ समेते त्रिवध्युतेऽस्मिन् ॥ ४७ ॥

प्रियाभिः सह सेवे स, (सेवते साकं) स्वर्गभोगसमं सुखम् । निरातङ्कं निजं राज्यं, पालयामास  
 धर्ममयुक् ॥ ४८ ॥

काव्यम्—अथान्वहं तस्य नृपस्य हेम्नो, व्ययो भवेत् यः परिकीर्त्यते सः ।

कथामपूर्वा सरसां वदेद्यः, स लक्षमेकं लभते सुवर्णम् ॥ ४९ ॥

गजाश्चवृषभोद्गाद्या, दुकूलचीवराण्यपि । दीयते प्रत्यह तेषा, द्वात्रिंशल्लक्षकाश्चनम् ॥ ४५० ॥  
 प्रत्यह पुण्यकार्येषु, सप्तक्षेत्रेषु भावतः । दक्षो विंशतिलक्षाणि, वपति स्म महामना ॥ ५१ ॥  
 सेवाया चागता भूषा, सचिवा ये (पु)रोहिताः । तेभ्यो लक्षाणि दीयन्ते, पट्त्रिंशत्तेन दानिना ॥ ५२ ॥  
 अर्त्ते दीने निराधारे, कुब्जान्धेषु च रोगिषु । सदैकादश लक्षाणि, दीयन्ते चानुकपया ॥ ५३ ॥  
 इत्थ नित्य ददौ भूप, स्वर्णकोटीं स्वभावतः । प्रत्यह प्राप्यते हेम, रसाल्लोहस्य वेधतः ॥ ५४ ॥  
 आदेशो भूभुजा दत्त, कोशाधीशस्य निश्चितम् । स्वर्णयत्ना (ल) त्वया कार्या, (र्य) प्रष्टव्यो न  
 कदाप्यहम् ॥ ५५ ॥

काव्यम्—लक्ष्मीर्दानविवेकसङ्गममयी श्रद्धामय मानसम्,

धर्म क्षान्तिदयामयः सुचरितश्रेणीमय जीवितम् ।

बुद्धि शास्त्रमयी सुधारसमयं वाग्वैभवोज्जृम्भितम्,

व्यापारश्च परार्थसाधनमयः पुण्यैः पर प्राप्यते ॥ ५६ ॥

इत्थं नृपैः सेवितपादपद्मः, करोति राज्यं प्रबलं स्वपुण्यात् । श्रीरत्नपालो नरनायकोऽयं, सत्तेजसा  
राजति रत्नवत् यः ॥ ५७ ॥

इति श्रीवीरदेशनाथां श्रीधर्मकल्पद्रुमे चतुःशाखिके द्वितीयशीलशाखायां श्रीरत्नपाल-  
शृङ्गारसुन्दर्याख्याने चतुर्थः पल्लवः समाप्तः ॥ ४ ॥

तृष्णां छिन्विष्य भज क्षमां कुरु दयां पापे रतिं मा कृथाः, सत्यं ब्रूह्यनुयाहि साधुपदवीं सेवस्व विद्वज्जनम् ।  
मान्यान्मानय विद्विषोऽप्यनुनय प्रच्छादय स्वान् गुणान्, कीर्त्तिं पालय दुःस्थिते कुरु दयामेतत्सतां  
चेष्टितम् ॥ १ ॥

शीलं दुर्गतियायिनामशकुनः शीलं सुभोगाङ्कुरः, शीलं कामशुकस्य पञ्जरनिभं शीलं भवोष्माम्बुदः ।  
शीलं जन्मसरोविभूषणपयोजाली श्रियामास्पदं, पालयं शीलमिदं गुणाम्बुधिसमुच्छासेन्दु-  
विम्बोपमम् ॥ २ ॥

अथ तत्र पुरे कोऽपि, कितवः कृपयोऽज्झितः । सत्यशौचविरक्तोऽभृद्रक्तः कपटकोटिषु ॥ ३ ॥

नामतो नरवश्चाख्यो, रमन्धूत दिने दिने । लक्षद्रव्य व्ययत्येष, लोभतो रमते सदा ॥ ४ ॥  
 स कदा हारयेन्नैव, देवतो वर ईदृश । कदापि हारयेत्किञ्चित्, तद्वन्माश तृतीयकम् ॥ ५ ॥  
 स पुनर्व्यसनासक्तो, वेद्यागेहेषु तद्धनम् । मूढो निर्गमयत्युच्चै, स्वेच्छया च पिवेत्सुराम् ॥ ६ ॥  
 नित्य मयकृता कुट्या, पाक निष्पाद्य पूपकान् । लात्वा च चण्डिकागेहे, याति रात्रिसमागमे ॥ ७ ॥  
 सा चण्डी रौद्ररूपा च, दुर्निरीक्ष्या दुराशया । तस्या अङ्के स नि शूक, पाद विन्यस्य पापधी ॥ ८ ॥  
 द्वितीय चरण तस्या, देव्या स्कन्धे विमुच्य स । पूपानभक्षयद्दीपतैलेन सह निर्भयः ॥ ९ ॥  
 युक्तोऽनया सदा भुङ्क्ते, स पूपान् तैलमिश्रितान् । तदा चण्डिकयाऽव्यवित्ति, दर्शयाम्यस्य वैभवम् ॥ १० ॥  
 विकास्य वदन देवी, जिह्वा निष्कास्य च स्थिता । द्यूतकारस्तदा देव्या, पूपखण्ड मुखेऽक्षिपत् ॥ ११ ॥  
 गिलित्वा तत्पुनर्देवी, तेनैव विधिना स्थिता । पुनर्ददौ पूपखण्ड, गिलित्वा सा तथा स्थिता ॥ १२ ॥  
 रुष्टोऽवादीत्स रे रण्डे । जिह्वा निष्कास्य किं स्थिता । त्व दर्शयसि मे भीतिमह तु भयवर्जित ॥ १३ ॥  
 द्विर्वार पूपके दत्ते, जिह्वां क्षिपसि नो मुखे । लुब्धकेभ्यो जनेभ्यो हि, न दत्ते कोऽपि किञ्चन ॥ १४ ॥



किं न श्रुतं त्वया पूर्वं, लोके कूञ्चचनं महत् । न संतोषं विना सौख्यं, दुःखं लौल्यं विना न हि ॥ १५ ॥  
 अहं द्रुपं न दास्यामि, जिह्वां गोपय वा न वा । यदा नागोपयज्जिह्वां तदोचे कित्तवः पुनः ॥ १६ ॥  
 रे त्वं मे भोजने लुब्धा, पश्येदानीं वदामि यत् । निश्शुकेन ततो देव्या, जिह्वायां तेन शूक्ततद् ॥ १७ ॥  
 विलक्षाऽभूसुरी जिह्वां, नापवित्रां मुखेऽक्षिपत् । लोकोक्तिरित्यभूसत्या, यदेवादानवो वली ॥ १८ ॥  
 प्रभातमथ सज्जातमागतश्चाञ्चकस्तदा । तथाभूतां सुरीं वीक्ष्याचिन्तयत् किमिदं नवम् ? ॥ १९ ॥  
 प्रकृतेर्विकृतिश्चेत्स्योदेतदुत्पातकारणम् । बहिर्निष्कासिता जिह्वा, न भव्या चापि कौतुकम् ॥ २० ॥  
 कृत्वा दृढं कपाटं स, वलितः शीघ्रमर्चकः । नगरे नागराग्रे च, देवीवाचीं न्यवेदयत् ॥ २१ ॥  
 श्रुत्वा ते तादृशं वाक्यमसंभाव्यं हि मेनिरे । गत्वा व्यलोकयद्यावदृष्टं तत्कौतुकं तदा ॥ २२ ॥  
 कथयन्ति स्म ते पौरा, इदं ह्यदृष्टपूर्वकम् । उत्पातो जायते लोके, विपरीते सदा ध्रुवम् ॥ २३ ॥  
 देवीवक्त्राद्बहिर्दृष्ट्वा, रसनामतिभीषणाम् । नष्टा लोकाः क्षणात्केचिद्भरिवो भयविह्वलाः ॥ २४ ॥  
 प्रधानपुरुषा ये च, नगरे येऽधिकारिणः । धीरास्तत्र स्थिता ऊचुर्देवीकोपोऽभवत् खलु ॥ २५ ॥

शान्तिक पौष्टिक तेऽथ, जपजागरणादिकम् । चक्रहोमविधानञ्च, सर्वं जात हि निष्फलम् ॥ २६ ॥  
 यत्कृत तेन निष्ठयृत, तस्माज्जिह्वा न गोपयेत् । तत्कारण न को वेति, पुन पौरा मिथो वच ॥ २७ ॥  
 अहो उत्पात एपोऽन्न, दृश्यते सबल खलु । अथ विघ्नस्य शान्त्यर्थ, वाचते डिण्डिम पुरे ॥ २८ ॥  
 योऽन्न धीमान्पुमान्कोऽपि, सद्भुसरसना सुरीम् । करोति लक्षदीनारा, दीयन्ते तस्य निश्चितम् ॥ २९ ॥  
 पटहोद्योपणामिव, श्रुत्या द्यूतकृताऽमुना । स्पृष्ट पटह इत्युक्त्वा, रसज्ञा गोपयाम्यहम् ॥ ३० ॥  
 जनेर्देव्यालये नीतो, द्वार दत्त्वा स मध्यग । देवीं प्रति जगदैव, जिह्वा निष्कास्य किं स्थिता ? ॥ ३१ ॥  
 मत्कृत नैव जानासि, कुर्धेऽह तद्विलोकय । इत्युक्त्वा लोटमुत्पाद्य, दुष्टो देव्या पुरोऽवदत् ॥ ३२ ॥  
 रण्डे चण्डे ! त्वमात्मान, विडवयसि किं वृथा ? । जिह्वा गोपय मूर्तिं ते, चूर्णयाम्यन्यथाऽबुना ॥ ३३ ॥  
 इत्युदित्वा हयस्वण्ड, तुण्डे यावद्विमुञ्चति । तावद्व्यचिन्तयच्चित्ते, सा प्रचण्डापि चण्डिका ॥ ३४ ॥  
 नि शूकोऽयमनर्थ हि, करोति क्रियतेऽस्य किम् ? । ततो झटिति सा देवी, स्वरसज्ञामगोपयत् ॥ ३५ ॥  
 तदाऽथ मुदिता लोका, गतचिन्ताभयासुखाः । कितवञ्च प्रशसन्ति, जने जातो जयारवः ॥ ३६ ॥

दत्तं दीनारलक्षं तत्कितवाय जनैस्तदा । ततस्तद् द्यूतकारेण, व्यसनेन विनाशितम् ॥ ३७ ॥

यतः—वेद्यासक्तस्य चोरस्य, द्यूतकारस्य पापिनः । अन्यायोपार्जकस्यैव, पुंसो लक्ष्मीः स्थिरा नहि ३८  
दिनैर्नेकेन तेनापि, लक्षं लब्धं विनाशितम् । द्यूतं वेद्या विवादश्च, विपरीते विधौ खलु ॥ ३९ ॥

यतः—कौपीनवासास्तरसाऽवकीर्णः, कपालपाणिर्विरसान्नभोजी ।

द्यूतक्रियां चण्डिकयादृतो यः, स्यादीश्वरः श्रीरहितोऽपि मर्त्यः ॥ ४० ॥

कितवः पूर्वयुक्त्यैव, निश्यागत्य सुरीगृहे । भक्षयेत्सर्वदा पूषान्, ततो देवी व्यचिन्तयत् ॥ ४१ ॥  
कथं निवारयाम्येनं, किं वोपायं करोम्यहम् । अग्रे विडम्बिताऽनेन, चिन्ता मे महती हृदि ॥ ४२ ॥  
ह्रुं ज्ञातं च मयोपायो, लब्धो दिव्यानुभावतः । अस्यागमनवेलायां, दीपो निष्कास्यते बहिः ४३॥  
गते दीपे कुतस्तैलं, भयं चास्य भविष्यति । ध्यात्वैवं सा स्थिता यावत्तावत् कितव आगतः ॥ ४४ ॥  
दीपं प्रति गतो यावत्तावद्दीपो विनिर्गतः । तदा चकितचित्तोऽयं, कितवो हृद्यचिन्तयत् ॥ ४५ ॥  
अहो दीपः कथं याति, गगने चन्द्रबिम्बवत् । मां वा भापयते देवी, किं भयं निर्भयस्य मे ? ॥ ४६ ॥

किन्तु मद्भयभीतोऽसौ, दीपो याति गृहाद्वहि । रूक्षान्पूपान् कथभुञ्जे, मत्तो दीप कयास्यति ? ॥४७॥  
 विचार्यैव ततो दीपपृष्ठे लग्न स निर्ययौ । दीप प्रति जगद्देवमरे त्व क प्रयास्यसि ? ॥ ४८ ॥  
 यत्र यास्यसि तत्राहमागमिष्यामि पृष्ठत । तव तैल हि गृह्णामि, भोक्ष्ये पूपानह तत ॥ ४९ ॥  
 इत्थ वदन्नसौ दीपपृष्ठलग्नो ययौ द्रुतम् । यत्र यत्र ब्रजेदीपस्तत्र तत्राप्ययं भ्रमेत् ॥ ५० ॥  
 मुखे पुनर्वदत्येव, तिष्ठ तिष्ठ प्रदीप भो. । कथ कातरवद्यासि, प्रणष्टस्तेजसान्वित ॥ ५१ ॥  
 तदा देवीप्रभावेण, प्रोचे दीपोऽपि रे शृणु । किञ्चिन्मयाऽस्ति देयं ते, पृष्ठौ लग्नोऽसि किं मम ? ॥५२॥  
 रे कुमानुप रे धूर्त, रूक्षान् भक्षय पूपकान् । अपि वार्द्धितदे यामि, तल दास्यामि नो परम् ॥५३॥  
 तदा द्यूतकरोऽवादीत्, भो भो मेहमणे । शृणु । अह सत्य कपित्थो न, यो वातेन प्रपात्यते ॥ ५४ ॥  
 कृपपारापतो नाहं, मठपारापतोऽपि न । प्रतिच्छन्देन ये भीता, नश्यन्ति मठकूपत ॥ ५५ ॥  
 इति श्रुत्वाऽवजदीपः, क्षण नैव प्रतीक्षते । कितव पृष्ठसलग्न, शीघ्रगत्या चचाल च ॥ ५६ ॥  
 ततो दीप पुन प्रोचे, रे जनाचारवर्जित ।। मुखं । नो वेत्सि किनृणा, सत्त्वं देवै सम भवेत् ? ॥५७॥

स्वसामर्थ्यं विना वादं, यः कुर्यान्महता सह । स विनश्यति वेगेन, वदन्ति विबुधा इति ॥ ५८ ॥  
 पश्चाद्याहि ततोऽहं तु, यास्यामि किल सागरम् । तैलविन्दु न दास्यामि, वृथा भोः खिद्यसे कथम् ? ॥ ५९ ॥  
 कितवः स्माह रे दीप !, किं जल्पसि पुनः पुनः । तत्र तत्रागमिष्यामि, यत्र यत्र गमिष्यासि ॥ ६० ॥  
 किं दुःसाध्यं सत्त्वतां, दुस्तरो न महोदधिः । मेरुच्चैस्तरस्तावन्नारोहेद्यावदुद्यमी ॥ ६१ ॥  
 विवादं कुर्वन्तोरेवं, तथोमार्गं च गच्छतोः । जगाम सकला शत्रिहृदयं प्राप भास्करः ॥ ६२ ॥  
 सूर्यकान्त्या गलोद्योतो, दीपो घनवने क्वचित् । वञ्चयित्वा धूर्त्तदृष्टिमदृष्टीभूय संस्थितः ॥ ६३ ॥  
 कितवोऽचिन्तयत्तावत्, यावद्दीपं ददर्श न । मामप्यहो वञ्चयित्वा, गतो गृहमणिः क्वचित् ॥ ६४ ॥  
 धूर्त्तोऽहं वञ्चितोऽनेन, सत्यश्च स्ववचः कृतम् । सबला दैवती शक्तिलोकोक्तिरिति नान्यथा ॥ ६५ ॥  
 शिक्कात्पतितो ह्योतुर्यथभ्रष्टो यथा सृगः । घातभ्रष्टो यथा शूरस्तालत्यक्तो यथा नटः ॥ ६६ ॥  
 व्युतः सत्पुरुषः सत्यात्, शाखाभ्रष्टो यथा कपिः । यथा स्फालच्युतः सिंहः, कितवः खेदभाक् तथा ६७  
 युगसम् ॥

सोऽचिन्तयन्तदा धूर्तोऽप्यह दीपेन वञ्चित । काकोऽपि वञ्च्यते केन, सत्या जातेति लोकवाक् ॥ ६८ ॥  
 निष्कास्य दीपपृष्ठे हि, दूर नीत्याऽत्र कानने । क्षितोऽह घण्डिकादेव्या, दत्तं निःशूकताफलम् ॥ ६९ ॥  
 दध्यौ दीपागमे चण्डी, मया वैरी विडबित । तैलादानाद्यवज्ञा स, न करिष्यत्यत परम् ॥ ७० ॥  
 अथ द्यूतकरश्चिन्तापरस्तस्मिन् वने भ्रमन् । अग्निकुण्ड ज्वलद्दिव्य, ददर्श क्वापि चित्रकृत् ॥ ७१ ॥  
 दृष्ट तेन च तत्पार्श्वे, नारीयुग्म मनोहरम् । नवयौवनसंपन्न, निर्जयत्रिदशस्त्रिय ॥ ७२ ॥  
 तदग्रे तु नरो दृष्ट, एको विकलमूर्त्तिभाक् । दीनानन कुशश्चित्र, तद् दृष्ट्वा कितवोऽवदत् ॥ ७३ ॥  
 हे भद्रे । के युवा नाय्यौ ? वनस्थे नरसयुते । मदग्रे निजवृत्तान्त, कथ्यता मेऽस्ति कौतुकम् ॥ ७४ ॥  
 धूर्त्तकृति नर दृष्ट्वा, न नाय्यौ किञ्चिद्ब्रूवतु । तस्थतुर्मौनमाश्रित्य, कितव प्राप नोत्तरम् ॥ ७५ ॥  
 ततो मार्गेण तेनात्मपदश्रेण्यानुसारत । स्वस्थान प्रति चलित, सप्राप्तश्च निज पुरम् ॥ ७६ ॥  
 सभाया कितवो गत्वा, रत्नपालनरोशितुः । कथयामास ता वार्त्तामपूर्वां कन्ययोर्द्वयोः ॥ ७७ ॥  
 अपूर्वो यो वदेद्वात्ता, स्वर्णलक्ष तु भूपतिः । तस्मै दत्ते ततो हेमलक्षं द्यूतकृते ददौ ॥ ७८ ॥

अथ तेन समं राजा, कौतुकी तत्र कानने । ययौ च कन्यकायुग्मं, दृष्ट्वा पप्रच्छ सादरम् ॥ ७९ ॥  
 वनस्थे के युवा नार्यौ ? कोऽयं विकलमानवः ? । किमेतदशिकुण्डञ्च, पार्श्वे यूयं कथं स्थिताः ? ॥ ८० ॥  
 कथ्यतां निजवृत्तान्तो, ममास्ति कौतुकं महत् । राजाऽहं रत्नपालाह्विः, पाटलीपुरनायकः ॥ ८१ ॥  
 इत्थं पृष्टे नृपेणाथ, किञ्चिद् ध्यात्वा निजे हृदि । तयोरैकाऽवदत्कन्या, शृण्वस्माकं कथां नृप ! ॥ ८२ ॥  
 वैताळ्ये चोत्तरश्रेण्यां, विश्वावसुपुरे वरे । वसुगन्धर्वनामाऽस्ति, राजा खेचरनायकः ॥ ८३ ॥  
 सुरसेना प्रिया तस्य, शीलादिगुणशालिनी । देवसेना च गन्धर्वसेना च द्वे तयोः सुते ॥ ८४ ॥  
 ज्ञात्वा विवाहयोग्ये ते, पित्रा पृष्टो निमित्तचित् । मत्पुत्र्योः को वरो भावी ? ज्ञानेन वद कोविद ! ॥ ८५ ॥  
 नैमित्तिकस्ततोऽवादीत्, शृणु राजन् ! यथा वरः । यो भविष्यति ते पुत्र्योस्तथैव कथयाम्यहम् ॥ ८६ ॥  
 श्रीपाटलीपुरासन्ने, प्राच्यां दिशि महावने । वह्निकुण्डं ज्वलद्बहिः, प्रचण्डं प्रकटीकुरु ॥ ८७ ॥  
 तस्योपकण्ठमेते द्वे, प्रकुर्वन्त्यौ महातपः । वने तस्मिन्महाराज ! तव पुत्र्यौ निवेशय ॥ ८८ ॥  
 मणीमन्त्रौषधादीनां, सान्निध्येन विनापि यः । योऽद्यै क्वास्यति सत्वेन, त्वत्पुत्र्योः स वरो मतः ॥ ८९ ॥

एव विज्ञमुखात् श्रुत्वा, नीत्वा चावा द्रुत वने । तेनेद निर्मित कुण्ड, देवताधिष्ठित वरम् ॥ ९० ॥  
 असौ विद्याधरः कश्चिदस्मत्प्राप्ति समीहते । झम्पा वह्नौ पर दातुमशक्त सत्त्ववर्जित ॥ ९१ ॥  
 तेनाय विकलो दीनो, जातो दिव्यानुभाग्रत । सत्त्व विना कथ सिद्धिर्जनन्तूना जायते खलु ? ॥ ९२ ॥  
 ततो विद्याधरकन्यावच, श्रुत्वाऽतिलज्जित । गतश्चाधोमुखीभूय, स्वस्थाने सिद्धिवर्जित ॥ ९३ ॥  
 अथ सत्त्वनिधान स, राजा श्रीरत्नपालक । अदात् झम्पा सुवेगेन, वह्निकुण्डेऽपि दारुणे ॥ ९४ ॥  
 सुधारसतम सत्त्वादग्निकुण्ड तदाऽभवत् । स्नात्वा तत्र नृप कुण्डात्सिद्धकार्यो विनिर्गतः ॥ ९५ ॥  
 तस्मिन्नावसरे ज्ञात्वा, वृत्तान्त ज्ञानयोगत । आगतस्तत्र वैताढ्यात्, वसुगन्धर्वखेचरः ॥ ९६ ॥  
 कृत्वा सकलसामग्रीं, विवाह सुतयोर्द्वयोः । सार्धं श्रीरत्नपालेन, चकार समहोत्सवम् ॥ ९७ ॥  
 शुग्मम् ।

विद्याधरेशा अपरेऽपि तत्रागता मिथस्ते विमृशन्ति कोपात् । न युक्तमेतत्परिणीतिमेतत्, कन्याद्वयं  
 भूवरभूभजा यत् ॥ ९८ ॥



ऊचेऽथ वसुगन्धर्वः, श्रूयतां खेचराधिपाः ! । नेमित्तिकेन मे पूर्वमिदं ज्ञानेन भाषितम् ॥ १९ ॥  
 स्नात्वा सत्त्वात् महाबहौ, रत्नपालनेश्वरः । तव पुत्रीद्वयस्यापि, भविष्यति वरोऽपरः ॥ १०० ॥  
 युष्माकं कथ्यते तेन, न कार्यमसमजसम् । कुर्वते रङ्गभङ्गं ये, ते हि मूढा दुराशयाः ॥ १ ॥  
 अस्माकं रोचते चैष, वरैर्नान्यैः प्रयोजनम् । श्रुत्वैतत्स्वेचरा वाक्यं, मौनमाश्रित्य संस्थिताः ॥ २ ॥  
 वसुगन्धर्ववभूषोऽथ, कन्याद्वययुतं वरम् । नीत्वा विद्याधरैः सार्धं, निजे राज्ये सत्तागतः ॥ ३ ॥  
 विवाहस्योत्सवं तेन, पुनः कृत्वा नृपोऽथ सः । विद्याधरशतैर्युक्तः, प्रेषितो निजपत्तने ॥ ४ ॥  
 विवाहे यद्धनं लब्धं, तन्मध्यात् द्यूतकारिणे । ददौ पोडश लक्षाणि, दानशौण्डिल्या नृपः ॥ ५ ॥  
 ये च विद्याधरास्तत्र, भूभुजा सार्धमागताः । तान्सन्तोष्य निजे स्थाने, विससर्ज नराधिपः ॥ ६ ॥  
 भटानां कोटिभिर्युक्तः, सुभटः स्वेचरैर्दृतः । रत्नपालो रराजोच्चैरहो पुण्यस्य वैभवम् ॥ ७ ॥  
 अन्यदा स धराधीश, ईशलीलाविराजितः । सुरेन्द्र इव शोभाढ्यः, (सभायां) संभासं पूर्वसंस्थितः ॥ ८ ॥  
 तदा श्राद्धस्य तस्यैव, वन्दापनकृते कृती । सभायां व्योममागर्गेण, चारणर्षिः समागतः ॥ ९ ॥

तदाऽऽसनात्समुत्थाय, निवेश्य मुनिमासने । विधिना तच्च वन्दित्वा, भूपोऽवादीकृताञ्जलि ॥ ११० ॥  
अद्य जात कृतार्थोऽह, सफल मेऽद्य जीवितम् । पूर्वपुण्योदयो जातो, यज्ञात तव दर्शनम् ॥ ११ ॥

काव्यम्—अद्याचिन्त्यमहाफलेन फलितो मत्पुण्यकल्पद्रुम,

ससाराम्बुधिमज्जनाविकलित सद्यानपात्र मया ।

विद्याऽद्यावरगामिनी शिवपुरे गन्तुञ्च लब्धाऽथवा,

तत्साधुर्यदय तप कृशवपु प्राप्तो मदीये गृहे ॥ १२ ॥

काव्यम्—हरत्यघ सम्प्रति हेतुरेष्यत, शुभस्य पूर्वाचरितै कृत शुभै ।

शरीरभाजा भवदीयदर्शन, व्यनक्ति कालत्रितयेऽपि योग्यताम् ॥ १३ ॥

नाभ्युत्थानक्रिया यत्र, नालापमधुरा गिर । गुणदोषकथा नैव, तस्य हर्म्ये न गम्यते ॥ १४ ॥

जडोऽपि सज्जने दृष्टे, जायते तोपनिर्भर । उदिते विकसत्येव, शशाङ्के कुमुदाकर ॥ १५ ॥

अभ्युत्तिष्ठन्ति सन्तोऽपि, सङ्कत्तांगमने सति । सुधारुचि समायाते, यथा जलनिधिर्जले ॥ १६ ॥

किन्तपोभिरपर्यन्तैः, किं दानैः कीर्तिदम्बरैः । किं वा जलभृतैस्तीर्थैर्दर्शने त्वादृशेऽसति ॥ १७ ॥  
 एवं राज्ञा स्तुतः साधुः, प्रारेभे धर्मदेशनाम् । शृण्वन्ति श्रद्धया युक्ताः, सभासीना नृपादयः ॥ १८ ॥  
 आरोग्यं भोगसंपत्तिरवियोगः प्रियैः सह । अयोगो दुःखपङ्क्तयेति, स्वर्गलक्षणसक्षयम् ॥ १९ ॥  
 कल्पद्रुरिव वृक्षेषु, विवेकः सुगुणेष्विव । ग्रहेष्विव दिवानाथो, ब्रह्मचर्यं ब्रलेष्विव ॥ २० ॥  
 धर्मेष्विव दयाधर्मो, यथा विद्यासु लक्षणम् । सारा श्रावकधर्मेषु, देवपूजा तथा मता ॥ २१ ॥

काव्यम्—दौर्भाग्यं दीनभावं परगृहगमनं नैव विन्देत्कथञ्चि-

द्वैरूप्यं वा शरीरे न च भवति गतौ नैव शोकादिदुःखम् ।

नित्यं प्रोत्तुङ्गवंशे स भवति विभवी रूपलावणयुक्तो,

यः कुर्याद्दीतरागे भगवति विनतः पूजनं भवित्युक्तः ॥ २२ ॥

जिनेन्द्रपूजनं नित्यं, ये कुर्वन्ति शुभाशयाः । ध्रुवं नश्यन्ति पापानि, तेषां वृद्धाकुमारवत् ॥ २३ ॥  
 तथाच—अस्यत्र वारिधेस्तीरे, सुविशालपुरं वरम् । पद्माविलाससङ्गमैः, स्वर्गखण्डमिवागतम् ॥ २४ ॥

तत्राभूत् क्षितिपश्चन्द्रश्चन्द्रवन्निर्मलो गुणैः । तस्य राज्ञ प्रिय श्रेष्ठी, जिनदासाभिधः सुधी ॥ २५ ॥  
 परम श्रावक सोऽभूद्, भार्या तस्य मनोरमा । जिनधर्मे रता सा च, जिनपूजापरायणा ॥ २६ ॥  
 कर्मन्तराययोगत्वादपुत्रत्वे तयो सति । प्रभूतः प्रययौ कालो, वृद्धत्वेऽथ सुतोऽभवत् ॥ २७ ॥  
 वृद्धत्वे नन्दने प्राप्ते, विधाय विविधोत्सवान् । वृद्धाकुमार इत्यस्य, पित्राद्यैर्नाम निर्मितम् ॥ २८ ॥  
 वधूयेऽसौ क्रमेणाथ, पाठित प्राप्तयौवन । कस्यचिच्छेष्ठिन पुत्री, तातेन परिणयित ॥ २९ ॥  
 सोऽन्यदा काबुकीक्रीडा, वनं कर्तुं जनेवृत । रथारुढो ब्रजन्मार्गेऽशृणोद्भर्त्ता जनाननात् ॥ ३० ॥  
 निष्पुण्यवत्कुमारोऽसौ, चित्त नार्जयति स्वयम् । जननीस्तन्यवल्लक्ष्मीं, भुनक्त्यद्यापि पैतृकीम् ॥ ३१ ॥  
 श्रुत्वा मातृपितरौ, सुत्कलाभ्य शुभेऽहनि । चचाल सार्थयुक्तोऽसौ, पोतमारुह्य वारिधी ॥ ३२ ॥  
 पार्वतीयमहावर्त्तेऽपतत् पोत कुवायुत । तदावर्त्तात्कथमपि, बोहित्य निस्सृत न तत् ॥ ३३ ॥  
 जना वृद्धाकुमारश्च, तत पोत विमुच्य तम् । प्रत्यासन्नगिरौ गत्वा, स्थिता आम्रतरोरधः ॥ ३४ ॥  
 कीरस्तदाम्रशाखायामुपविष्टोऽस्ति सप्रियः । शुक्र प्रति शुकी प्रोचे, शृणु वल्लभ ! मद्भव ॥ ३५ ॥

दृष्ट्वैतान्दुःखिनो लोकान्, किं तिष्ठसि निरुद्यमः ? । दुर्लभोऽवसरो ह्येष, परोपकृतिसाधकः ॥ ३६ ॥  
 यतः—परप्राणपरित्राणं, स्वप्राणैः केऽपि कुर्वते । लवणं दह्यते वह्नौ, परदोषोपशान्तये ॥ ३७ ॥  
 एषां सकाशाह्निस्वं च, गृहीत्वा सिंहलेशितुः । शीघ्रमर्पय पश्चान्, शुभं सर्वं भविष्यति ॥ ३८ ॥  
 ततः कीरः कुमारस्योत्सङ्गे गत्वा क्षणात्स्थितः । सर्वं वृद्धाकुमारं, ज्ञातं शुभया निवेदितम् ॥ ३९ ॥  
 कीरकण्ठे ततो बद्धो, लेखो वृत्तान्तसूचकः । शुकैर्न सिंहलेशस्य, दत्तो लेखः स वेगतः ॥ ४० ॥  
 ज्ञात्वा भूपेन लेखार्थं, पटहोद्धोषणा कृता । यानयात्रं महावर्त्तान्निष्कासयति यो नरः ॥ ४१ ॥  
 लक्षं तस्मै प्रदीयन्ते, दीनारा देवसाक्षिकम् । कल्पवेत्ता नरः कश्चिदस्पृशत् पटहं तदा ॥ ४२ ॥  
 गृहीत्वा हरिणीपुच्छं, षण्मासं तैलभावितम् । नृपादेशान्नरः सोऽगात्, वृद्धाकुमारसन्निधौ ॥ ४३ ॥  
 विना वृद्धाकुमारं को, नास्त्यन्यः सात्त्विकाग्रणीः । विवरं कल्पशास्त्रोक्तं, तस्य तत्तेन दर्शितम् ॥ ४४ ॥  
 दत्त्वा वृद्धाकुमारस्य, मृगपुच्छस्य दीपिकाम् । कल्पप्रोक्तविधिं सर्वं, कथयामास मानवः ॥ ४५ ॥  
 नरेण सत्त्वसारेण, दीपिकायाः प्रकाशतः । प्रवेशो विवरे कार्यो, गम्यं तत्र कियद् द्रुतम् ॥ ४६ ॥

आयात्यग्रे वरोद्यान्, वापीप्रासादसुन्दरम् । तन्मध्ये वर्चते स्वर्णमय देवगृह वरम् ॥ ४७ ॥  
 तन्मध्ये श्रीयुगादीशदेवं नन्वा च पूज्यते । तत्पूर्वद्वारदेशस्था, सद्गुण्टा वाद्यते बलात् ॥ ४८ ॥  
 तस्य नोदेन सर्वाणि, वादित्राण्यपि तत्क्षणात् । देवताधिष्ठितान्येव, नदन्ति स्वयमेव हि ॥ ४९ ॥  
 श्रुते तेषां च निर्घोषे, खगा भारण्डपक्षिण । उड्डीयन्ते तदा त्रासात्, कोटिशो गिरिवासिन ॥ ५० ॥  
 तत्पक्षपवनेनाशु, जल प्रोच्छलति क्षणात् । तदम्बुप्रेरिता पोता, आवर्त्तान्निस्सरन्त्यथ ॥ ५१ ॥  
 तत रयुर्यानिपात्राणि, मार्गवर्त्तीनि वारिधौ । एषा कुमार ! कल्पोक्ता, वार्त्ता ते कथिता मया ॥ ५२ ॥  
 श्रुत्वा वृद्धाकुमारेण, वार्त्ता ता नरभाषिताम् । प्रविश्य विवर चक्रे, तत्सर्वं सत्त्वतस्तदा ॥ ५३ ॥  
 पोतेऽथ निर्गते लोका, कल्पज्ञनरसयुता । सप्रापु सिंहलद्वीप, कुमारस्तु विले स्थितः ॥ ५४ ॥  
 ते पृष्टा भूमजा वृद्धाकुमार ! किं न दृश्यते ? । विवरस्थ. स तैरुक्तस्तदाऽसौ कुपितो नृप ॥ ५५ ॥  
 कुमारो मुक्त इत्येते, वणिजो गुप्तमन्दिरे । क्षिप्ता राज्ञाऽथ दु खेन, कालं निर्गमयन्ति ते ॥ ५६ ॥  
 इतश्च वृद्धाकुमारो, देह वस्त्राणि चात्मन । प्रक्षाल्य वापिकामध्ये, पुष्पाण्यानीय काननात् ॥ ५७ ॥

श्रीमद्युगादिदेवं तं, भक्त्या नित्यमपूजयत् । पूजयत्यन्यदा तस्मिन्, तत्रागात् कापि कन्यका ॥६८॥  
 कुमारं प्रेक्ष्य तद्रूपमोहिता सा गृहं गता । स्वाभिप्रायो मातुरुक्तो, भर्तुस्तथापि भाषितः ॥ ५९ ॥  
 श्रुत्वा विद्याधरैणैतत्, गत्वा च जिनसद्धानि । सम्मानेन कुमारः स, आनीतो निजमन्दिरे ॥६०॥  
 स्नानभोजनवस्त्राद्यैः, कृत्वा सत्कारमुत्तमम् । विद्याधरप्रिया प्रोचे, प्रस्तावे तं प्रति स्फुटम् ॥६१॥  
 देवताधिष्ठिता मूलखट्वा श्वशुरपार्श्वतः । वरराज ! त्वया याच्या, विवाहे करमोचने ॥ ६२ ॥  
 अथ विद्याधरोऽवादीद्भद्र ! त्वं शृणु मे वचः । ममाग्रे पूर्वमित्युक्तं, नैमित्तकनरेण हि ॥ ६३ ॥  
 एतैकाकी नरः कश्चित्, रूपाढ्यः साहसान्वितः । कृत्वा देवालये पूजां, यो घण्टां वादयिष्यति ॥६४॥  
 वृद्धाकुमारनामासौ, ध्रुवं तव सुतापतिः । भविष्यतीति तेनोक्तमद्य तन्मिलितं मम ॥ ६५ ॥  
 अथ त्वं तेन कार्येणान्नानीतोऽसि महाशय ! । मानितं तद्भक्त्येन, कृतः पाणिग्रहोत्सवः ॥ ६६ ॥  
 वराय स्वर्णरत्नानि, भूषोऽदात्करमोचने । वरेण कामदा खट्वा, याचिता भूभुजाऽर्पिता ॥ ६७ ॥  
 गन्तुकामः कुमारोऽभूत्तमनुज्ञाप्य खेचरम् । खेचरः स्माह मे मूलस्थितिवैताढ्यपर्वते ॥ ६८ ॥

तत्रास्ति धनभाण्डार, स्वल्पमत्रास्ति मे धनम् । क्रीडाकृते कृत चात्र, गृहमेतन्मनोहरम् ॥ ६९ ॥  
 तेन ते कथ्यते तत्रागन्तव्य ह्येकदा त्वया । यथा द्रविणविद्याभिः, सत्कारं क्रियते महान् ॥ ७० ॥  
 तथेत्युक्त्वा कुमारोऽथारुह्य शय्या प्रियायुत । गृहीत्वा रवणरत्नानि, चचाल गगनाङ्गणे ॥ ७१ ॥  
 स प्राप क्षणमात्रेण, सिंहलद्वीपमुत्तमम् । वीक्ष्य वृद्धाकुमार त, भूपतिस्तत्र हर्षितः ॥ ७२ ॥  
 तान् पोतवणिज कारागृहाद्भूपो मुमोच सः । शुल्कमोक्ष कुमारस्य, चक्रे तद्गुणरञ्जित ॥ ७३ ॥  
 पृष्टो राज्ञाऽथ विवरप्रवेशाय कुमारराट् । तेनाप्युक्त नृपस्याग्रे, स्वरूप सकल निजम् ॥ ७४ ॥  
 ज्ञातो वृद्धाकुमारोऽसौ, महाभाग्य क्षमाभुजा । ततो दत्ता कुमाराय, सुता कर्पूरमञ्जरी ॥ ७५ ॥  
 विवाहे तस्य सज्जाते, द्वितीयोऽप्युत्सवो महान् । तत्रापि गौरवाद्दान, सप्राप्त पाणिमोचने ॥ ७६ ॥  
 दिनान्यत्र कति स्थित्वा, सोऽन्यदोचे नृप प्रति । अहं निजपुरे यामि, यद्याज्ञा भवतो भवेत् ॥ ७७ ॥  
 पत्नीद्वययुतो दिव्यखट्वामारुह्य सोऽचलत् । चेलुः सपूर्य पोत च, वणिज स्वगृह प्रति ॥ ७८ ॥  
 द्वितीये दिवसे वृद्धाकुमारो वणिज प्रति । स्वाभिप्राय जगादिति, वैताड्ये गम्यते सया ॥ ७९ ॥



ततस्तत्रागतः शय्यामारुह्य सुविमानवत् । श्वशुरस्य कुटुम्बं तन्मिलितं बहुमानितः ॥ १८० ॥  
 दत्ताः प्रभूतकन्याश्च, तैस्तैर्विद्याधरैः पुनः । मणिमुक्तासुवर्णैश्च, सत्कृतः स्नेहपूरितैः ॥ ८१ ॥  
 दत्ता विविधविद्याश्च, तस्मै साधनपूर्विकाः । संप्राप्य वरवस्तूनि, स हृष्टः खेचरान्जगौ ॥ ८२ ॥  
 यास्यामि स्वपुरेऽग्राहमनुज्ञा मे प्रदीयते । ततो विमानमारुह्यश्चाल सह खेचरैः ॥ ८३ ॥  
 तद्यानपात्रतः पूर्वमाययौ स्वपुरे रयात् । बहुकन्यामहालक्ष्मीयुक्तश्चागात् स्वमन्दिरे ॥ ८४ ॥  
 मातृपित्रादयो हृष्टा, वालितास्तेन खेचराः । क्रमेण यानपात्रं चागतं क्षेमेण तत्पुरे ॥ ८५ ॥  
 पृथक् विभज्य तद् द्रव्यं, तेनानीतं निजं गृहे । सुखेनागमयत्कालं, पुण्यैः किं नाम दुष्करम् ? ॥ ८६ ॥  
 एकदा तत्पुरोद्याने, सूरिर्ज्ञानी समागतः । वन्दनाय गतो वृद्धाकुमारः पितृसंयुतः ॥ ८७ ॥  
 श्रुते धर्मोपदेशेऽस्य, जिनदासोऽवदत्पिता । प्रभो ! वृद्धाकुमारेण, पूर्वं किं सुकृतं कृतम् ? ॥ ८८ ॥  
 येनैताः खेचरीकन्या, धन्या यः प्राप भूरिशः । गुरुरूचे कुमारोऽभूत्, पूर्वं त्वद्गृहकर्मकृत् ॥ ८९ ॥  
 त्वच्छरीरेऽन्यदा श्रेष्ठिन् !, व्याधिः कश्चिदजायत । अहं त्वदालया तात !, करोमि जिनपूजनम् ॥ ९० ॥

तावकीन कर्मकर, कृत्य सर्वं करोम्यहम् । अदेश देहि मे देवान्, तवार्थे पूजयामि यत् ॥ ९१ ॥  
 भवता कथिते भक्त्या, जिनपूजा चकार स । त्वद्भार्या सुविचाराऽथ, चक्रेऽस्य सुतवत् हितम् ॥ ९२ ॥  
 क्रमाद्भवान्पटुर्जातिश्चक्रे देवार्चनं स्वयम् । तत् कर्मकर क्षीणदेहो जातो दिने दिने ॥ ९३ ॥  
 त्वयैव भणितं वत्स !, कथं क्षीणं वपुस्तव । शरीरं बाध्यते किञ्चिदाधिव्याध्यादिभिः किमु ? ॥ ९४ ॥  
 सोऽवोचत्तात । मे व्याधिः, शरीरे नास्ति कोऽपि हि । परं मे बाध्यते चित्तं, देवपूजामकुर्वतः ॥ ९५ ॥  
 अतो ममारतिर्देहे, वर्त्तते महती विभो । तत् श्रेष्ठिस्त्वया प्रोक्तं, भोस्त्वं पूजां पृथक् कुरु ॥ ९६ ॥  
 ततोऽसौ सर्वदा पूजामकार्षिच्छुभभावत । तदा त्वया सुतत्वेन, स्थापितं स्वयहान्तरे ॥ ९७ ॥  
 क्रमेण कालयोगेन, शूलरोगाद्विपद्य स । त्वद्देहे सुतभावेन, समुत्पन्नं स्वपुण्यतः ॥ ९८ ॥  
 श्रुत्वेति वृद्धाकुमारो, जातिस्मृतिमवाप स । गुरुक्तं सकलं सत्यं, ज्ञातं देवार्चनाफलम् ॥ ९९ ॥  
 एव जितेन्द्रपूजाया, कृताया पूर्वजन्मनि । फलं ज्ञात्वा कुमारोऽगात्, स्वर्गेहे पितृसयुतः ॥ १०० ॥  
 क्रमेण तत्पुरे वृद्धाकुमारोऽभूद्भूराधिपः । जिनार्चादानमुख्यानि, चक्रे पुण्यान्येनकथा ॥ १ ॥

इत्थं पूजाप्रभावेण, भुक्त्वा राज्यादिकं सुखम् । राजा प्रान्ते गुरोः पार्श्वे, व्रतं प्राप्य शिवं ययौ ॥ २ ॥

उक्तञ्च-श्रेयः करोति दुरितानि निराकरोति, लक्ष्मीं तनोति शुभसञ्चयमात्नोति ।

मान्यत्वमानयति कर्मरिपून्निहन्ति, पूजा जिनस्य विहिता बहुसौख्यदा च॥३॥

इति वृद्धाकुमारकथा समाप्ता ।

भो राजन् रत्नपाल ! त्वं, प्रत्यहं जिनपूजनम् । कुरुवैकाग्रचित्तेन, महासौख्यं यथा भवेत् ॥ ४ ॥

जिनार्चाफलमाकर्ण्य, जहर्पुर्भव्यजन्तवः । गृहीतो नियमः सर्वैर्भुनिपार्श्वे जिनार्चने ॥ ५ ॥

वन्दित्वा तं गुरुं राजा, रत्नपालो ययौ गृहे । जगामान्यत्र भज्यानां, प्रतिबोधाय सहुरुः ॥ ६ ॥

अथ श्रीरत्नपालोऽपि, तद्दिनात्सुविशेषतः । जिनपूजादिकं सर्व्वं, चक्रे पुण्योद्यमं महत् ॥ ७ ॥

श्रीष्मकालेऽन्यदा राजा, गङ्गायां जलकेलये । गतवान्नावमारुह्य, तत्रैकाकी विवेश सः ॥ ८ ॥

क्रीडां प्रकुर्व्वतस्तस्य, यज्जातं तन्निशम्यताम् । तावदाकस्मिको वायुरजायत महाबलः ॥ ९ ॥

वातेन प्रेरिता सा नौश्चलिता त्वरितं तदा । उभयोस्तटयोर्ग्रामान्, भ्रमतो दृष्टवान्रूपः ॥ २१० ॥

अनेकनगरीद्वीपपर्वताल्लिङ्गमादिकम् । चक्रारूढमिवापश्यद्वावः शीघ्रगतेर्वशात् ॥ ११ ॥  
 गत मुहूर्त्तमात्रेण, वोहित्य पूर्वसागरे । तट प्राप्य म्वय तस्थौ, स्वस्थोऽभून्नृपतिस्तदा ॥ १२ ॥  
 पोतादुतीर्य राजाथ, वह्निनीराद्विनिर्गत । तावत्तत्र पुमानेक, आगत संमुखो रयात् ॥ १३ ॥  
 स प्रोवाच महाराज !, मा विपाद करिष्यसि । विदेशे चागते दूर, नाभव्य भावि किञ्चन ॥ १४ ॥  
 अत्राह ग्रामसीमानि, जनान्जनपदानपि । किञ्चिच्चान्यन्न जानामि, किं करोमि क्व याम्यहम् ? ॥ १५ ॥  
 इत्थ त्वया विचिन्त्य न, कदाचिदपि मानसे । त्वेवत्र सर्वदा सर्व, भविष्यति शुभ तव ॥ १६ ॥  
 अह तव सहायोऽस्मि, साम्प्रत स्वस्तिकारक । परिणामे शुभ सर्व, भवेद् भवादृशा भुवि ॥ १७ ॥  
 शृणु सुन्दर ! मे तथ्य, पुनर्वचनमुत्तमम् । यस्मिन् श्रुते तवाश्वासो, महान् चित्ते भविष्यति ॥ १८ ॥  
 पूर्वसागरदेशोऽय, तत्र रत्नपुराभिधम् । स्वर्निवाससमा भूमिर्यत्रास्ति जनसौख्यदा ॥ १९ ॥  
 महासेनाभिधोऽत्रास्ति, ज्ञातो दिक्षु दशस्वपि । समस्तपूर्वदिक्स्वामी, चार्मीकरसमप्रभ ॥ २० ॥  
 पत्नी प्रेमवती तस्य, साध्वीजनशिरोमणि । प्रियापञ्चसहस्रेषु, मुख्या दक्षा च वर्तते ॥ २१ ॥

राज्ञोऽस्य नगरग्रामपुराणि दश कोटयः । दश लक्षा गजरथाः, कोटिविंशतिः पत्तयः ॥ २२ ॥  
 त्रिंशं लक्षास्तुरङ्गाणां, कोशे संख्या धनस्य न । परमेकः सुतो नास्ति, कुलराज्यधुरन्धरः ॥ २३ ॥  
 ततः कृता नरेन्द्रेण, महोपाया अनेकशः ! पुत्रप्राप्तिर्न तस्याभूत्परं कर्मानुभावतः ॥ २४ ॥  
 मणिमन्त्रौषधीयन्त्रदेवताराधनादिकम् । सर्वं सिध्यति पुण्येन, तद्विना नास्ति किञ्चन ॥ २५ ॥

आलक्ष्यदन्तमुकुलाननबद्धहासानव्यक्तवर्णरमणीयवचःप्रवृत्तीन् ।

अङ्कागतान्प्रणयिनस्तनयान्वहन्तो, धन्यास्तदङ्गरजसा परुषीभवन्ति ॥ २६ ॥  
 वन्ध्यत्वं हि कुरण्डत्वं, मूकत्वं चाङ्गहीनता । कुष्ठखण्डादिकं सर्व्वं, भवेयुः पापयोगतः ॥ २७ ॥  
 पुण्यकर्म तदारब्धं, सन्तानार्थं नृपेण तु । दीयते दीनदुःस्थेषु, दयादानं दिने दिने ॥ २८ ॥  
 देवार्चां कुरुते दानं, दत्ते दानं विशेषतः । तस्येत्थं कुर्व्वतः कर्मन्तिराग्रजभवल्लघु ॥ २९ ॥  
 तस्य प्रेमवती राज्ञी, सगर्भाऽभवदन्यदा । राजा राज्ञी च लोकाश्च, सहर्षा जज्ञिरे भृशम् ॥ ३० ॥  
 समये सुषुवे राज्ञी, युगपत्पुत्रिकाद्वयम् । महोत्साहात्तदा राजा, वर्ध्वापनमकारथत् ॥ ३१ ॥

असन्तानतया राजा, सुताजन्मनि हर्षितः । महारण्ये जले प्राप्ते, तृपार्त्त इव मानव ॥ ३२ ॥  
 यथा ग्रामेष्वक्षेप्त्वेरण्डोऽपि मन्यते महान् । असुतत्वे सुताजन्म, शतपुत्रान्त मन्यते ॥ ३३ ॥  
 कृत्वा जन्मोत्सव रम्यसाद्या कनकमञ्जरी । इत्थ पित्रा कृत नाम, द्वितीया गुणमञ्जरी ॥ ३४ ॥  
 शुरुपक्षे यथा चन्द्र, कलाभिर्वर्धतेऽधिकम् । चेदीभिर्लाल्यमाने ते, द्वे पुत्र्यौ वर्धिते तथा ॥ ३५ ॥  
 ताभ्या बुद्धिगुणाढ्याभ्यां, शिक्षिता सकला कला । क्रमात्प्राप्त च तारुण्यं, रूपलावण्यमन्दिमम् ॥ ३६ ॥  
 नयनानन्ददायिन्यौ, नन्दिन्यौ वीक्ष्य ते उभे । सचिन्तो नृपतिर्यावत्, तद्विवाहकृतेऽभवत् ॥ ३७ ॥  
 तावत्प्राचीनदुष्कर्मप्रभावात् हे नराधिप । उभयो कन्ययोर्वेदे, यज्ञात तन्निशम्यताम् ॥ ३८ ॥  
 गलत्कुष्ठाऽभवत् ज्येष्ठा, कनिष्ठाऽन्धीवभूव च । ततो व्यचिन्तयद्राजा, दुःखपूरेण पूरित ॥ ३९ ॥  
 अहो इत्थं कथं जात, युगपत्कन्ययोर्द्वयो ? । देवेन दूषितं रत्न, कं पृच्छामि करोमि किम् ॥ ४० ॥  
 इति दुःखं धरन् चित्ते, राज्यचिन्ता करोति न । प्रधानपुरुषैः सोऽथ, विज्ञप्तो नरनायक ॥ ४१ ॥  
 अल राजन् । विपादेन, विषमा कर्मणा गति । दैवस्य किमुपालम्भैः ? , सुदृढं क्रियते मनः ॥ ४२ ॥

उद्यमः क्रियतां राजन् !, वैद्यानाहूय पृच्छयताम् । तदुक्ता विविधा कार्या, चिकित्सा रोगशान्तये ॥४३॥  
 ऋजुं रिपुस्तथा रोग, उदिताश्छेदिता न यैः । ते नरा निश्चितं पश्चाद्विनश्यन्ति न संशयः ॥ ४४ ॥  
 ततः स्वस्थं मनः कृत्वा, संप्रेष्य निजपूरुषान् । भूपोऽथाकारयामास, वैद्यान्विद्याविशारदान् ॥ ४५ ॥  
 नृपाज्ञया ततस्तत्रागता वैद्या अनेकशः । तैर्विचार्य समारब्धा, चिकित्सा कन्ययोर्द्वयोः ॥ ४६ ॥  
 उपायाश्चक्रिरे वैद्यैरनेकेऽपि पृथक् पृथक् । ते सर्वे निष्फला जाता, गुणः कश्चिद्बभूव न ॥ ४७ ॥  
 मन्त्रयन्त्रग्रहादीनां, पूजा पृच्छा च मण्डले । बलिहोमविधानञ्च, शान्तिकं पौष्टिकं तथा ॥४८॥  
 इत्यादिकं कृतं राज्ञा, सर्वं जातं निरर्थकम् । तदा भूमिपतिर्जातो, निराशः सपरिच्छदः ॥ ४९ ॥  
 तदुःखान्मन्यमानश्चाधन्यमात्मानमात्मना । राजा राक्षीयुतोऽत्यन्तं, विलपन्नेवमवोचत्(मूचिवान्)२५०  
 प्राग्जन्मनि किमस्माभिः, पुत्रीभ्यामथवा महत् । पातकं दारुणं चक्रे ?, येनेदं दुःखमागतम् ॥ ५१ ॥  
 वियोगो मातुरुत्सङ्गाद्दालानां विहितः पुरा । अथवा मुनिवर्गेषूपसर्गश्च कृतो महान् ॥ ५२ ॥  
 किंवा वत्साश्च धेनूनां, पयःपानान्निवारिताः । सरःशेषः कृतोऽस्माभिर्दत्तो बहिर्नर्वने किमु ? ॥ ५३ ॥

एव हि बहुधा राजा, शोचत्युच्चैर्दिने दिने । राजवर्गोऽखिलो राजपुत्रीर्दु खेन दुःख्यभूत ॥ ५४ ॥  
 इतश्च कन्यके ते द्वे, मर्तुकामे बभूवतु । येभुक्त हि सुख पूर्वं, तैर्दु खं सद्यते कथम् ? ॥ ५५ ॥  
 सरोगो यस्य देह स्याद्विष्णुफल तस्य जीवितम् । स हि जीवन्मृतो ज्ञेयो, यस्य गर्हा जनेऽजनि ॥ ५६ ॥  
 अथ गत्वा नृपस्याग्रे, पुत्रीभ्यामिति भाषितम् । हे तात ! कुरु सामग्री, देहि नौ काष्ठमक्षणम् ॥ ५७ ॥  
 किं हि राज्यसुखेनापि, जीवितेन किमावयो ? । यद्यङ्गे द्रुपणं जात, ततो वै मरण वरम् ॥ ५८ ॥  
 तच्छ्रुत्वा नृपतिर्दध्यौ, हाहा जात किमीदृशम् ? । अकाण्डे दुःखदो विश्वे, वक्रोऽय दृश्यते विधिः ॥ ५९ ॥  
 पुत्रीमोहो महान्मेऽस्ति, स मुक्तोऽपि न यास्यति । पुत्र्यौ विना न जीवामि, न जीवेन्मा विना प्रिया २६० ॥  
 कुटुम्बस्य विनाशो मे, समकाल समागत । किं वा राज्येन कोशेन, किं पुरैः पत्तनैर्मम ? ॥ ६१ ॥  
 किं गजैश्च हयै किं वा, किं रथैः किमु पत्तिभिः । किं ममान्त पुरेणापि, मन्त्रिभिर्बहुभिः किमु ? ॥ ६२ ॥  
 एकापत्यविहीनत्वात्सर्वमेतन्निरर्थकम् । साम्प्रत सह पुत्रीभिर्मर्त्तव्य मयका खलु ॥ ६३ ॥  
 एव सशोच्य भूपालो, मरणाय समुद्यत । आहूय च महामात्यं, गदिता चित्तकल्पना ॥ ६४ ॥



मन्त्री प्रोवाच हे स्वामिन् !, मा वादीरसमञ्जसम् । त्वदाधारे जगत्सर्वं वर्त्तते विश्वनायकः ! ॥ ६५ ॥  
हे नाथ ! त्वा विना राज्यं, शून्यं तिष्ठेत्कथं क्षितौ ? विना त्वाञ्च नियोगित्वमयोग्यं मम सर्वथा ॥ ६६ ॥  
हे नाथ ! त्वा विना राज्यं, शून्यं तिष्ठेत्कथं क्षितौ ? विना त्वाञ्च नियोगित्वमयोग्यं मम सर्वथा ॥ ६७ ॥  
अतः कारणतो नाथ !, न वचो वाच्यमीदृशम् । राजा प्रोचे चिकित्साद्यैः, रोगः पुत्र्योर्गतो नहि ॥ ६८ ॥

तदुःखपीडिते पुत्र्यौ, मर्तुकामे बभूवतुः । पूर्वमेकं न मेऽपत्यं, दुःखमेतत्कथं सहे ? ॥ ६९ ॥  
मन्त्री प्रोचे सुतारोगशान्त्यर्थं मे वचः शृणु । राज्यरक्षाकरिं शक्तिजाराधय स्वशक्तिः ॥ ७० ॥  
भविष्यति यदा तुष्टा, सा शक्तिः भक्तवत्सला । तदा सेत्स्यति ते कार्यं, नन्दिनीरोगनाशतः ॥ ७१ ॥  
पुनरेकं वचः स्वामिन् !, श्रूयतां स्त्रीजनोचितम् । सरणं शरणं दुःखे, कातरस्य परस्य न ॥ ७२ ॥

यतः—संपदि यस्य न हर्षो विपदि विषादो रणे च धीरत्वम् ।

तं भुवनत्रयतिलकं जनयति जननी सुतं विरलम् ॥ ७३ ॥  
ये नराः सत्यसंयुक्ताः, सुधैर्याः सर्वकर्मसु । कुकर्ममरहिताः कष्टे, तैरियं मण्डिता मही ॥ ७४ ॥  
अतो नाथ ! स्थिरीभूय, गोत्रजाराधनं कुरु । कातरत्वं परित्यज्य, भजस्व हृदि धीरताम् ॥ ७५ ॥

इदं प्रधानवचनं, श्रुत्वा भूपो व्यचिन्तयत् । असौ हितकरो मन्त्री, वर्त्तते मम सर्वदा ॥ ७५ ॥  
 एष मे साम्प्रत सत्यं, उपायं कथितोऽमुना । इत्यालोच्य नृपोऽवादीत्, प्रमोदमरनिर्भरम् ॥ ७६ ॥  
 हे मन्त्रिन् ? मम सानिध्यं, कुरु त्वं सुरसाधने । यथा मेऽभीष्टदेवस्याराधने क्षोभणा नहि ॥ ७७ ॥  
 अस्तहाय समर्थोऽपि, तेजस्व्यपि करोति किम् ? । निर्वर्त्ते ज्वलितो वह्निः, स्वयमेवोपशाम्यति ॥ ७८ ॥  
 ततस्त्वया महामन्त्रिन् !, साहाय्यं कार्यमादरात् । सुरीसाधनसामग्रीं, प्रगुणीकुरु सत्वरम् ॥ ७९ ॥  
 राज्यशिक्षां ततो दत्त्वा, सन्निवेशेषु पृथक् । शुचीभूय सदाचारो, देवताग्रे नृपो ययौ ॥ ८० ॥  
 शुभमभ्यानपरो भूत्वा, कृत्वा निश्चलमानसम् । त्यक्त्वाऽऽहारं च निद्राञ्च, भुपतिस्तत्र सस्थितः ॥ ८१ ॥  
 महाध्यानीं महामौनीं, मायामानविवर्जितं । स्थिरचित्तो धराधीशो, यतीश इव चाभवत् ॥ ८२ ॥  
 अमात्योऽप्यग्रतः स्थित्वा, तत्रैव स्थिरमानसः । कर्पूरागुरुऋतूरीवस्तुभिर्भोगमातनोत् ॥ ८३ ॥  
 जपं होमवलिं कृत्वा, दत्त्वा पूर्णं महाहुतिम् । देवीं नत्वा च भूपालः, स्तुतिमेव विनिर्ममे ॥ ८४ ॥  
 आदिशक्ते नमस्तुभ्यं, विश्वविघ्नौघहारिणि ! । त्वं विश्वपालका देवी, भक्तानां सिद्धिदायिनी ॥ ८५ ॥

भोगदा सर्वसत्त्वेषु, सर्वभूते जयप्रदा । सर्वज्ञा सर्वगा नित्यं, सर्वकल्याणकारिणी ॥ ८६ ॥  
 त्वमेका सर्वभूतानां, देहे देहे पृथक् स्थिता । इन्द्रियाणामधिष्ठात्री, त्वमेका किल गीयसे ॥ ८७ ॥  
 अणिमादिकलब्धीनां, प्राप्तौ त्वमेव कारणम् । तुष्टा त्वमेव लोकेऽत्र, महाराज्यप्रदायिनी ॥ ८८ ॥  
 पादलेपाञ्जनादीनि, निधानौषधिधातवः । गुटिका कामदा चेति, सिध्यन्ति त्वत्प्रसादतः ॥ ८९ ॥  
 चिन्तामणिः कल्पवृक्षः, कामधेनुघटादयः । माहात्म्येन त्वदीयेन, पूरयन्ति मनोरथान् ॥ ९० ॥  
 क्षोभणं परसैन्यानां, स्वसैन्यानाञ्च रक्षणम् । स्वलनं परशस्त्राणां, करोति त्वदुपासकः ॥ ९१ ॥  
 योगदा योगिना नित्यं, ज्ञानदा ज्ञानमिच्छताम् । पुत्रदापि च वन्ध्यानां, त्वमैवैकासि भूतले ॥ ९२ ॥  
 अतीतानागतं ज्ञानं, वर्त्तमानं विशेषतः । उपद्रवादिशमनं, ग्रहाणां निग्रहस्तथा ॥ ९३ ॥  
 उत्थापनञ्च दुष्टानामार्त्तानामार्त्तिनाशनम् । इत्यादिकं च यत्किञ्चित्, स्फुरेत्सर्वं त्वदाश्रयात् ॥ ९४ ॥  
 इत्थं संस्तूयमाना सा, सप्तभिर्दिवसैर्निशि । देवी बभूव प्रत्यक्षा, खे स्थिता दिव्यरूपभाक् ॥ ९५ ॥  
 तद्रूपं प्रेक्ष्य भूपालः, प्रोत्फुल्लनयनान्भुजः । कृत्वा प्रणाममित्यूचे, संयोज्य करसंपुटम् ॥ ९६ ॥

अथ मे सफल जन्म, ममाद्य सफल तपः । अथ मे सफल ध्यान, हे देवि ? तव दर्शनात् ॥ ९७ ॥  
 किं देवि ! बहुनोक्तेन, सारमेकं वच शृणु । वाञ्छितं देहि मे शीघ्रं, व्यग्र स्वस्थीकुरुष्व माम् ॥ ९८ ॥  
 वचनामृतसत्तुता, सन्तुष्टा निजमानसे । देव्युवाच महासत्त्व !, राजेन्द्र ! शृणु मद्बच ॥ ९९ ॥  
 यत्त्वयैकाग्रचित्तेन, कृता भक्तिः स्वशक्तिः । तुष्टा जाताऽस्मि तेनाहं, रक्षका तव दुःखतः ॥ १०० ॥  
 ब्रूहि त्वं तव किङ्कार्यं, येनाहं भवता स्मृताः । परं ते तनयो नास्ति, विधौ तुष्टेऽपि कर्ममतः ॥ १०१ ॥  
 पूर्वजन्मार्जितं कर्म, यत्तस्य हि फलोदयः । लुप्यते नैव केनापि, प्रकारेण सुरासुरैः ॥ १०२ ॥  
 गाहा-पशुपद्विमाणुत्साणं, बाले जो विहु विओयए पावो । सो अणवच्चो जायइ, अहं जायइ तो विवज्जिजाइ  
 दयया वत्सरूपाणि, महिषीणां गवा तथा । यं पालयति पुण्यात्मा, जायन्ते तस्य नन्दनाः ॥ १०३ ॥  
 तस्य सुतमतिं त्यक्त्वा, कार्यमन्यन्निवेदय । तस्य प्रत्युत्तरं येन, वदामि तव साम्प्रतम् ॥ १०४ ॥  
 राजा जगाद हे देवि !, विद्यते मे सुताद्वयम् । परमेका गलत्कुष्ठा, द्वितीयाऽन्याऽस्ति कर्ममतः ॥ १०५ ॥  
 दिव्यौषधं दिव्यरसं, दिव्याञ्जनमपि स्फुटम् । देहि मे यदि तुष्टाऽसि, येन रोगक्षयो भवेत् ॥ १०६ ॥

नभःस्था पुनरप्यूचे, देवी प्रकटभाषया । नृपाद्या भो जनाः ! सर्व्वे, श्रूयता वचनं मम ॥ ८ ॥  
 सौत्कण्ठास्ते जना देवीवचने दत्तकर्णकाः । शुश्रुवुः स्वस्थचित्तेनामोघामिति सुरीगिरम् ॥ ९ ॥  
 राजन्कन्याद्वयस्यापि, कुष्ठान्धत्वरुजाहरः । उपायः सत्य एवायं, कथ्यते ते मयाऽधुना ॥ ३१० ॥  
 पाटलीपुरतोऽप्येकं, रत्नपालाभिधं नृपम् । क्रीडन्तं बेडया नद्यामत्रानेष्याम्यहं प्रगे ॥ ११ ॥  
 सम्मान्य स पुरीमध्ये, त्वयाऽऽनेतव्य उत्सवात् । बहुमानश्च दत्त्वाऽस्य, कथ्यं कार्यं निजं ततः ॥ १२ ॥  
 स एव तव कन्ये द्वे, गतरोगे करिष्यति । कन्याद्वयस्य भावी स, प्राग्जन्मस्नेहतो वरः ॥ १३ ॥  
 इदलुक्त्वा गता देवी, तिरोभूय क्षणादपि । ततः प्रमुदिता लोका, मन्त्रिणोऽपि विशेषतः ॥ १४ ॥  
 राजा राज्ञी च कन्ये द्वे, रोगशान्तिश्रुतेरपि । अत्यन्तं हर्षिताश्चित्ते, केकिवज्जलदागमे ॥ १५ ॥  
 ततो राजा प्रहर्षेण, कृत्वा तद्ध्यानमोचनम् । पारयित्वा तपश्चक्रे, पारणं परिवारयुक् ॥ १६ ॥  
 रत्नपालनृपस्याग्रे, नररूपेण देवता । एवं कन्याकथां प्रोक्त्वा, प्रोवाच पुनरप्यदः ॥ १७ ॥  
 वातप्रेरितपोलेन, मयाऽऽनीतस्त्वमत्र भोः । षड्योजनशतान्यस्मात्, स्थानान्नगरमस्ति ते ॥ १८ ॥

अहमत्रत्यभूपालराज्याधिष्ठायिका सुरी । पुरूषा तव सबन्धज्ञापनाय समागता ॥ १९ ॥  
 गुण कृत्वाऽथ कन्याद्वे, तत्पाणिग्रहण कुरु । त्वत्साहाय्यकरी त्वस्मि, नाह भो विप्रतारिका ॥ ३२० ॥  
 प्राचीनपुण्यतो राजन् !, प्राप्यते देवदर्शनम् । विना भार्गवेन तुष्यन्ति, मानवे देवता खलु ॥ २१ ॥  
 यत-अमोघा वासरे विद्युत्, अमोघ निशि गर्जितम् । अमोघा सज्जना वाणी अमोघ देवदर्शनम् ॥ २२ ॥  
 अत कारणतो भूप !, न भेतव्य मनागपि । काचिच्चिन्ता न कार्येति, परभूपतितोऽस्म्यहम् ॥ २३ ॥  
 यस्मिन्कस्मिन्समुत्पन्ने, कार्ये स्मार्था त्वया त्वहम् । तव पुण्यप्रभावेन, सर्वं भव्यं भविष्यति ॥ २४ ॥  
 अरतिर्न त्वया कार्या, पुनरेव हि कथ्यते । मयैवैतत्कृतं सर्वं, तत्ते भावि समीहितम् ॥ २५ ॥  
 मद्वाक्पैरघुनैवात्र, सोत्साहा तव सम्मुखा । आगमिष्यन्ति भूपाद्यास्त्वदाकारणहेतवे ॥ २६ ॥  
 गन्तव्य हि त्वया शीघ्र, किञ्चिच्चिन्त्य न कारणम् । सर्वं भावि तवाभीष्ट, नान्यथा सुरगीरहो ॥ २७ ॥  
 इत्थं श्रुत्वा नृपः प्रोचे, नाहं जानामि किञ्चन । हे देवि ! कथमारोग्य, तत्कुर्वे कन्ययोस्तयोः ? ॥ २८ ॥  
 देव्युचे हे महासत्त्व !, मा वादीरीदृशं वचः । भवतोऽस्ति रस सिद्धो, भवेत्तस्माद्गुणः क्षणात् ॥ २९ ॥

नृपोऽवादीन्न मत्पार्श्वे, रसः कोशोऽस्ति किन्तु मे । देवी प्रोचे ददाम्याशु, रसमानीय कोशतः ॥ ३३० ॥  
 इत्युदित्वा गता देवी, निमेषाद्रसकुम्पकम् । नृपकोशात्समानीयापर्पयामास क्षमाभुजे ॥ ३१ ॥  
 रक्षणीयो रसो यत्नात्, कुमारीगुणकारकः । इत्युक्त्वा सा गता क्वापि, देवी पुरुषधारिणी ॥ ३२ ॥  
 दिव्यानुभावतः प्राप, क्षणं मृच्छां क्षमापतिः । स्वस्थीभूतः पुनश्चित्ते, रत्नपालो व्यचिन्तयत् ॥ ३३ ॥  
 इन्द्रजालमिदं किं किं, चित्तचालोऽथवा मम । किं स्वप्नसदृशं दृष्टं, क्व गतो देवतानरः ? ॥ ३४ ॥  
 स्वचित्ते चिन्तयन्नेवमुन्मील्य निजलोचन । सर्वत्र दिग्मुखान् पश्यन्, भूपतिस्तत्र संस्थितः ॥ ३५ ॥  
 समीपाद्रत्नपालस्य, तावत्सा देवता रयात् । पुरस्योपरि तस्यैव, गत्वोवाच नभःस्थिता ॥ ३६ ॥  
 भो जनाः ! श्रूयता कन्यागुणकारी नरोत्तमः । मयाऽऽनीतोऽस्ति पतिनोपविष्टोऽस्त्यम्बुधेस्तटे ॥ ३७ ॥  
 व्योमवाणीमिति श्रुत्वा, ते सर्वे दधिरे मुदम् । ससंभ्रमं समुत्तस्थौ, महासेनो महीपतिः ॥ ३८ ॥  
 यत्रास्ति रत्नपालोऽसौ, संस्थितो नीरधेस्तटे । महासेनो महीपोऽथ, तत्रागात्सपरिच्छदः ॥ ३९ ॥  
 संयोज्य द्वौ करौ राजा, साष्टाङ्गं प्रणिपत्य च । जगाद विनयेनोच्चै, रत्नपालं नृपं प्रति ॥ ३४० ॥

अथ मे फलितो गेहे, सुवृक्ष कुसुम विना । अनन्ना चातुला वृष्टिर्मरुस्थल्या सुरद्रुम ॥ ४१ ॥  
 दरिद्रस्य गृहे हेमनिचयः प्रवटोऽभवत् । प्रीणितोऽहं त्वदालोकात्पीयूषपानतो यथा ॥ ४२ ॥  
 परोपकृतिर्धैरियावधार्यं वचनं मम । भवत्पादरजपातात्पवित्रीकुरु मे पुरम् ॥ ४३ ॥  
 एव नृपवचोयुक्तिः श्रुत्वाऽवादीत्परो नृप । अज्ञातकुलशीलस्य, मानं मे दीयते कथम् ? ॥ ४४ ॥  
 पुनः प्रीचे महासेनो, मया ज्ञातं कुलं तव । आकारैरिद्विजैर्गत्या, जानन्ति हि विचक्षणा ॥ ४५ ॥  
 अग्रेऽपि मम देव्योक्तो, नराधिप ! तवागमः । पूर्वं देवी मया ध्याता, तयाऽऽनीतस्त्वमत्र तत् ॥ ४६ ॥  
 स्वस्थचित्तस्त्वमागच्छ, प्रसन्नीभूय मत्पुरे । कृत्वा मम प्रसादं च, सज्जीकुरु सुताद्वयम् ॥ ४७ ॥  
 अथास्मिन्समये तत्र, शृङ्गारितमनेकधा । हस्तिरत्नसमानीतः, महासेनोऽवदत्पुनः ॥ ४८ ॥  
 एनं गजसमारुह्य, चल राजन्पुरान्तरे । इत्याग्रहादूजारूढो, रत्नपालश्च चालः च ॥ ४९ ॥  
 नरा केऽपि रथारूढा, गजारूढा ह्याश्रिताः । सुखासनस्थिताः, केचिन्नृपपार्श्वेऽवलस्तदा ॥ ५० ॥  
 पादचारी महासेनो, रत्नपालनृपाग्रतः । चचाल निजकार्यार्थी, स्वार्थं को विनयी नहि ? ॥ ५१ ॥



दीयमानेषु दानेषु, वाद्येषु वादितेषु च । महोत्सवसमं राजा, प्रविवेश पुरान्तरे ॥ ५३ ॥

श्रीरत्नपालभूमीशं, निवेद्य महदासने । प्रणामपूर्वकं चैवं, महासेनेन जल्पितम् ॥ ५३ ॥

रत्नपालधराधीश !, त्वं वचो मेऽवधारय । हीनदीनार्त्तभूतेषु, त्वादृशाः स्युः कृपापराः ॥ ५४ ॥

सदोषे मम ये पुत्र्यौ, ते द्वे त्वं हि विलोकय । तव नेत्राद्युत्तेनैव, नीरोगे ते भविष्यतः ॥ ५५ ॥

इह लोकेऽस्ति ते लाभः, परलोकः शुभाश्रयः । श्रुत्वैवं रत्नपालोऽत्रकू, कन्ये ते द्वे इहानय ॥ ५६ ॥

तदा नृपेण ते बाले, समानीते तदन्तिके । दृष्ट्वा तथाविधे कन्ये, रत्नपालो व्यचिन्तयत् ॥ ५७ ॥

नारीरत्नद्वयं हाहा, दुर्दैवेन विनाशितम् । उभयोः सदृशो योगो, जातः कर्मप्रभावतः ॥ ५८ ॥

तदा श्रीरत्नपालेन, महाडम्बरहेतवे । दिव्यमण्डलमालिख्य, प्रणवस्तत्र मण्डितः ॥ ५९ ॥

तन्मध्ये ते उभे कन्ये, निवेद्य प्रवरासने । अक्षतैस्ताडयामास, मन्त्रोच्चारणपूर्वकम् ॥ ६० ॥

कृष्णागुर्वादिवस्तूना, कृता भोगास्तदा घनाः । कृतो होमश्च नैवेद्यं, बलिर्दत्ता त्वनेकधा ॥ ६१ ॥

बहुधा कथ्यते किं किं, वर्तन्ते यानि भूतले । तानि साराणि वस्तूनि, मण्डितान्यत्र मण्डले ॥ ६२ ॥

लाघवादाद्यकन्याया, भालेऽथ तिलक कृतम् ॥ ६३ ॥

द्वितीयायाश्च कन्याया, नेत्रयोरञ्जन कृतम् । तत्क्षणाद्विव्यरूपाढ्या, जातान्या तारलोचना ॥ ६४ ॥

देवकन्यासमे कन्ये, जाते रूपेण ते उभे । पद्मपत्रसुनेत्रे च, लावण्यरसकुम्पिके ॥ ६५ ॥

स्वर्णं यथाऽग्निना तप्तं, दद्यात्येवाधिकप्रभाम् । गतदोषे कुमार्यौ ते, शुशुभाते तथाधिकम् ॥ ६६ ॥

तत्क्षणात्त गुण हृष्टा, कन्ययोरुभयोरपि । राजवर्गादयो लोका, हर्षिताश्च चमत्कृता ॥ ६७ ॥

महासेनो महीपाल, पत्नीप्रेमावतीयुत । ऊर्ध्वस्थो रत्नपालस्य, लुञ्जानानि चकार च ॥ ६८ ॥

हर्षोत्कर्षवशेनाथ, प्रोचेऽथ रचिताञ्जलि । उपकारकृते राजन्नवतारो भवादृशम् ॥ ६९ ॥

न केवल त्वया पुत्रीदोष एव निराकृत । चिरान्मे हृदयाद्बु खशल्योद्धारः कृतोऽधुना ॥ ७० ॥

कृताऽथ नगरे शोभा, सजाता धवलध्वनि । भेरीप्रमुखनादेन, पूरिता सर्वदिग्मुखा ॥ ७१ ॥

मण्डिता दानशाला च, प्रारब्धोऽष्टाङ्गिकोत्सव । अमारिपट्टहोऽवादि, राज्ञा देशे पुरादिपु ॥ ७२ ॥

अथ भूपसुते ते द्वे, रत्नपालं निरीक्ष्य तम् । अत्यन्त धन्यमात्मानं, मन्यमाने जहर्षतु ॥ ७३ ॥

ऊचतुश्च सदौचित्यं, वाचा मधुरया रयात् । हे सुभग ! त्वयाऽद्यास्मज्जीवितं सफलं कृतम् ॥ ७४ ॥  
 महद्यद्वर्जितं पुण्यमावाभ्या पूर्वजन्मनि । जागरितं तदद्यैव, भवेऽस्मिन् तव दर्शनात् ॥ ७५ ॥  
 इत्युक्त्वा भूपतेः कण्ठे, सोत्कण्ठे ते उभे अपि । दक्षे चिक्षिपतुर्वेगाद्वरमाले उभे अपि ॥ ७६ ॥  
 वद्धाप्य मौक्तिकैर्हस्तौ, संयोज्य च जजल्पतुः । त्वमावयोर्भवेऽनुष्मिन्, पतिरन्ये हि सोदराः ॥ ७७ ॥  
 त्वमेव शरणं स्वामिन्नस्माकं कोऽपि नापरः । विवाहार्थं विभो ! लोप्यं, नास्मत्पित्रोर्वचस्त्वया ॥ ७८ ॥  
 इत्युक्त्वा ते गते मध्ये, सिद्धे कार्येऽतिहर्षिते । ततोऽवादीन्महासेनो, विनीतस्तं नृपं प्रति ॥ ७९ ॥  
 मदाग्रहेण मत्पुत्रयोस्त्वं पाणिग्रहणं कुरु । देव्यापि त्वं वरः प्रोक्तो, नान्यथा देवतावचः ॥ ८० ॥  
 सार्धं श्रीरत्नपालेन, विवाहः कन्ययोस्तयोः । महोत्सवशतैश्चक्रे, महासेनेन भूभुजा ॥ ८१ ॥  
 समस्तमपि तद्राज्यमपुत्रत्वाद्विशेषतः । तदा नृपेण जामात्रे, प्रदत्तं करमोचने ॥ ८२ ॥

काव्यम्—अर्थोऽपि दत्तोऽथ सुवर्णमुख्यो, वराय तस्मै बहुकोटिसंख्यः ।

श्रीरत्नपालो नृपतिः सुपक्षो, विवाहितो भूपतिनेति दक्षः ॥ ८३ ॥

अथ राजा धृतोत्साह, स्माह जामातर प्रति । त्वदायत्तमिदं वित्तं, भुज्यता स्वेच्छया सदा ॥ ८४ ॥  
 रत्नपालोऽथ सौधस्थो, भयशङ्काविवर्जित । तत्र पञ्चविधान् भोगान्, भुनक्ति स्म प्रियायुतः ॥ ८५ ॥  
 महासेनो महीपालो, विवाहैतत्सुताद्वयम् । निश्चिन्तोऽथ सुखीभूतो, जात सन्तोषवानपि ॥ ८६ ॥  
 रत्नपालविनीतस्व, सवीक्ष्य मुदमुद्ग्रहन् । आनन्दपेशलमना, अन्यदैवं तमब्रवीत् ॥ ८७ ॥  
 मम तुर्यं वयोजातं, न जातो नन्दनस्तथा । प्रायो भवेदपुत्रस्य, परो लक्ष्मीपतिर्नरः ॥ ८८ ॥  
 इदं प्राग्जन्मजं पुण्यं, यज्जातस्तव सङ्गम । उष्णमध्ये मया प्राप्तं, शीतं यत्तव दर्शनम् ॥ ८९ ॥  
 अहं तु साम्प्रतं वृद्धः, सज्जातः पकपर्णवत् । अस्मिन्नसारे ससारे, सारं सुकृतसाधनम् ॥ ९० ॥  
 कलोलचपला लक्ष्मीः, सङ्गमा स्वप्नसन्निभा । वात्साव्यतिकरोत्क्षिप्ततुलुह्यश्च यौवनम् ॥ ९१ ॥  
 इत्थं ज्ञात्वा नरेन्द्राह, विरतो राज्यभारत । साधयामि परं लोकं, गृहीत्वा सयमं स्यात् ॥ ९२ ॥  
 तस्मान्मममास्यं राज्यस्य, त्वं हि भारधरो भव । नन्दनस्य च जामातुः, किञ्चिदप्यन्तरं न हि ॥ ९३ ॥  
 धन्योऽसि कृतपुण्योऽसि, पूज्योऽसि त्वं सुतापति । विवेकी गुणवास्त्व हि, राज्यं तेन प्रदीयते ॥ ९४ ॥

अग्रे प्रदत्तमेवास्ति, साम्राज्यं करमोचने । एवं संवोध्य सद्भाव्यै, राज्ये संस्थापितः पुनः ॥ ९५ ॥  
 आकार्याथ सुते ते द्वे, महासेनेन भाषितम् । वत्से ! जातोऽस्मि दीक्षार्थी, जाते तुर्याश्रमेऽधुना ॥ ९६ ॥  
 युष्मद्वोषक्षये जाते, जाते पाणिग्रहोत्सवे । कृतकृत्योऽस्म्यतो दीक्षाऽनुमतं मे प्रदीयताम् ॥ ९७ ॥  
 तथा भव्यतया स्थेयं, धार्या शिक्षेति मामकी । वर्त्तव्यं पतिचित्तेन, न चाल्यं वचनं कदा ॥ ९८ ॥

उक्तञ्च—अभ्युत्थानमुपागते गृहपतौ तद्भाषणे नम्रता,  
 तत्पादार्पितदृष्टिरासनविधौ तस्योपचर्या स्वयम् ।

भुक्ते भर्त्तरि भोजनं प्रकुरुते सुप्ते शयितप्रिया,  
 प्राज्ञैः पुत्रि ! निवेदिताः कुलवधूसिद्धान्तधर्म्मा अमी ॥ ९९ ॥

भर्तृभक्तिरियं धार्या, न कार्या चारतिः कदा । युष्मत्कृते भवद्भर्त्रे, दत्तं राज्यपुरागतम् ॥ १०० ॥  
 एवमन्तःपुरादीनां, शिक्षां दत्त्वा यथोचितम् । भारं चारोप्य सर्वेषां, भूपोऽभूत्संयमोत्सुकः ॥ १ ॥  
 तस्मिन्नवसरेऽन्येद्युः, पवित्रसुचरित्रवान् । षट्त्रिंशद्रुणसंयुक्तो, वियुक्तः पापकर्मतः ॥ २ ॥

नाम्ना शय्यम्भव सूरिर्विहरन्नवनीतले । समाययौ पुरे तस्मिन्, शिष्यै पञ्चशतैर्दृत ॥ ३ ॥ युग्मम् ।  
गत्वा गुर्वागम प्रोक्तो, वनपालेन भूपतेः । तच्छ्रुत्वा भूपतिर्हृष्टो, ददौ तस्मै धन बहु ॥ ४ ॥

ततो जहर्प राजा यत्प्रस्तावे सूरिरागत । तत्रस्थेन गुरुर्माववन्दनेन च वन्दित ॥ ५ ॥

तत स्वमन्त्रिण सर्वान्, जनाग्रगवांसिन । सुशिक्षार्पूर्वक सम्यक्, मुत्कलाप्य गथाक्रमम् ॥ ६ ॥

पूज्यानपि च सपूज्य, दानमानादिभिर्भृशम् । गीतवादित्रनाद्यादिपूजा कृत्वा जिनालये ॥ ७ ॥

जिनालयाद्वीनाश्च, जीर्णोद्धारान् विधाय च । सत्सार्धार्मिकवात्सल्य, कृत्वा दत्त्वा धन तथा ॥ ८ ॥

दीनार्त्तैष्वपि लोकेषु, दान दत्त्वाऽनुकम्पया । अमारि सर्वभूतेषु, कारयित्वा विशेषत ॥ ९ ॥

ऋणैर्मुक्त जन सर्व, कृत्वा ग्रामपुरादिषु । कृत्वाऽन्यद्बृहद्ब्रह्मार्थैश्च, कृतार्थोऽभूद्ब्रह्मार्थस्तौ ॥ १० ॥

पञ्चभिः कुलकम् ।

सद्दिने शिविकारूढ, प्रौढोत्सवसमन्वितः । चतुरङ्गचमूयुक्, सयुक्त सचिवादिभि ॥ ११ ॥

मस्तके धृतसच्छत्रश्चामरद्वयराजित । अथारूढ कचिन्नागारूढश्च स्वेच्छया कचित् ॥ १२ ॥

वैराग्यरससंपूर्णो, दीक्षाग्रहणहेतवे । चचालाय महासेनो, रत्नपालनृपान्वितः ॥ १३ ॥

त्रिभिर्विशेषकम् ।

स्थाने स्थाने जनैः सर्वैर्विश्रामः पथि गृह्यते । दीयते च महादानमर्थिनामर्थसञ्चयैः ॥ १४ ॥  
 लुञ्छनानि क्रियन्ते च, दुकूलैः स्वर्णनार्णकैः । नृपपृष्ठस्थया स्वस्रोत्तारयिते लवणं तदा ॥ १५ ॥  
 क्रियते वन्दिदृन्दैस्तु, विष्वग् जयजयारवम् । गीतबन्धैस्तु गायन्ते, गन्धर्वैर्भूपसद्गुणाः ॥ १६ ॥  
 वादित्राणि विचित्राणि, वाद्यन्ते च निरन्तरम् । नृत्यन्ति वारनार्यश्च, भरहर्भावेषु कोविदाः ॥ १७ ॥  
 स्वस्ववेष्टमगवाक्षस्था, योपितो भर्तृसंयुताः । मार्गस्था अपि काश्चिच्च, यान्तं पश्यन्ति तं नृपम् ॥ १८ ॥  
 वर्धापयति काचिच्च, मौक्तिकैरक्षतैरपि । चिरं जीव चिरं नन्देत्याशिषो ददते स्त्रियः ॥ १९ ॥  
 शृङ्गारिते पुरे तस्मिन्, हृद्वादौ तोरणध्वजैः । पुष्पप्रकरसंपूर्णे, मार्गे भूपो व्रजत्यसौ ॥ २० ॥  
 इत्याद्यैरुत्सवैः सार्धं, नृपः संप्राप तद्वनम् । हयाद्रयात्समुत्तीर्य, प्रविवेश वनान्तरे ॥ २१ ॥  
 कृत्वा नैवेधिकीं तत्र, दत्त्वा तिस्रः प्रदक्षिणाः । मौलिमूलेऽञ्जलिं धृत्वा, वदन्ते तं गुरुं मुदा ॥ २२ ॥

त्यक्त्वा पञ्च प्रमादांश्च, विमुच्य मदमत्सरौ । रत्नपालयुतो भूपो, यथास्थानमुपाविशत् ॥ २३ ॥  
गुरुधम्ममांशिष दत्त्वा, नृपादीना च तत्पुर । विवेकोद्योतदीपाभा, प्रारेभे धम्मदेशानाम् ॥ २४ ॥  
भो भव्या ! श्रूयता सम्यगेतत्ससारचेष्टितम् । सर्पपेण समं सौख्यं, दुःख मेरुसम भवे ॥ २५ ॥

यथा—चला विभूतिर्ननु जीवितं चल, विनश्वर यौवनमप्यकालतः ।

इदं शरीर बहुरोगमन्दिदर, विमृश्य चैवं कुरु धम्ममन्वहम् ॥ २६ ॥

काव्यम्—आसाद्य मानुज्यमथार्यदेश, जातिं प्रशस्यां कुलमुत्तमञ्च ।

रात्रिन्दिवा पुण्यमहो भजस्व, तस्योदयात्सर्वमनीषित स्यात् ॥ २७ ॥

काव्यम्—सूत्रार्थी रत्नमालां दलति दहति वा चन्दन भस्महेतो-

र्नाव चाब्धौ भिनत्ति स्वहितविरहितो लोहकील जिघृक्षु ।

प्राप्याक्षेयं निधि वा लजति जडमतिर्नित्यभिक्षाभिलाषी,

सद्धम्मं यो न कुर्यादसुलभं प्राप्य कृच्छ्रात्सुखैषी ॥ २८ ॥



अस्मिन्नपारसंसारसागरे दुस्तरेऽपि च । लघुकर्म्मं तरत्येव, परो ब्रुवति लोष्टवत् ॥ २९ ॥  
 यथा प्रोतप्रयोगेण, सागरस्यावगाहनात् । दुर्लभान्यपि वस्तूनि, नीयन्ते पोतवाहकैः ॥ ४३० ॥  
 तथा गुरूपदेशेन, संसारस्यावगाहनात् । धर्मरत्नं हि दुष्प्रापं, प्राप्यते भव्यजन्तुभिः ॥ ३१ ॥  
 संप्राप्य भवपाथोद्यौ, बोधिरत्नं सुदुर्लभम् । रक्षणीयं प्रयत्नेन, यथा हरति कोऽपि न ॥ ३२ ॥  
 संयमार्थी नृपोऽप्यग्रे, विशेषाद् गुरुवाक्यतः । प्रतिबुद्धो महासेनो, विधिना व्रतमग्रहीत् ॥ ३३ ॥  
 अथ ज्ञानगरजारूढः, शीलसन्नाहभृत् दृढम् । गृहीतध्यानखड्गश्च, दधत्संवैगखेटकम् ॥ ३४ ॥  
 गुर्वाज्ञाटोपकाटोपः, सकोपः क्रूरकर्जसु । चित्रं क्षमाधरः सोऽभून्मोहारिं जेतुमुत्सुकः ॥ ३५ ॥

यतः—संसोहक्षितिपस्य संस्तुतिवधूवधव्यदीक्षां दिशन्, सैन्येनेव चतुर्विधेन गुरुणा सङ्घेन दत्तोदयः ।  
 गुर्वोद्दिशनयानपत्रममलं बिभ्रत् शिरस्याभवं, प्रवज्याभिधया विधेहि महिमाप्राज्यं स्वराज्यं चिरम् ३६॥  
 महाव्रतानि पञ्चापि, पञ्चाचारान् विचारतः । गुप्तीस्तिस्त्रोऽपि पुण्यात्मा, पालयामास सोऽन्वहम् ॥ ३७॥

तदा तु रत्नपालेन, कृतो दीक्षोत्सवो महान् । पुण्यप्रभावकः सोऽपि, सञ्जात श्रावकोत्तम ॥ ३८ ॥  
 राजर्षिं श्रीमहासेनयुक्तः शय्यम्भवो गुरु । विजहार महीपीठे, रत्नपालोऽप्यगात्पुरम् ॥ ३९ ॥  
 अमारीघोषणापूर्व, दिनान्यष्टौ ततो नृप । जिनालयेषु नृत्यादिमहोत्सवमकारयत् ॥ ४० ॥  
 वर वृणीध्वमित्यादिशब्दोच्चारणपूर्वकम् । ददौ राजा ततो दान, दानमण्डपमाश्रितः ॥ ४१ ॥  
 दानात्सञ्जायते कीर्तिरस्तिर्नश्यति दानत । दान सम्पन्निदानश्च, दान देयमतो बुधैः ॥ ४२ ॥  
 यत —सङ्ग्रहैकपर प्राप, समुद्रोऽपि रसातलम् । दाता तु जलदः पश्य, भुवनोपरि गर्जति ॥ ४३ ॥  
 शुभेऽह्नि रत्नपालस्य, मिलित्वाऽन्यनृपादिभिः । भूय पट्टाभिषेकोऽथ, विदधे विविधोत्सवैः ॥ ४४ ॥  
 सीमाधिपा नृपास्तेन, कृता नमितकन्धरा । गजादिसारवस्तूनि, लात्वा तस्य हुढौकिरे ॥ ४५ ॥  
 स भक्तसेवकामात्यैः, ससेवितपदाम्बुज । न्यायेन पालयामास, राज्यं राजगुणान्वितः ॥ ४६ ॥

यत —शत्रूणां तपनः सदैव सुहृदामानन्दनश्चन्द्रव-

त्पात्रापात्रपरीक्षणे सुरगुरुर्दानेषु कर्णोपमः ।

नीतौ रामनिभो शुधिष्ठिरसमः सत्ये श्रिया श्रीपतिः ।

स्वीये सत्यापि पक्षपातमुभगः स्वामी यथार्थो भवेत् ॥ ४७ ॥

क्षमी दाता गुणग्राही, स्वामी दुःखेन लभ्यते । अनुरक्तः शुचिर्दक्षो, स्वामिन्! भृत्योऽपि दुर्लभः॥४८॥  
नाकालमृत्युर्न व्याधिर्न दुर्भिक्षं न तस्कराः । भवन्ति सत्त्वसंपन्ने, धर्मनिष्ठे महीपतौ ॥ ४९ ॥

गुणेषु रागो व्यसनेष्वनादरो, रतिर्नये यस्य दया च दीने । चिरं स भुज्याच्चलचामरांशुकाः, सितात-

पत्राभरणा नृपश्रियः ॥ ४५० ॥

राज्ञा सन्तोषिताः पौराश्चौरातड्कविवर्जिताः । न्यायेन पालिता नित्यं, न कोऽपि पीडितो मनाक्॥५१॥

तदा तत्पुरवासिन्यः, प्रजाश्चेतस्यचिन्तयन् । अहो प्राक् पुण्यमस्माकं, येनासीदीदृशः प्रभुः ॥ ५२ ॥

इत्थं पालयतो राज्यं, सार्धं भार्याद्वयेन च । तस्यानुभवतो भोगान्, सुखं कालो ययौ बहुः ॥ ५३ ॥

तत्र जातेषु वर्षेषु, राज्ञः पञ्चशलेष्वथ । राज्यां कनकमञ्जर्यां, सुतोऽभूत्सहविक्रमः ॥ ५४ ॥

जातः प्रवर्धमानोऽसौ, पञ्चविंशतिवार्षिकः । द्वासप्ततिकलोपेतो, रूपेणैव जितामरः ॥ ५५ ॥

पवित्रो विकसन्नेत्रो, महास्कन्धो महाभुज । दुर्हान्तो दुष्टपापिष्ठे, धर्मिष्ठे धनदोपम ॥ ५६ ॥  
 सर्वसौम्यगुणाधार, कृपासार क्षमाधर । प्रवीण पुण्यकार्येषु, सर्वविद्याविशारदः ॥ ५७ ॥  
 पट्टत्रिंशदायुधाभ्यासविज्ञो विज्ञानसागर । मन्त्रतन्त्रादितत्त्वज्ञो, मुख्यो दक्षेषु दीनवान् ॥ ५८ ॥  
 सिंहविक्रमनामासौ, कुमार. सारविक्रम । क्रीडन् विविधक्रीडाभिः, कालं नयति लीलया ॥ ५९ ॥  
 अन्यदा रात्रिशेषेऽथ, गतनिन्द्र. प्रजापति । नमस्कारं स्मरश्चित्ते राज्य सस्मार पैतुकम् ॥ ६० ॥

चतुर्भि कलापकम् ॥

प्रभाते मन्त्रिसामन्तादीनाञ्च पुरतोऽवदत् । सुत सस्याप्य राज्येऽत्र, निजे राज्येऽथ याम्यहम् ॥ ६१ ॥  
 ईदृश वचन श्रुत्वा, प्रोचे परिजनो विभो । न बाल शोभनो राजा, स्मृत्युक्त हि विचारय ॥ ६२ ॥  
 बालराज्य भवेद्यत्र, द्विराज्य यत्र वा भवेत् । स्त्रीराज्य मूर्खराज्यञ्च, यत्र स्यात्तत्र नो वसेत् ॥ ६३ ॥  
 सा किं सभा यत्र न सन्ति वृद्धा, वृद्धा न ते ये न वदन्ति धर्मम् । धर्म. स नो यत्र न चैव सत्यं,

सत्य हि तद्यत्र परस्य रक्षा ॥ ६४ ॥

दानं प्रजापरित्राणं न्यायोऽर्थो जनरञ्जनम् । राज्यकल्पदुःसस्यैता, विपुलाः फलसंपदः ॥ ६५ ॥  
 कुलशीलगुणोपेतं, सत्यधर्मपरायणम् । रूषिणं सुप्रसन्नं च, राज्याव्यक्षन्तु कारयेत् ॥ ६६ ॥  
 प्राज्ञे नियोजितेऽमात्ये, त्रयो गुणा महीपतेः । यशः स्वर्गनिवासश्च, पुष्कलश्च धनागमः ॥ ६७ ॥  
 कृतेष्वमात्येषु पुरातनेषु, चिरं स्थिरा राजति राज्यलक्ष्मीः । यतः शरावेषु नवेषु वारि, न्यस्तं समस्तं

मूर्खं नियोजितेऽमात्ये, त्रयो दोषाः महीपतेः । अयशः स्वार्थनाशश्च, नरके पतनं ध्रुवम् ॥ ६८ ॥  
 क्रमागतः शुचिर्धीरः, सर्वरत्नपरीक्षकः । सुधी रक्षोऽभिचारी च, कोशाध्यक्षो विधीयते ॥ ६९ ॥  
 इङ्गिताकारतत्त्वज्ञः, प्रियवाक् प्रियदर्शनः । सकृदुक्तग्रही दक्षः, प्रतिहारः प्रशस्यते ॥ ७० ॥  
 भेधावी पटुवाग् दक्षः, परचित्तोपलक्षकः । धीरो यथाऽर्थवादी च, दूतः स्यात्सप्तभिर्गुणैः ॥ ७१ ॥  
 धर्ममशास्त्रार्थकुशलाः, कुलीनाः सत्यवादिनः । समाः शत्रौ च मित्रे च, नृपतेः स्युः सभासदः ॥ ७३ ॥  
 राज्यस्थितिभिर्मां राजन् !, विचारज्ञ ! विचारय । वालोऽयन्ते सुतः स्वामिन् !, राज्यभारे कथं क्षमः ? ७४ ॥

राजोचे श्रूयता सभ्या, भवद्भिः किं प्रजल्पितम् ? । जनोक्तिं किं न जानीथ, लघुस्थूलेषु को गुणः ? ॥ ७५ ॥

काव्यम्—हस्ती स्थूलतनु स चाङ्कुशवश किं हस्तिमात्रोऽङ्कुश,

वज्रेणाभिहता. पतन्ति गिरय किं वज्रमात्रो गिरिः ? ।

दीपे प्रज्वलिते प्रणश्यति तम किं दीपमात्रं तम-

स्तेजो यस्य विराजते स बलवान् स्थूलेषु कः प्रत्ययः ? ॥ ७६ ॥

लघुस्थूलेषु देहेषु, कः प्रयोग प्रवर्त्तते । कलिङ्गफलमुत्तुङ्गं, मरिच हि चमत्कृतम् ॥ ७७ ॥

भयोऽपि श्रूयता वृद्धैर्भवद्भिः परिवारित । वालोऽप्यसौ सुपक्ष. सन्, भविष्यति गुणाग्रणी ॥ ७८ ॥

यत—सुपक्षो लभते लक्ष, गुणहीनोऽपि मार्गण. । पक्षहीनो विलक्षोऽथ, मार्गणोऽगुणपूरितः ॥ ७९ ॥

सुपक्षो भक्षते काको, वृक्षस्थो विविध फलम् । दूरस्थोऽपि निरीक्षेत, विनापक्षस्तु केसरी ॥ १८० ॥

एवमाख्याय दृष्टान्ताननुमत्या च मन्त्रिणाम् । राज्ये सस्थापयामास, मुहूर्त्ते निजनन्दनम् ॥ ८१ ॥

महानन्दपुरे रम्ये, राजाऽभूत्सिंहविक्रम. । एवमदघोषणा तत्र, कारयामास भूपति. ॥ ८२ ॥

नवे राशि कृते राज्यस्थितिः काचिन्नवा भवेत् । महानन्देति नामालो, नवं रत्नपुरे कृतम् ॥ ८३ ॥  
 मूलप्रधानमुख्यानां, शिक्षामेवं नृपो ददौ । राज्यरक्षा सदा कार्या, कार्या चिन्ता सुतस्थ मे ॥ ८४ ॥  
 सुसेव्यो लघुरप्येषो, धार्याज्ञा सर्वदाऽस्य च । अहं पक्षं करिष्यामि, निजस्थाने गतोऽपि सन् ॥ ८५ ॥  
 एवं हि बहुधालाप्य, वस्त्राभरणदानतः । सन्तोष्य राजवर्गं तं, प्रीणिताश्च प्रजा अपि ॥ ८६ ॥  
 पुनः स्मृताऽथ सा देवी, ययाऽऽनीतः स वेडया । प्रत्यक्षीभूय साऽप्युचे, किं स्मृताऽहं त्वया नृपः ॥ ८७ ॥  
 राजोचे शृणु हे शक्ते !, तव भक्तिकृते मया । मम पुत्रोऽत्र मुक्तोऽस्ति, पालनीयः प्रयत्नतः ॥ ८८ ॥  
 साराकार्या त्वया देवी, तस्य राज्ञो दिवानिशम् । पूजयिष्यति सोऽपि त्वां, सेवकस्ते भविष्यति ॥ ८९ ॥  
 अन्यच्चैकं विमानं त्वं, नवीनं कुरु मत्कृते । यत्रारूढो नभोमार्गे, स्वपुरे यामि लीलया ॥ ९० ॥  
 देवी प्रोचे भवत्सुनोश्चिन्ताऽस्ति मम मानसे । एवमुक्त्वा विमानञ्च, कृत्वा गतासुरी ॥ ९१ ॥  
 अनुज्ञाप्य ततो लोकान्, पुत्रादीन् स्वजनानपि । राजा विमानमारुह्य, चचाल स्वपुरं प्रति ॥ ९२ ॥  
 गजाश्वरथपत्न्यादि, सैन्यं पृष्ठेऽचलद्भुवि । तदा विचित्रवादित्रध्वनिभिः पूरितं नभः ॥ ९३ ॥

महीशो महान् रत्नपालाभिधान, स्वमागे व्रजन् दिव्यराजद्विमान । नरै खेचरै भक्तित स्तूयमानस्तदा  
शोभते देवतावत्प्रधान ॥ ९४ ॥

ततः शीघ्रं गतो राजा, विमानस्थ पुरे निजे । लोका प्रमुदिताः सर्वे, चिराद्रूपगमे सति ॥ ९५ ॥  
मन्त्र्याद्याः सम्मुखा जगन्, पतिता नृपपादयो । राज्ञीद्वयान्वितो राजा, प्रविवेशोत्सवात् पुरम् ॥ ९६ ॥  
गृहे गृहे स्म गायन्ति, सुशृङ्गारास्तदाऽङ्गना । राज्ञो वद्धर्पण चक्रुः, पौरा प्राभृतपूर्वकम् ॥ ९७ ॥  
निष्कण्टक निरातङ्ग, राज्य प्राज्य करोत्यसौ । पुण्यमपि च पुण्यात्मा, विदधाति दिवानिशम् ॥ ९८ ॥  
एव विवाहस्तबन्धा, यासामत्र प्रकीर्तिता । महिष्यो नव मुख्यास्तास्तस्य राज्ञोऽभवन्निमाः ॥ ९९ ॥  
शृङ्गारसुन्दरी चाद्या, द्वितीया रत्नवत्यपि । पत्रवल्ली मोहवल्ली, ततः सौभाग्यमञ्जरी ॥ १०० ॥  
देवसेना च गन्धर्वसेना कनकमञ्जरी । गुणमञ्जरी चैतास्ता, नामभिर्नव कीर्तिता ॥ १ ॥  
नवैता निधय इव, साक्षात्पूर्वभवप्रियाः । तथा त्रिशत्सहस्राणि, राज्ञो राइयोऽभवन्परा ॥ २ ॥  
पट्त्रिशत्कोटयो ग्रामाः, पत्तयः पट्टिकोटयः । त्रिशल्लक्षाश्च प्रत्येक, रथनागेन्द्रवाजिनाम् ॥ ३ ॥



पत्तनदीपदुर्गाणां, वेलाकूलकरीटिनाम् । कर्बटखेटद्रोणानां, सहस्रा विंशतिर्मताः ॥ ४ ॥ युग्मम् ।  
 हेमाङ्गदादयो विद्याधेशाश्च सहस्रशः । सेवाश्च चक्रिरे तस्य, नित्यं सद्भक्तियुक्तिभिः ॥ ५ ॥  
 स नित्यं कोटिसङ्ख्यस्य, कनकस्य व्ययं व्यधात् । ददौ च परिवाराय, वस्त्राण्याभरणानि च ॥ ६ ॥  
 कुम्पकस्थरसात्तस्य, संपद्येत धनं बहु । रसप्रभावतो राज्ये, न दुर्भिक्षं न डामरम् ॥ ७ ॥  
 व्याधयो नेतयो नैव, न दौःस्थ्यं नैव पीडनम् । सुखेन गमयामास, कालं सर्वजनोऽपि च ॥ ८ ॥  
 देवेन्द्रवन्नरेन्द्रोऽपि, दिव्यभोगान् बुभुज सः । एकच्छत्रमयं राज्यं, चक्रे च चक्रवर्त्तिवत् ॥ ९ ॥  
 एवं गतानि वर्षाणि, दश लक्षाणि भूभुजः । शतसंख्यसुता जाता, गृहस्थद्रुमसत्फलाः ॥ ५१० ॥  
 नामतस्तेऽभवन् पुत्रा, मेघहेमरथादयः । शुभलक्षणसम्पूर्णाः, सर्वावयवसुन्दराः ॥ ११ ॥  
 सुरूपाः सुभगाः सौम्याः, सर्वविद्याविशारदाः । संप्राप्तयौवनाः सवर्षे, कृतपाणिग्रहोत्सवाः ॥ १२ ॥  
 एवं चामारियात्रादि, पुण्यं राज्ञि प्रकुर्वति । सूरिः सुमतिसेनाह्वः, केवल्यागात्पुरेऽन्यदा ॥ १३ ॥  
 श्रीसूरिमागतं श्रुत्वा, राजा हर्षप्रपूरितः । परिवारेण संयुक्तो, वन्दिदुं गतवान्वने ॥ १४ ॥

गुरुं नत्वा यथास्थानमुपविष्टो धराधिपः । प्रारेभे देशना सूरिर्भव्याम्भोरुहबोधदाम् ॥ १५ ॥

अहो तसारवासेऽस्मिन्, जन्तवो जन्मकोटिषु । उत्पद्यन्ते विपद्यन्ते, लभन्ते न सुख क्वचित् ॥ १६ ॥

यतः—चला विभूति क्षणभङ्गयोवन, कृतान्तदन्तान्तरवार्ति जीवितम् ।

तथाप्यवज्ञा परलोकसाधने, अहो नृणा विस्मयकारि चेष्टितम् ॥ १७ ॥

यत्नेन पापानि समाचरन्ति, पुण्य प्रसङ्गादपि नाचरन्ति । आश्चर्यमेतच्च मनुष्यलोके, क्षीर परित्यज्य  
विप पिबन्ति ॥ १८ ॥

पुन प्रभात पुनरेव शर्द्धरी, पुनः शशाङ्क पुनरुदतो रवि । कालस्य किं गच्छति याति जीवित,  
तथापि लोक स्वहितं न बुध्यते ॥ १९ ॥

मुधिय स्वाहितायेव, सेवन्ते सुकृत वरम् । दानशीलतपोभावभैदरेव चतुर्विधम् ॥ ५२० ॥  
नित्ततो दीयते दान, शील चित्तसमुद्भवम् । दुष्पर त न मुञ्चन्ति, ते जना स्वर्गगामिनः ॥ २१ ॥  
प्राणात्ययेऽपि ये शील, न त्यजन्ति विवेकिनः । निर्धृति रत्नमालावत्, तत्प्रभावात् प्रयान्ति ते ॥ २२ ॥

धर्म.

॥१२९॥

नृपोऽपृच्छन्प्रभो ! काऽसौ, रत्नमाला वराङ्गना । पालितं विषमं शीलं, यया तस्याः कथा वद ॥२३॥  
 तथाहि—गुरुरूचेऽत्र भरते, पृथ्वीभूषणपत्तने । जन्मेजयाभिधो राजा, राज्यं न्यायादपालयत् ॥ २४ ॥  
 अन्यदाऽन्येन राज्ञाऽस्य, प्रेषिता वाजिपुङ्गवः । परीक्षार्थं स्वयं राजा, तं समारोहयद्धयम् ॥ २५ ॥  
 विपरीतशिक्षितोऽश्वः, सोऽचलत्प्राक्शनैःशनैः । राज्ञाऽचिन्ति विनावेगं, भव्येनानेन किं फलम् ? ॥२६॥  
 विचिन्त्यैवं कुषाराज्ञा, वल्गा मुक्ता कराद् यदा । तावदुच्छलितो वाजी, वायुवेगाच्चचाल च ॥ २७ ॥  
 काश्चिन्महीं व्यतिक्रम्य, भीमाटव्यां स तस्थिवान् । मुक्ता हयं श्रमाद्धपः, सुप्तो वृक्षतले ततः ॥ २८ ॥  
 तावद् व्योमनि गच्छन्त्या, वनदेवतया कया । तत्रागत्य जटीखण्डं, बवन्धे नृपमस्तके ॥ २९ ॥  
 तत्प्रभावेण भूपस्य, जातं श्यामतरं वपुः । क्षणाज्जागरितो राजा, स्वं कृष्णाङ्गं व्यलोकयत् ॥ ५३० ॥  
 गतालङ्कारसद्बलं, श्यामं वीक्ष्य वपुर्नृपः । विस्मिताश्चिन्तयामास, किमिदं जातमीदृशम् ? ॥ ३१ ॥  
 एकाकिनो वनस्थस्य, दुःखिनो मे इदं पुनः । ज्वरे हिक्का क्षते क्षारो, दग्धोर्ध्वं स्फोटकस्तथा ॥ ३२ ॥  
 एतस्मिन् समये तत्र, पृष्ठे सैन्यं समागतम् । तं कृष्णं वीक्ष्य पल्लीशधिया पृष्ठं च तद्गटैः ॥ ३३ ॥

रे पछीश ! त्वया दृष्टो, जन्मेजयनृपोऽधुना । नृपेणोक्तमरे मूढा !, मा न जानीथ स त्वहम् ॥ ३४ ॥  
 तैरुक्तं त्व कथं कृष्णोऽलङ्कारस्तर्हि ते क्व च ? । राजोचे विपरीत मे, सर्वं कर्मवशादभूत् ॥ ३५ ॥  
 श्रुत्वैव सैनिका प्रोचुस्त्वयेदं किं प्रजल्पितम् ? । अस्माकं प्रभुरीदृक्ष, कथं भवति रे शठ ! ॥ ३६ ॥  
 इत्युक्त्वा च हयं नीत्वा, ते गताः स्वपुरं प्रति । विच्छायावदनो भूपश्चालैकीदिशं प्रति ॥ ३७ ॥  
 कियद्दूरं गते तस्मिन्नागतास्तापसाश्रमा । तापसैस्तस्य चातिथ्यं, कुतः सवीक्ष्य तद्गुणान् ॥ ३८ ॥  
 ततः कुलपतिर्विद्योदेवीमाराध्य युक्तिः । कारयित्वा च सामग्रीं, विधिना सह भूमुजा ॥ ३९ ॥  
 रत्नमालाभिधा कन्या, विवाह्यं करमोचने । अस्मै विद्यां ददौ प्रीत्या, युद्धे विजयकारिणीम् ॥ ४० ॥  
 युग्मम् ।

तं पूर्वस्नेहयोगेन, विरूपमपि रूपिणम् । मन्यन्ती निजचित्ते सा, भर्तुमक्तिपराऽभवत् ॥ ४१ ॥  
 रम्यसौधे तयोः प्रीत्या, स्वेच्छया रममाणयोः । भर्तुः शीर्षावलोक्यार्थमुपविष्टाऽन्यदा प्रिया ॥ ४२ ॥  
 तदा सा मूलिका शीर्षात्, त्रुटित्वा पतिता भुवि । स्वीयरूपधरो राजा, वभूव सुभगस्ततः ॥ ४३ ॥

दिव्यरूपं पतिं वीक्ष्य, रत्नमाला मुदं दधौ । सख्या च प्रियवादिन्या, ज्ञापितस्तापसः पिता ॥ ४४ ॥  
 सोऽपि हृष्टो निजे चित्ते, मङ्गलध्वनिपूर्वकम् । महोत्सवं पुनश्चक्रे, तापसैश्च तदा मुदा ॥ ४५ ॥  
 तत्रान्यदागतः कश्चित्, खेचरः सैन्यसंयुतः । संवीक्ष्य रत्नमालां तां, हर्तुं लग्नाश्च तद्भटाः ॥ ४६ ॥  
 आश्रमान् पातयामासुस्तापसांश्च व्यडम्बयन् । तद्विलोक्य डुडौकेऽथ, योद्धुं जन्मेजयो नृपः ॥ ४७ ॥  
 तं प्रौढविक्रमं दृष्ट्वा, भग्नास्ते खेचरा भटाः । दिशोदिशं प्रनष्टाश्च, स्थितवान् मुख्यखेचरः ॥ ४८ ॥  
 उभाभ्यां युद्धमारेभे, दिव्यास्त्रेण परस्परम् । युद्धयमानेन राज्ञाऽथ, खेचरो हेलया जितः ॥ ४९ ॥  
 न्यायधर्मे जयो ज्ञेयो, नान्यायेन जयो भवेत् । अदृष्टीभूय विद्याभूत, स गतः कापि तत्क्षणात् ॥ ५० ॥  
 तदाकाशात्पुष्पवृष्टिः, कृता देवैर्नृपोपरि । जन्मेजयनृपेणाहो, जितमेवश्च भाषितम् ॥ ५१ ॥  
 ततो विशेषतो रत्नमाला स्नेहं नृपोपरि । दधती मुदिता भोगान्, भुनक्ति स्म यदृच्छया ॥ ५२ ॥  
 अथान्यदा शरत्काले, राजा राज्ञीयुतो वने । गत्वा विविधक्रीडाभी, रमते स्म स्मरोपमः ॥ ५३ ॥  
 इतश्च पूर्वरोषेण, तेन विद्याधरेण खे । उत्पाट्य कन्दरायां द्राक्, तौ मुक्तौ कापि दम्पती ॥ ५४ ॥

अचिन्तयत्तदा राजा, ममाहो कर्म दुस्तरम् । प्राक्तनं विद्यते येन, भवे दुःख पुनः पुनः ॥ ५५ ॥  
 अत्रानीय विमुक्तोऽह, सप्रियः केन वैरिणा ? न ज्ञायते गत क्वासौ, तर्हि किं कस्य कथ्यते ? ॥ ५६ ॥  
 तावत्तृपातुरा रत्नमाला ब्रूते स्म मे प्रभो ? । पाययानीय पानीयं, जन्तुस्तिष्ठेन्न तद्विना ॥ ५७ ॥  
 निर्गतौ कन्दरायास्तौ, सहकारत्तरोरध । सस्थाप्य स्वप्रिया राजा, पानीयार्थं वनेऽभ्रमत् ॥ ५८ ॥  
 यावज्जल गृहीत्वा स, आगतो नरनायक । न ददर्श प्रिया तावत्, सा हता तेन वैरिणा ॥ ५९ ॥  
 विललाप ततो भूपो, मा मुक्ता क्व गता प्रिये ? । किङ्करोमि क्व गच्छामि, विरह ते कथं सहे ? ॥ ६० ॥  
 शून्यचित्तो नृपोऽरण्ये, भ्रमन् नृप क्वचित् क्वचित् । तत्र शून्य पुर दृष्ट, प्रतोलीदुर्गमण्डितम् ॥ ६१ ॥  
 गतो मध्ये नृपस्तत्र, पश्यन् दग्धगृहावलीम् । दृष्ट्वा क्वचिन्नृपावासाश्चटितश्चैकमन्दिरे ॥ ६२ ॥  
 अपश्यत्तत्र शय्याधिरूढामेकाञ्च बालिकाम् । क्षामोदरी सुरूपाञ्च, दृष्ट्वा ता नृपतिर्जगौ ॥ ६३ ॥  
 कथमेकाकिनी भद्रे !, शून्यश्च किमिदं पुरम् ? । तद् ब्रूहि श्रोतुमिच्छामि, साऽब्रवीत् शृणु सत्तम ! ॥ ६४ ॥  
 प्रसिद्धाऽस्ति महीपीठे, कोशाम्बीति पुरीवरा । तत्र कुशध्वजो राजा, पुष्पमालेति तत्प्रिया ॥ ६५ ॥

सूरवीरावुभौ पुत्रौ, तयोः सौभाग्यशालिनौ । पुत्री च रत्नमालिका, जयमाला तथाऽपरा ॥ ६६ ॥  
वार्धके नृपतिर्दीक्षा, गृहीत्वाऽगात् शिवालयम् । राज्यार्थं भ्रातरौ तौ द्वावन्योऽन्यं योद्धुमुत्थितौ ॥ ६७ ॥  
तं विरोधं परिज्ञाय, धात्र्याऽथ हेममालया । रत्नमाला सुता नीत्वा, विमुक्ता तापसाश्रमे ॥ ६८ ॥  
चन्द्रकेतुनेन्द्रस्य, मातुलस्य समैव च । अत्र रत्नपुरे चाहमानीता जयमालिका ॥ ६९ ॥  
सखीभिः सह क्रीडन्ती, गवाक्षस्थाऽहमन्यदा । दृष्ट्वा कपालिना केन, याचिता मातुलान्तिके ॥ ७१ ॥  
नाऽर्पिताऽहं स दूमित्वा, राज्ञा निर्वासितः पुरात् । तेन विद्याबलेनाथ, चन्द्रकेतुर्हतः क्रुधा ॥ ७२ ॥  
भस्मीकृत्य पुरश्चापि, कृतं शून्यं दुरात्मना । अहन्तु स्थापिताऽत्रैका, पूर्वलोभेन पापिना ॥ ७३ ॥  
इत्युक्त्वा सा पुनः प्रोचे, शृणु साहसिकाग्रणीः । तस्यागमनवैलम्बा, सञ्जाता त्वं व्रज क्वचित् ॥ ७४ ॥  
स निवृष्टो महादुष्टस्त्वा मुग्धं मारयिष्यति । अतः कारणतो याहि, जीवन् भद्राणि पश्यति ॥ ७५ ॥  
राजा तं योगिनं द्रष्टुं, स्थितो निर्माल्यमध्यगः । इतश्चाकाशमार्गे द्रागू, जाता डमरकध्वनिः ॥ ७६ ॥

रौद्ररूप. स रक्ताक्षः, कन्यादण्डायुधावृत । एका नारी करे धृत्वा, योगी तत्र समागत ॥ ७७ ॥  
 कपाली स करालाक्षो, निविष्टो वेदिकोपरि । अग्रे सस्थाप्य ता बालामिदं वचनमब्रवीत् ॥ ७८ ॥  
 हे भद्रे ! तव भर्ता स, जलार्थं यावता गत । तावत्त्वं निद्रया सुप्ता, कोमले पर्णसस्तरे ॥ ७९ ॥  
 तदा विद्याधरेणैव, रागादमिततेजसा । त्वं हृताऽथ मया तस्य, सकाशान्मोचिता बलात् ॥ ८० ॥  
 अत्रानीता च हे सुभ्रु !, यदि तस्य विडम्बनात् । निष्कासिता ततो भोगान्, भुज्यता मयका सह ॥ ८१ ॥  
 न मन्यसे यदि त्वं मा, तर्हि त्वा मारयाम्यहम् । श्रुत्वैव वनिता स्माह, शृणु रे पाप ! दुष्टधीः ॥ ८२ ॥  
 निश्चला मेरुचूलापि, कदा चलति भूतले । परं प्राणात्यये नैव, शीलमुल्लङ्घयाम्यहम् ॥ ८३ ॥  
 इत्थं महाग्रहं ज्ञात्वा, योगी खड्गमनर्त्तयत् । तदा तस्या स्वरं श्रुत्वा, राज्ञा ज्ञाता निजप्रिया ॥ ८४ ॥  
 महाक्रोधस्ततो भूपो, गुहाया इव केसरी । निर्माल्यात्प्रकटीभूत, प्रियापीडां सहेतु कः ? ॥ ८५ ॥  
 यतः—सद्यो लक्ष्मीप्रियाधान्याऽपहारे सति मानवा । भवन्ति तु खिनोऽत्यन्त, चित्ते नूनमनारतम् ॥ ८६ ॥  
 रे पापिष्ठ ! किमारब्धमुत्तिष्ठ मम समुख । इत्युक्त्वा भूभुजा खड्गघातात् योगी द्विधाकृतः ॥ ८७ ॥



अन्यायकारिणो वृद्धिं, यदि यान्ति महीतले । तदा लोकः कथं वेत्ति, ह्यन्तरं पुण्यपापयोः ? ॥८८॥  
 अथ सा जयमालापि, सहर्षाऽऽगत्य सत्वरम् । भगिनीं रत्नमाला तामालिङ्ग्य प्रणनाम च ॥ ८९ ॥  
 स्वस्ववृत्तं यथाभूतं, ताभ्यामुक्तं परस्परम् । जयमालाऽथ भृपस्योद्वाहिता रत्नमालया ॥ ९० ॥  
 रत्निप्रीतिसमानाभ्यां, ताभ्यां सार्धं स भूमिपः । कन्दर्प इव सद्भोगान्, भुञ्जानोऽत्र स्थितः कियत् ॥ ९१ ॥  
 चचाल सप्रियो भूपः, पश्चात्पूर्वदिशं प्रति । कस्मिन् केलिवने गत्वा, विश्राम क्षुधातुरः ॥ ९२ ॥  
 स्त्रीयुग्मे शयिते राजा, फलार्थी कानने गतः । यावत्फलानि लात्वा स, आगतो नरनायकः ॥ ९३ ॥  
 तावद् ददर्श नो सुतां, रत्नमालां निजप्रियाम् । प्रबुद्धा जयमालाऽथ, पृष्ट्वा राज्ञा क ते स्वप्ता ? ॥ ९४ ॥  
 सोचे देव ! विजानामि, नाहं निद्रावशं गता । राजोचे हा कथं भार्यावियोगो मे पुनः पुनः ? ॥ ९५ ॥  
 मुक्ताऽथ कुत्र सुस्थाने, जयमालां महीपतिः । विरहार्तः स्वप्रियायै, स्वयं बभ्राम मेदिनीम् ॥ ९६ ॥  
 भ्रामं भ्रामं महीपीठे, वनेऽगान् मलयाभिधे । तन्मध्ये च महोत्तुङ्गं, ददर्श श्रीजिनालयम् ॥ ९७ ॥  
 तत् दृष्ट्वा तत्र सोत्साहश्चैत्यमध्ये नृपो गतः । तत्र भक्त्या युगादीशप्रतिमा तेन वन्दिता ॥ ९८ ॥

एतस्मिन्समये कोऽपि, व्योम्नो गरुडवाहन । आगत खेचरस्तत्र, ववन्दे च जिनेश्वरम् ॥ ११ ॥  
 जिनस्त्रात्र विधायाथ, स्त्रात्रनीरेण कुम्पकम् । भृत्वा च मण्डपे सोऽगात्, राजा नत्वा पप्रच्छ तम् ॥ १२ ॥  
 किमर्थं गृह्यते नीरं, कोऽसि त्वत्कुत आगतः । युवत्या वसन चेत्तत्, स्कन्धे ते वर्तते कथम् ? ॥ १३ ॥  
 जगाद् खेचर सोऽपि, शृणु सार्धमिहोत्तम ! । ममैता सकला वार्त्ता, वदामि तव मूलतः ॥ १४ ॥  
 वैताल्योऽस्त्युत्तरश्रेण्या, रत्नचूडो धराधिपः । तद्भ्राता मणिचूडोऽहं, सदा स्नेहभरान्वितः ॥ १५ ॥  
 कर्मयोगेन मद्भ्रातुर्जातो दाहज्वरो महान् । एतत्स्त्रात्रजलेनाशु, यान्ति रोगा ज्वरादयः ॥ १६ ॥  
 जलायागच्छता मार्गे, जन्मेजयनृपप्रिया । मया दृष्टा खेचरेणापहृताऽमिततेजसा ॥ १७ ॥  
 सा सती वचन तस्य, भोगार्थं नैव मन्यते । कामान्धो बहुधा सोऽपि, विडम्बयति ता ततः ॥ १८ ॥  
 मयाऽनेकप्रकारेण, बोधितोऽपि न बुध्यते । स नो मुञ्चति दुष्टात्मा, ता राज्ञी शीलशालिनीम् ॥ १९ ॥  
 रुदन्त्या पथि गच्छन्त्यास्तस्या वस्त्र पपात च । तद्गृहीत्वाऽधुनाऽत्राहमागतो हे नरोत्तम ! ॥ २० ॥  
 ततो नृपेण वृत्तं स्व, खेचराय निवेदितम् । जन्मेजयनृप ज्ञात्वा, तस्मै वस्त्रं तदर्पितम् ॥ २१ ॥

पुनः प्रोचे नृपो मित्र !, दृश्यसे त्वं नरोत्तमः । साहाय्यं कुरु मे राज्ञीप्रत्यानयनेहेतवे ॥ ६१० ॥  
 प्रतिपद्य वचो राज्ञः, खेचरो भूषसंयुतः । वैताढ्याद्रौ गतः शीघ्रं, दूतत्वे प्रेषितो नरः ॥ ११ ॥  
 श्रुत्वैवं कोपवान् सोऽपि, स्माह दूतेन हे प्रभो ! । जन्मेजयिप्रियां मुञ्च, तद्विरोधान्न ते शुभम् ॥ १२ ॥  
 वारं वारं हताप्यद्य, चटिता साऽस्ति मत्करे । दूतेनाथ स्वरूपं तद्, गत्वा भूपस्य भाषितम् ॥ १४ ॥  
 मेलितान्यथ सैन्यानि, खेचरयोर्दयोरपि । दूतेनाथ स्वरूपं तद्, गत्वा भूपस्य भाषितम् ॥ १५ ॥  
 सित्रखेचरसांनिध्याद्राक्षीशीलप्रभावतः । षण्मासैर्भूजुजा जिग्ये, दिव्यास्त्रैः शत्रुखेचरः ॥ १६ ॥  
 रत्नमालां गृहीत्वाऽथ, मित्रेण सह भूपतिः । आदाय जयमालां च, स प्राप नगरं निजम् ॥ १७ ॥  
 सहर्षाः सचिवाः सर्वे, स्वजनाश्च प्रजा अपि । आगताः सम्भुत्वा राज्ञो, मिलिता नतिपूर्वक्म् ॥ १८ ॥  
 पृच्छन्ति स्म प्रजाः स्वामिन् !, किं तेऽभूदिन्द्रजालवत् । हयाकृष्टादिसंवन्धो, नृपेणोक्तो निजस्ततः ॥ १९ ॥  
 राज्ञा पृष्टः पुनर्मन्त्री, मां विना राज्यरक्षणम् । कथं कृतं ततो मन्त्री, प्रोवाच शृणु भूपते ! ॥ ६२० ॥

नैमिचित्तिको मया पृष्ट, तेनेद कथित वच । वर्षेद्वांशभि पूर्णैरायास्यति तव प्रभु ॥ २१ ॥  
 तत्पदेऽथ मया यक्ष, स्थापित प्रतिमामय । पूर्व्वभक्तिवशात्स्वामिस्तवाज्ञा न च खण्डिता ॥ २२ ॥  
 महोत्सवेन भूपाल, प्रविवेक्ष पुरान्तरे । खेचर बालयित्वाथ, राज्यभारं वभार च ॥ २३ ॥  
 क्रमेण रत्नमालाया, सुतश्चन्द्रोदयाभिध । अभवत् पुण्ययोगेन, ववृधे स च लीलया ॥ २४ ॥  
 अथान्येद्यु पुरोबाने, ज्ञानी सूरि समागत । वन्दनाय गतो राजा, तत्रान्तःपुरस्युत ॥ २५ ॥  
 तिस्रःप्रदक्षिणा दत्त्वा, गुरु नत्त्रोपविश्य च । श्रुत्वा सदेशना प्रान्ते, भूपोऽवादीत्कृताञ्जलि ॥ २६ ॥  
 गुरो ! मे कर्मणा केन, दुःख द्वादशवार्षिकम् । पुनः पुनर्वियोगश्च, संप्राप्तो रत्नमालया ? ॥ २७ ॥  
 सूरि प्रोवाच भो भूप !, शालिग्रामे पुराऽभवत् । अनेकगोकुलस्वामी, भद्रनामा कृषीवलः ॥ २८ ॥  
 तत्प्रिया रुक्मिणीनाम्नी, मिथो द्वौ प्रीतिशालिनौ । शरत्कालेऽन्यदा शालिरक्षणार्थं च तौ गतो ॥ २९ ॥  
 ताभ्या केदारमध्येऽथ, हसो हसीयुतो वर । क्रीडन्निजेच्छया दृष्टो, लालयन्नपि चार्भकान् ॥ ३० ॥  
 गृहीत्वा राजहंसी सा, दत्ता भर्त्रा प्रियाकरे । विनोदात् कुड्कुमैर्लिह्वा, तया मुक्ताऽथ पक्षिणी ॥ ३१ ॥

रक्तवर्णी ततो हंसी, हंसो नैवोपलक्ष्ययेत् (क्ष्यताम्) । दृष्ट्वा दृष्ट्वा पुनर्याति मोहतः ॥ ३२ ॥  
 न रमेत स्पृशेन्नैव, हंसो हंसीं मनागपि । भ्रामं भ्रामं ततः पक्षी, महाखेदमवाप सः ॥ ३३ ॥  
 ईदृशो द्वादशघटीमानोऽभूद्विरहस्तयोः । एवं दृष्ट्वाऽथ रुक्मिण्या, मुक्ता प्रक्षाल्य पक्षिणी ॥ ३४ ॥  
 तदोपलक्ष्य हंसोऽसौ, प्रियाया मिलितो मुदा । एवं ताभ्यामन्तरायकर्मोऽभ्युपार्जितम् ॥ ३५ ॥  
 भद्रजीवोऽथ दानादिपुण्याज्जातो भवाद्वृषः । रुक्मिणी शीलधर्मेण, सज्जाता रत्नमालिका ॥ ३६ ॥  
 हंसजीवो भवं भ्रान्त्वाऽमितेतेजा वभूव सः । हंसी सा वनदेवी च, सज्जाता शुभकर्ममतः ॥ ३७ ॥  
 अश्वाकृष्टो यदा सुप्तो, वने त्वं पूर्वमत्सरात् । जटीबन्धात्कृतः श्यामो, वनदेव्या तया तदा ॥ ३८ ॥  
 वारं वारं हृता राज्ञी, यत्तेनामितेतेजसा । सन्तापितः पूर्वभवे, हंसस्तत्कर्मजं फलम् ॥ ३९ ॥  
 प्रारद्वादशघटीमानो, वियोगः पक्षिणोः कृतः । भुक्तं द्वादशवर्षेषु, युवाभ्यां विरहासुखम् ॥ ४० ॥  
 पुरातनं हि यत्कर्म, शुभं वाप्यशुभं भवेत् । जन्मकोट्यां गतायां तद्भोक्तव्यं नान्यथा भवेत् ॥ ४१ ॥  
 यतः—हसन्तो हेलया जीवाः, कर्मबन्धं प्रकुर्वते । तद्विपाको हि कायेषु, रटद्भिरपि भुज्यते ॥ ४२ ॥

इत्थ पूर्वभव श्रुत्वा, फल चाप्यल्पकर्मण । जन्मेजयनृपो बुद्धो, वैराग्य प्राप सप्रिय ॥ ४३ ॥  
 चन्द्रोदयसुत राज्ये, निवेद्याथ स भूपति । प्रियायुग्मयुतो दीक्षा, जग्राह ज्ञानिनोऽन्तिके ॥ ४४ ॥  
 इतश्चासिततेजा स, मृत्वाऽऽर्त्तध्यानतत्पर । वने कापि प्रचण्डोऽभूत्, पण्डस्तादृशकर्ममत ॥ ४५ ॥  
 गतोऽन्यदा वने तत्र, जन्मेजयमुनीश्वर । कायोत्सर्गे स्थितस्तत्र, कृत्वा सुस्थिरमानसम् ॥ ४६ ॥  
 भ्रमस्तत्रागत शण्डो, दृष्ट्वा त सुस्थित मुनिम् । दयावे पूर्ववैरेण, शृङ्गघातैर्हतो मुनि ॥ ४७ ॥  
 पुन पार्दैर्हन्यमान, आत्मान स मुनीश्वर । अध्यासयति शान्तात्मा, न चचाल मनागपि ॥ ४८ ॥  
 उपसर्गान्सहन् जज्ञे, सोऽन्तकृत् केवली क्षणात् । पूरयित्वा तदा स्वायुर्जगाम परम पदम् ॥ ४९ ॥  
 वृष सिंहहतो मृत्वा, तत्पापान्नरके ययौ । पुनस्तिर्यङ् नारकश्चेत्यन्नमत् सुचिर भवे ॥ ५० ॥  
 साध्वी तु रत्नमाला सा, जयमालासमन्विता । चिरं सम्पाल्य चारित्र, स्वर्गलोक गता तत ॥ ५१ ॥  
 अवतार्य विदेहेऽथ, तीर्थङ्करकेण ते । उमे अपि व्रत प्राप्य, प्रापतुर्मोक्षमक्षयम् ॥ ५२ ॥  
 सङ्कटेऽपि यथा शील, पालित रत्नमालया । अन्यैरपि तथा पाल्य, निर्म्मल मोक्षकाङ्क्षिभिः ॥ ५३ ॥

देशनान्ते गुरुं नत्वा, रत्नपालो वदत्प्रभो ! । यद् यत् कर्मस्वरूपं तु, पृच्छामि वद तत्तथा ॥ ५४ ॥  
 कथं मे बलिनो राज्यं, गृहीतं जयमन्त्रिणा ? । कदर्थिता जयैनेत्र, कथं शृङ्गारसुन्दरी ? ॥ ५५ ॥  
 कर्ममणा केन राज्यं तद्, गतं लब्धं पुनर्मया । सर्वकार्यकरो लब्धो, दुर्लभोऽपि कथं रसः ? ॥ ५६ ॥  
 पीडिता कुष्ठरोगेण, कथं कनकमञ्जरी । केन कर्मविपाकेन, जातान्धा गुणमञ्जरी ? ॥ ५७ ॥  
 कथं तयोर्द्वयोर्द्वैव !, गुणो जातोऽल्पयोगतः । एवं पुरातनं कर्म, सर्वेषां ब्रूहि केवलिन ! ॥ ५८ ॥  
 केवली स्माह हे राजन्नत्रैव भरताभिधे । क्षेत्रे रत्नपुरे पूर्वं, रत्नवीरो नृपोऽभवत् ॥ ५९ ॥  
 श्रीदेवीप्रसुखास्तस्य, नव राड्योऽभवन् वराः । तत्पुरे वणिजौ सिद्धधनदत्ताभिधाबुभौ ॥ ६० ॥  
 अदत्तयोगतस्तौ द्वौ, जातौ दारिद्र्यपीडितौ । श्रूयते जनगीरेवं, नादत्तमुपतिष्ठति ॥ ६१ ॥  
 ताभ्यां प्रोक्तं मिथोऽन्येद्युर्धनार्थे कश्चिदुद्यमः । क्रियते येन सद्भाग्याभाग्ययोर्लभ्यतेऽन्तरम् ॥ ६२ ॥  
 काचिद्देवी ततस्ताभ्यामाराधया शुभभावतः । विंशत्याऽथोपवासैः सा, प्रत्यक्षा देवताऽभवत् ॥ ६३ ॥  
 प्रोचे सैवमहो वत्सौ !, द्वयोर्लक्ष्मीविवेकयोः । मध्ये याच्यं विमृश्यैकं, द्वयं नैव प्रदीयते ॥ ६४ ॥

सिद्धदत्तोऽथ लक्ष्मीं च, विवेक धनदत्तक । ययाचे तद्वर दत्त्वा, तयोर्देवी तिरोदधे ॥ ६५ ॥  
 अथैव सिद्धदत्तस्य, निर्विवेका रमाऽभवत् । विवेको धनदत्तस्य, भाजन सर्वसपदाम् ॥ ६६ ॥  
 अन्यदा सिद्धदत्तस्य, कश्चित्कापालिको गृहे । आयात. सति मध्याह्ने, भक्त्या तेन स भोजित. ॥ ६७ ॥  
 तुष्टेन तेन त्रपुपीफलानि कति योगिना । दत्तानि सिद्धदत्ताय, मन्त्रितानि सुमन्त्रत ॥ ६८ ॥  
 उक्त चैतानि वसानि, प्ररोहन्ति घटीद्वये । तद्वल्ली यत्नयोगेन, मण्डपेऽथ चटायते ॥ ६९ ॥  
 तत्र पुष्पफलान्यस्या, सुधारससमानि वै । भक्षितानि क्षुधा तृष्णा, सर्व्वपीडा हरन्त्यहो ! ॥ ६७० ॥  
 वाताश्चतुरशीति पद्मसतिर्नैत्रजा रुजा । अष्टादशापि कुष्ठानि, सन्निपातास्त्रयोदश ॥ ७१ ॥  
 शाम्यन्ति फलमाहात्म्याद्विषे स्थावरजङ्गमे । इत्युदीर्य गतो योगी, सिद्धदत्तो व्यचिन्तयत् ॥ ७२ ॥  
 अहो ! मयाऽद्य लब्धानि, फलान्येतानि भाग्यत । उप्त च विधिना तेन, फल तत्फलित क्षणात् ॥ ७३ ॥  
 हर्षेण सिद्धदत्तेन, शब्दोऽथो पातित पुरे । अहो ! ये व्याधिता लोका, सर्व्वेऽप्यायन्तु मद्गृहे ॥ ७४ ॥  
 द्रव्य शतसहस्रादि, यथायोग स लोभत । पूर्व्वमादाय दत्तेऽथ, फलान्येतानि रोगिणाम् ॥ ७५ ॥



फलेषु सेव्यमानेषु, नीरोगा अभवन् जनाः । सिद्धदत्तोऽपि तद्वयैरजायत महर्द्धिकः ॥ ७६ ॥  
 अन्यदा सिद्धदत्तोऽसौ, धनलोभे प्रवर्धिते । परद्वीपं गतो वाद्धौ, पोतं संपूर्य वस्तुभिः ॥ ७७ ॥  
 तत्स्थानाद्बलिते तस्मिन्, यानपात्रं कुवायुना । प्रेरितं चाब्धिकल्लोलैः, पताकावन्ननर्तत तत् ॥ ७८ ॥  
 तदा क्रयाणकान्यब्धौ, लोकैः क्षिप्तानि भूरिशः । लघुत्वेन ततः पोतः, शून्यद्वीपे ययौ स्यात् ॥ ७९ ॥  
 पोतादुत्तीर्य लोकास्ते, तस्मिन्द्वीपे स्थितास्तटे । त्रपुषी सिद्धदत्तेन, उप्ता धान्यक्षये सति ॥ ८० ॥  
 उद्धता फलिता बल्ली, तृप्ता जाता नराः फलैः । फलास्वादनतोऽप्यग्रे, बभूवुः सुखिनो जनाः ॥ ८१ ॥  
 अन्येद्युरागता वान्ध्वैस्तत्रैका जलमानुषी । वारिता सिद्धदत्तेन, खादन्ती त्रपुषीफलम् ॥ ८२ ॥  
 रत्नमेकं करे धृत्वा, तेन तस्याः प्रदर्शितम् । तदा साऽचिन्तयन्नूनमेष रत्नानि याचते ॥ ८३ ॥  
 ध्यात्विति वेगतः पश्चाद्, गता सा जलमानुषी । समुद्राद्रतनमानीय, सिद्धदत्ताय चार्पयत् ॥ ८४ ॥  
 यावन्मात्राणि रत्नानि, सिद्धदत्ताय सा ददौ । तावन्मात्रफलान्येष, तस्यै दत्ते स्म सर्वदः ॥ ८५ ॥  
 बहुकालेन सिद्धेन, रत्नराशिः कृतो भूशम् । पोते क्षिप्त्वा स रत्नानि, क्रमादागात्पुरे निजे ॥ ८६ ॥

इतश्च रत्नलोभेन, रत्नवीरेण भृभुजा । निजाज्ञा दापिता यानपात्रे द्वादश वासरान् ॥ ८७ ॥  
 न्याय धृत्वा स्वय चित्ते, त्रयोदशदिने नृप । शुल्क नीत्वाऽमुचत्पोत, सिद्धदत्तो जहर्ष च ॥ ८८ ॥  
 पट्पट्टिहंमकोटीना, स्वामी जातः सुरीवरात् । पर स निर्विवेकत्वात्, कस्य किञ्चिन्न मन्यते ॥ ८९ ॥  
 यत - कुयशपतितो राजा, मूर्खपुत्रो हि पण्डित । निर्धनेन धन प्राप्त, तृणवत् मन्यते जगत् ॥ ९० ॥

यत - श्रुतवागदृष्टिहरण, करोति लक्ष्मीर्नरस्य को दोष ? ।

गरलसहोदरजाता, आश्चर्यं यन्न मारयति ॥ ९१ ॥

मैलापके न मिलति, नोपकार करोति च । श्रीमत्स्वजनमध्येऽपि, नाऽऽयाति स्वमदेन स ॥ ९२ ॥  
 न देवे न गुरौ चापि, न धर्मे न कुटुम्बके । व्ययति स्म निर्विवेकात्, काणामपि कपर्दिकाम् ॥ ९३ ॥  
 कदर्यभावतस्तस्मिन्, द्वेषी जातो जनोऽखिल । महाजने धनान्धोति, ख्यातिरेतस्य विस्तृता ॥ ९४ ॥  
 स्वगर्ववशतो मूढो, जानाति स्म न किञ्चन । पशुवन्निर्विवेकी स, केवल धनमार्जयत् ॥ ९५ ॥  
 तदाऽन्यो धनदत्तोऽपि, देवीवरमवाप्य तम् । तस्य प्रभावत सम्यक्, सज्जात सुविवेकवान् ॥ ९६ ॥

यतः—भवत्या देवगुरुन् सदा नमति यो दानं च दत्ते मुदा,  
नो हिंसां कुरुते न जल्पति मृषा गृह्णात्यदत्तं न च ।  
अन्यस्त्रीमपवर्जयेद्ब्रह्मति नो गर्वं न निन्देत्परं,  
शुद्धात्मा धनदत्त एष विनयी दक्षोऽल्पलोभः क्षमी ॥ १७ ॥

विवेकी धनदत्तोऽसौ, मिलिते श्रीमहाजने । आकार्यते वचस्तस्य, हितं सर्वोऽपि मन्यते ॥ १८ ॥  
अन्यदा तत्पुरे कश्चिदागाद्धैदेशिको वणिक् । रोगार्तः स मेढे सुतस्तस्य शुश्रूषको न कः ॥ १९ ॥  
यस्मिन् ग्रामे पुरे वापि, नात्मीयः कोऽपि संवसेत् । क्षणं हि तत्र न स्थेयं, सुधीभिः शुभकाङ्क्षिभिः ॥ २० ॥  
अनाथं तं नरं वीक्ष्य, धनदत्तः स्वशक्तितः । चकार तस्य शुश्रूषां, कर्मतः स मृतः परम् ॥ १ ॥  
ततस्तेद्देहसंस्कारकृते संमिलिते जने । आहूतः सिद्धदत्तः सः, नागतो मदभारितः ॥ २ ॥  
ततो वैदेशिकं मर्त्यं, मृतमुत्पाठ्य वेगतः । इमशाने वणिजो जग्मुस्तैस्तत्र रचिता चिता ॥ ३ ॥  
परमज्ञातगोत्रत्वाद्, दत्तेऽग्निं तस्य कोऽपि न । स्पर्धया वह्निदाने ते, विवदन्ते परस्परम् ॥ ४ ॥

स्वभावोऽय हि लोकाना, येह साधर्मिणी क्रिया । ता गार्भोर्यगुण धृत्वा, स्वयमेक करोति न ॥५॥  
 ते सर्वैरपि सम्भूय, धनदत्तस्य भाषितम् । त्वं मुञ्चाग्रि स मेने तज्जना दूरेऽथ ते स्थिता ॥ ६ ॥  
 धनोऽथ वह्निदानाय, शववस्त्रमपाकरोत् । वस्त्रे ग्रन्थि तदा दृष्ट्वा, छोटयित्वा व्यलोकयत् ॥ ७ ॥  
 दृष्टानि पञ्च रत्नानि, बहूमूल्यानि तान्यथ । विवेकात्परकीयानि, नादत्तान्यग्रहीदसौ ॥ ८ ॥  
 महाजनस्य तेनापि, गृहीत्वा दर्शितानि च । तस्य निर्लोभता ज्ञात्वा, ते सर्वेऽपि चमत्कृता ॥९॥  
 ते सर्वे वणिजस्तुष्टास्त प्रत्येव वभाषिरे । अस्माभिस्तव दत्तानि, रत्नानि त्व गृहाण भो । ॥१०॥  
 श्रुत्वैव धनदत्तोऽपि, प्रत्युत्तरमुवाच स । अनाथ यद्भवेद्ब्रूयं, तस्य स्वामी नृपो भवेत् ॥ ११ ॥  
 भवेद्युगौत्रिण केऽपि, वैदेशिकनरस्य वा । तेषा हि रत्नसवन्धो, नाह गृह्णाम्यमूनि तत् ॥ १२ ॥  
 तेन वस्त्रे ततो बन्ध्वा, तानि मुक्तानि भूपरि । कृत्वाऽथ शवसस्कार, स्वस्वगेहे जना गता ॥ १३ ॥  
 धनदत्तोऽपि रत्नानि, गृहीत्वाऽऽगत्य च द्रुतम् । उक्त्वा सर्वं च सम्बन्ध, भूपतेरतान्यढोऽकथत् ॥१४॥  
 राजा जगाद हे भद्र !, त्वया शुश्रूषितो नर । तद्रत्नानि गृहाण त्व, यद्वा लब्धानि भाग्यतः ॥ १५ ॥

अत्याग्रहेण भूपेन, प्रदत्तं रत्नपञ्चकम् । तेन नीत्वा च विक्रीय, कृताः षट्कोटिङ्ककाः ॥ १६ ॥  
 धनदत्तेन तद्द्रव्यैर्व्यवसायं चिकीर्षुणा । प्राक् स्वपुण्यमपुण्यं वा, विलोकयितुमीप्सितम् ॥ १७ ॥  
 स्वकीया दिवसा रम्या, अरम्याः सन्ति वाऽधुना । स्वल्पस्वल्पेन कार्ष्णेन, परीक्षामिति स व्यधात् ॥ १८ ॥  
 स्वल्पाहारं स जग्राह, तथाप्यासीदजीर्णता । अल्पोच्चात्पतितस्यास्य, देहपीडा घनाऽभवत् ॥ १९ ॥  
 स्वल्पक्रयाणके क्रीते, हानिर्जाता च विक्रये । एका च्छागी बहिर्मुक्ता, भक्षिता सा वृकेण च ॥ ७२० ॥  
 एवं दिने दिने चापि, कृतं तेन परीक्षणम् । विपरीतेऽथ सज्जाते, दिना ज्ञाताश्च मध्यमाः ॥ २१ ॥  
 स्वदिनं मध्यमं ज्ञात्वा, स्वस्थीभूतः कियद्दिनान् । व्यवसायं न चक्रे स, चक्रे धर्मं विशेषतः ॥ २२ ॥  
 कियत्यथ गते काले, धनदत्तेन धीमता । प्राग्वद्दिनपरीक्षार्थमेका क्रीता त्वजाऽन्यदा ॥ २३ ॥  
 प्रसूता तद्दिने युग्मं, ततोऽभूत्रिकमेकतः । तद्दिनात् यत्स जग्राह, तत्सर्वं त्रिगुणं ह्यभूत् ॥ २४ ॥  
 इत्थं शुभदिनं ज्ञात्वा, धनदत्तो विवेकतः । ततो वाणिज्यमारेभे, सुमुहूर्त्ते स्वशक्तिः ॥ २५ ॥  
 तदा देशान्तरायातसार्थतः प्रथमे दिने । पञ्चकोटिसुवर्णेन, क्रीतं सर्वं क्रयाणकम् ॥ २६ ॥

तत्राय सप्तमदिने, वणिक् कोऽप्यन्यमन्दिरात् । आगतस्तेन तद्वस्तु, नीत द्विगुणमूल्यत ॥ २७ ॥  
इत्थं दिने तस्य, वृद्धिर्वाणिज्यतोऽभवत् । स्वल्पैरेव दिने पूर्णा, अस्याष्टादश कोटय ॥ २८ ॥  
एव विवेकतो जातो, धनदत्तो महाधनी । महादानेन लोके च, कल्पशाखीव विश्रुत ॥ २९ ॥  
अन्यदा सिद्धदत्त म, धनदत्तेन सयुत । ब्रजन् राजपथेऽपश्यत्, कलि भूपतिपुत्रयो ॥ ७३० ॥  
नृपपुत्रौ वृद्धलघू, विवदन्तौ परस्परम् । विलोम्य धनदत्तोऽगादन्यमार्गे विवेकत ॥ ३१ ॥  
सिद्धदत्तस्तु तत्पृष्ठे, लग्नो गच्छन् विनोदत । ताभ्या साक्षीकृतो वादे, स चार्नीतो नृपान्तिके ॥ ३२ ॥  
राज्ञा पृष्ट स पुत्राभ्या, त्वं हि साक्षीकृतोऽसि रे । वव भो न्यायमन्यायमेतयोरथ सोऽब्रवीत् ॥ ३३ ॥  
स्नामिस्ते वृद्धपुत्रोऽयमुत्कटो वर्त्तते महान् । लघुस्तु बालभावत्वाद्, यद्वा तद्वा वदेद् वृथा ॥ ३४ ॥  
अविवेकेन तेनद्, प्रोक्त राजसभान्तरे । तच्छलं प्राप्य राज्ञाऽस्य, नीता विशतिकोटय ॥ ३५ ॥  
द्वेपतस्तस्य केनापि, पक्षपातोऽपि नो कृत । धनदत्तः सुखीजात, प्रस्तावज्ञो विवेकवान् ॥ ३६ ॥  
एकदा तावुभौ मन्त्रिसौधस्याधस्तु जग्मतुः । गवाक्षस्थितया दृष्टौ, मन्त्रिपत्न्या रतिस्त्रिया ॥ ३७ ॥

रूपवन्तौ युवानौ च, तौ दृष्ट्वा मृगलोचना । सरागत्वेन वीक्षन्ती, सा धनेनोपलक्षिता ॥ ३८ ॥

तदर्क्षविम्बवत्सर्पवत् कुत्सितवस्तुवत् । शत्रुवद्धनदत्तेन, सा पुनर्नैव वीक्षिता ॥ ३९ ॥

ततो जितेन्द्रियत्वाच्च, स कुलमालिन्यभीक्षितः । व्रतभङ्गाद्विवेकाच्चागच्छदाकृष्य चक्षुषी ॥ ७४० ॥

सिद्धदत्तो निर्विवेकी, तामसतीं पुनः पुनः । आलोकयत्सरागत्वाद्वज्रं वालितकन्यरः ॥ ४१ ॥

तत्प्रेक्षारक्षकनैर्धृत्वा दत्तो नृपस्य सः । तमन्यायकरं कृत्वा, गृहीता दशकोटयः ॥ ४२ ॥

तस्मिन्पुरेऽन्यदा कश्चिदागाच्चौरस्तदन्तिके । सपादकोटिमूल्यानि, दश रत्नानि सन्ति च ॥ ४३ ॥

एकान्ते धनदत्तस्य, दर्शयित्वाऽथ तानि सः । प्रोचे द्रस्मसहस्रेण, तैर्कैकं ददामि भोः ! ॥ ४४ ॥

श्रुत्वैवं वणिजाऽचिन्ति, बहुमूल्यान्यमून्यसौ । मूर्खो दत्तेऽल्पमूल्येन, गृहीतुं मे न युज्यते ॥ ४५ ॥

अयं विभाव्यते चौरः, हृतान्येतानि कस्यचित् । बहुलाभेऽप्यलाभोऽयं, विचिन्त्येति स नाग्रहीत् ॥ ४६ ॥

चौरेण सिद्धदत्तस्य, दर्शितान्यथ तानि तु । तेन लोभाभिभूतेन, गृहीतान्यल्पमूल्यतः ॥ ४७ ॥

आरक्षकनैरैश्वरः, स ज्ञातः पापयोगतः । यष्टिमुष्ट्यादिभिर्हत्वा, तैश्चानीतो नृपाग्रतः ॥ ४८ ॥

नृपोऽपृच्छदरे कास्ति, तद्वस्तु यत्त्वया हृतम् । नामन्यत यदा चौर्यं, तदाऽसौ ताडितोऽधिकम् ॥४९॥  
ततस्तेन निजस्थानाद्, वस्तून्यानाय्य वेगत । अर्पितानि समस्तानि, पुन पप्रच्छ भूपति ॥७५०॥  
बहुकालात्पुरा यानि, रत्नानि मम कोशतः । त्वया हृतानि तानि क्व, सन्ति चानीय मेऽर्पय ॥५१॥  
तेनोक्तं धनदत्ताय, प्राग् दत्ता मणयो मया । न गृहीता पर तेन, सिद्धदत्तोऽग्रहीच्च तान् ॥ ५२ ॥  
आकार्यं सिद्धदत्तं तं, राज्ञा कारागृहे रुपा । क्षिप्त्वा नीत्वा च सर्वस्व, मुक्तश्चौरयुतोऽय स ॥ ५३ ॥  
निर्धनत्व ततः प्राप्तो, महाखेद वहन् हृदि । गृहवासाच्च निर्विण्ण, सिद्धदत्तो व्यचिन्तयत् ॥ ५४ ॥  
पूर्वं मे लघुता लोकेऽधुना जाता विशेषतः । निर्धनत्वे च गार्हस्थ्यमसार तुपवद्भृशम् ॥ ५५ ॥  
इति ध्यात्वा स निस्सृत्य, गृहाद्वत्त्वा च कानने । भिक्षाहारी जटाधारी, तापसोऽभूद्विरागवान् ॥ ५६ ॥  
इतश्च धनदत्त स, पृष्ट आकार्यं भूभुजा । अमन्यमूल्यरत्नानि, न क्रीतानि कथं त्वया ? ॥ ५७ ॥  
स प्रोचेऽभिग्रहं स्वामिन् !, गुरुदत्तोऽस्त्यय मम । अदत्तचौर्यवस्तूनि, न ग्राह्याणि कदाऽपि यत् ॥ ५८ ॥  
व्यसनेषु न सक्तोऽहं, परनारीपराङ्मुखः । इति निर्लोभता प्रेक्ष्य, तदुणै रञ्जितो नृप ॥ ५९ ॥



अतः सन्मान्य भूपेन, दत्त्वा श्रेष्ठिपदं पुरे । सुखासने निवेद्यासौ, प्रेषितो निजवेदमनि ॥ ७६० ॥  
 एवं दिने दिने तस्य, बभूवुर्बहुर्लपदः । विवेकात्तन्न कुर्यात्स, येन कुप्यति भूपतिः ॥ ६१ ॥  
 स श्रोत्रेऽसूनि रत्नानि, पञ्च तस्मै ददाम्यहम् । कोटिमूल्यानि रत्नानि, करे कृत्वा समागतः ॥ ६२ ॥  
 अच्चित्ते संशयोऽप्यस्ति, मध्ये कर्दमनीरयोः । किं न्यूनमधिकं किं वा, यो दक्षः स वदत्विदम् ॥ ६३ ॥  
 तदा तस्य न केनापि, भग्नोऽयं वक्रसंशयः । तच्छ्रुत्वा धनदत्तस्योत्पन्ना बुद्धिः सुरीवरात् ॥ ६४ ॥  
 यदि ते संशयस्तर्हि, गङ्गादितटिनीजलम् । पृथक् पृथक्, स्वल्पं नीरञ्च विद्यते ॥ ६५ ॥  
 तुलामादाय दक्ष ! त्वं, ततस्तोलय तद्वयम् । पृथक् कृत्वा समुद्राच्च, नीरपङ्क्तौ पृथक् कुरु ॥ ६६ ॥  
 ज्ञातं प्राक् तेन मत्पुष्टं, चेन्न कः कथयिष्यति । तुलिते ज्ञास्यते सर्वं, वचो मन्यस्व मेऽथवा ॥ ६७ ॥  
 असाध्यं वचनं तेन, मानितं हारितं पुनः । गृहीत्वा पञ्च रत्नानि, राज्ञा निष्काशितः पुरात् ॥ ७७० ॥

घनदत्तस्य सद्वुद्धि, वीक्ष्य राजा चमत्कृत । दत्त्वा पञ्चापि रत्नानि, प्रेषितोऽसौ निजे गृहे ॥ ७१ ॥  
 अथान्येद्यु पुनः कोऽपि, सार्धेन सह सार्धप । स्वामी द्वादशकोटीना, धूर्तत्वेनागत पुरे ॥ ७२ ॥  
 सुरूपो यौवनावस्थ, स्फारशृङ्गारशोभित । गणिकाऽनङ्गलेखाया, मन्दिरे तत्र सोऽगमत् ॥ ७३ ॥  
 महेभ्य इति त ज्ञात्वा, वेद्या सन्मानपूर्वकम् । चित्ते कपटमाधाय, माययैव तदाऽब्रवीत् ॥ ७४ ॥  
 अहो ममाद्य सद्भाग्य, जजागार पुरातनम् । यतो जङ्गमकल्पटु, प्राप्तोऽयं मम मन्दिरे ॥ ७५ ॥  
 अद्य स्मरे मया स्वामिन् ! स्वर्णद्वादशकोटय । त्वत्त प्राप्ता अभूत्सत्य, तत्प्रत्यक्ष तवागमे ॥ ७६ ॥  
 वूर्तो धूर्तवच श्रुत्वा, हसित्वोवाच तादृशम् । भद्रे ! सत्यं त्वया प्रोक्त, पर मे वचन शृणु ॥ ७७ ॥  
 त्वप्रमध्ये मयाप्यद्य, हेमाष्टादशकोटय । न्यासार्थं त्वद्गृहे मुक्तास्तदर्थेऽहमिहागत ॥ ७८ ॥  
 मयाऽष्टादश वर्षाणि, स्थातव्य त्वद्गृहे मुदा । परमेकामिमा वार्त्ता, मदीया शृणु सुन्दरि ! ॥ ७९ ॥  
 साम्प्रत सबल सार्ध, कृत्वा देशान्तर प्रति । व्यवसायार्थलाभार्थं, गमिष्याम्यहमेकदा ॥ ८० ॥  
 ततोऽष्टादश कोटीना, मध्यात् द्वादशकोटयः । मम स्थापनिका देया, यामि देशान्तर यथा ॥ ८१ ॥

तत्रोपाज्यं महाद्रव्यं, वलित्वा त्वरितं पुनः । आगत्य त्वद्गृहे भद्रेऽहं स्थास्यामि महासुखम् ॥ ८२ ॥  
 किं याचसे वृथा धूर्त्तैत्युक्त्वा किञ्चिद्ददौ न सा । ततो धृत्वा स्वहस्ते सा, नीता तेन चतुष्पथे ॥ ८३ ॥  
 अमुं भनक्ति यो वादं, तस्मै कनककोटिकम् । दास्यामि नान्यथा वाग्मे, या प्रोक्ता लोकसाक्षिकम् ॥ ८४ ॥  
 तच्छ्रुत्वा धनदत्तोऽथ, विवेकोत्पन्नबुद्धितः । कोटिद्वादशमूल्यानि, रत्नानि धृतवान् करे ॥ ८५ ॥  
 धूर्त्तो भुजे दर्पणश्च, धृत्वा तं धूर्त्तमब्रवीत् । मणीन् गृहाण भद्रेतान्, दर्पणे प्रतिबिम्बितान् ॥ ८६ ॥  
 धनदत्तोऽवदत्किं वो, किमिदं दीयते मम । प्रतिबिम्बानि रत्नानां, गृहीतुं को नरः क्षमः ? ॥ ८८ ॥  
 प्रासादसदृशो देवो, देवतुल्या च पात्रिका । यादृशी भावना चित्ते, सिद्धिर्भवति तादृशी ॥ ८९ ॥  
 स्वप्ने न्यस्तं याचसे त्वं, दीयते प्रतिबिम्बितम् । यादृक् स्वर्णं त्वया न्यस्तं, तादृशं ह्यर्प्यते मया ॥ ९० ॥  
 विलक्ष्यभूय धूर्त्तोऽसौ, धिक्कृतः कुत्रचिद्भूतः । वेक्ष्यातः स्वर्णकोटिश्च, नीत्वा दानं धनो ददौ ॥ ९२ ॥

अन्येद्यु नगरे कश्चिद्बुद्धो राक्षस आगत । अकस्मात् नृपति हृत्वा, गत्वा च व्योमनि स्थित ॥ ९३ ॥  
 मृततुल्य नृप दृष्ट्वा, विलक्षा व्यालपन्त्रजा । शान्तिक पौष्टिक भोगान्, वलिं चक्रुश्च मन्त्रिण ॥ ९४ ॥  
 तत प्रत्यक्षता प्राप्तो, राक्षसः स्माह भो जना । । यदि मे कोऽपि सत्त्वेन, दत्ते स्वाङ्गवलि नर ॥ ९५ ॥  
 तस्य मात्सेन तृप्तोऽह, नृप मुञ्चामि नान्यथा । श्रुत्वैव ते जनास्तस्थुरधोवक्त्रा असाध्यत ॥ ९६ ॥ युग्मम्  
 तत्रागाच्छनदत्तोऽथ, परोपकृतिकर्मठ । विशेषानृपवात्सल्यात्स्वामिकार्यैकतत्पर ॥ ९७ ॥  
 साहसेन पलादस्य, निजाङ्ग तेन कल्पितम् । तदा तत्सत्त्वतुष्टेन, विमुक्तो रक्षसा नृप ॥ ९८ ॥  
 स्वर्णद्वादशकोटीना, धनदत्तगृहे सुरः । वृष्टि कृत्वा गत स्थाने, देवा पुण्यवशा किल ॥ ९९ ॥  
 नृपेण धनदत्तोऽसौ, निजजीवितदायक । सर्वांमात्येषु मन्त्रीश, कृतो मुख्यो महामति ॥ १०० ॥  
 पट्पञ्चाशत्कोटिनाथो, धनदत्तोऽभवत्क्रमात् । विवेकात्कुरुते धर्म, दृष्ट्वा धर्मफल महत् ॥ १ ॥  
 अथैकदा वसन्तर्तौ, राजा स्वान्त पुरान्वित । वसन्तखेलनायैर्चिर्महारङ्गाद्वने गत ॥ २ ॥  
 श्रीडतस्तस्य मध्याहे, भुक्तिसामग्रिका कृता । इतश्चाययौ द्वादशयोजनारण्यतो मुनि ॥ ३ ॥

सार्थाद्भ्रष्टः क्षुधातृष्णामहातापैः प्रपीडितः । तदाश्रित्य तरुच्छायां, स श्रान्तत्वादुपाविशत् ॥ ४ ॥  
 तं मुनिं प्रेक्ष्य राजा स, राज्ञीवृन्दसमन्वितः । तत्रागत्य सुभावेन, वचन्दे विनयान्वितः ॥ ५ ॥  
 प्राशुक्कान्नपयोदनैः, स्वस्थीचक्रेऽमुना मुनिः । धर्मं श्रुत्वा च तत्पार्श्वे, श्रावकत्वं ससाश्रयत् ॥ ६ ॥  
 एवं पुनर्नृपे तस्मिन्, वसन्ततौ वने गते । सार्थभ्रष्टं साधुयुगं, तृषार्त्तं तत्र चागतम् ॥ ७ ॥  
 राज्ञा तन्दुलनीरेण, तयोः संपूर्य तुम्बकम् । दत्तं साधू च तत्प्रीत्या, स्वस्थीभूतौ गतौ क्वचित् ॥ ८ ॥  
 रत्नवीरनृपः सोऽथाराध्य धर्मं जिनोदितम् । मृत्वा चायुःक्षये जालो, रत्नपालो नृपो भवान् ॥ ९ ॥  
 श्रीदेव्यपि सुता राज्ञी, जाता शृङ्गारसुन्दरी । तापसः सिद्धदत्तोऽथ, कृत्वाऽज्ञानतपो मृतः ॥ ८१० ॥  
 जयनामामभवन् मन्त्री, स ते राज्ये धराधिपः । पूर्वं त्वयाऽस्य यत्पेतो, धृतो द्वादश वासरान् ॥ ११ ॥  
 तस्माद्द्वादश वर्षाणि, तेन त्वद्राज्यमाददे । पुरातिदण्डितस्तेन, जातो वैरी तवेह सः ॥ १२ ॥  
 शृङ्गारसुन्दरी पूर्वभवे मार्गे कचिन्मुनिम् । कायोत्सर्गस्थितं धूलिक्षेपणाच्चैरताडयत् ॥ १३ ॥  
 तेन पापप्रभावेण, पीडिता जयमन्त्रिणा । कृतोऽल्पो हि महर्षीणामुपसर्गोऽतिदुःखदः ॥ १४ ॥

जीवोऽपि धनदत्तस्य, सोऽभूद्देदेशिको नरः । वनमध्ये च या दत्ताऽऽराधना यस्य रोगिण ॥ १५ ॥  
 स मृत्वाऽभूत्ततो देवः, पूर्वप्रीत्येह येन ते । सङ्ग्रामे मन्त्रिणा सार्धं, सानिध्यं कृतमुत्तमम् ॥ १६ ॥  
 पुनः पुण्यप्रभावेण, स्वराज्यं भोगसौख्यदम् । त्रिखण्डाधिपतित्वञ्च, सप्राप्तं भवता नृपः ॥ १७ ॥  
 पुरा तन्दुलनीरेण, मृत्वा पात्रं यदर्पितम् । मुनिभ्यस्तेन पुण्येन, प्राप्तं सद्रसकुम्पकम् ॥ १८ ॥  
 पुरा कनकमञ्जर्या, रे कुष्ठिन्मद्भूचो न किम् । करोषीति निजे मृत्ये, प्रोक्तं सा तेन कुष्ठिनी ॥ १९ ॥  
 एव प्राग्गुणमञ्जर्या, किं रे अन्धः ! न पश्यसि ? । इत्युक्तं निजदासस्य, तेनान्धाऽभूदिहाप्यसौ ॥ २० ॥  
 भुक्ते कर्मविपाकेऽस्मिन्, गुणोऽभूदेतयोः स्त्रियो । इत्यनालोचितकर्म, भोक्तव्यं सर्वथा नृपः ॥ २१ ॥  
 इत्थं पूर्वभव राजा, श्रुत्वा ज्ञात्वा च कर्मणाम् । शुभाशुभफलधर्मे, विशेषाद् उद्यतोऽभवत् ॥ २२ ॥  
 चतुर्मासीमथो भूपः, केवलज्ञानिनं गुरुम् । सस्थाप्यात्मपुरे भक्त्या, चक्रे धर्मप्रभावनाम् ॥ २३ ॥  
 अमारि भूरिदेशेषु, प्रावर्त्तयत् सर्वदा । न्यवारयच्च सप्तापि, व्यसनानि निजान्नया ॥ २४ ॥  
 जिनालयेषु वादित्रगीतनृत्यध्वजादिकान् । महोत्सवान् महापूजा, कारयामास सोऽन्वहम् ॥ २५ ॥

कस्मिन् पुण्यादिने राजा, गृहीत्वा पौषधं व्रतम् । पप्रच्छ गुरुं नत्वा च, कीदृक् संसारचेष्टितम् ? ॥ २६ ॥  
 गुरुर्जगाद संसारो, गहनो यत्र देहिनः । भूयो भूयोऽपि जायन्ते, नानागतिषु कर्मभिः ॥ २७ ॥  
 स एव जायते तिर्यङ्, स एव नारको भवेत् । स एव मानवोऽपि स्यात्, स एव च सुरो भवेत् ॥ २८ ॥  
 पिता कापि भवेत्पुत्रो, माता है ह भवेद्बधूः । बन्धुर्भवति वैरी च, भविनो हि भवान्तरे ॥ २९ ॥  
 संसारो कोऽपि नो कस्य, वृथा मोहं धरेद्भवी । अत्रार्थे वसुदत्ताङ्गजन्मनः कथ्यते कथा ॥ ८३० ॥  
 यतः-सुयभवे सुच्छन्दं मुद्दियलयमण्डवोहि खेलंतो । जणगुण पासएहिं, बद्धो खड्गो य जणणीए ॥ ३१ ॥  
 तथाहि काञ्चनपुरे, वसुदत्तः सुसार्थपः । तद्भार्या वसुमत्याह्वा, सुतोऽभूद्भूरुणस्तयोः ॥ ३२ ॥  
 मातापित्रोः स चाल्यन्तं, प्राणेभ्योऽप्यधिकः प्रियः । महामोहाक्ष्णमपि, तं विना तौ न तिष्ठतः ॥ ३३ ॥  
 अत्याग्रहेऽन्यदा पुत्रो, गतो देशान्तरं प्रति । उपाज्य धनलक्षाणि, वलितोऽसौ गृहं प्रति ॥ ३४ ॥  
 भीमाटव्यां मृतः शूलरोगे राजशुकोऽजनि । घनं कियद्गतं तस्य, शेषं दत्तं पितुर्जनैः ॥ ३५ ॥  
 सुतशोकेन तन्माता, हृदयस्फोटतो मृता । आर्त्तध्यानेन मार्जारी, जाताऽसौ निजवेदमनि ॥ ३६ ॥

वसुदत्तोऽन्यदाऽन्यत्र, गत्वा वाणिज्यकर्मणि । प्राप्य लाभं वलित्वा च, गतस्तामटवौ क्रमात् ॥ ३७ ॥  
 यत्र राजशुकोऽप्यस्ति, तत्सुतं पूर्वजन्मनि । भवितव्यात्स तत्रास्थात्, यत्र तत्कीरसंस्थिति ॥ ३८ ॥  
 स सहकारशाखाया, निविष्टो ददृशेऽमुना । मोहात्पाशेन बद्धा च, गृहीत्वागान्निजे पुरे ॥ ३९ ॥  
 रम्यपञ्जरके क्षिप्त्वा, पुत्रवत्तमपालयत् । भोजयत्यात्मना साद्धं, पाठयेत् स दिवानिशम् ॥ ८४० ॥  
 श्रेष्ठिनो विस्मृत दातु, पञ्जरद्वारमेकदा । कर्मयोगेन मार्जार्या, तया कीरो विनाशितः ॥ ४१ ॥  
 वसुदत्तोऽथ तच्छोकं, न मुमोच दिवानिशम् । कियत्पि गते काले, तत्रागात्कोऽपि केवली ॥ ४२ ॥  
 वसुदत्तोऽथ त नत्वा, पप्रच्छ रचिताञ्जलि । शुकोपरि कथं मोहो, धनो मेऽभूद्भद्रं प्रभो ॥ ४३ ॥  
 भार्य्यानन्दनसवन्धं, तस्याग्रे केवली जगौ । ततो वैराग्यतो दीक्षा, गृहीत्वा स ययौ शिवम् ॥ ४४ ॥  
 हे रत्नपाल ! ससारचेष्टेयं चित्रकारिणी । पुत्रं प्रियं शुको जातो, जनन्या सोऽपि भक्षितः ॥ ४५ ॥  
 इत्यादि भववृत्तान्तं, प्रोक्त्वा प्रोवाच केवली । मनोवचनकायाद्या, स्थिरकार्या भवच्छिद्रे ॥ ४६ ॥

यत -मनोविशुद्धं पुरुषस्य तीर्थं, वाक्सयमश्चेन्द्रियनिग्रहश्च ।



त्रीण्येव तीर्थानि शरीरभाजा, स्वर्गश्च मोक्षश्च निर्दृश्यन्ति ॥ ४७ ॥  
 उल्लो सुक्को य दो लूढा, गोलया मट्टियामया । दोवि आवडिया कुड्डे, जो उल्लो सोत्थ लग्गई ॥ ४८ ॥  
 एवं लगगन्ति दुस्मेहा, जे नरा कामलालसा । विरत्ता ते न लगगन्ति, जहा से सुक्कगोलए ॥ ४९ ॥  
 श्रुत्वैवं सुगुरोर्वचो नरपतिः श्रीरत्नपालाभिधः, संसाराद्विमुखोऽभवच्छुभमतिर्दीक्षाभिलाषी ततः ।  
 श्रीमन्मेघरथः सुतो निजपदे संस्थापितोऽथामुना, दत्ता हेमरथादिनन्दनशतस्यापि स्वदेशाः पृथक् ८५०  
 पृथिवीमनूणां चक्रे, राजा वाञ्छितदानतः । वपति स्म धनं तीर्थे, सत्पात्राणि पुपोष च ॥ ५१ ॥  
 सहिने गजमारुह्य, सर्वसैन्यसमन्वितः । महोत्सवेन राजाऽगाद्रुतार्थं गुरुसंनिधौ ॥ ५२ ॥  
 सहस्रसंख्यभूपालैः, राज्ञीभिर्नवभिः पुनः । अन्यैश्चापि नरैः सार्धं, स चारित्रमुपाददे ॥ ५३ ॥  
 राज्यं प्राप्य पुरा येन, विजिता बाह्यशत्रवः । जेतुं भावरिपुं पश्चात्, दीक्षासाम्राज्यमाददे ॥ ५४ ॥  
 तज्जयार्थं क्षमाखड्गं, जिनाज्ञाशीर्षकश्च सः । शीलसद्माहमादायारुरोह ज्ञानहस्तिनम् ॥ ५५ ॥  
 तातं नत्वा गता गृहम् । ततः केवलिना सार्धं, राजर्षिर्विजहार सः ॥ ५६ ॥

सर्वसिद्धान्तविज्ञोऽसौ, लेभे सूरिपद क्रमात् । भव्यसत्त्वाम्बुजाराम, सूर्यवच्च व्यबोधयत् ॥ ५७ ॥  
क्षपकश्रेणिमारूढो, धनकर्मचतुष्टयम् । क्षिप्त्वा संप्राप सोऽन्येद्यु, केवलज्ञानमुज्ज्वलम् ॥ ५८ ॥

काव्यम्-युक्त पञ्चसहस्रसाधुभिरय श्रौरत्नपालो मुनि,  
पञ्चाशीतिसुवर्पलक्षप्रमित सपाल्य चार्युर्निजम् ।

धम्मनिनन्तजिनान्तरे शिवपद संप्राप सिद्धा तथा,

साध्वी पञ्चशतैर्युता भगवती शृङ्गारसुन्दर्यपि ॥ ५९ ॥

इत्युक्ता शीलमाहात्म्ये, शृङ्गारसुन्दरीकथा । तत्प्रस्तावे कृत रत्नपालसत्पुण्यवर्णनम् ॥ ६० ॥

तस्यैवाष्टान्यराज्ञीना, सतीनाञ्च कथा मता । अन्येऽपि शीलसवन्धा, प्रोक्ताः सवोधदायका ॥ ६१ ॥

श्रीवीरः स्माह भो भव्या ! रत्नपालप्रियाकथाम् । श्रुत्वा सुशीलमाहात्म्ये, पालनीय त्रियापि तत् ६२

श्रीमन्महोजिनोऽथ नेमिजिनपो जम्बूप्रभु केवली, सम्यग्दर्शनवान् सुदर्शनगृही श्रीस्थूलिभद्रो मुनि ।

सच्चङ्गरिसरस्वती च सुलसा सीता सुभद्रादयः, शीलोदाहरणेऽप्यमी सुभविनो जाता भविष्यन्ति च ६३

परसमयेऽपि—स्नातं तेन समस्ततीर्थसलिलैः सर्वोपि वृत्ता मही,

यज्ञानाश्च कृतं सहस्रमधिकं देवाश्च सन्तर्पिताः ।

संसारश्च समुद्धृताः सुपितरस्त्रैलोक्यन्योन्योऽध्यसौ,

यस्य ब्रह्मविचारणे क्षणमपि स्थैर्यं मनः प्राप्नुयात् ॥ ६४ ॥

शीलं भाग्यलतामूलं, शीलं कीर्त्तिनदीगिरिः । शीलं भवाब्धितरणे, यानपात्रसमं मतम् ॥ ६५ ॥  
इत्थं प्रोक्ता शीलशाखा, धर्मकल्पद्रुपादपे । एनां वीरमुखाच्छ्रुत्वा, भव्या आनन्दमादधुः ॥ ६६ ॥

इति० श्रीवीरदेशनागां श्रीभर्मकल्पद्रुमे चतुःशागिके द्वितीयशीलशाखायां

श्रीरत्नपालप्रियाशृङ्गारसुन्दर्याख्याने पञ्चमः पट्टनः समाप्तः ॥

भूपालश्चक्रवर्ती हलमुशलधरो वासुदेवस्तदन्यो,  
यो वा विद्याधरेन्द्र फणिपतिविहिताशेषविद्याप्रसाद ।

ये चेष्टा व्यन्तराणावरभवनसदा ज्योतिषा स्वर्गिणा वा,  
श्रीतीर्थेशश्च तेषामपि पदममले प्राप्यते पूर्वपुण्यैः ॥ १ ॥

असिप्रा क्षयमेति पालयति यद्वेला जलानां निधिर्यत्तापापदमम्बुद शमयते यद्विषयतः शुध्यते ।  
यत्प्रतिपुणामुपाक्षपयितुं भानुर्यदुज्जृम्भते, विश्वं यच्च विभक्तिं भूतनिवह(ह)स्तद्धर्मविस्फूर्जितम् ॥ २ ॥  
यो भीमान् पुलङ्गः क्षमी विनयवान् दाता कृतज्ञः कृती, रूपैश्वर्ययुतो दयालुरशठो दान्तः शुचिस्सन्नप ।  
राज्योगी धृक्करोद्युपो मधुरवाक् सत्यव्रतो नीतिमान्, बन्धूना निलयो नृजन्म सफल तस्येह चामुत्र च ३  
अगोक्षे स्वामिनं शिष्यो, गौतमो गणनायक । भगवस्त्वत्प्रसादेन, श्रुतः शीलगुणो जनैः ॥ ४ ॥  
वर्मफलपटुमे शाखा, तृतीया या तपोमयी । तत्फलं श्रोतुमिच्छामि, भव्याः शृण्वन्तु चापरे ॥ ५ ॥  
ततो योजनगामिन्या, मेघगम्भीरया गिरा । सर्वसशयहारिण्या, प्रोवाच चरमो जिनः ॥ ६ ॥

भो भव्या ! नृभवं प्राप्य, कार्यं द्वादशधा तपः । सर्वार्थसाधकं धाम, तेजसां दुःखबाधकम् ॥ ७ ॥  
 तावद्गूर्जति कर्मेभो, विभयो भुवनोदरे । यावच्चित्तगुहाध्यासी, तपःसिंहो न खेलति ॥ ८ ॥  
 अस्माभिरपि यच्चक्रे, प्रव्रज्याज्ञानमुक्तिषु । माहात्म्यं तपसस्तस्य, श्रुतिवाचामगोचरः ॥ ९ ॥  
 सुमतिस्त्वेकभक्तेन, चतुर्थाद्विसुषूज्यभूः । पार्श्वमल्ली अष्टमेन, शेषाः पष्ठात्प्रवव्रजुः ॥ १० ॥  
 अष्टमात्केवलं प्रापुः, श्रीपार्श्वर्षभमल्लयः । वासुद्वज्यश्चतुर्थेन, शेषाः पष्ठेन ज्ञानिनः ॥ ११ ॥  
 उपवासैः शिवं पङ्क्तिरगान्नाभिभवो जिनः । द्वाभ्यां वीरोऽपरे मासक्षमणेन शिवङ्गताः ॥ १२ ॥  
 यतः-बहिरङ्गमलस्य जलैराहारमलस्य भेषजैः शुद्धिः । वचनमलस्य च दिव्यैर्दुष्कर्ममलस्य सत्तपसा १३  
 अनेकैरपि भेदैस्तत्कथितं ज्ञानिभिस्तपः । विंशतिस्थानकं किन्तु, तीर्थक्षेत्रत्रयायकम् ॥ १४ ॥  
 तद्यथा-अर्हतां प्रतिमार्चाभिरर्हतां स्तवनादिभिः । एकमर्जितवान् स्थानमवर्णादिनिवारणैः ॥ १५ ॥  
 सिद्धिस्थानेषु सिद्धानामुत्सवैः प्रतिजागरैः । एकत्रिंशत्सिद्धगुणोत्कीर्त्तनैश्च द्वितीयकम् ॥ १६ ॥  
 प्रवचनोन्नतिः सम्यग्, ग्लानक्षुल्लादिसाधुषु । अनुग्रहमनोज्ञा या स्थानमेतन्तृतीयकम् ॥ १७ ॥

गुरुणामञ्जलि बह्वि, वस्त्राहारादिदानत । असमाधिनिषेधेन, स्थानमेतत्तुरीयकम् ॥ १८ ॥  
 स्थविरा द्विविधा प्रोक्ता, वयसा सुगुणैरपि । तेषा भक्तिविधानेन, पञ्चम स्थानक विदु ॥ १९ ॥  
 बहुश्रुताना ग्रन्थार्थवेदिना तत्त्वशालिनाम् । प्रासुकाद्वादिदानेन, पष्ठस्थानमुदीरितम् ॥ २० ॥  
 तपस्विना सदोत्कृष्टतप कर्मस्तिरात्मनाम् । विश्रामणादिवात्सल्यात्सप्तमस्थानमुच्यते ॥ २१ ॥  
 ज्ञानोपयोगसात्यन्त (सातत्य), द्वादशाङ्गमस्य च । सूत्रार्थोभयमेवेन, स्थान ननु तदष्टमम् ॥ २२ ॥  
 दर्शन रहित शङ्काद्यैः स्थैर्यादिगुणान्वितम् । शमादिलक्षणे यजु, स्थानक नवमं मतम् ॥ २३ ॥  
 विनयोऽपि चतुर्भेदो, ज्ञानाद्दर्शनतोऽपि च । चारित्र्यादुपचाराच्च, स्थान तद्दशम मतम् ॥ २४ ॥  
 आवश्यक भवेत्स्थानमेकादशमिद पुन । इच्छादिर्दशधा या च, सामाचारी जिनोदिता ॥ २५ ॥  
 शीलव्रत विशुद्ध यन्नवगुप्तिनियन्त्रितम् । यत्पाल्यं निरतीचार, स्थानं तद् द्वादश भवेत् ॥ २६ ॥  
 त्रयोदशमिद स्थान, क्षणे क्षणे लवे लवे । शुभध्यानस्य करण, प्रमादपरिवर्जनम् ॥ २७ ॥  
 तपो विधीयते शक्त्या, बाह्याभ्यन्तरभेदवत् । असमाधिपदल्यागात्, स्थानमुक्त चतुर्दशम् ॥ २८ ॥

त्यागोऽतिथिसंविभागः, शुद्धाज्ञोदकदानतः । तपस्विनां यथाशक्त्या, स्थानं पञ्चदशं हि तत् ॥ २९ ॥  
 वैयावृत्यं तु गच्छस्य, बालादिदशभेदतः । भक्तविश्रामणाद्यैः स्यात्, षोडशं स्थानकं किल ॥ ३० ॥  
 अपूर्वज्ञानग्रहणात्, सूत्रार्थोभयभेदतः । अष्टादशमिदं स्थानं, सर्वज्ञैः परिभाषितम् ॥ ३१ ॥  
 श्रुतभक्तिः पुस्तकानां, लेखनादिषु कर्ममतः । व्याख्यानख्यापनैरेकोनविंशं स्थानकं भवेत् ॥ ३२ ॥  
 प्रभावना प्रवचने, विद्यावादानिमित्ततः । शासनस्योच्चातिर्या स्यात्, स्थानं विंशतिसंज्ञकम् ॥ ३३ ॥  
 एकैकं तीर्थकृत्नामकर्मबन्धस्य कारणम् । एकं द्वे त्रीणि सर्वाणि, सेवितानि पुरा जिनैः ॥ ३५ ॥

काव्यम्-ताराणां तरणिः शशी च तप्तसां बल्ली वनानां द्विपः,  
 शीतानामनलोऽनिलो जलमुचां दम्भोलिरुर्ध्वीभृताम् ।  
 दानं दुर्यशसां मणिर्विषरुजां यादृग्गदानां सुधी-  
 र्भूयो जन्मभुवां शरीरिषु भवेत्तादृक् तपोऽप्यंहसा(म्) ॥ ३६ ॥

सौभाग्य भुवनाधिपत्यपदवीं रूप ददात्यद्भुत, लक्ष्मीं कामपि सञ्चिनोति तनुते कुन्दावदात यश ।  
 भोगान्मर्त्यसुरेन्द्रयोरपि सुखं दत्ते प्रदत्ते शिव, तत्किं यन्न ददाति सौख्यमसमं तप्तं विशुद्धं तप ॥ ३७ ॥  
 यन्न सिध्यति तन्नास्ति, तपोमाहात्म्यतोऽङ्गिनाम् । वाञ्छितार्थाथस्य ससिद्धिर्यथाऽभूत्पुरुषोत्तमे ॥ ३८ ॥  
 पद्मच्छ प्रभुपार्श्वे स, गणभृद्भौतम् पुन । कथं सत्तपसा सिद्धिः, सञ्जाता पुरुषोत्तमे ॥ ३९ ॥  
 मेघमुक्तं यथा नीर, वस्तुवर्णसमं भवेत् । स्वाम्युवाच तथा सर्वसत्त्वभाषानुग वचः ॥ ४० ॥  
 अस्मिन्नेव महाद्वीपे, क्षेत्रे भरतसन्निधौ । पद्मिनीपुरमित्यस्ति, पद्मासुन्दरमन्दिरम् ॥ ४१ ॥  
 वसन्ति धनिनो लक्षकोटीशा यत्र लक्षशः । खेलन्ति भोगिनो यत्र, परमानन्दपूरिता ॥ ४२ ॥

यत—दुग्धेन धेनु. कुसुमेन वल्ली, शीलेन नारी सरसी जलेन ।

सुस्वामिना भान्ति सभासदश्च, शमेन विद्या नगरी धनेन ॥ ४३ ॥

सुधम्मशीलाश्च विशुद्धचित्तास्तीर्थेषु पात्रेषु च दत्तविन्ता ।

भयोज्झिता वीतवियोगशोका, विवेकिनो यत्र वसन्ति लोका ॥ ४४ ॥



गुणिनः सुनृतं शौचं, प्रतिष्ठा गुणगौरवम् । अपूर्वज्ञानलाभश्च, यत्र तत्र वसेत्सुधीः ॥ ४५ ॥  
 यत्रार्जितानि पुण्यानि, भुञ्जानाः प्रत्यहं जनाः । अर्जयन्ति नवीनानि, धनानीव विवेकिनः ॥ ४६ ॥  
 कार्पण्यं स्वयशोदाने, लोभो गुणगणार्जने । विद्यते व्यसनं यत्र, जनानां धर्मसेवने ॥ ४७ ॥  
 तत्पुरं पालयामास, राजा पद्मोत्तराभिधः । गुणसौरभ्यतो विश्वं, वासितं येन पद्मवत् ॥ ४८ ॥  
 यतः ओजःसत्त्वं नीतिर्व्यवसायो वृद्धिरिद्वितज्ञानम् । प्रागल्भ्यं सुसहायाः, कृतज्ञता मन्त्ररक्षणं त्यागः ४९  
 जनरागः प्रतिपत्तिः मित्रार्जनमानृशंस्यमस्तम्भः । आश्रितजनवात्सल्यं दश सप्त गुणाः प्रभुत्वस्य ५०  
 युग्मम् ।

सद्धर्मचारिणी तस्य, जाता नाम्ना मनोहरा । पञ्चसहस्रराज्ञीनां, मुख्या या महिषी वरा ॥ ५१ ॥  
 रजन्यामन्यदा देव्या, तया स्वप्ने महागजः । सर्श्रीकः सबलो दृष्टः, प्रचण्डः पर्वताकृतिः ॥ ५२ ॥  
 प्रभाते भर्तुरग्रे सा, प्रिया स्वप्नं न्यवेदयत् । पप्रच्छ च प्रभो ! स्वप्नफलं किं मे भविष्यति ? ॥ ५३ ॥  
 स्वबुद्धिकुशलत्वेन, राजाऽवोचत्प्रिये ! शृणु । एतत्स्वप्नानुभावेन, तव भावी सुतोत्तमः ॥ ५४ ॥

एव श्रुत्वा भृश राज्ञी, प्रमोदपेशलाऽभवत् । तद्दिनात्क. सुरश्च्युता, तस्याः कुक्षावधातरत् ॥ ५५ ॥  
 तं गर्भं विश्रती राज्ञी, विशेषात् शुशुभेतराम् । निधान रत्नगर्भेव, शुक्तिवन्मौक्तिकव्रजम् ॥ ५६ ॥  
 दोहदाश्च शुभास्तस्या, उत्पन्ना पूरिता अपि । शुभेऽहि सुपुत्रे सूनुं, सा सुभाग्य शुभाकृतिम् ॥ ५७ ॥  
 पुत्रे जाते नृपस्याङ्गे, हर्षोत्कर्षो ममौ न हि । महता विस्तरेणासौ, तस्य जन्मेऽसव व्यधात् ॥ ५८ ॥  
 पुरुषोत्तमनामाऽथ, धात्रीभिः परिपालित । क्रमात्प्रवर्द्धमानोऽसौ, सुतो जातोऽष्टवार्धिकः ॥ ५९ ॥  
 कलास्तेनाल्पकालेनाभ्यस्ता प्राकृद्दिक्षिता इव । स्वर्गागतस्य पुत्रो हि, किं नाम दुष्कर भवेत् ? ॥ ६० ॥

यत —कवित्वमारोग्यमतीव मेधा, स्त्रीणां प्रियत्व बहुरत्नलाभ ।

दानप्रसङ्ग. स्वजनेषु पूजा, स्वर्गच्युतानां किल चिह्नमेतत् ॥ ६१ ॥

सुधम्मं सुभगो नीरुक्, सुदय सुनय. कवि. । सुस्वप्न पात्रदानी च, स्वर्गगामी नरो भवेत् ॥ ६२ ॥

प्रस्तावादन्वच्च—विरोधता वन्धुजनेषु नित्य, सरोगता मूर्खजनेषु सङ्ग ।

अतीव रोषी कटुका च वाणी नरस्य चिह्न नरकागतस्य ॥ ६३ ॥

सरोगः स्वजनद्वेषी, कटुवाग् मूर्खसङ्गकृत् । निद्रो निर्दयमानी च, स याति नरकावनिम् ॥ ६४ ॥  
 बह्वाशी नैव सन्तुष्टो, मायालुब्धः क्षुधातुरः । दुस्स्वमी चालसो मूढस्तिर्धग्धोन्यागतो नरः ॥ ६५ ॥  
 मायी लोभी क्षुधालुश्चाकार्यसेवी कुसङ्गकृत् । बन्धुद्वेषी दयाहीनः, स च तिर्थगतिङ्गमी ॥ ६६ ॥  
 अनुलोमो विनीतश्च, दयादानरुचिर्मृदुः । सहर्षो मध्यदर्शी च, मनुष्यादागतो नरः ॥ ६७ ॥  
 निर्दम्भः सदयो दानी, दान्तो दक्षः सदा मृदुः । साधुसेवी जनोत्साही, भावी चात्र नरः पुनः ॥ ६८ ॥  
 अन्यच्च-साभिमाना गुणैस्तुङ्गा, व्यवहारेण धार्मिकाः । विभवाभावसन्तुष्टा, मानवांशाश्च ते नराः ॥ ६९ ॥  
 धीरोद्धतगुणैस्तुङ्गा, आराध्येष्वपि गर्विताः । लोकोपतापप्रवणा, दानवांशा नराः स्मृताः ॥ ७० ॥  
 लोकोत्तरगुणैर्नम्राः, स्वकीर्तिश्रुतिलज्जिताः । स्वार्थं परार्थं मन्त्राना, देवांशाः पुरुषोत्तमाः ॥ ७१ ॥  
 सात्त्विकः सुकृती दानी, राजसो विपयी भ्रमी । तामसः पातकी लोभी, सात्त्विकोऽमीषु सत्तमः ७२ ॥  
 शास्त्रशस्त्रकलाभ्यासकोविदः स कुमारगृहः । सात्त्विकादिगुणैः पूर्णः, पावनं प्राप यौवनम् ॥ ७३ ॥  
 पूर्वपुण्यप्रभावेण, महालीलापुरन्दरः । संयुक्तः सदृशैर्मित्रैः, स्वेच्छया क्रीडते स्म सः ॥ ७४ ॥

इतश्च कर्णाटदेशे, श्रीविशालपुरे वरे । अभूत्पद्मरथो भूपो, रूपनिर्जितमन्मथ ॥ ७५ ॥  
 पद्मश्री प्रेयसी तस्य, शीलभृद्धारिणी । वनिता वनितामुख्या, वभूव गुणशालिनी ॥ ७६ ॥  
 जातोपयाचितशतैस्तयो पद्मावती सुता । पद्मिनीलक्षणा पद्म, त्यक्त्वा पद्मागतेव च ॥ ७७ ॥  
 मनोरथशतैः सार्धं सा क्रमेण विवर्द्धिता । चतुष्पष्टिकलायुक्ता, जाता प्राप्ता च यौवनम् ॥ ७८ ॥  
 ता सवीक्ष्य विवाहार्हा, जातचिन्तो नराधिप । तस्याः स्वयंवरं कर्तुं, वभूवोद्यमतत्पर ॥ ७९ ॥  
 तदा पद्मावती प्रोचे, प्रतिज्ञैपाऽस्ति तात । मे । तं वरं परिणेष्यामि, राधाविधे हि य क्षम ॥ ८० ॥  
 श्रुत्वाैव सुविशेषेण, स्वयवरणमण्डपम् । राधाविधमहायुक्तियुक्तं सोऽकारयद्वृष ॥ ८१ ॥  
 अनेकेष्वथ देशेषु, प्रेष्य तेन स्वमन्त्रिणः । आहूताः पृथिवीनाथा, आगताश्च क्रमेण ते ॥ ८२ ॥  
 आययौ सचिवाहूत, कुमार पुरुषोत्तम । समित्रः सैन्यसंयुक्त, शोभाडम्बरभासुर ॥ ८३ ॥  
 आसनेषु निषण्णेषु, तेषु भूषेषु सोऽधिकम् । ऋद्ध्या रूपेण भाति स्म, पद्मोत्तरनृपाङ्गज ॥ ८४ ॥  
 अथ कन्या सुश्रृङ्गारा, सुरकन्येव भूगता । सखीजनवृता विष्वक्, सुखासनसमाश्रिता ॥ ८५ ॥

पश्यन्ती च नृपान् सर्वान्, लज्जयेपन्निरीक्षणात् । वरमालां करे कृत्वा, तत्रागच्छत्स्यं वरे ॥ ८६ ॥  
 तां वीक्ष्य भूमिपाः सर्वे, कामवाणैः प्रपीडिताः । एकदृष्ट्या च पश्यन्तो, दृश्यन्ते स्तम्भिता इव ॥ ८७ ॥  
 मण्डपे तत्र माणिक्यस्तम्भ ऊर्ध्वोऽस्ति मण्डितः । तस्याधो महती मुक्ता, ज्वलन्तैलकटाहिका ॥ ८८ ॥  
 स्तम्भोपरि द्वादशारं, चक्रं च रचितं चलत् । पाञ्चालिका च चक्रोर्ध्वं, नृत्यन्ती भ्रमति द्रुतम् ॥ ८९ ॥  
 पश्यन्कटाहिकामध्ये, बाणभूध्वं विमुच्य च । विधेदृक्षो नरस्तस्या, वामदृष्टिकनो निकाम् ॥ ९० ॥  
 स एव कथ्यते सद्ग्री, राधावेधः सुदुष्करः । राजोचि केन वीरेण, राधावेधोऽत्र साध्यताम् ॥ ९१ ॥  
 ज्ञातकन्याप्रतिज्ञास्ते, सर्वे तत्रागता नृपाः । राधावेधे जडाः सन्तो, जाताः श्याममुखा हिया ॥ ९२ ॥  
 शब्दवेदी धनुर्वेदे, कोविदः पुरुषोत्तमः । अथोत्थाय सभामध्ये, स्तम्भस्याधः समागतः ॥ ९३ ॥  
 चापमादाय चाकृष्य, युक्त्या संपूर्य सायकम् । विव्याध तत्क्षणादामां, पुत्रिकाया कर्नीनिकाम् ॥ ९४ ॥  
 असौ साधितो राधावेधोऽनेन जयेति च । व्योमन्युच्छलिता वाणी, पुष्पघृष्टिं व्यधुः सुराः ॥ ९५ ॥  
 ततः पद्मावती हर्षोत्फुल्लनेत्रा व्यचिन्तयत् । पुराऽस्मिन् साभिलाषाहं, जाता सद्रूपमोहिता ॥ ९६ ॥

इष्ट वैद्योपदिष्टं तत्, प्रतिज्ञा पूरिताऽद्य यत् । वरमाला तत कन्या, कुमारस्य गलेऽक्षिपत् ॥९७॥  
 अथ पद्मोत्तरेणाशु, कृत्वा सामग्रिका वराम् । तत सुरङ्गतस्तस्य, सा पुत्री परिणायिता ॥ ९८ ॥  
 भोजयित्वा च सन्मान्य, वालितास्ते नराधिपा । दत्त्वा शिक्षा कुमारेण, सार्धं संप्रेषिता सुता ॥९९॥  
 सोऽप्यागच्छन्निजे राज्ये, प्रभोदात्प्रेयसीयुत । तस्य पुरप्रवेश चाकारयत्तपितोत्सवात् ॥ १०० ॥  
 तदा पद्मोत्तरो भूपो, कञ्चा रूपेण रञ्जित । मेने धन्य सुतं यस्य, प्रियाऽभूद्गुणभूषिता ॥ १ ॥

यत -शील मार्दवमार्जव कुशलता निर्लोभता च त्रपा,  
 वात्सल्य स्वपरातिथिप्रभृतिके प्रेम्णे वरावर्जनम् ।

औचित्य श्वशुरौकति स्थिरमनास्तदूषणाच्छादन,

स्त्रीणा मण्डनमीदृशो गुणगण दोष तु भारात्मकम् ॥ २ ॥

तदा तुष्टो नरेन्द्रोऽसौ, राधावेधस्य साधनात् । कुमारस्य विनीतस्य, युवराजपदं ददौ ॥ ३ ॥

अन्यदा स्थानमासीनो, यावद्भूष सुतान्वित । पट्टत्रिशद्राजकुल्या च, संसेवितपदाम्बुज. ॥ ४ ॥

तावत्कापालिकः कोऽपि, समागात्तत्र संसदि । ऊर्ध्वीकृतभुजादण्डो, नृपायाशीर्वचो ददौ ॥ ५ ॥  
 नृपेणाभाणि योगीन्द्र !, तवागमनकारणम् । कथय त्वं प्रसादं हि, कृत्वा सम्यग् ममोपरि ॥ ६ ॥  
 योग्यूचे शृणु राजेन्द्र !, परोपकृतिकर्मठः । एको मन्त्रोऽस्ति मे तस्य, साहाय्यं कुरु साधने ॥ ७ ॥  
 अस्मिन्नसारे संसारे, परोपकृतिमेव च । आयुःशरीरलक्ष्मीणां, सारं गृह्णाति बुद्धिमान् ॥ ८ ॥  
 यतः—शास्त्रं बोधाय दानाय, धनं धर्म्माय जीवितम् । कायः परोपकाराय, धारयन्ति विवेकिनः ॥ ९ ॥

संसारे नरजन्मता न सुलभा पुंस्त्वेऽपि सद्गता, सद्गंशे बहुविद्यता बहुविदि प्रायस्तदर्थज्ञता ।

अर्थज्ञे स्फुटचित्रवाक्यपटुता तज्ज्ञेऽपि लोकज्ञता, लोकज्ञेऽपि सुधर्मता सुकृतिनिब्रह्मज्ञता दुर्लभा ॥ १० ॥  
 द्वाविमौ पुरुषौ लोके, जगन्नयशिरोमणी । उपकारे स्मतिर्यस्य, यश्च नोपकृतापहः ॥ ११ ॥

भूपोऽवादीतुतोऽयं मे, साहाय्यं ते करिष्यति । राजादेशात्कुमारोऽथ, जगाम सह योगिना ॥ १२ ॥

कृष्णाष्टम्यां रेवरीर, स्वज्ञाने योग्यसौ ययौ । संपूर्य मण्डलं तत्र, रक्तपुष्पैरपूजयत् ॥ १३ ॥  
 योगी प्रोचे कुमाराराक्षताङ्गं शबमानय । तेनोक्तं मृतकं कास्ति, स वटोल्लम्बितं जगौ ॥ १४ ॥

तत्र गत्वा कुमारोऽथ, वटमारुह्य त शवम् । पाशं छित्त्वाऽमुचद्भूमावुत्तार स्वय तत ॥ १५ ॥

वटोद्भृद् शव तावत्स ददर्श च पूर्ववत् । चटित्वा पादपे भूयो, सुमोच मृतकं भुवि ॥ १६ ॥

पुनर्वटे शव दृष्ट्वा, चेष्टा ज्ञात्वा च दैवतीम् । गृहीत्वा मृतक हस्ते, वृक्षादुत्तीर्य सोऽचलत् ॥ १७ ॥

मार्गं गच्छन् कुमारोऽसौ, शुश्रावति नभोगिरम् । शवमादाय मा याहि, रे त्वा योगी हनिष्यति ॥ १८ ॥

श्रुत्वेत्यूर्ध्वमसौ यात्रदपश्यन्नावदग्रत । दिव्यरूपधरा नारी, प्रत्यक्षीभूय चाब्रवीत् ॥ १९ ॥

राजाधिष्ठायिकाऽब्राह्म, तव रक्षार्थमागता । तव विघ्नकरो योगी, विद्याव्याजेन धूर्त्तराट् ॥ २० ॥

मा याहि तत्समीपेऽत, शव मुञ्त्वा गृह व्रज । श्रुत्वेति राजसू प्रोचे, प्रतिज्ञा मेऽन्यथा न हि ॥ २१ ॥

यत - दिग्गजकूर्मकुलाचलफणिपतिविधृताऽपि चलति वसुधेयम् ।

प्रतिपन्नममलमनसा, न चलति पुसा युगान्तेऽपि ॥ २२ ॥

अन्यच्च-श्रियो नाश यान्तु व्रजतु निधन गोत्रमखिलं, शिरश्छेदो वाऽस्तु प्रभवतु समन्ताद्विषदपि ।

विवेकार्कज्योतिर्विधटितमहामोहतमस, प्रतिज्ञातादर्थान्तदपि न चलन्त्येव सुधिय ॥ २३ ॥



कशानुसेवा फलकन्दवर्त्तनं, जटाधरत्वं वनवासिनां व्रतम् ।  
महीपतीनामिदमेव तु व्रतं, यदात्मसत्यात्प्रलयेऽपि न च्युतिः ॥ २४ ॥

प्रारभ्यते न खलु विघ्नभयेन नीचैः, प्रारभ्य विघ्ननिहता विरमन्ति मध्याः ।  
विघ्नैः पुनः पुनरपि प्रतिहन्यमानाः, प्रारब्धमुत्तमगुणा न परित्यजन्ति ॥ २५ ॥

इत्थं श्रुत्वा पुनर्देवी, कुमारं प्रत्यभाषत । वत्सैकं मम वाक्यं त्वं, शृणु संशयवर्जितम् ॥ २६ ॥  
यतः—यस्मिन्कुले यः पुरुषः प्रधानः, स एव यत्नेन हि रक्षणीयः ।

ततो हिताय ते वत्स !, पुनः शिक्षा प्रदीयते । यदा मण्डलमध्ये त्वां, स्थापयेद्योग्यसौ तदा ॥ २७ ॥  
उँकारपूर्वकं पञ्चपरमेश्विस्मृतिं धरेः । येन विघ्नानि शाम्यन्ति, विकटान्यपि निश्चितम् ॥ २८ ॥  
सिंहेनेव मदान्धगन्धकरिणस्तीक्ष्णांशुनेव क्षपा, ध्वान्तौघा विधुनेव तापततयः कल्पद्रुणेवाधयः ।  
ताक्ष्येणैव फणाभृतो घनकदम्बेनैव दावाग्रयः, सत्त्वाना परमेश्विमन्त्रमहिमा(जपतो)वल्गन्ति नोपद्रवाः ॥

सङ्ग्रामसागरकरीन्द्रभुजङ्गसिंहदुर्व्याधिवहिरिपुवन्धनसम्भवानि ।

चौरग्रहभ्रमनिशाचराकिनीना, नश्यन्ति पञ्चपरमेष्ठिपदैर्भयानि ॥ ३१ ॥

एकाग्रचित्तो वत्स ! ध्येयमेतन्मयोदितम् । इदमुक्त्वा महोदेवी तिरोऽभूत्तक्षणादपि ॥ ३२ ॥

तत स्कन्धे शव धृत्वा, कुमार पुरुषोत्तम । जगाम तत्र योगी स, स्मशाने यत्र वर्तते ॥ ३३ ॥

शव प्रक्षाल्य चाभ्यर्च्य, योगिना रक्तचन्दनैः । अशिकुण्डान्तिके मुक्त, खड्ग दत्त च तत्करे ॥ ३४ ॥

शवपादे कुमार त, तैलाभ्यङ्गनहेतवे । निवेद्य योग्यभूद् ध्यानहोमाद्यैर्मन्त्रसाधक ॥ ३५ ॥

तत शव समुत्थाय, चालयित्वा त्सि करे । अपतद्भूमौ कुमारे, विरूप कर्तुमक्षम ॥ ३६ ॥

योगिना चिन्तित किञ्चित्, विस्मृत मन्त्रसाधने । सावधानो ददौ भूयो, जापपूर्वकमाहुतिम् ॥ ३७ ॥

शवमुत्थाय चाकृष्ण, खड्ग वीक्ष्य नृपाङ्गजम् । नमस्कारप्रभावेण, निष्प्रभाव पपात च ॥ ३८ ॥

ततस्तृतीयवेलाया, रुष्टो देव शवस्थित । कृत्वा योगिशिरःछेदं, व्योमन्युत्पत्य ययौ हसन् ॥ ३९ ॥

जात स्वर्णमय कुण्डे, पतित योगिन शिर । तद् दृष्ट्वाऽग्नौ कुमारेण, प्रक्षिप्त योगिनो वपुः ॥ ४० ॥

कुण्डे प्रज्वाल्यमानं तत्र, सञ्जातः स्वर्णपूरुषः । स्कन्धे धृत्वा कुमारेण, स चानीतो निजे गृहे ॥ ४१ ॥  
 मुक्त्वा तं च नृपस्याग्रे, संबन्धः कथितोऽखिलः । ज्ञात्वा पुत्रस्य सद्भाग्यं, सहर्षोऽभून्नृपस्ततः ॥ ४२ ॥  
 अन्यदा तत्पुरोधानेऽभ्यागात्सूरिगुणाकरः । साधुसप्तशतीयुक्तः, स्थितस्तत्र शुभक्षितौ ॥ ४३ ॥  
 गुरोरागमनं ज्ञात्वा, तदा पद्मोत्तरो नृपः । सपुत्रः सैन्ययुक्तत्र, गत्वा च तमवन्दत ॥ ४४ ॥  
 गुरुर्धम्मर्माक्षिणं दत्त्वा, प्रारेभे धम्मदेशनाम् । भवादृशो भवारण्ये, पतन्ति किं पुनः परे ? ॥ ४५ ॥  
 संपदो जलतरङ्गविलोला, यौवनं त्रिचतुराणि दिनानि ।

शारदाश्रमिव चञ्चलमायुः, किं धनैः परहितं न कुरुध्वम् ॥ ४६ ॥

अर्हद्भक्तिमतां गुरुस्मृतिजुषां क्रोधादिशत्रुद्विषां,

भवत्या पञ्चनमस्कृतिं च जपतां दानादिकं कुर्वताम् ।

इत्थं सिद्धिनिबन्धनोद्यतधियां पुंसां यशःशालिनां,

श्लाघ्यो मृत्युरपि प्रनष्टरजसां पर्यन्तकालागतः ॥ ४७ ॥

जन्तूना पुण्यत सर्वं शुभ भवति नान्यथा । वेगतिसिध्यति चासाध्यमत्र धीरो निदर्शनम् ॥ ४८ ॥  
तद्यथा—नगर्यां पुण्डरीकिण्या, कातरश्चरितैःपुरा । धीरो नाम्नाऽभवद्राजा, पुत्रोऽनभ्यस्तविक्रमः ॥ ४९ ॥  
धीरत्व नामधेयेन, वर्त्तते तस्य नान्यथा । अतस्त्रपापो गेहान्निःससार कदाऽपि न ॥ १५० ॥  
वीरपुत्री प्रिया तस्य, पतिभीरुत्वदृमिता । लज्जमाना सखीवृन्दे, चित्ते दोदूयतेतराम् ॥ ५१ ॥  
सेवामलभमानोऽपि, कातरत्नान्स राजसू । ऊचे मधुरवाणीभि, गृहिण्या स्वान्तदुष्टया ॥ ५२ ॥  
राज्येऽस्मिन् भवत शौर्यमज्ञायि पुरवासिभि । ततो ब्रजान्यदेशेषु, कुरु कस्यापि सेवनाम् ॥ ५३ ॥  
यथाऽन्यदेशभूपाला, देहपीनत्वमोहिता । त्वच्चित्रमजानानां, प्रसाद ददतेऽधिकम् ॥ ५४ ॥  
तथेति सर्वशस्त्राणि, सजीकृत्य स्वमन्दिरात् । कान्तया दत्तपाथेयो, ययौ देशान्तर प्रति ॥ ५५ ॥  
विस्तृज्य ता पुरीं वेगात्, ब्रजन्नन्यायलम्पटै । रुद्धो विख्यातचरितै, सप्तभिः स मलिम्लुचै ॥ ५६ ॥  
ऊचे स दीनवाग् भीरु, क्षिपन् वक्त्रे दशाद्रुली । वास पाथेयशस्त्राणि, गृहीत्वा मा विमुञ्चत ॥ ५७ ॥  
अनाथाशरण दीनं, कम्पमान भयद्रुतम् । भवता किङ्करीभूत, राजेन्द्रा । किं न मुञ्चत ? ॥ ५८ ॥

गृहीत मम सर्वस्वं, विना जीवं दयालवः ! । एकोऽहमेव भर्ताऽस्मि, निजजायागृहाङ्गणे ॥ ५९ ॥  
 ततः सहासं ते चौरास्तत्पराक्रमरञ्जिताः । तं तलजुर्वस्त्रशेषं, सकम्पं गजकर्णवत् ॥ ६० ॥  
 गृहिणीक्षिसगलं, तस्मादासं च शम्बलम् । बुभुक्षितैस्तैर्बुभुजे, यमसेवाचिकीर्षुभिः ॥ ६१ ॥  
 मरुद्धूनि तक्कूर्वास्तान्, सजीवानेव चिन्तयन् । धीरोऽपि विभ्रमभ्रान्तस्तत्सामीप्यमुपाययौ ॥ ६२ ॥  
 विश्वास्य मामरे धूर्ताः ! गृहीष्यथ भटोत्कटम् । इति काकैः क्षणैकेनापनिन्ये तस्य संशयः ॥ ६३ ॥  
 वायसावृतदेहानां, मृतानां परिमोषिणाम् । मण्डलाग्रेण मुण्डानि, छित्त्वा कट्यां बबन्ध सः ॥ ६४ ॥  
 कटीनिबद्धैस्तच्छीर्षैस्तुम्बीफलनिभैस्तदा । तरीतुं दौस्थ्यतटिनीं, स तारक इवाबभौ ॥ ६५ ॥  
 तच्छस्त्रवस्त्राप्यपि स, समादाय मदोद्धुरः । जगाम हस्तिनापुरं, श्रीहर्षनृपराजितम् ॥ ६६ ॥  
 राहुरूपसमान्मौलीन्, राजद्वारे मुमोच सः । स्वदोष्णोः पौरुषं राज्ञे, शशंस च सविस्तरम् ॥ ६७ ॥  
 राजाऽपि दुर्धरान् चौरान्, देशोपद्रवकारकान् । अजेयान् निहतान् तेन, वीक्ष्य विभ्रममासदत् ॥ ६८ ॥

सेवा गृहाणेति पृष्ट, स आख्यान्निजविक्रमम् । यादृशे तादृशे कार्ये, न प्रेक्ष्योऽह नरेश्वर ! ॥ १७० ॥  
 कष्टे भवच्छरीरस्य, समेते मम पौरुषम् । चमत्कारकर चित्ते, मन्तव्य मनुजेश्वर ! ॥ ७१ ॥  
 उरीकृत्येति भूयेन, महाऽऽग्रहपुरस्सरम् । वितीर्य लक्ष स्पर्णस्य, स्थापितोऽसौ भटाग्रणी ॥ ७२ ॥  
 मान्यमान प्रतिदिन, भुजानो भूपतेर्धनम् । आचक्षत्रियवर्गस्य, सोऽभूच्छल्यमिवानिशम् ॥ ७३ ॥  
 इतश्च तस्मिन्नगरे, तस्य कर्मविपाकत । दुष्टः पञ्चानन कश्चिच्चकारोपद्रवं महत् ॥ ७४ ॥  
 स हिनस्ति मनुष्याणां, गोवृन्दानां पुरस्तटे । प्रतोली तद्भयात्तत्र, सायाह्नि दीयते तदा ॥ ७५ ॥  
 कृपाणपाणयो वीरा, भुजाला ये धनुर्धरा । कृताश्रवास्ते सिंहेन, निन्यिरे यममन्दिरे ॥ ७६ ॥  
 प्रभूतशोको भूजानिर्मन्त्रिभिर्जगदे कदा । हरिणारे. स हन्ता तु, यो लक्ष लभते भट ॥ ७७ ॥  
 सिंहापराधसक्रोधो, नृपो वीराय वीटकम् । समर्प्य केसरिवधमादिशत् शूरदुष्करम् ॥ ७८ ॥  
 इहार्थे जनितो मात्रा, धीरश्चेतसि चिन्तयन् । वेपमानो भयात्क्रोधान्निजगाद धराधिपम् ॥ ७९ ॥  
 मादृशानां पशुवध, निर्दिशन् किं न लज्जसे ? । अथवा शूरशूरत्व, याति हु स्वामिसेवया ॥ १८० ॥

एवं ब्रुवाणो वाक्यानि, निर्जगाम पुराद्वहिः । द्वारपालैरपि पुरप्रतोली पिदधे तदा ॥ ८१ ॥  
 विषादं बिभरामास, स चाकृष्टः पुराद्वटः । अहो निशायां भीमायां, शृगालेभ्योऽपि मे भयम् ॥ ८२ ॥  
 कस्याहं कुत्र गच्छामि, को मेऽस्ति शरणं वने । इति कण्ठागतश्वासो, लुमूर्च्छं च पदे पदे ॥ ८३ ॥  
 तदुच्चभूरुहशखामारुह्य रजनीमिमाम् । नेष्यामि नियतं प्रातर्यद्वाढ्यं तद्भविष्यति ॥ ८४ ॥  
 धीरे वृक्षाग्रमारूढे, क्षपायां सोऽपि केसरी । दंष्ट्राविसङ्कटमुखो, वक्तुर्वन्नाययौ क्रमात् ॥ ८५ ॥  
 मृगारिर्नरगन्धेन, चावत्तस्थौ तरोरधः । तावद्धीरकरात्कुन्तो, वेपसानादधोऽपतत् ॥ ८६ ॥  
 तीक्ष्णाग्रकुन्तघातेन, धीरपुण्येन च द्रुतम् । मर्मविद्धो मृगारतिर्मृत्युमाप सुहूर्त्ततः ॥ ८७ ॥  
 धीरः प्रभाते वृक्षाग्रादनुत्तरन् सवेपथुः । बोधितः सिंहपञ्चत्वं, वयस्यैरिव वायसैः ॥ ८८ ॥  
 भीतभीतस्तमादाय, निवृत्तो विभ्रमोद्धुरः । व्याजहार ससंरम्भं, विशेषावादिनो नरान् ॥ ८९ ॥  
 यात रे ! ब्रूत राजानं, मन्मत्सरधरान् तथा । मत्प्रसादात्पुरं सर्वं, सुखं तिष्ठतु निर्भयम् ॥ ९० ॥  
 निहत्य सिंहं सवलं, धीरो धीरशिरोमणिः । पुरद्वारमितो देव !, त्वन्मानमभिवाञ्छति ॥ ९१ ॥

*(The page contains handwritten notes in Devanagari script.)*

**Table 1**

तत्समीपे महाहन्ध, - १५० -

तत्समीपे महाहन्ध, न५१११

तद्रूप चिन्तयन् भूपस्तदा जागरित प्रगे । यावत्सदा नैवाह, ।

सोऽवादीत्सुमति स्वामिन् !, सभा संपूर्यते न किम् । स्वप्नचिन्तापरो राजा, न दत्ते किञ्चिदुत्तरम् ॥१५॥

पुनः सुमतिनामाऽसौ, सचिव स्माहहे प्रभो ।। अद्य चिन्तानुर कस्मात्, दृश्यसे त्व ? तदुच्यताम् ।। १६ ।।



कृतो राज्याभिषेकश्च, जयढक्कारवोऽभवत् । आज्ञा प्रवर्त्तिता विश्वे, पुरुषोत्तमभूजः ॥ २ ॥  
अथ पद्मोत्तरो राजा, दत्त्वा राज्यं स्वसूनेवे । हितशिक्षा ददौ सम्यग्, विदग्धैर्भाषितामिति ॥ ३ ॥

यतः-यः क्षोणीं निजकां न रक्षति मुदा वाच्यः स भूषो मृषा,

यः शिष्याय हितानि नोपदिशति प्रायो गुरुर्नेदृशः ।

नापत्यानि निजानि पालयति या माताऽपि सा कीदृशी,

को नामैव पिता न शिक्षयति यः पुत्रं हितार्थोभवन् ? ॥ ४ ॥

अन्यच्च-याता यान्ति महीभुजः क्षितिमिमां यास्यन्ति मुक्त्वाऽखिलां,

नो याता न च याति यास्यति न वा केनापि सार्धं घरा ।

यत्किञ्चिद्भुवि तद्विनाशि सकलं कीर्त्तिः परं स्थायिनी,

मत्तैवं वसुधाधिपैः परकृता लोप्या न सत्कीर्त्तयः ॥ ५ ॥

बहुभिर्वसुधा भुक्ता, राजभिः सगरादिभिः । यस्य यस्य यदा भूमी, तस्य तस्य तदा फलम् ॥ ६ ॥

प्रजा समावर्जयितु समन्तात्, त्व कोमलैरेव कैर्यतेथा ।

पद्म्यातिसङ्ख्येर्दिवि तारकाभिरासेव्यते शीतकरो न भानुः ॥ ७ ॥

एव शिक्षा शुभा दत्वा, सुत सस्थाप्य निश्चलम् । स्वय सयममाराध्य, नृप प्राप शिव क्रमात् ॥ ८ ॥  
श्रीपुरुषोत्तमो भूप, प्राप्य साम्राज्यसम्पदाम् । पितृशिक्षाप्रमाणेन, स्वप्रजा समपालयत् ॥ ९ ॥  
यत -पर्जन्य इव भूतानामाधारः पृथिवीपति । विकलेऽपि हि पर्जन्ये, जीवितव्य न भूयतौ ॥ १० ॥  
अथान्यदा स भूमीश, सुखशय्यासमाश्रित । तुर्ययामे निशाशेषे, ददर्श स्वप्नमीदृशम् ॥ ११ ॥  
पृथ्व्या परिभ्रमन् कस्मिन्, पुरे राजा ययौ रयात् । तस्मिन् परिसरे देवकुले दृष्टा तपस्विनी ॥ १२ ॥  
तत्समीपे महाहर्म्ये, प्रधानमेककन्यकाम् । सुरूपा सुभगा दृष्ट्वा, तस्या जात स रागवान् ॥ १३ ॥  
तद्रूप चिन्तयन् भूपस्तदा जागरित प्रगे । यावत्ससदि नायाति, मन्त्री तत्राययौ तदा ॥ १४ ॥  
सोऽवादीत्सुमति स्वामिन् !, सभा संपूर्यते न किम् । स्वप्नचिन्तापरो राजा, न दत्ते किञ्चिदुत्तरम् ॥ १५ ॥  
पुन सुमतिनामाऽसौ, सचिव स्माहहे प्रभो ! । अद्य चिन्तितुर कस्मात्, दृश्यसे त्व ? तदुच्यताम् ॥ १६ ॥

राजा स्माह मया राज्ञौ, दृष्टोऽद्य स्वप्न ईदृशः । तस्या रूपेण कन्याया, मोहितोऽस्मि सचिन्तकः ॥१७॥  
मन्युचे देव ! का चिन्ता, स्वप्नदृष्टे हि वस्तुनि । रम्यस्वप्नात् शुभं भावि, स्वप्नः प्रोक्तो हानेकधा ॥१८॥

उक्तञ्च—समधातोः प्रशान्तस्य, धार्मिकस्यातिनीरुजः ।

स्यातां पुंसो जिताक्षस्य, स्वप्नौ सत्वौ शुभाशुभौ ॥ १९ ॥

॥ २२० ॥

अनुभूतः श्रुतो दृष्टः, प्रकृतेश्च विकारजः । स्वभावतः समुद्भूताश्चिन्तासन्ततिसम्भवः ॥ २२० ॥  
देवताद्युपदेशोत्थो, धर्मकर्मप्रभावजः । पापद्वेकसमुत्थश्च, स्वप्नः स्याद्भावधानुणाम् ॥ २१ ॥  
प्रकारैरादिमैः षड्भिरशुभश्च शुभोऽपि च । दृष्टो निरर्थकः स्वप्नः, सत्यस्तु त्रिभिरुत्तरैः ॥ २२ ॥  
रात्रेश्चतुर्षु यामेषु, दृष्टः स्वप्नः फलप्रदः । मासैर्द्वादशाभिः षड्भिरिति च क्रमात् ॥ २३ ॥  
निशान्ते घटिकायुगे, दशाहात्फलति ध्रुवम् । दृष्टः सूर्योदये स्वप्नः, सद्यः फलति निश्चितम् ॥ २४ ॥  
मल(माला)स्वप्नोऽह्निदृष्टश्च, तथाऽऽधिव्याधिपीडितः । मलमूत्रादिपीडितः, स्वप्नः सर्वो निरर्थकः २५ ॥  
प्रधानः पुनरित्यूचे, किं नेत्याभातकः श्रुतः । यद्दुर्धार्थे जनाः प्राहुः, स्वप्नपृष्ठे प्रधावनम् ॥ २६ ॥

स्वप्नार्थेऽत्र पुना राजन्नेकोदाहरण शृणु । कसिन्ग्रामे प्रदेशेऽभून्मठे कार्पटिक पुरा ॥ २७ ॥  
 एकदा तेन निद्राया, मठी पक्कान्नसमृता । दृष्टा स्वप्ने जजागर, प्रभातेऽचिन्तयच्च स ॥ २८ ॥  
 अहो ! ममास्ति पक्कान्न, कथं ग्रामो न भोज्यते । ग्राममध्ये ततो गत्वा, जना सर्वे निमन्त्रिताः ॥ २९ ॥  
 भोक्तुं तत्रागता लोका, सुप्त कार्पटिकस्तदा । जनैः पृष्टं कथं सुप्त, स्वप्नवार्त्ता प्ररूपिता ॥ ३० ॥  
 हसित्वा ते जना सर्वे, गता निजनिजं गृहम् । ततः स्वप्नवशात्तस्य, जने जाता विडम्बना ॥ ३१ ॥  
 अतः स्वामिन्समुत्थाय, राजकार्याणि साधय । सप्तचिन्ता परित्यज्य, त्वं सुखीभव सर्वथा ॥ ३२ ॥  
 ततो धराधव प्रोचे, हे मन्त्रिन्मम मानसम् । अत्यन्तं वाधते कामो, दुर्जयो यो हि दैत्यवत् ॥ ३३ ॥

यत - तावद्वीतिनिनीतत्व, मति शील कुलीनता ।

चित्रकौचित्यपाणिडत्य, लज्जा वा तत्स्वनिर्णय ॥ ३४ ॥

तप शमदयादान, ससाराद्भयमित्यपि । सत्यं तत्त्वं च सन्तोषो, यावन्नो पीडयेत् स्मर ॥ ३५ ॥ युग्मम् ।  
 केवली चक्रे परासरमुनिर्गाधि स्वपाकी विधिः, स्वा पुत्री गुरुभूमिनी द्विजपति कुन्तीश्च कन्या रवि ।

आभीरीः पुरुषोत्तमः सुरपतिस्तां तापसीं यद्भयात्, तं कन्दर्पमदर्पमारचयत ब्रह्मास्त्रविस्फूर्जितैः ॥ ३६ ॥

यतः—पितुर्वा मातुर्वा स्मरति न कुलं कामविकला, मेहेला न स्नेहं न गणयति गेहं वरपितुः ।

न पात्रं नापात्रं परिहरति न स्वं च न परम्, कथं वा वैकल्ये विलसति सुचेष्टा विलसति? ॥ ३७ ॥

विषस्य विषयाणां च, दूरमत्यन्तमन्तरम् । उपभुक्तं विषं हन्ति, विषयाः स्मरणादपि ॥ ३८ ॥

त्वं मन्त्रिन् ! सुमतिर्नाम्ना, मतिं काश्चिद्विचारय । कुरूपायं च कश्चित्, कन्याप्राप्तिसिंर्या भवेत् ॥ ३९ ॥

स्वप्नदृष्टसमं तत्र, मन्त्रिणा रचितं पुरम् । तत्समीपे दानशाला, कारिता भोज्यहेतवे ॥ ४० ॥

भोजयित्वाऽत्र पृच्छयन्ते, नरा वैदेशिका इति । ईदृशं नगरं कापि, वीक्षितं वा श्रुतं न वा ॥ ४१ ॥

इत्थं प्रकुर्वतस्तस्य, गतः कालः कियानपि । राज्यकार्याणि सर्वाणि, करोति स्म नराधिपः ॥ ४२ ॥

अथान्यदा नरः कोऽप्यागतो देशान्तरादिह । भोजयित्वा च तत्तस्य, मन्त्रिणा दर्शितं पुरम् ॥ ४३ ॥

तद् दृष्ट्वा स रुरोदोच्चैः, मन्त्रिणा भणितं ततः । कथं रोदिषि तद् ब्रूहि, कारणं कौतुकं मम ॥ ४४ ॥

स प्रोचे मे जन्मभूमिरीदृशी नगरी परा । विद्यते तत्र मन्मातापितरौ सचिवेश्वरः ॥ ४५ ॥

अस्मिन् दृष्टे स्मृता साऽद्य, स्मृतौ च पितरावपि । तन्मेऽभून्मानसे दुःख, विरहात्तेन रोदिति ॥ ४६ ॥  
मन्त्र्यूचे वद भो पान्थ !, किनाम्नी ऽवास्ति सा पुरी । को भूपस्तत्र वार्त्ता चाऽपूर्वा काचित्प्रवर्त्तते ॥ ४७ ॥  
पथिकोऽवादीन्मन्त्रीश ! सुमतेऽस्त्युत्तरापथे । प्रियङ्गरा पुरी तत्र, राजा श्रीसत्यशेखर ॥ ४८ ॥  
सत्यश्रीरिति तस्यास्ति, पट्टदेवी च देवता । शीलसन्नद्धसर्वाङ्गा, भाग्यसौभाग्यशोभिता ॥ ४९ ॥  
तत्कुक्षिसम्भवा पुत्री, कमलश्रीर्विचक्षणा । सीमन्तिनीजने सीमा, सा पुनर्नरमत्सरा ॥ ५० ॥

यत -शशिनि खलु कलङ्क कण्टका पद्मनाले, जलधिजलमपेय पण्डिते निर्धनत्वम् ।

दयितजनवियोगो दुर्भगत्व सुरूपे, धनवति कृपणत्व रत्नदोषी कृतान्त' ॥ ५१ ॥  
तत्पुर पूर्वदिग्भागेऽस्त्येक देवकुल वरम् । तस्यासन्ने मठे चास्ति, सत्परिव्राजिकाद्वयम् ॥ ५२ ॥  
नानाविधमहाविद्यालब्धिसिद्धिविराजिता । मन्त्रतन्त्रादिकपट, सर्व जानाति चादिमा ॥ ५३ ॥  
तन्मठात्पुरतोऽप्यस्ति, रम्यं हर्म्यं महोन्नतम् । राजपुत्र्यवसेत्तत्र, पुर मुक्त्वा नरकुधा ॥ ५४ ॥  
मठे तपस्विनीपार्श्वे, सा करोति गमागमौ । तत्र शिक्षति शास्त्राणि, वक्षा नवनवानि च ॥ ५५ ॥

अन्यच्च—शास्त्राभ्यासाद्विविधविदुषां चित्तमाह्लादयन्ती,  
 गीतेर्गानादभिमतसखीवर्गमुल्लासयन्ती ।  
 पद्मापुत्रं सुरभिक्षुसमैर्नित्यमभ्यर्चयन्ती,  
 चेतःशुद्ध्येष्टदमनुपमं मन्त्रमाराधयन्ती ॥ ५६ ॥  
 गेहान्तःस्था परिचितसखीलोकमालापयन्ती,  
 नित्यं हर्षान्मधुरवचनां सारिकां क्रीडयन्ती ।  
 देशायातानभिवननरान्नागरान् द्वेषयन्ती,  
 काञ्चित्कालं स्म नयति मनोऽभीष्टसासादयन्ती ॥ ५७ ॥ शुग्मम् ।

यतः—इत्यादिसकलां वार्त्ता, कथयित्वा गतो नरः । ततः सुमतिना सर्वं, स्वरूपं ज्ञापितो नृपः ॥ ५८ ॥  
 तद्दिने सुमती रात्रौ, ददर्श स्वप्नमीदृशम् । हेममालायुतो राजोत्तरस्या दिश आगतः ॥ ५९ ॥  
 इत्थं स्वप्नं प्रगे मन्त्री, भूपस्याग्रे न्यवेदयत् । ततो विशेषतो हर्षं, दधाति स्म धराधिपः ॥ ६० ॥

तत सुमतिसयुक्तो, राजा श्रीपुरुषोत्तम । प्रस्तावोचितसामान्यरूपेपक्रियाधर ॥ ६१ ॥  
उत्तरापथदेशं प्रत्यचालीदुत्सुको भृशम् । प्रियद्वरा पुरी तेन, क्रमात्प्राप्ता मनोहरा ॥ ६२ ॥

यत - किं लड़ा किमु देवनायकपुरी कान्ती च कि झारिका,

कि वा नागकुमारिकाकृतमिद क्रीडाकृते स्वेच्छया ।

कि देवेन्द्रनिर्मित किमथवा विद्यार्थे कौतुकात्,

सृष्ट सत्पुरसन्न यत्त्रिजगतामाश्चर्यकृद् दृश्यते ॥ ६३ ॥

पुरं रम्य महाहर्म्यं, दृष्ट्वा प्रहर्षितो नृप । तत्र मार्गादिक सर्वं, वेत्ति सन्मानुसारत ॥ ६४ ॥

गत्वा तेन मठे तस्मिन्, दृष्ट तत्तापसीद्वयम् । तत्पार्श्वे चोपविष्टा सा, वीक्षिता राजकन्यका ॥ ६५ ॥

ता वीक्ष्य विस्मितो भूपोऽचिन्तयद्भूपमीदृशम् । केन द्रव्यप्रकारेण, निर्मित विश्वकर्मणा ? ॥ ६६ ॥

यत - तारुण्यद्रुममञ्जरी किमथवा कन्दर्पसञ्जीविनी,

किं लावण्यनिधानभूमिरथवा सपूर्णचन्द्रद्युति ।



किं नारी किमु किन्नरी किममरी विद्याधरी वाथ किं ,

केयं केन कियच्चिरेण कियता कस्मै कथं निर्मिता? ॥ ६७ ॥

चिन्तयन्निति भूपस्तां, यावद्भूयोऽपि पश्यति । शीघ्रमुत्थाय सा तावदीर्ष्ययाऽगान्निजे गृहे ॥ ६८ ॥  
 प्रणम्य द्वे तपस्विन्यौ, निविष्टो नृपतिस्ततः । आशीःपूर्वं क्षमानार्थं, पप्रच्छाद्यां तपस्विनी ॥ ६९ ॥  
 कुशलं तेऽस्ति हे भद्र !, दृश्यसे त्वं नरोत्तमः । किमर्थं कुत आयातः ?, क यास्यसि वद स्फुटम् २७०  
 पुनर्नत्वा नृपोऽवादीदायातः पद्मिनीपुरात् । द्रष्टुं देशान्तरं पृथ्व्यां, विमोदेन भ्रमाम्यहम् ॥ ७१ ॥  
 ततो राजाऽशनं पानं, खादिमं स्वादिमं तथा । चतुर्धाऽऽहारमेतस्यै, ददौ वस्त्रादिकं पुनः ॥ ७२ ॥  
 ततः सार्धं प्रधानेन, गत्वा भूपः सरोवरे । अङ्गं प्रक्षाल्य भुङ्क्त्वा च, स्वयं चागात्सुरालये ॥ ७३ ॥  
 नमस्कृत्य सुरं भक्त्या, सुप्तस्तत्र सुखेन च । अत्रान्तरे सभार्योऽत्र, खेचरः कोऽपि चागतः ॥ ७४ ॥  
 वाटिकायां प्रियां प्रेक्ष्य, पुष्पानयनहेतवे । आगाद्देवकुले स प्राक्, सुप्तं भूपं ददर्श च ॥ ७५ ॥  
 तं दृष्ट्वा खेचरो दृष्ट्यौ, अहो कोऽयं नरोत्तमः । रूपं निरुपमं चास्य, नेदृशं कापि दृश्यते ॥ ७६ ॥

मद्रार्यैर्न नरं दृष्ट्वा, दुर्विकल्पान् विधास्यति । अस्मिन् रक्ताऽतिरूपेण, विरक्ता मयि भाविनी ॥ ७७ ॥  
 नितम्बिन्या असत्यत्वं चञ्चलत्वं स्वभावतः । माया पुनरविश्वासो, वनिता विश्वमोहकृत् ॥ ७८ ॥  
 योषितो मनस शेषद्रव्येण विदधे विधिः । करिकर्णतडिज्ज्योतिःखलप्रेमरमास्थितो ॥ ७९ ॥  
 यत्कर्म कर्तुं नियतिर्नालभूणुरेवेक्षयते । तन्नायौ हेलया कुर्युर्महिषीव सुशर्मणः ॥ ८० ॥

तत्कथा चैयमुच्यते ।

मालचोऽस्ति ययाऽनन्ता, प्रिय धत्ते समन्ततः । ऋद्धिस्फारा गुणाधारा, धारानाम महापुरी ॥ ८१ ॥  
 द्विगुण पक्षशुद्ध्याऽभूत्, शैशवात्त्रिगुणस्तथा । आसीत्कलाभिर्यल्लोकश्चन्द्रात्सार्धचतुर्गुण ॥ ८२ ॥  
 तत्राऽरिदमन काम, भूषिताऽशेषभूतल । सुशर्मा य सुपर्वेव, सुशर्मा नाम पार्थिव ॥ ८३ ॥  
 तच्चित्तकरिवीरव, रतिरूपविजित्वरा । तस्यासीन्महिषी मान्या, मृगनेत्रा मृगावती ॥ ८४ ॥  
 सा भूपवर्जमन्येषा, नराणा वदनान्यपि । न पश्यति स्म नियत, सतीव्रतविधित्सया ॥ ८५ ॥  
 बुभुजेऽन्नान्यपि न सा, यानि स्युर्नरनामभिः । इत्थ मायाविनी राज्ञी, हृज्जग्राह नरेक्षितुः ॥ ८६ ॥

क्षीपोत्सर्वदिने लोका, भूपतेरुपदाकृते । आनिन्युश्चित्रवस्तूनि, स्वस्ववंशोचितानि च ॥ ८७ ॥  
 निर्णेजयित्वा नीरेण, विशदां तारपत्रवत् । भूपाय ढौक्यामास, मीनमालां च धीवराः ॥ ८८ ॥  
 तां भूप्रप्रेषितां मालां, वीक्ष्य राज्ञी जगौ रुषा । मत्स्याः पुरुषनामानस्तेन नाहं विलोकये ॥ ८९ ॥  
 वाक्येन तेन तत्रैकस्तिमिरद्वाहसीत् ततः । सज्जातविस्मया राज्ञी, विषसाद स्वचेतसि ॥ ९० ॥  
 ज्ञातुं तन्मत्स्यवृत्तान्तं, न भुङ्क्ते स्म सृगावती । गताशुरपि मीनोऽसौ, विराम न हासतः ॥ ९१ ॥  
 न तत्र ज्ञानशास्त्रज्ञो, न ज्ञानी न च भूतवित् । अन्योऽपि कोऽपि धीधुर्यो, मीनहास्यं विवेद नु ॥ ९२ ॥  
 स्त्रीग्रहेण नरेन्द्रोऽपि, पण्डितानित्यभापत । यन्त्रे निपीडयिष्यामि, ब्रूत वा हास्यकारणम् ॥ ९३ ॥  
 पशुबद्धाटके क्षिताः, पण्डिताः क्षीणबुधयः । ययाचिरे ते दिवसत्रयं भूपतिभीरवः ॥ ९४ ॥  
 भीतानुद्धीक्ष्य तान् काचिदब्रवीत् पण्डितस्नुषा । महिषीं बोधयिष्यामि, यूयं मा कुरुताघृतिम् ॥ ९५ ॥  
 ततो विनीता सा राजगृहिणीं निविडाग्रहाम् । सामवाक्यैर्मर्मभिर्द्विः, सान्त्वयामास दम्भिनी ॥ ९६ ॥  
 यथा यथा सुवागर्नीरैरभ्यषिञ्चन्नृपप्रियाम् । तथा तथा सा काठिन्यं, सणग्रन्थिरिवादौ ॥ ९७ ॥

देवि ! गृह्णन्ति कार्यस्य, ये पार पुरुषाधमाः । ते सीदन्ति क्षणादेव, मूर्खेद्विजसुताविव ॥ ९८ ॥  
 को तौ द्विजसुतौ मुग्धे !, पृष्टा सा भावकोविदा । मर्हिष्या प्रतिवोधार्थमाचक्षे कथामिमाम् ॥ ९९ ॥  
 नन्दिग्रामे द्विज कश्चित्तस्य स्त स्तनयाबुभौ । तौ भिक्षया स्वदिवसानतिचक्रमतु क्रमात् ॥ ३०० ॥  
 एकदा कापि गच्छन्तौ, करम्बपुटवाहिनीम् । चाहिनीं वीक्ष्य तौ विप्रौ, मुदा गाढ ननर्त्ततु ॥ १ ॥  
 करम्बकं तु तत्रैव, भक्षयन्तो बुभुक्षया । कदेति दध्यतुश्चित्ते, कुतोऽसौ पुटिकागम ॥ २ ॥  
 नवीतटेन यान्तौ तौ, नरमेक ददर्शतु । मोचयन्त पत्रपात्री, करम्बकभृता जले ॥ ३ ॥  
 ताभ्यामागत्य तत्पार्श्वे, पुटिकामोक्षकारणम् । पृष्ट निवेदित तेन, यथातथ्य तयोदितम् ॥ ४ ॥  
 मदीयभर्तुरुदरे, व्रणमास्ते संवेदनम् । अत पीडोपशान्त्यर्थं, करम्बस्तत्र बध्यते ॥ ५ ॥  
 यथा नोल्लङ्घ्यते कोऽपि, चाहिन्या बाह्यते ततः । श्रुत्वेति तन्मुखाद्भुत्त, विषाद प्रापतुर्द्विजौ ॥ ६ ॥  
 धिगिद किं कृत कर्म, सर्वजनविगाह्यम् । अतो विपण्णौ तौ नद्या, पतित्वा मृत्युमापतुः ॥ ७ ॥  
 कार्यस्य कारणं तस्मान्न द्रष्टव्य नृपप्रिये । विमर्शय कथामेना, भाषिष्ये नद् हसन्त्यमी ॥ ८ ॥

इत्थं कथासुदृष्टान्तैर्मासमेकं नृपप्रिया । बोधिताऽपि हि नाबोधि, यतः स्त्रीषु कुतो मतिः ? ॥ ९ ॥  
 मत्वा वारितवामां ता, वधूस्तत्र नृपालया । गर्त्तामखानयत्पृथ्वीं, हास्यसङ्केतहेतवे ॥ ३१० ॥  
 समाहूय मृगावत्या, दासीवृन्दं च सावदत् । ररे शृणुत मद्वाक्यं, सुधारससहोदरम् ॥ ११ ॥  
 क्षितो यस्या द्रुपत् शीघ्रं, गर्त्तालीरं गमिष्यति । तस्य दास्यति हृष्टात्मा, मुक्ताहारं महीपतिः ॥ १२ ॥  
 तत्रैकवर्जं सर्वासां, गर्त्तान्तर्दृषदोऽपतत् । ततो राक्षीं वधूः प्राह, विद्धयेनं त्वं निर्दर्शनम् ॥ १३ ॥  
 सरोषा राजरसणी, हृद्वेत्रान्धा पुनर्जगौ । वद द्राग् मीनहासस्य, कारणं दुःखवारणम् ॥ १४ ॥  
 वक्ष्येऽहं ह्ययस्तनदिने, देवि ! चिन्तय चेतसा । सुभगं गुप्तमेव स्यात्, कार्यं नारीवराङ्गवत् ॥ १५ ॥  
 द्वितीयेऽपि दिने बुद्ध्या, राजपत्नीं कृताग्रहाम् । भूपालमालपद्विप्रवधूः सुदृढमानसा ॥ १६ ॥  
 देव्याश्चेटीः समग्रास्त्वं, विवस्त्राः कुरु भूपते ! । यथा जानासि मीनस्य, हसनं वचनं विना ॥ १७ ॥  
 कुर्वन् तदुक्तं साश्चर्यं, तमेकं पुरुषं दृशा । ददर्श श्यामलतनुं, हीनवंशं विशांपतिः ॥ १८ ॥  
 स्वामिन्नसौ स्त्रीवेषेण, भुङ्क्ते देवीं मृगावतीम् । तेन मीनो महीनाथ !, देवीवाचाऽहसद्भृशम् ॥ १९ ॥

तदस्मान् शुश्रवपुप, कथ त्यजसि लपटे । । त्वदीय चरितं सर्वं, वज्र्यं जानीमहे यत ॥ ३२० ॥  
 इति प्रत्यक्षदृष्टान्तात्, कुपितो वसुधाधिप । राज्ञोमाकर्षयामास, सम तेनापराधिना ॥ ३१ ॥  
 दु खखानिरगावेयं, कलेर्मूल भयस्य च । पापबीज शुचा कन्दोऽनभ्राऽग्निनिर्नितम्बिनी ॥ ३२ ॥  
 ननु सन्ति जीवलोकै, काश्चिच्छमशीलसयमोपेता । निजवशतिलकभूता, श्रुतसत्यसमन्वि-  
 ता वनिता ॥ ३३ ॥

यावन्नायाति मे नारी, तावत्काञ्चित्करोम्यहम् । उपायं प्रथम येन, पश्चात्तापो भवेन्न मे ॥ ३४ ॥  
 ध्यात्वैवं खचरेणाथ, सप्रभावा सहौषधी । समानीय द्रुत वद्धा, सुप्तस्य नृपते करे ॥ ३५ ॥  
 तत्प्रभावात् क्षणेनैव, नारीरूपो नृपोऽभवत् । कृत्यैव खेचरो मध्ये, ययौ देवार्चनाकृते ॥ ३६ ॥  
 अथ विद्याधरा तस्य, भार्या तत्रागता तदा । स नृप प्रमदारूपधर सुप्तस्तयेक्षित ॥ ३७ ॥  
 देवकन्यासमं वीक्ष्य, तद्रूप विस्मिता हृदि । चिन्तामिति चकारासौ, खेचरी तुच्छमानसा ॥ ३८ ॥  
 मुक्त्वा हि मामिमा नारीं, बल्लभो मे करिष्यति । पुरुषा भ्रमरा एव, वषर्यन्ते वसुधातले ॥ ३९ ॥

नराणां चञ्चला दृष्टी, स्म्यारस्येषु तिष्ठति । कृत्वाकृत्यं न जानन्ति, ते कासेन विडम्बिताः ॥३३॥  
 यतः—रघुपां प्रसूं सुतां धात्रीं, गुरुपत्नीं तपस्विनीम् ।  
 अह्नाय बहौ विहवो विशन्ति, शस्त्रैः स्वदेहानि विदारयन्ति ॥ ३१ ॥

दृष्टाश्चित्तेऽपि चेतांसि, हरन्ति हरिणीदृशः । किं पुनस्ताः स्मितस्मेरविभ्रमभ्रमितेक्षणाः ॥ ३२ ॥  
 यतः—सन्तु विलोकनभाषणविलासपरिहासकेलिपरिरम्भाः ।  
 वीरान् विरला जयन्ति ॥ ३२ ॥  
 स्मरणमपि कामिनीनामलमिह मनसो विकाराय ॥ ३३ ॥

एवं ध्यात्वा तयाप्येकां, समानीय महोपधीम् । वामाहो कृष्णसूत्रेण, बद्ध्वा कुञ्जीकृतो नृपः ॥ ३५ ॥  
 विधायैवं सुरं नत्वा, खचरीखचरो गतौ । भूपो जागरितोऽपश्यत्, कुञ्जीभूतं निजं वपुः ॥ ३६ ॥  
 निजाङ्गं वीक्षमाणेन, दृष्टं तमौपधीद्वयम् । विस्मितः प्रथमं पादात्, छोटयामास तां नृपः ॥ ३७ ॥

मुक्त्वा कुण्डजत्वमात्मानं, नारीत्वं पश्यति स्म सः । पुनः स्वरूपवान् जातश्छोटयित्वा करोषधीम् ॥ ३८ ॥  
 ज्ञात्वा तत्तत्प्रभवतद्बुद्धीकृत्य जटीद्वयम् । उत्थाय भूपतिर्भूयो, गतः प्रवाजिकामठे ॥ ३९ ॥  
 कुतः प्रश्नं तपस्विन्या, कथं चिन्तान्तुरोऽसि भोः । का चिन्ता तव चित्तेऽस्ति, ता प्ररूपय मा प्रति ॥ ४० ॥  
 तस्या अग्रे नृपेणाथ, स्वरूपं स्वप्नसम्भवम् । प्रोक्त्वा प्रोचे च कन्याया, प्राप्ते चिन्तास्ति मेऽधुना ॥ ४१ ॥  
 ततस्तपस्विनी प्रोचे, सा नारी नरमत्सरी । पुरुषेण समं कापि, न करोत्येव भाषणम् ॥ ४२ ॥  
 नृपेणोक्तमहं मातर्ममनिनीरूपमाश्रितः । तया समं वाग्बिलासं, विधास्यामि तवान्नया ॥ ४३ ॥  
 तच्छत्वा तापसी प्रोचे, शक्तिस्तेऽस्ति यदीदृशी । तव सेत्स्यति कार्यं तत्कोप्युपायोऽस्ति नापरः ॥ ४४ ॥  
 ततो दिने द्वितीये स, विधाय वनितावपु । तपस्विन्याश्रमे गत्वा, नत्वा चैनानुपाविशत् ॥ ४५ ॥  
 अत्रान्तरे कमलश्रीरागता तन्मठे रयात् । भक्तिपूर्वं नमस्कृत्य, तापसी प्रति चाब्रवीत् ॥ ४६ ॥  
 एषा का दृश्यते रामा, कुतः स्थानादिहागता । रम्यरूपा किमर्थञ्च, स्थिता युष्माकमन्तिके ॥ ४७ ॥  
 सा वृद्धा तापसी स्माह, सुभगे । शृणु मे वचः । सुलोचनाभिधानेय, मदीया भ्रातृनन्दनी ॥ ४८ ॥



मन्मिलनाय सोत्कण्ठा, पद्मिनीपुरतोऽधुना । समायाता च पार्श्वे मे, दिनान् स्थास्यति कत्यपि ॥४९॥  
 श्रुत्वैवं कमलश्रीः सा, तां परित्राजकीं जगौ । मातस्ते कथ्यते किञ्चिन्मदुक्तं यदि मन्यसे ॥३५०॥  
 तव या भ्रातृजा सा मे, भगिनी तदिमां मम । पार्श्वे सुञ्च यथा यान्ति, दिवसा वार्त्तया सुखम् ॥३५१॥  
 तपस्विन्युपदेशेन, तथा नीता निजे गृहे । द्वे अपि क्रीडतः प्रीत्या, गोष्ठीञ्च कुरुते मिथः ॥ ५२ ॥  
 भोजनादि तथा साकं, कुरुते राजनन्दनी । तपस्विन्याश्रमे सार्द्धं, ते च यातः प्रमोदतः ॥ ५३ ॥  
 कुरुते सत्कलाभ्यासं, मिथः स्नेहविमोहिते । कतिचिद्वासरावेवं, गमयामासतुः सुखम् ॥ ५४ ॥  
 सुलोचनान्यदाऽवादीप्सित्यां राजसुतां प्रति । कथं मातृपितृभ्यां ते, नोद्वाहो यौवने कृतः ॥ ५५ ॥  
 रूपं रम्यं वयो नव्यमस्ति विज्ञानकौशलम् । आरोग्यं तर्हि तारुण्यं, त्वं हारयसि किं मुधा ? ॥ ५६ ॥  
 ततो नृपसुताप्याख्यत्, बाष्पसंपूर्णलोचना । मम चेद्भव्यभगिनी, तत्त्वं पुंनाम मा वद ॥ ५७ ॥  
 ऊचे सुलोचना भद्रे !, पुरुषद्वेषकारणम् । वद यत्कौतुकं मेऽस्ति, कन्योचे शृणु सुन्दरि ! ॥ ५८ ॥  
 पितृपट्टगजे दृष्टेऽभूजातिस्मरणं मम । ज्ञात्वा प्राग्भवजां वार्त्तां, जाताहं नरमत्सरा ॥ ५९ ॥

नारीरूपधरो भूप, पुन पप्रच्छ कुञ्जरे । दृष्टे कथ नरद्वेप, प्राग्भव कीदृशश्च ते ॥ ३६० ॥  
कमलश्रीस्ततोऽभाषीत्, शृणु त्वं हे सुलोचने ! । मम पूर्वभव येन, जाताह नररोषिणी ॥ ३६१ ॥  
मलयाद्रौ महाटव्या, माणिभद्राभिघः करी । प्रियङ्कुरीति नाम्नाऽभूत्करिणी तस्य च प्रिया ॥ ३६२ ॥  
स्वेच्छया क्रीडतस्तौ द्वौ, मिथ प्रेमपरायणौ । अन्यदा देवयोगेन, द्वौ लभ्यो महान् वने ॥ ३६३ ॥  
तत्राटव्या स्थण्डिलानि, पञ्च सन्ति पुरा तदा । तृणवृक्षविहीनानि, द्रवदु ख हि तत्र न ॥ ३६४ ॥  
द्वव दृष्ट्वा स नागेन्द्रः, प्रनष्ट करिणीयुत । प्राक् स्थण्डिले गतौ यावत्तावत्तत्पूर्णमङ्गिभिः ॥ ३६५ ॥  
अग्निभीतान् वनचरान्, तत्र तान् वीक्ष्य हस्तिराट् । कृत्वा तेषां दयां मुक्त्वा, स्थण्डिल तत्पुरो ययौ ३६६ ॥  
एव दृष्ट्वा स्थण्डिलेषु, द्वितीयादिषु देहिन । स हस्ती हस्तिनीयुक्तो, गतः पञ्चममण्डले ॥ ३६७ ॥  
तदप्यरण्यनैर्जनैः, शशपाङ्गिमृगादिभिः । पूर्णं दृष्ट्वा प्रियायुक्तस्तस्य कूणे स्थितो गजः ॥ ३६८ ॥  
दावाग्निर्विषमो जातो, वातेन प्रेरित पुनः । तेनारण्य निमेषेण, कृतं प्रज्वाल्य भस्मसात् ॥ ३६९ ॥  
वनानि दहतो वह्नेः, सखा भवति मारुत । स एव दीपनाशाय, कुशे कस्यास्ति सौहृदम् ? ॥ ३७० ॥

विध्वस्ता मृगपक्षिणो विधुरतां नीताः स्थली देवता, धूमैरन्तरिताः स्वभावमलिनैराशा मही तापिता ।  
 भस्मीकृत्य स पुष्पपल्लवलतानेतान्महापादपानुद्वृत्तेन दवानलेन विहितं वाल्मीकशेषं वनम् ॥७१॥  
 स्थण्डिलान्तःस्थिताक्रान्ता, देवाद्वावेन हस्तिनी । नष्टो दवभयाद् हस्ती, दह्यमानां विमुच्य ताम् ॥७२॥  
 मुखं लात्वा निजं जीवं, करे कृत्वा सुवेगतः । पतिं पलायितं वीक्ष्य, करिणी कोपमादधौ ॥ ७३ ॥  
 पुनश्चित्तं तथा स्वस्थं, विहितं क्रोधशान्तितः । पूर्वं मुनिप्रसङ्गाच्च, जाताऽस्याः पुण्यतन्मतिः ॥ ७४ ॥  
 तद्वे श्रीयुगादीशजिनप्रासाद उत्तमः । पुरा दृष्टस्तदा चित्ते, स स्मृतो भाग्यतस्तथा ॥ ७५ ॥  
 नमस्कारप्रभावश्च, श्रुतो मुनिमुखात्तया । सान्ते तद्ध्यानतो मृत्वा, दवदग्धा दिवङ्गता ॥ ७६ ॥  
 भुक्त्वा स्वर्गसुखं च्युत्वा, सा जाताऽहं नृपाङ्गजा । दृष्टे गजेऽत्र मे जातिस्मृतिर्जाता सुलोचने । ॥७७॥  
 मां ज्वलन्तीं देवे मुक्त्वा, गजो नष्टः स निष्ठुरः । नरा एवंविधाः क्रूरास्तन्मुखं वीक्ष्यते कथम् ? ॥ ७८ ॥  
 स्वर्गभोगा मया भुक्ता, मेरुतुल्या हि हे सखि ! । तत्किं सर्वपसदृशैर्मानुषैस्तृप्यते मनः ? ॥ ७९ ॥  
 काव्यम्— असुरसुरपतीनां यो न भोगेषु तृप्तः, कथमिह मनुजानां तस्य भोगेषु तृप्तिः ? ।

जलनिधिजलपानाद् यो न जातो वितृष्णस्तृणाशिखरगताम्भ.पानत. किं स तृप्येत ॥३८०॥  
विषयसुखं दुग्धमिवास्वादयति जनो विडाल इव मुदित ।

नोत्पादितलकुटुमिवोत्पश्यति यममहह किं कुर्मः ॥ ८१ ॥

ध्यानै किं गुरुभि परै किमुरुभिस्तैस्तैस्तपोभिर्वरै, किञ्चान्यरैरपि देवतादिविषयस्तोत्रै. प्रपञ्चै कृतै ।  
भ्रातृश्चित्ता पर सुख स्पृहयसि त्व चेत्तदा दूरतो, वातान्दोलितलोलदीपकशिखा मित्राणि कामास्त्यज ८२  
प्रिया प्रेमपरा मुक्त्वा, ज्वलन्ती यद्गत करी । पुरुषार्थं स किं श्रेष्ठ, स नरो मन्यते कथम् ? ॥८३॥  
सुलोचनाऽत्रदन्तार्या, कन्यात्व भविता चिरम् । एव तदाग्रहाद् भूयः, कमलश्रीरिद जगौ ॥ ८४ ॥  
यदि प्राग्भवभर्त्तार, क्वापि जानामि तदुणान् । दृष्ट्वा कदाचिदप्येन, स्नेहात्परिणयाम्यहम् ॥ ८५ ॥  
इत्थ निशम्य भूपत्नी, चिन्तासागरसङ्गता । सा जातिस्मरण प्राप, ज्ञात पूर्वभवो निज ॥ ८६ ॥  
अन्येद्यु तापसीपाश्वे, गत्वा भूपतिकाम्यया । कन्या या चात्मन. पूर्वभववृत्त निवेदितम् ॥ ८७ ॥  
तपस्विन्या ततस्तच्च, चरित्र चित्रपट्टके । लेखित लिखिता तत्र, साटवी द्वसयुता ॥ ८८ ॥

प्रियां प्रज्वलितां प्रेक्ष्य, गतोऽनागो म्बुहेतवे । नीरमानीय ता दग्धां, सिञ्चति स्म द्रुतं करी ॥ ८९ ॥  
 पुनर्याति तथाऽयाति, नीरं नीत्वा स वेगतः । एवं गमागमौ कुर्वन्, दवदग्धो मृतो गजः ॥ ३९० ॥  
 कृतानि हस्तिहस्तिन्योरेवं रूपाणि पट्टके । शिखां दत्त्वा ददौ राजा, पट्टं सुमतिमन्त्रिणे ॥ ९१ ॥  
 तेन चतुष्पथे पट्टो, मण्डितो महिमाम्बितः । किमेतदिति यः कोऽपि, पृच्छेत्तदेति वक्तव्यसौ ॥ ९२ ॥  
 मत्स्वामिचरितं ह्येतन्महाश्वर्थविधायकम् । परम्परागता पट्टवार्त्ताऽथ कन्यया श्रुता ॥ ९३ ॥  
 आकारितस्तया तन्नागतोऽसौ पट्टहस्तकः । दृष्टश्च चित्रितः पट्टोऽटवी दृष्टा दवान्विता ॥ ९४ ॥  
 दृष्टानि गजरूपाणि, ज्ञातं तद्वृत्तमात्मनः । सा तं पूर्वपतिं वीक्ष्य, रुरोदोच्चैः पुनः पुनः ॥ ९५ ॥  
 अग्निदग्धं गजं दृष्ट्वा, मुक्त्वा च नरमत्सरम् । दध्यौ सा मम कार्ये हा, स्नेहवद्धो मृतः पतिः ॥ ९६ ॥  
 स्नेहो मूलमनर्थानां, स्नेहः दुःखपरम्परा । स्नेहेन सहते जन्तुर्मथनं दधिवत्सदा ॥ ९७ ॥

यतः—प्रियाकृते शृङ्खलतां मुरारिः, शशी कलङ्कं रविरङ्गतक्षाम् ।

देहाद्धतां शम्भुरुरीचकार, प्रेम्णो विकारः खलु दुर्निवारः ॥ ९८ ॥

सीदन्तु स्वजना हसन्तु पिशुना शोचन्त्वमी बान्धवा,

आरोहन्त्वसवस्तुला नयविदो निन्दन्तु यान्तु श्रिय ।

सेव्योऽभीष्टजनस्तथापि रमसा नि शङ्कमुच्चैर्यतो,

युक्तायुक्तविचारणा यदि भवेत् स्नेहाय दत्त जलम् ॥ ९९ ॥

न दृष्टोऽथ पति सिञ्चन्, दावपीडितया मया । धिग् मा मया कृतो द्वेष, प्रायो नार्योऽल्पबुद्धयः ॥ १०० ॥  
ध्यात्वैव स तया पृष्ट, केनचित्तेऽपि ह्यद । तेनोक्त शृणु मे स्वामी, राजाऽस्ति पद्मिनीपुरे ॥ १ ॥

पुरुषोत्तमनामा स, जातिस्मृत्याऽवगम्य च । पट्टेषु लेखयामास, चरित्र पूर्वजन्मनः ॥ २ ॥

निजप्राग्भवभार्याया, ज्ञानार्थं मतिमोहत । सर्वत्र राज्यसस्थाने, ते पट्टास्तेन प्रेषिता ॥ ३ ॥

यत् - कर्मणां सर्वाणि च मोहनीये, दुःखानि सर्वाणि द्रिष्टतायाम् ।

पापानि सर्वाणि च चौर्यभावे, दोषा अक्षेपा अनृते भवन्ति ॥ ४ ॥

जाग्रतामपि निन्द्रा यः, पश्यतामपि याऽन्धता । श्रुते सत्यपि जाड्य यत्, सप्रकाशो च यत्तमः ॥ ५ ॥

दाराः परिभवकारा, बन्धुजनो बन्धनं विषं विषयाः । कोऽयं जनस्य मोहो, ये रिपवस्तेषु सुहृदाशा ६  
 अतः प्राग्भवजो मोहो, मोचितोऽपि न मुञ्चति । तेनाहं पट्टमादाय, स्वामिवाक्यादिहागतः ॥ ७ ॥  
 ततो हर्षभरात्सोचे, जातिस्मृत्येति वेदम्यहम् । सैव हस्तिन्यहं जाता, प्राक्पतिर्मे नृपः स तु ॥ ८ ॥  
 सा तस्मिन् रागिणी प्रोक्त्वा, सम्बन्धं पितरं जगौ । पद्मिनीपुरभूषेन, समं मां त्वं विवाहय ॥ ९ ॥  
 दृष्टचित्तेन राज्ञाऽथ, कृता सामग्रिकाऽखिला । महर्ष्या सर्वसारेण, बुबुद्धिसचिवान्विता ॥ १० ॥  
 शुभेऽहि कमलश्रीः सा, प्रहिता तां पुरीं प्रति । क्रमात् सुलोचनायुक्ता, प्राप्ता च पद्मिनीपुरम् ॥ ११ ॥  
 तत्रोद्याने पदकुट्यां, स्थिता सैन्यसमन्विता । पुरे प्रकटिता वाणी, कन्याऽऽयाता स्वयंवरा ॥ १२ ॥  
 सुमतिः प्राक् पुरे गत्वा, वाद्यनिर्घोषपूर्वकम् । ससैन्यः सङ्मुखं गत्वा, तस्या आतिथ्यमातनोत् ॥ १३ ॥  
 यतः—उत्तिष्ठन्ति निजासनान्नतशिरः प्रच्छन्ति च स्वागतं,  
 सन्तुष्यन्ति हसन्ति यान्ति च चिरं प्रेमाश्रितां सङ्गतिम् ।  
 सिञ्चन्तो वचनान्मृतेन हृदयं सन्तः समीपागते,

किं वा न प्रियमप्रियेऽपि हि जने कुर्वन्ति जल्पन्ति च ॥ १४ ॥

स्नग्देहेऽह गमिष्यामीत्युक्त्वा राजसुता प्रति । नारीरूपधरो भूपोऽप्याजगाम पुरान्तरे ॥ १५ ॥

छोटयित्वा जटी भूपो, बभूव न्निजरूपवान् । राजानमागत ज्ञात्वा, चक्रे पुष्ट्यां जनैर्मह ॥ १६ ॥

सकला मन्त्रिसामन्ता, आगत्य प्राणिपत्य च । नृप वद्धाप्यामासुहृर्पूरितमानसा ॥ १७ ॥

अथास्थान समाश्रित्य, ज्योतिःशास्त्रविद द्विजम् । आकार्यं च विवाहस्य, लग्न पप्रच्छ भूपतिः ॥ १८ ॥

तेनालोक्य शुभं चाष्टादशदोषविवर्जितम् । रेखाशुद्ध बलोपेत, दत्तं लग्न निशामुखे ॥ १९ ॥

सुमतिश्च सुबुद्धिश्च, द्वौ मिलित्वा प्रमोदत । सामग्रीं चक्रतु सर्वा, विवाहे वरकन्ययो ॥ २० ॥

मनोरथशतैः सार्धं, भूभुजा पुण्ययोगतः । दृष्टा स्वप्नेऽपि सा साक्षात्, परिणीता हि पद्मिनी ॥ २१ ॥

मासमेकं महोत्साहात्, सम्मान्य स्वजनान्नृप । यथायोग्य ददौ तेभ्यो, वस्त्रालङ्कारणादिकम् ॥ २२ ॥

सुबुद्धिसचिवाद्या ये, येऽन्ये प्राधूर्णका अपि । सम्पूज्य परया भक्त्या, तान् सर्वान् विससर्ज स ॥ २३ ॥

पूर्वं पद्मावती पट्टदेवी राज्ञोऽभवत्तथा । लब्धा स्वप्नानुसारेण, कमलश्रीरभूत्तथा ॥ २४ ॥



रतिप्रीतिसन्मानेन, तेन भार्याद्वयेन सः । राजा रराज सद्रूपः, कान्ददर्प इव मूर्तिमान् ॥ २५ ॥  
 पद्मिनीहस्तिनीमेधास्तस्या जाताः प्रियाः पराः । सार्द्धं तभिर्बुभोजासौ, भोगान् राज्यं च चक्रिवत् ॥ २६ ॥  
 प्राग्जन्ममोहतो राज्ञो, विशेषात् कमलश्रियाम् । रागोऽभूत्तेन न प्राप, स रतिं तां विना क्वचित् ॥ २७ ॥  
 राज्यं पालयतस्तस्य, न दुर्भिक्षं न विडूवरम् । न दुःखं नैव चान्यायो, न पापं चाभवद्भुवि ॥ २८ ॥  
 तस्याथ भुञ्जतो भोगान्, घनः कालो गतस्ततः । पद्मावती कमलश्री, पत्न्यौ गर्भं च बभ्रतुः ॥ २९ ॥  
 पुत्रौ क्रमाद् द्वयोजातौ, पित्रा हर्षेण सोत्सवम् । श्रीषेणो हरिषेणश्चेति नाम्नी विहिते तयोः ॥ ३१ ॥  
 पूर्व्वं तौ लालितौ पश्चात्, पाठितौ सकलाः कलाः । क्रमात् प्रवर्धमानौ च, प्रापतुर्गौर्वनं वरम् ॥ ३२ ॥  
 यतः—बाल्ये शास्त्रकलापरिश्रमपरः शिक्षावपुःपोषकस्तरुण्ये विभवार्यजनश्च विषयी पित्रोः परं पालकः ।  
 धर्मिमष्टश्च मनोविकारविरहस्त्वच्छेन्द्रियो वार्द्धकेऽपीदृक्षस्तनयो भवेदिह परत्रासङ्ख्यसौख्याय वै ॥ ३३ ॥  
 द्वावपि भ्रातरौ तौ हि, रामलक्ष्मणवत्सदा । परस्परं प्रेमबद्धौ, भुञ्जते क्रीडतः सह ॥ ३४ ॥

यत-कान्तारे व्यसने विवादकलहे दुःखे सुखे सन्निहरे,

यात्राया व्यवहारकर्मणि कुलाचारे विवाहक्रमे ।

अन्यत्रापि शुभाशुभेषु विधिषु प्रायः सहाय सदा,

यस्तस्मै निजबन्धवे स्पृहयति स्वैर न कि वान्धव ? ॥ ३६ ॥

सर्वमप्याप्यते वस्तु, पौरुषेण घनेन वा । न भ्राता प्राप्यते क्वापि, पुण्यवान् विनयी गुणी ॥ ३६ ॥

अथ तन्नगरासन्ने, वने भूरिगुणान्वित । आगात् श्रीसम्भव सूरिर्दूरीकृततमोभर ॥ ३७ ॥

प्राप्तुक स्थण्डिल प्रेक्ष्य, शिष्यसप्तशतैर्वृतः । तत्र स्थितश्चतुर्ज्ञानी, चतुर्धा धर्मभाषकः ॥ ३८ ॥

उद्यानपालकाद् ज्ञात्वा, गुरोरागमन नृपः । आगत्य चानमत सूरिं, शुश्रावेति च देशनाम् ॥ ३९ ॥

भो भव्या ! भवपाथोद्यौ, विरसे कश्मलाविले । एकः प्रशस्यते धर्मश्चिन्तामणिरिवामलः ॥ ४० ॥

त्रिद्वेपो व्यसनेषु साधुषु महाप्रीतिर्गुणेष्वदर, सद्विद्यासु रतिः सुभाषितरसास्वादेषु कौतूहलम् ।

शक्तिः सूक्तिकृतौ परार्तिशमने यत्नो जिनाराधने, तात्पर्यं जगतीह कस्यचिदहो धन्यस्य सम्पद्यते ४१

समत्वं भज भूतेषु, निर्ममत्वं विचिन्तय । अपाकृत्य मनःशल्यं, भावशुद्धिं समाश्रय ॥ ४२ ॥  
 श्रुत्वोति देशनां राजा, भृशं वैराग्यरञ्जितः । पृच्छति स्म निजं पूर्वभवं पुण्यं च यत्कृतम् ॥ ४३ ॥  
 गुरुरूपे महीनाथ !, शृणु जन्मान्तराणि ते । यत्तपसाऽर्जितं पुण्यं, स्फुटं तत्कथयामि ते ॥ ४४ ॥  
 क्षेत्रेऽत्रैव पुरी रम्या, नरकान्ताभिधाऽभवत् । नरसेनो नृपस्तत्र, कुञ्जरश्रेणिशोभितः ॥ ४५ ॥  
 तत्पुरे गुणसारोऽभूत्सार्थवाहो महाधनी । गुणश्रीस्तत्प्रिया चासीत्पतिचित्तानुवर्तिनी ॥ ४६ ॥  
 दिनैः कतिपयैस्तस्य, दुर्दशायोगतः खलु । नरकच्युतैकजन्तुर्गुणश्रीकुक्षिमागतः ॥ ४७ ॥  
 तस्योत्पत्तिवशात्साऽथ, दोहदानशुभान् दधौ । पर्यधान्मलिनं वस्त्रं, कुत्सितान्नं च रोचते ॥ ४८ ॥  
 दानं नाहं ददाम्येव, कथमायान्ति मद्गृहे । भिक्षुका इत्यभूत्तस्या, उक्तिर्गर्भानुभावतः ॥ ४९ ॥  
 अभाग्यवशतस्तस्या, गुणसारः पतिर्भूतः । सकलापि गता लक्ष्मीर्जलस्थलगृहस्थिता ॥ ५० ॥  
 यद् यस्य चटितं हस्ते, गृहीतं तेन तद्धनम् । अथ तस्मिन्सुते जाते, मृता माता कियद्दिनैः ॥ ५१ ॥  
 कुशः कपिलकेशश्च, कुब्जो वासन एव च । कुरूपो दुर्भगो बालः, सोऽभवत् पूर्वपातकात् ॥ ५२ ॥

कुटुम्ब सहतं तेन, दयया पालितो जनै । सुगुण विगुण नैव, गणयन्ति दयालवः ॥ ५३ ॥  
 संवृत सकल तेन, तस्मात्कारणतो जनै । सर्वोऽस्य कृत नाम, प्रसिद्ध बालकालत ॥ ५४ ॥  
 यत्रासौ याति तत्रोच्चैर्दुर्वक्यैस्ताम्यते जनै । केपाचिद्बृहद्ब्रह्मादौ, दौर्भाग्यात्प्राप न स्थितिम् ॥ ५५ ॥  
 वसति कुरुते यत्र, तत्र डिम्बै प्रपीड्यते । काकेभ्यो घूकवत्तेभ्य, पीडनं सहते स्म स ॥ ५६ ॥  
 राजद्वारे गत सोऽथ, ताडयते द्वारपालकै । तारुण्येऽपि विरूप्य तन्न गत तस्य कर्ममत ॥ ५७ ॥  
 इत्थ प्रवर्त्तमानेऽथ, कालेऽतिदुर्दशान्विते । दौर्भाग्यदु खतश्चित्ते, आत्मना स व्यचिन्तयत् ॥ ५८ ॥  
 अहो मे कीदृश पाप, वर्त्तते युगपद्यत । मातापित्रोर्विनाशोऽभूत्, कुटुम्बस्य च सम्पदाम् ॥ ५९ ॥  
 उक्तश्च-उत्पद्यन्ते च हृद्येव, हृद्येव च विलिलियरे । अहो मे मन्दभाग्यस्य, रोरस्येव मनोरथा ॥ ६० ॥  
 मानिता न सुहृदाचो, गणितं नाम लाघवम् । जनवादाच्च नो भीत, कुलाङ्गुरेण हा मया ॥ ६१ ॥  
 सौनिकेषु कृतघ्नेषु, व्याघ्रेषु व्रतलोपिषु । विश्वस्तघातकेष्वेषु, मत्समो नैव पापभाक् ॥ ६२ ॥  
 कपायविषयान्धेषु, तिथिग्नरक्रगामिषु । प्रच्छन्नपापकार्येषु, ससारानन्तचारिषु ॥ ६३ ॥

अभव्येषु सदान्धेषु, मांसाशनरतेष्वपि । कुलमालिन्यकेष्वेषु, सत्तुल्यो नैव दुर्दृशः ॥ ६४ ॥

काव्यम्-केचिज्जनाः सकलस्यैव जगत्समर्थाः, भर्तुं कुटुम्बसपरे तनुमात्रमन्ये ।

अस्मद्विधाः पुनरभाग्यभुजङ्गदृष्टाः, शक्ता भवन्ति न निजोदरपूरणे च ॥ ६५ ॥

आन्तं याचनतत्परेण मनसा देहीति वाक् प्रेरिता,  
भुक्तं मानविवर्जितं परगृहे साशङ्कया काकवत् ।

साक्षेपं भुक्कुटीकटाक्षकुटिलं दृष्टं खलानां सुखं,  
तृष्णे देवि ! यदन्यदिच्छसि पुनस्तत्रापि कुर्मो वयम् ॥ ६७ ॥

दृष्टं दुर्जनचेष्टितं परिभवो लब्धः समानाज्जनात्,  
मित्रार्थं धनिनां कृतं सुललितं भुक्तं कपालेष्वपि ।

पद्भ्यामध्वनि सप्रयातमसकृत् सुप्त तृणशस्तरे,

यच्चान्यन्न कृत कृतान्त ! कुरु तत्तत्रापि सजा वयम् ॥ ६८ ॥

स पुनश्चिन्तयामास, पराभवगृहस्य मे । दुर्भगस्य स्थितिर्नैव, युज्यते नगरान्तरे ॥ ६९ ॥

विचार्यैव पुर त्यक्त्वा, ययौ यावद्वनान्तरे । गोपालैस्तत्र पापाणैलुकुटै कुट्टितस्तदा ॥ ७० ॥

तेनानुमोदना चैव, चक्रे धृत्वा क्षमा तदा । रे जीव ! कृतकर्मणि, सहनीयानि सर्वथा ॥ ७१ ॥

दारिद्र्यद्वदग्धानामाधिव्याधिवृतात्मनाम् । कृपणानामशक्ताना, गतिरेका क्षमोदिता ॥ ७२ ॥

गच्छन्सोऽग्रे महारण्ये, प्रविष्टो भवभीतिघृत् । सिद्धासने स्थितस्तत्र, दृष्टस्तेन मुनीश्वर ॥ ७३ ॥

मुनिना त समायात, दीनं वीक्ष्येति जल्पितम् । आगच्छागच्छ वत्सात्र, तच्छ्रुत्वा तेन चिन्तितम् ॥ ७४ ॥

अहो मे साम्प्रत किञ्चिद्भाग्य जागरितं खलु । आगच्छेति हि वार्त्ता प्राग्, नोक्ता केनापि मा प्रति ७५

मुञ्चन्नश्रूणि सोऽजल्पत्, लगित्वा मुनिपादयोः । अद्य जात कृतार्थोऽह, भगवस्तव दर्शनात् ॥ ७६ ॥

वाहौ धृत्वाऽथ मुनिनाऽऽश्वास्य स्वस्थीकृतश्च स । वैराग्यविषये तस्य, प्रदत्ता चैव देशना ॥ ७७ ॥

यतः—दुखं स्त्रीकुक्षिमध्ये प्रथममिह भवे गर्भवासे नराणां,  
बालत्वे चापि दुःखं मलमलिनतनुः स्त्रीपयःपानमिश्रम् ।

तारुण्ये चापि दुःखं भवति विरहजं वृद्धभावोऽप्यसारः,

संसारे रे मनुष्या ! वदत यदि सुखं स्वल्पसप्यस्ति किञ्चित् ॥ ७८ ॥

संसार एष कूपः सलिलानि विपत्तिजन्मदुःखानि । इह धर्म एव रज्जुस्तस्मादुद्धरति निर्मग्नान् ॥ ७९ ॥

दिक्ता स्वल्पधनस्याप्यवष्टुम्भः कष्टितस्य च । गतायुषोऽपि धीरत्वं, स्वभावोऽयं महात्मनः ॥ ८० ॥

संवरः स्माह हे साधो !, दुःखं मेऽत्र भवे महत् । मुनिर्जगाद नृभवे, दुःखमेतत्कियत्तव ? ॥ ८१ ॥

नरके यानि दुःखानि, जीवैर्मुक्तान्यनन्तशः । लेशतस्तानि कथ्यन्ते, सावधानतया शृणु ॥ ८२ ॥

यतः—खण्डयन्ते तिलशो यत्र, कुट्टयन्ते वज्रमुद्गरैः । पच्यन्ते वह्निकुम्भीषु, छिद्यन्ते च शितासिभिः ८३

करपत्रैर्विदार्यन्ते, भण्डयन्ते लोककुर्कुरैः । महायन्त्रेषु पीडयन्ते, पाटयन्ते, गलितं वपुः ॥ ८४ ॥

अयोरथेषु योडयन्ते, आस्फालयन्ते शिलातले । क्षिप्यन्ते वह्निकुण्डेषु, स्वाप्यन्ते तप्तधूलिषु ॥ ८५ ॥

क्षेत्रस्वभावज नित्यमन्योऽन्येन कृत तु यत् । वेदयन्ति महादुःख नारका गाढमत्सराः ॥ ८६ ॥  
 ज्वरोष्णदाहो भयशोकतृष्णा, कण्डूबुभुक्षा अपि पारवश्यम् । शीतं पुनर्नारकिणामतीव, दश प्र  
 कारा प्रभवन्ति पीडा ॥ ८७ ॥  
 तिरिया कतकुसारा निवायवह्वन्धमारणसयाइ । नवि इहय पावता, परस्य जइ नियमिया हुन्ता ॥ ८८ ॥  
 एव ससारु खानि, श्रुत्वा वैराग्यतोऽथ सः । खड्गधारासम तीव्र, नी(ला)त्वा व्रतमपालयत् ॥ ८९ ॥  
 गुरुशिक्षा दधच्छीर्षे, गीतार्थं सोऽभवत् क्रमात् । तपासि प्रतिमादीनि, सर्वाण्येवाकरोत्पुन ॥ ९० ॥  
 जिनकल्पधरो जात, पाणमांसिकतपोधरः । कायोत्सर्गोऽन्यदाऽरण्ये, स्थितोऽसौ मेरुवत्स्थिर ॥ ९१ ॥  
 स्वर्गे तदा सुरेशेन, तत्स्थिरत्व प्रशंसितम् । मिथ्यादृष्टि सुर कश्चित्तत्प्रशसा न श्रद्दधौ ॥ ९२ ॥  
 तेनैव कथित चाह, चालयामि द्रुत मुनिम् । मनुजे किं ? स्थिरत्व यद्वैरपि न चालयते ? ॥ ९३ ॥  
 इत्युक्त्वाऽऽगात्सुरस्तत्र, स मुनिर्यत्र सस्थित । कृतस्तु मायया सार्थो, ग्रीष्मकालोऽवतारित ॥ ९४ ॥  
 मित्रस्यापि कठोरत्व, तृष्णाधृष्टी रसत्रुटिः । जलवल्लभता ग्रीष्मे, कलिकाल इवाभवत् ॥ ९५ ॥



सार्थपो मुनिपार्थे स, समुदाययुतोऽवसत् । क्षुत्तृषान्तिभुनेद्देह, सृष्टा देवेन मायया ॥ ९६ ॥  
 शीतलाम्बुकरम्बाद्यं, मुनेरग्रे त्वढौकयत् । नाग्रहीत्तन्मुनिः किञ्चित्, यत्षणसासीतपोविधिः ॥ ९७ ॥  
 यामिन्यद्धे च देवेनातपं कृत्वेलि भाषितम् । ममोपरि दयां कृत्वा, कायोत्सर्गं हि पारय ॥ ९८ ॥  
 सद्बान्नं प्रासुकं मेऽस्ति, त्वं तु प्रासङ्गिकोऽतिथिः । तच्छ्रुत्वा मुनिनाऽचिन्ति, निशायां कथमातपः ? ९९  
 मायया केन देवेन, क्रियते मत्परीक्षणम् । कायोत्सर्गं ततो नाहं पारयाभ्यवधिं विना ॥ १०० ॥  
 चतुर्विधाऽऽहारमुक्तः, कायोत्सर्गं स्थितो मुनिः । देवेन व्याघ्रसर्पिणामुपसर्गाः कृता घनाः ॥ १ ॥  
 नोपसर्गैश्चचालिर्विरराम स्वयं सुरः । सानुकूलो लहृमनाः, प्रगटीभूय चावदत् ॥ २ ॥  
 प्रभो ! यादृक् सुरेन्द्रेण, वर्णितस्त्वं ततोऽधिकः । परीक्षितो मया यत्त्वं, क्षन्तव्यं तन्महासुने ! ॥ ३ ॥  
 किं वातैः प्रबलैर्विश्वैर्मरुशृङ्गं हि चालितम् । इति स्तुत्वा पुष्पशृङ्गि, कृत्वा नत्वा सुरो गतः ॥ ४ ॥  
 षणमासान्ते संवरविश्वकार विधिपारणम् । तपसा लब्धयो जाता, अणिमाद्या अनेकशः ॥ ५ ॥  
 चिरं तीव्रतपस्तप्त्वा, प्रान्ते पक्षोपवासतः । मृत्वाऽभूत्सतमे कल्पे, इन्द्रसामानिकः सुरः ॥ ६ ॥

वीताट्ये दक्षिणश्रेण्या, पुरी क्षेमकराऽभवत् । गुणचूडनपस्तत्र, राज्ञी मदनवल्लिका ॥ ७ ॥  
 सप्तदशसागरायुर्भूक्त्वाऽथ स्वर्गतदच्युत । देव सवरजीव स, राज्ञीकुक्षाववातरत् ॥ ८ ॥  
 समये सुपुत्रे साऽथ, रणचूडाभिध सुतम् । क्रमेण वर्द्धित सोऽपि, जज्ञे विद्याविशारद ॥ ९ ॥  
 अन्यदा रणचूडेन, व्रजता व्योम्नि कस्यचित् । चाणारस्यां युवत्येका, दृष्टा सद्रूपधारिणी ॥ ५१० ॥  
 रागतो विद्यया हृत्वा, सा नीता निजसद्मनि । विपयासन्तचित्तेन, कृता प्रियतमा निजा ॥ ११ ॥  
 यत - किं न कुर्यान्न किं दद्यात्, किं न गच्छेत् न किं वदेत् । कच न प्रविशेज्जन्तुर्बोधितो विषयेच्छया १२  
 तीव्राभिलापतोऽत्यन्तं, सेवे विषयज (सिपेवे भोगर्ज) सुखम् । कालेन कियता तस्य, देहश्रुटिरभूत्त १३  
 राजयक्षमादिरोगाश्च, तस्याङ्गे जङ्घिरे शृशम् । अतिसम्भोगतो यस्माद्रोगोत्पत्ति प्रकीर्त्तिता ॥ १४ ॥  
 यत - कस्य स्वेद श्रमो मूर्च्छा, अभिग्लानिर्वलक्षयः । राजयक्षमादिरोगाश्च, भवेयुर्मथुनोत्थिता १५  
 यत - अत्यासन्ना विनाशाय, दूरस्था न फलप्रदाः । सेव्या मध्यमभावेन, राजवाह्निगुरुस्त्रिय ॥ १६ ॥  
 अतो हि धीमता प्रोक्ता, स्त्रीसेवासमता शुभा । बह्वी क्षयाय विज्ञेया, वदन्तीति विचक्षणा ॥ १७ ॥

आर्त्तध्यानेन रोगात्तो, रणचूडो मृतस्ततः । विन्ध्याचलासन्नवने, सोऽभून्मत्तो सतङ्गजः ॥ १८ ॥  
 यतः—अद्रेण तिरिक्खगई, रुद्धज्ञाणेण पात्रए नरयं । धम्ममेण देवलोओ, स्विद्धिपुरी सुक्कज्ञाणेणं ॥ १९ ॥  
 आर्त्तं रौद्रं तथा ध्यानं, तस्मान्प्राज्यं विवेकिना । ध्येयं धर्म्मं तथा शुक्लं याऽन्ते मतिश्च सा गतिः ॥ २० ॥  
 प्रचण्डशुण्डादण्डोग्रो, दुर्दान्तो दीर्घदन्तभृत् । दुस्सहो वनसत्त्वानां, दुर्निरीक्षो महाबलः ॥ २१ ॥  
 क्रमेण वर्द्धमानोऽथ, विन्ध्याचल इवापरः । अत्युच्चः स गजो जात, ऐरावणसमः शुभः ॥ २२ ॥

रणचूडप्रिया पश्चाद्वैधव्येन प्रपीडिता । भर्तुर्वियोगविधुरा, सखालाऽतीव दुःखिता ॥ २३ ॥  
 यतः—विभूतिस्त्यागशून्येव, सत्यशून्येव भारती । विद्या विनयशून्येव, न भाति स्त्री पतिं विना ॥ २४ ॥  
 मानो दम्पोऽप्यलङ्काराः, कुलपूजा च बन्धुषु । पुत्रे भृत्ये जने चाज्ञा, वैधव्येन प्रणश्यति ॥ २५ ॥  
 सा च दुःखादिता मृत्वा, विन्ध्याचलमहावने । उत्पन्ना करिणी तत्र, हस्ती यत्राऽस्ति तत्पति ॥ २६ ॥  
 तां दृष्ट्वा रणचूडेभस्तत्पृष्टिं कामनिह्वलः । नामुञ्चत्पूर्वमोहेन, मोहस्य गतिरीदृशी ॥ २७ ॥

यत -अर्द्धाङ्गे गिरिजा विभर्त्ति गिरिशो विष्णुर्वहत्यन्वह, शस्त्रश्रेणिमथाक्षसूत्रवलयं धत्ते च पद्मासन ।  
 पौलोमी चरणाहति च सहते धृष्ट सहस्रक्षेणस्तन्मोहस्य विजृम्भित निगदित तिर्यग्जने का कथा १२८  
 स करी करिणीयुक्ताश्चिक्रीड स्वेच्छया वने । रेवोत्तङ्गतरङ्गैश्च, चकार जलखेलनम् ॥ २९ ॥  
 अन्यदा तद्वने कश्चित्, मुनिज्ञानी समागत । मुनि दृष्ट्वा गज क्रोधाद्, दधावे त प्रति हुतम् ५३०  
 मुनिना स तपोलब्ध्या, स्तम्भित कुञ्जरस्तदा । स शान्तो मुनिपादाब्जान्, बवन्दे हस्तिनीयुत ३१ ॥  
 स पूर्वभववृत्तान्तै, साधुना प्रतिबोधित । सम्यक्त्वं च तदा भजे, जातिस्मृत्या प्रियायुतः ॥ ३२ ॥  
 सचिच्चतृणकाष्ठानि, पत्रपुष्पफलानि च । वर्जयामास नागेन्द्रो, भुङ्क्ते स प्रासुकानि च ॥ ३३ ॥  
 ईर्यासमिति संयुक्तो, दयया सञ्चचार स । शान्तात्मा च तपश्चक्रे, दुस्सह पूर्वजन्मवत् ॥ ३४ ॥  
 तत्याज हस्तिनीसङ्ग, मुनिवाक्यप्रबोधत । जातिस्मृत्यनुभावात्स, पुण्यमेवमपालयत् ॥ ३५ ॥  
 तद्वने श्रीयुगादीशप्रासादोऽभूत्सत्तोरण । कृतो मलयदेव्या यो, जिनाच्चार्थ विनोदकृत् ॥ ३६ ॥  
 स हस्ती हस्तिनीयुक्तो, जिनवन्दनहेतवे । नित्य जिनालये याति, कालमेव निनाय च ॥ ३७ ॥

अन्यद्वा तद्गने दैवाद्वावाग्निः समजायत । प्राक् कृतेषु स्थण्डिलेषु, द्ववभीतो ययौ गजः ॥ ३८ ॥  
 वनसत्त्वैः स्थण्डिलानि, वृत्तानि तदा भृशम् । पञ्चमस्थण्डिलस्यान्ते, प्रियायुक्तः स्थितो गजः ३९  
 मा यान्तु मद्भयत्रस्ताः, अमी जीवा इवानले । दयया चिन्तयित्वेति, तस्थौ संवृत्त्य तत्र सः ॥ ४० ॥  
 वातेन प्रेरिता तत्र, दवज्वाला समागता । वह्निना हस्तिनी दग्धा, स्थण्डिले कूणसंस्थिता ॥ ४१ ॥  
 हस्ती पानीयमानीय, मोहत्सिषेच हस्तिनीम् । कुर्वन् गमागमौ सोऽपि, पश्चाद्दग्धो द्वाग्निना ॥ ४२ ॥  
 नमस्कारं स्मरन्तौ तौ, विधायानशनं तदा । धर्ममध्यानपरौ भूत्वा, सौधर्ममभवतां सुरौ ॥ ४३ ॥  
 व्युत्वाऽथ स्वर्गतौ राजन्, ! जातस्त्वं पुरुषोत्तमः । जाता च हस्तिनीजीवः, कमलश्रीस्तव प्रिया ४४  
 विद्याधरभवे मोहात्परनारी हृता त्वया । प्राप्तस्त्वं कर्मणा तेन, तिर्यग्योनस्तया सह ॥ ४५ ॥  
 तपोदयादिकं पुण्यं, यत्कृतं पूर्वजन्मसु । तेन त्वं प्रेयसीयुक्तः, प्राप राज्यादिकं सुखम् ॥ ४६ ॥  
 पूर्वं जातिस्मृतित्वेन, जानाति प्राग्भवं नृपः । विशेषाद्गुरुवाक्येन, सर्वं सत्यममन्यत ॥ ४७ ॥  
 पुनः पुण्यफलं ज्ञातुं, विशेषात्पृष्टवान्नृपः । दानशीलतपोभावमध्ये कस्याधिकं फलम् ? ॥ ४८ ॥

गुरुरूपे चतुर्धापि, धर्मं ससेवितो नृप । । नानाविधं फल दत्ते, पर भावेन सयुत ॥ ४९ ॥  
 यत -दान दारिद्र्यनाशाय, शील दुर्गतिनाशनम् । तप कर्मविनाशाय, भावना भवनाशिनो ॥ ५० ॥  
 दान तपो देवपूजा, दक्षिण्य दक्षता दम । शील विवेक इत्यादि, धर्मद्वानि विदुर्बुधा. ॥ ५१ ॥  
 यथा पञ्चेन्द्रिय प्राणी, अङ्गोपाङ्गैर्विराजते । तथा जिनोक्तधर्मोऽयं, सर्वार्थैः शोभते भृशम् ॥ ५२ ॥  
 कन्द कल्याणवह्न्याः सकलसुखफलप्रापणे कल्पवृक्षो, दारिद्र्योदीप्तदावानलशमनघनो रोगनाशकवैद्य ।  
 श्रेय श्रीवश्यमन्त्रो विगलितकलुषो भीमसत्सारसिन्धोस्तारे पोतायमानो जिनपतिगदित सेवनीयो-

ऽत्र धम्म ॥ ५३ ॥

यथाऽर्जित पुरा पुण्य, पुण्यसारेण धीमता । श्रुत्वोदाहरण तस्याराध्य पुण्य सदा तथा ॥ ५४ ॥  
 तथाहि-पुर सङ्केतमित्यस्ति, श्रिया सङ्केतभूरिव । तत्र नाम्ना तथा धाम्नाऽप्यभूद्भानुप्रभो नृप. ॥ ५५ ॥  
 तत्राभयन्मितवनो, धनमित्राऽभिधो गृही । गुणैरप्यनुरूपाऽसीत्, धनश्रीस्तत्तिप्रया वरा ॥ ५६ ॥  
 एकदा सा निशाशोपेऽनेकरत्नोत्कराद्भुतम् । हेमकुम्भ विलोक्यास्ये, प्रविशन्तमजागरीत् ॥ ५७ ॥

अथ सोत्थाय तं स्वप्नं, पत्युरग्रे न्यवेदयत् । सद्भाग्यस्ते सुतो भावीत्यभ्यनन्दत्स तां मुदा ॥ ५८ ॥  
 क्रमात्पुत्रः समुत्पेदे, तस्या लक्षणलक्षितः । हृष्टस्तज्जन्मनि श्रेष्ठी, वर्द्धापिनमचीकरत् ॥ ५९ ॥  
 अगण्यपुण्यतां तस्य, ज्ञात्वा स्वप्नानुसारतः । पुण्यसार इति श्रेष्ठी, सुतस्य विदधेऽभिधाम् ॥ ५६० ॥  
 पद्मात् पद्मान्तरं हंस, इव गच्छन्सरोवरे । करात्करान्तरं तत्र, स व्रजन्नभ्यवर्द्धत ॥ ६१ ॥  
 श्रेष्ठी ग्रासावियुक्तोऽभूत्तज्जन्मदिवसादपि । स्यादभङ्गुरभाग्यानां, योगे किं किं न वा शुभम् ? ॥ ६२ ॥  
 स जग्राहोचिते काले, कला योग्याः कलागुरोः । पुपोष रूपलावण्ये, विशेषाद्यौवनोन्मुखः ॥ ६३ ॥  
 अथान्वस्येभ्यस्व सुतां, रूपादिगुणविश्रुताम् । धन्याभिधानां तां श्रेष्ठी, सहध्या पर्यणाययत् ॥ ६४ ॥

यतः—प्रियानुकूला कलहेन वर्जिता, प्रियंवदा निर्मलशीलशालिनी ।  
 स्वरूपसौन्दर्यविनिर्जिताप्सरा, भवेत्पुण्यस्य गृहे सुगेहिनी ॥ ६५ ॥

पुण्यसारोऽन्यदा रात्रौ, सुखसुप्तः स्ववेदमनि । अहं त्वद्गृहमेज्यामीत्युक्तो देव्या श्रिया स्वयम् ॥ ६६ ॥  
 प्रातः समुत्थितो वेदम, चतुष्कोणेषु सोऽद्भुतान् । सौवर्णकलशान् वीक्ष्य, चेतस्येवमचिन्तयत् ॥ ६७ ॥

लक्ष्म्या यदुदितं रात्रौ, सत्पीचक्रे तेयेति तत् । कदाप्यनर्थं स्यादेपा, गृहे खलगिरा नृपात् ॥ ६८ ॥  
एव विमृश्य स क्षमापयार्थं गत्वा ततोऽभ्यधात् । आनाययन्निजनै, राजा तान् विस्मितो हृदि ॥ ६९ ॥  
श्रीगृहेऽस्थापयत्सर्वाङ्गं, द्वितीयदिवसेऽप्यथ । पुण्यसारः प्रगे दृष्ट्वा, हेमकुम्भांस्तथा गृहे ॥ ५७० ॥  
गत्वा भूयोऽपि राज्ञोऽग्रेऽकथयत्तेन तानपि । तथैवानाज्य भूभर्ता, भाण्डागारे न्यवेशयत् ॥ ७१ ॥  
तृतीयेऽपि दिने वीक्ष्य, पुण्यसारस्तथैव तान् । गत्वाऽभ्यधाद्वृपस्याग्रे, पुन सोऽप्यतिविस्मितः ॥ ७२ ॥  
तानप्यानाययद्यावत्तावन्मन्त्रीदमभ्यधात् । पूर्वानायितैर्हमाष्टकुम्भशुद्धिं विधापय ॥ ७३ ॥  
पूर्वमेवाथ राज्ञापि, कारिते तद्विलोकेन । श्रीगृहस्यान्तरे पुम्भिस्तदभावोऽभ्यधीयत ॥ ७४ ॥  
सत्येन पुण्यसारोऽपि, पुण्यसार ! त्वमत्र भो. । यस्याभिसारिकेव श्रीरेत्यौकोऽभिसृता स्वयम् ॥ ७५ ॥  
अन्यथा हेमकुम्भास्ते, मया लोभवशादिह । आनायिता अपि कथं, पुनस्त्वन्मन्दिरं श्रिता ? ॥ ७६ ॥  
राज्ञाऽतिविस्मितेनेति, प्रोच्य तस्य निजे पुरे । अभ्यर्थ्य सादरं श्रेष्ठि श्रेष्ठता तत्र निर्ममे ॥ ७७ ॥  
सन्मान्य वस्त्रालङ्कारै, स्वप्रधानजनैः समम् । नृपेण पुण्यसारस्तु, प्रहित स्वगृह ययो ॥ ७८ ॥



एवं तत्र पुरेऽनेकपौरलोकनिषेवितः । कमलां सफलां स्वस्य, दानादिनिरतो व्यधात् ॥ ७९ ॥  
 तत्रैव नगरेऽन्येद्युः, सुनन्दः श्रुतेकवली । आगत्य समवासासीत्, सुरिर्भूरिविनेययुक् ॥ ५८० ॥  
 तं नन्तुमगमद्भूपः, पौरलोकसमन्वितः । पुण्यसारोऽपि च पितृमातृपत्न्यादिभिर्युतः ॥ ८१ ॥  
 अद्वन्द्वस्तत्पदद्वन्द्वं, नत्वा सर्वेऽप्युपाविशन् । उवाच सोऽपि सद्धर्ममवाचं वाचंयमाग्रणीः ॥ ८२ ॥  
 यतः—सर्वज्ञो हृदि वाचि तद्गुणगणः काये च देशव्रत, धर्मे तत्परता परः परिणतो बोधो बुधश्लाघ्यता ।  
 प्रीतिः साधुषु बन्धुता बुधजने जैने रतिः शासने, यस्यैवं जनरञ्जको गुणगणः सः श्रावकः पुण्यभाक् ॥ ८३ ॥  
 प्रणम्य धनमित्रस्तं, पप्रच्छेदमतुच्छधीः । प्रभो ! मत्सूनुना किं किं, सुकृतं प्राग्भवे कृतम् ? ॥ ८४ ॥  
 येनास्य गृहदासीव, लक्ष्मीर्गृहमधिश्रिता । सौभाग्यं वपुरारोग्यं, राजादिजनमान्यता ॥ ८५ ॥ युग्मम्  
 सूरिः प्राह पुरेऽत्रैव, पुराऽसाविभ्यसूरभूत । धनदाहः प्रकृत्यैव, कृतज्ञस्त्यागसुन्दरः ॥ ८६ ॥  
 संयोगे सद्गुरोर्देशविरतिं प्रत्यपद्यत । जगृहे नियमं पञ्चोदुम्बरादिकवस्तुनः ॥ ८७ ॥  
 सप्तक्षेत्र्यां वित्तबीजमवपन्निजकं सदा । प्रवज्यामपि शिश्राय, सद्गुरोः पुरतोऽन्यदा ॥ ८८ ॥

सिद्धान्तपाठविनयतप क्षान्त्यादिसद्गुणे । विभूषिताश्विर सम्यक्, स श्रामण्यमपालयत् ॥ ८९ ॥  
 प्रपद्यानशन प्रान्ते, विषय च समाधिना । कल्पे तृतीये सजज्ञे, शक्रसामानिक सुर ॥ ५९० ॥  
 तत्राद्भुतान् दिव्यभोगान्, भुक्त्वा च्युत्वाऽऽयुष क्षये । तत्पुण्यशेषादत्रैव, त्वत्पुत्र समपद्यत ॥ ९१ ॥  
 जातिस्मृत्या स्वप्राग्भावौ, पुण्यसारोऽपि तौ मुदा । ज्ञात्वा सूरि प्रणम्यैवमवदद्विहिताञ्जलि ॥ ९२ ॥  
 जातिस्मृत्या मयाप्येतत्, सर्वं ज्ञात मुनीश्वर । तत्सम्प्रत्यपि तेज्वेव, यतिष्येऽह गुणेऽपि ॥ ९३ ॥  
 इत्युक्त्वा देशविरति, स प्रपदे तदा गुरो । राज्ञा पित्रा तथा मात्रा, पत्न्यापि च समन्वितः ॥ ९४ ॥  
 गुरुं नत्वा ययु स्वस्वगृहे श्रेष्ठिनवोऽथ स । देवपूजादिनिरत, श्राद्धधर्ममपालयत् ॥ ९५ ॥  
 निर्वेदय स्वपदेऽन्येद्युर्धन्याकुक्षिभव सुतम् । पित्रादिभिः सम दीक्षा, सुनन्दगुरुतोऽग्रहीत् ॥ ९६ ॥  
 व्रत सुतीव्र मुनिपुण्यसारश्विर प्रपाल्यानशनेन मृत्वा । देवत्वमाप्तोऽथ सुमानुषत्वं, क्रमेण मोक्षस्य  
 सुखान्यवाप ॥ ९७ ॥

इति श्रीपुण्यसारकथा समाप्ता ।

धेनानीतिः कुलममालिनं लम्बितश्चारु रूपं, श्लाघ्यं जन्म श्रियमुदयिनीं बुद्धिमाचारशुद्धाम् ।  
 पुण्यान्पुत्रानतिशयवतीं प्रेत्य च स्वःसमृद्धिं, पुण्यं नो चेत्तमुपकुरुते यः कुतोऽसौ कृतज्ञः ? ॥१८॥  
 श्रुत्वैवं पुण्यमाहात्म्यं, राजा श्रीपुरुषोत्तमः । प्रियाद्वितयसंयुक्तः, प्रपेदे द्वादशव्रतीम् ॥ १९ ॥  
 पुनरूचे गुरुर्भूष !, महामोहे पतन्ति ये । तैः संसारमहाकूपान्निर्गन्तुं नैव शक्यते ॥ ६०० ॥  
 एषा भार्या सुता गेहं, धनं ममेति मोहतः । एकेन्द्रियत्वमाप्नोति, धनप्रियवणिग् यथा ॥ १ ॥  
 कुशार्त्तविषये शौर्यपुरे धनप्रियो वणिक् । धनश्रीस्तत्प्रिया देवान्, सन्तानार्थमपूजयत् ॥ २ ॥  
 जम्बूदेवेन तुष्टेन, सुतोऽभूत्सर्परूपभृत् । तदा धनप्रियो भूयो, देवमाराध्य पृष्टवान् ॥ ३ ॥  
 सुतः किं सर्परूपोऽस्य, देवोऽवक् शृणु कारणम् । प्राग्भवेऽपहृतं रत्नं, स्वसपत्न्या धनश्रिया ॥ ४ ॥  
 विंशतिप्रहरान्तेऽथ, तस्या रत्नं तयाऽर्पितम् । मृत्वा काले सपत्नी सा, सञ्जाता व्यन्तरी सुरी ॥ ५ ॥  
 रत्नापहारवैरेण, सुतः सर्पः कृतस्तथा । अतो विंशतिवर्षान्ते, नरो भावी सुतस्तव ॥ ६ ॥  
 तच्छ्रुत्वा दम्पती तौ तं, नागं क्षिप्त्वा करण्डके । शर्करादुग्धपानाद्यैः, पालयामासतुर्भृशम् ॥ ७ ॥

जम्बूदत्तेति नामाथ, पित्रा तस्य विनिर्भमे । सप्तर्षो विंशतिवर्षान्ते, नरोऽभूद्वेवयोगत ॥ ८ ॥  
नागश्रीनामतः कन्या, स पित्रा परिणायित । चत्वारस्तनया जाता, जम्बूदत्तस्य च क्रमात् ॥ ९ ॥  
साङ्गं महेभ्यपुत्रीभिश्चत्वार परणायिता । दृक्षवत्पुत्रपौत्राद्यैर्वृधे स धनप्रिय ॥ ६१० ॥  
धनप्रिय विना सर्वे, जिनयन्मर्मेण भाविता । प्रान्ते प्रव्रज्य जम्बूः स, सभार्य सिद्धिभागभूत् ॥ ११ ॥  
अन्ये सर्वेऽपि सत्कुल्य, कृत्वा स्वर्गं गता क्रमात् । धनस्तु तद्वियोगार्त्तं, पतितोऽथार्त्तिसागरे ॥ १२ ॥  
महामोहविमूढात्मा, चित्तसन्तापकारक । अजानन् धर्ममाहात्म्य, स शोक हृदये दधौ ॥ १३ ॥  
मम पुत्राश्च मे लक्ष्मीर्गृहिणी । मे गृह मम । इत्यार्त्तवशतो मृत्वा, गतोऽथैकेन्द्रियेषु स ॥ १४ ॥  
ततोऽनन्तभवावर्त्ते, मोहाद्धनप्रियो वणिक् । पतितस्तेन नो कार्यो, महामोहो मनीषिभिः ॥ १५ ॥  
श्रुत्वैव पुरुषोत्तमो नरपति सवेगद् दधन्नत्वा सूरिवरं जगाम सद्ने राज्यञ्च शिक्षान्वितम् ।  
पुत्राय प्रददौ च सन्निविह चापृच्छ्य सन्तुष्टी, चारित्रग्रहणोद्यतः स्वयमभूत्ससारविच्छिन्नये १६  
चक्र जितेपु ध्वजपूजनाथ, गुरुश्च सद्गुण समपूजयच्च ।

हीनेषु दीनेषु ददौ धनं स, सन्तोषयामास समस्तलोकान् ॥ १७ ॥  
भावारिषड्वर्गजयाय राजा, ययौ गुरोः पार्श्वमिभाधिरूढः ।

व्रतश्च शिक्षासहितं गृहीत्वा, चकार तीव्राणि तपांसि भावात् ॥ १८ ॥

श्रीषेणहरिषेणौ तौ, श्रीपुरुषोत्तमाङ्गजौ । पैतृकीं पदवीं प्राप्य, पालयामासतुश्चिरम् ॥ १९ ॥  
संपाल्य वर्षलक्षायू, राजर्षिः पुरुषोत्तमः । संप्राप्तकेवलः प्राप, शान्तिकुन्धन्तरे शिवम् ॥ २० ॥

वीरो वदति हे सभ्या !, यथा श्रीपुरुषोत्तमः । महर्द्धिं तपसा प्राप, लभन्तेऽन्ये तथा सुखम् ॥ २१ ॥  
यतः—यदूरं यदुराराध्यं, यच्च दूरे व्यवास्थितम् । तत्सर्व्वं तपसा साध्यं, तपो हि दुरितक्रमम् ॥ २२ ॥

काव्यम्—श्रीवीरोऽथ दृढग्रहारिमुनिपः स्वीयप्रतिज्ञादृढः,  
श्लाघ्यो बाहुबलिर्बलोऽप्यविचलः सन्नान्देषेणो व्रती ।

आनन्दः सदुपासको व्रतरतिः श्रीसुन्दरीत्यादिकाः,

कर्मोन्मूलनकोविदेन तपसा देवासुरैर्वन्दिताः ॥ २३ ॥

कर्मरारण्यदवानलोऽभिलषिते सत्कामधेनूपम ,  
दुष्टारिष्टविनाशक गुणकर सौभाग्यसमृद्धनम् ।

श्रीमन्मुक्तिरामरेशपदवीसम्पादने प्रत्यल,  
शान्त कान्तमसङ्गतावरतप शक्त्या जिनेन्द्रोदितम् ॥ २४ ॥

धन्या केऽपि मनोभवेकभवने तारेऽपि तारुण्यके,  
त्यक्त्वा मित्रकलत्रमित्रविभवानुग्र तपन्ते तप ।

माङ्गल्य त्रिदशार्चित गदहर कर्मद्रुमाग्निस्तपो,  
भव्यै सेव्यमनिन्दित जितमदैर्मुक्त्यै हितार्थस्पृहे ॥ २५ ॥

अहो भव्यजना ! एव, प्रोक्ता पुण्यद्रुमे मया । तृतीयया तपःशाखा, सेवनीया शुभङ्करी ॥ २६ ॥

इति श्रीवीरदेशनाया श्रीधर्मकल्पद्रुमे चतुश्शाखिके तृतीयतपःशाखाया श्रीपुरुषोत्तम-

नृपाख्येने पष्ठ. पष्ठच., तृतीया तपःशाखा च समाप्ता ॥ ६ ॥

धर्मो मङ्गलमुत्तमं नरसुरश्रीभुक्तिमुक्तिप्रदो, धर्मः स्निह्यति बन्धुवद्दिशति च कल्पद्रुवद्वाञ्छितम् ।  
 धर्मः सद्गुणसङ्क्रमे गुरुरिव स्वामीव राज्यप्रदो, धर्मं पाति पितेव वत्सलतया मातेव पुष्पाति च ।  
 यस्यैकत्र तटे नवापि निधयः कल्पद्रुमाः कोणके, स्वर्गक्षोणिरसातलेन्द्रपदवी श्रीश्च प्रदेशे क्वचित् ।  
 अंशे कापि वसन्ति दैवतवराः सार्द्धं महासिद्धिभिः, धर्मं प्रौढनिधिं बुधाः कुरुत तं किंवः प्रयासैः परैः ? २  
 यतः ग्रन्थान्तरे—चक्र १ चर्म २ छत्र ३ दण्डा ४ कृपाणः ५ काकिणिनिधिः ६ ।

गजा ८ श्वगृह ९ सेनानी १० पुरोधः ११ स्थपति १२ स्त्रियः १३ ॥ ३ ॥

द्वादशयोजनायामा नवयोजनविस्तृताः । मञ्जूषाकृतयः प्रादुर्बभूवुर्निधयो नव ॥ ४ ॥  
 नैसर्ग्यः १ पाण्डुकश्चैव २, पिङ्गलः ३ सर्वरत्नकः ४ । महापद्मः ५ काल ६ महाकालौ ७ माणव ८ संख्यकौ ॥ ५ ॥  
 स्कन्धावारपुरादीनां, निवेशाः प्रथमे निधौ । सर्वेषां धान्यबीजानामुत्पत्तिश्च द्वितीयके ॥ ६ ॥  
 नराणां महिलानां च, गजानां वाजिनां तथा । आरोहणविधिः सर्वो, निधौ पिङ्गलके भवेत् ॥ ७ ॥  
 चतुर्दशापि रत्नान्युत्पद्यन्ते सर्वरत्नके । महापद्मे च वस्त्राणां, रङ्गादीनां च सम्भवः ॥ ८ ॥

काले कालत्रयज्ञान, महाकाले च कीर्तितः । स्वर्णरूप्यलोहमणिप्रवालानाञ्च सम्भव ॥ ९ ॥  
युद्धनीति समग्रापि, सर्वप्रहरणानि च । तनुत्राणादि योधाना, योग्यं माणवके भवेत् ॥ १० ॥  
तुर्याङ्गाणि समस्तानि, वायश्चापि चतुर्विधम् । निधौ सञ्चायते सख्ये, नाट्यनाटकयोर्विधिः ॥ ११ ॥  
तेषु पत्योपमायुक्ता, वसन्ति खलु देवताः । निधानसमनामान, समये परिकीर्तिता ॥ १२ ॥

चतुर्दश रत्नानि नव निधानानि समाप्तानि ।

वैराग्यद्रुममञ्जरी कुचरितग्रन्थिच्छिदाकर्चरी, ज्ञानेन्दुद्युतिशर्वरी भवचयाम्भोजप्रभा धूमरी ।  
श्रेय पल्लववल्ली शुभदिनारम्भध्वनेर्झल्ली, चिन्तान्त प्रमुदित्वरी भवरुजा स्यान्नावना जित्वरी ॥ १३ ॥  
अथोचे श्रीसुधम्मार्ह, श्रीमद्बीर जिन प्रति । भगवस्त्वत्प्रसादेन, श्रुत शाखात्रय स्फुटम् ॥ १४ ॥  
दाने शीले च तपसि, धर्मकार्येऽपरेऽपि च । सहायो यो मतस्तस्य, भावस्य वद किं फलम् ॥ १५ ॥  
इति प्रश्ने कृते वीरो, धनगम्भीरया गिरा । प्रोचे शृणु सुधर्म ! त्व, तुर्यशाखाफल महत् ॥ १६ ॥

कृपौ सुवात किल रुद्धिहेतु, शिशौ स्वमाना सुकृते कृपा च ।



राज्ये सुनीतिः प्रणये प्रतीतिस्तथा हि धर्मं शुभभावना च ॥ १७ ॥

सुस्वादलायै लवणं रसानां, यथाऽखिलानामपि दृष्टमिष्टम् ।

धर्मत्रयस्यापि विज्ञेयसिद्ध्यै, तथैव भाव्यो भुवि भावधर्मः ॥ १८ ॥

धनं दत्तं वित्तं जिनवचनमभ्यस्तमखिलं, क्रियाकाण्डञ्चण्डं रचितमवनौ सुतमसकृत् ।

तपस्तीव्रं तप्तं चरणमपि चीर्णं चिरतरं, न चेच्चित्ते भावस्तुषपनवत्सर्वमफलम् ॥ १९ ॥

अज्ञानध्वान्तसन्धाने, ध्याने सिद्धिपुराध्वनि । अध्वगस्यात्मनो भाति, भावना रत्नदीपिका ॥ २० ॥

सद्धानशीलतपसां, भवयुद्धाय धावताम् । अग्रेसरीभवत्येका, भावनैव महाभटैः ॥ २१ ॥

चन्द्रोदयनरेन्द्रस्य, भावोपरि कथां शृणु । यां श्रुत्वा जायते शुद्धं, मानसं शारदेन्दुवत् ॥ २२ ॥

तथाहि जम्बूद्वीपेऽस्ति, क्षेत्रं भरतसंज्ञकम् । पुष्पभद्रपुरं तत्र, भद्रसन्ततिसंयुतम् ॥ २३ ॥

पुष्पचूलो नृपस्तत्राभवजातिसुपुष्पवत् । येनेदं सकलं विश्वं, यशोगन्धेन वासितम् ॥ २४ ॥

पुष्पमाला प्रिया तस्य, प्रेमाढ्या च प्रमोदिनी । सुभगाशुद्धशीला च, पतिचित्तानुवर्तिनी ॥ २५ ॥

तथा सम स हर्षेण, रममाणो महीपति । न जानाति वयो गच्छतु, वेत्यायान्तो च नो जराम् ॥२६॥  
तथा च-आदौ चित्ते तत काये, सता सञ्जायते जरा । असता तु पुन काये, चित्ते नैव कदाचन ॥२७॥  
पूर्वे वयसि य शान्त, स शान्त इति मे मति । धातुषु क्षीयमाणेषु, शम. कस्य न जायते ? ॥२८॥  
मोहेनैतन्न जानाति, स राजा कामलोलुप । बुभोज विविधान् भोगान्, पर तस्य न सन्तति ॥२९॥  
एकदा तस्य भूपस्य, पत्नी सा पुष्पमालिका । गवाक्षस्था निरक्षिष्ट, सोधाधो वरवापिकाम् ॥ ३० ॥  
ददर्श तत्र हसीञ्च, लालयन्तीं निजान् शिशून् । स्वेच्छया ददतीं चूर्णि, स्पृशन्तीं मूर्ध्नि बालकान् ३१  
ता प्रेक्ष्य हृदि सा दध्यौ, हा मे जन्म गत वृथा । न सन्तानसुख प्राप्तं, जङ्गमा विन्ध्यवह्यहम् ॥३२॥  
सुत विना न भाति स्त्री, यथा चन्द्र विना निशा । सर्वत्र लभते मान, विधवापि सुतान्विता ॥ ३३ ॥  
विधवापि तथा नारी, राजते पुत्रदीपिना । दीपोत्सवेन कलिता, अमावास्यापि सिद्धिदा ॥ ३४ ॥  
गन्धहीन यथा पुष्प, तटाकमिव निर्जलम् । कलेवरमिवाजीव, धिगु नारीजन्म नि सुतम् ॥ ३५ ॥  
गाथा-जम्मु निरत्थउ तीए, जीए महिलाइ मम्मणुछागो । धूलीधूसरदेहो, पुत्तो न रमेइ उच्छेइ ॥३६॥

उपालम्भान् ददौ साऽथ, दैवं प्रतीत्यनेकधा । कृतस्त्वयि विनाशः किं?, येनाहं विफलीकृता ॥ ३७ ॥  
 सुनुशून्यं कथं दत्तं, राज्यं प्राज्यमिदं विधे ! । किञ्चिदुःखं हि जीवानामकृत्वा त्वं न तृप्यसि ॥ ३८ ॥  
 मया पूर्वभवे किं वा, साधूपकरणं हतम् ? । पशुपक्षिनराणाञ्च, बालनाशः कृतः किमु ? ॥ ३९ ॥  
 आत्मानमिति निन्दन्ती, शोचन्ती निजकर्म च । सुञ्चन्ती चाश्रुधारां सा, विललाप घनं तदा ॥ ४० ॥  
 तस्मिन्नेव क्षणे राजा, गृहमध्ये समागतः । श्यामानना च शोचन्ती, दृष्ट्वा प्राणप्रिया तदा ॥ ४१ ॥  
 राजाप्यथ धरन्दुःखं, स्माह पत्नीं प्रति स्फुटम् । कथं रोदिषि हे देवि !, मम कष्टं महद्भवेत् ॥ ४२ ॥  
 राज्ञी प्रोचे शृणु स्वामिन्निर्भाग्याऽहं हि निर्मिता । पूर्वपापप्रभावेण, कर्महीना कलङ्किता ॥ ४३ ॥  
 वृथा मे राज्यसौख्यानि, वृथा मे जन्म जीवितम् । यौवनं भोगसंयुक्तं, निष्फलं दिनदीपवत् ॥ ४४ ॥  
 इति श्रुत्वा नृपोऽवादीत्, खेदः किं शुभलोचने ! । व्यक्तं ब्रूहि ममाग्रे त्वं, कारणं कमलानने ! ॥ ४५ ॥  
 तदा प्राणप्रिया प्रोचे, शृणु स्वामिन् ! यथातथम् । कष्टं मेऽस्त्यनपत्यत्वं, यन्मां व्यथति शल्यवत् ॥ ४६ ॥  
 ते हि नारीनरा धन्या, यदुत्सङ्गे स्तनन्धयाः । रुदन्ति च रमन्ते वा, जल्पन्त्यव्यक्तभाषणैः ॥ ४७ ॥

घन किं कथ्यते स्वामिन् !, विना सन्तानमद्य मे । स्फारहारादिशृङ्गारोऽप्यसार स्वप्नसन्निभः ॥ ४८ ॥  
 तच्छ्रुत्वा नृपतिश्चित्ते, ततोऽधिकमचिन्तयत् । सत्यं वक्ति प्रिया ह्येषा, येन मे नास्ति सतति ॥ ४९ ॥  
 हृदयतेकुलविच्छेद, सुतहीनस्य मेऽधुना । किङ्करोमि कं गच्छामि, किं स्मरामि समीहितम् ? ॥ ५० ॥  
 मम दुष्टेन दैवेन, न्यूनमन्यत्कृतं न किम् ? । एकं सुतसुखं मह्यं, किं न दत्तं दुरात्मना ? ॥ ५१ ॥  
 दोषं दत्त्वेति दैवस्य, पुनर्भूषो व्यचिन्तयत् । अहो मे प्राक्तनं पुण्यं, हीनं नूनं प्रवर्त्तते ॥ ५२ ॥  
 भवेऽस्मिन्नपि तत्पुण्यं, भावनासहितं मया । प्रारभ्यते विशेषेण, येन सिध्यति वाञ्छितम् ॥ ५३ ॥  
 ततो भूषोऽवदत्पत्नीं, खेदं मा कुरु मानसे । उपायं तं करिष्यामि, येन भावी सुतोत्तमः ॥ ५४ ॥  
 साध्यते प्रथमं पुण्यं, पुण्यतः किङ्करा सुरा । सुरा समीहितं दद्युः, साधितास्तपसा भृशम् ॥ ५५ ॥  
 यतः-निम्नेन तोयं हरितेन गावः, ज्ञान्तेन बाला विनयेन सन्त ।

अर्थेन चान्ये तपसा च देवाः, साध्या हि लोकाश्च हितप्रियेण ॥ ५६ ॥  
 भेदा धर्मस्य चत्वारः, प्रोक्ता ये श्रीजिनेश्वरैः । तन्मध्ये भावतः सेव्यः, तपो वाञ्छितसिद्धये ॥ ५७ ॥

तपोसाहात्म्यमेवं हि, ज्ञात्वा तत्साध्यतां प्रिये ! । सन्तोषं भज चित्ते च, हर्षं धोहि शुचं त्यज ॥ ५८ ॥  
 इतश्च समये तत्र, चारणर्षिः समागतः । वन्दापनाय भूपस्य, धर्मव्याख्याकृतेऽपि च ॥ ५९ ॥  
 नृपेणोत्तमसंस्थाने, निवेश्य मुनिपुङ्गवः । ववन्दे परया भक्त्या, तथा राड्याऽपि भावतः ॥ ६० ॥  
 धर्मर्माशिषं मुनिर्दत्त्वा, आरभे धर्मदेशनाम् । अहो असारे संसारे, सारं सुकृतसेवनम् ॥ ६१ ॥  
 यतः—सर्पौ हारलता भवत्यसिलता सत्पुष्पमालायते, सम्पद्येत रसायनं विषमपि प्रीतिं विधत्ते रिपुः ।  
 देवा यान्ति वशं प्रसन्नमनसः किं वा बहु ब्रूमहे, धर्मो यस्य नभोऽपि तस्य सततं रत्नैः परं वर्षति ॥ ६२ ॥  
 श्रुत्वा सदेशनां प्रान्ते, मुनिं नत्वा नृपो जगौ । भगवन् ! ब्रूहि तत्सम्यग्, भवेद्येन सुतो मम ॥ ६३ ॥  
 मुनिरूचेऽन्यसावद्यं, वयं ब्रूगो न किञ्चन । कल्पवत्कामदं नित्यं, परं साधय सत्तपः ॥ ६४ ॥  
 किं कुर्वेऽहं तपश्चैवं, राज्ञा पृष्टेऽवदद्गुरुः । पुत्रेच्छा यदि ते तर्हि, कुरु चान्द्रायणं तपः ॥ ६५ ॥  
 नृपोऽवादीतृष्णां कृत्वा, तत्तपो विधिपूर्वकम् । प्रभो ! कथय येनाहं, साधयामि प्रियायुतः ॥ ६६ ॥  
 गुरुर्जगाद फाल्गुन्यां, प्रारम्भः प्राग्विधीयते । वैशाखीपूर्णिमायां तु, पूर्णं भवति तत्तपः ॥ ६७ ॥

फाल्गुनीपूर्णिमाया प्रागुपवासो विधीयते । चतुर्विधाहारमुक्तस्ततश्च प्रतिपदिने ॥ ६८ ॥  
 आहारे कवला ग्राह्या, पञ्चदश सुमानतः । द्वितीयाया तिथौ ग्राह्या, कवलाश्च चतुर्दश ॥ ६९ ॥  
 एव तिथौ तिथौ प्रोक्ता, कवलैकैकहीनता । अमावास्यादिने ग्रास, एक एव च गृह्यते ॥ ७० ॥  
 तत शुक्लप्रतिपदि, ग्राह्य च कवलद्रयम् । तृतीयादिष्विति ग्राह्या, ग्रासा एकैकवृद्धितः ॥ ७१ ॥  
 चतुर्दश्या पञ्चदश, भवन्ति कवला इति । चैत्र्या तु पूर्णिमाया स्याच्चतुर्धाहारवर्जनम् ॥ ७२ ॥  
 प्रतिपद्यपि कर्त्तव्य, उपवासस्तथैव च । तत्पारणे द्वितीयाया, कार्यमेकाशन तप ॥ ७३ ॥  
 ततश्चैकान्तरा कार्यो, उपवासास्त्रयोदश । चतुर्दश्या च वैशाख्या, कार्यं षष्ठतप पुन ॥ ७४ ॥  
 एकाशन पारणके, ह्येव चान्द्रायण तपः । सम्यक्त्वशीलयुक्तेन, कार्यमेतत्तपो महत् ॥ ७५ ॥  
 कार्यमावश्यक तत्र, विशेषाद्देवपूजनम् । कथा पुण्यस्य कर्त्तव्या, कर्त्तव्या च छुपाऽङ्गिषु ॥ ७६ ॥  
 तपउद्यापन पश्चात्, कर्त्तव्यमतिविस्तरात् । कार्यो वृक्षः सुवर्णस्य, तस्य मूल्यश्च रूपजम् ॥ ७७ ॥  
 पत्राणि च प्रवालस्य, मणिसत्कफलानि च । कार्यं रूप्यमय चन्द्ररूपं वृक्षस्य चोपरि ॥ ७८ ॥

चन्द्रप्रभजिनेन्द्राग्रे, ढौकनीयो महातरुः । चन्द्रप्रभजिनध्यानं, कार्यं यावत्तपोविधिः ॥ ७९ ॥  
 सप्तक्षेत्रेषु सदित्तं, वपनीयं स्वशक्तितः । श्रीसाधर्मिकवात्सल्यं, कार्यं सङ्घार्चनान्वितम् ॥ ८० ॥  
 इत्थं कृते महाराज !, तव सेत्स्यति वाञ्छितम् । भविष्यति सुतो भव्यो, निर्म्मलं कुरु तत्तपः ॥ ८१ ॥  
 इति श्रुत्वा प्रजाधीशो, हर्षितः प्रियया युतः । आरेभे सुमहूर्त्ते च, गुरुक्तविधिना तपः ॥ ८२ ॥  
 जाते तपसि सम्पूर्णे, क्षमायुक्तः क्षमापतिः । उद्यापनं ततश्चक्रे, सम्पूर्णं विधिसंयुतम् ॥ ८३ ॥  
 सत्साधर्मिकवात्सल्यं, सङ्घपूजान्वितं कृतम् । दीनोद्धारादिकं चक्रे, चक्रे मारिनिवारणम् ॥ ८४ ॥  
 सन्तोष्य सर्वलोकांश्च, पश्चात् पारणकं कृतम् । जिनालये विशेषेण, तद्दिने चोत्सवः कृतः ॥ ८५ ॥  
 सन्ध्याकाले दिने तस्मिन्पूजां कृत्वा जिनाग्रतः । कायोत्सर्गस्थितौ तौ द्वौ, जिनव्यानपरायणौ ॥ ८६ ॥  
 लयलीनोऽभवद्यावन्नृपो राज्ञीसमन्वितः । तावदाकाशमार्गेणागाद् यक्षो यक्षिणीयुतः ॥ ८७ ॥ युग्मम् ।  
 इयामस्त्रिनेत्रो द्विभुजाभिरामः, सुहंसयानो विजयाख्ययक्षः ।  
 स च कीदृशः ? ।

चन्द्रं दधद्दक्षिणपाणिपद्मे, वामे तथा मुद्गरमद्भुतं च ॥ ८८ ॥  
 उवालादेवी पिशाङ्गा मृदुललितचतुर्दोभिरामासमाना,

भक्ता चन्द्रप्रभस्य त्वरितवरतरा हस्तियानाधिरूढा,

विभ्राणा पाणियुग्मे निशिततममसि दक्षिणे मुद्गरश्च,

स्फूर्जत्पर्शुश्च वामे फलकमपि करे प्रीतये साऽस्तु देवी ॥ ८९ ॥

स्फूर्जत्पर्शुश्च वामे फलकमपि करे प्रीतये साऽस्तु देवी ॥ ९० ॥

प्रत्यक्षीभूय यक्षोऽसौ, यक्षिणीसंहितस्तदा । उवाच वचन चारु, चातुर्यगुणगर्भितम् ॥ ९१ ॥

अहो नरेन्द्र ! जानीहि, मा चन्द्रप्रभसेवकम् । तव पुण्येन तुष्टोऽह, वर याचस्व वाञ्छितम् ॥ ९२ ॥

युवयोस्तपसाऽऽकृष्टो, रञ्जितो जिनभक्तित । अत्राह विजयो यक्ष, आगतो यक्षिणीयुतः ॥ ९३ ॥

इत्थं श्रुत्वा च नत्वा तौ, राजोचे विनयान्वित । देहि देव ! सुत भव्यमन्यैः सम्पूर्णमिव मे ॥ ९४ ॥

भूयात्सुपुत्र इत्युन्मत्वा, कुना वृष्टि सुरेण च । स्वर्णषोडशकोटीनां, मणिकोटित्रयस्य च ॥ ९५ ॥

इयद्वत्वा नरेशाय, देवो देवीयुतो गत । ध्यान सम्पूर्य्य भूपोऽपि, प्रियायुक्तो मुद दधौ ॥ ९६ ॥



एतस्मिन् समये कोऽपि, देव एको महर्द्धिकः । सम्पाल्य स्वायुरीशानस्वर्गच्छ्यवनमाप्तवान् ॥ १६ ॥  
 पुष्पभद्रपुरे तस्मिन्, पुष्पचूलनरेशितुः । भार्यायाः पुष्पमालायाः, सोऽथ कुक्षववातरत् ॥ १७ ॥  
 ईशानतः सुरः कोऽपि, भास्वद्रूपो महर्द्धिकः । आगत्य मद्गृहे तस्थौ, गीर्वाणगुणदूरितः ॥ १८ ॥  
 पुनर्जानाति सा चन्द्र, आश्विनपूर्णिमानिशि । सहसागत्य मत्कुक्षौ, प्रविवेश सुखाध्वना ॥ १९ ॥  
 जजागाराथ हृष्टा सा, संवीक्ष्य स्वप्नमीदृशम् । शय्यां विमुच्य गत्वाऽथ, नृपाग्रे तं न्यवेदयत् ॥ १ ॥  
 राजोचे स्वप्नमाहात्म्यात्, कश्चित्स्वर्गच्छ्युतः सुरः । तव भावी सुतः प्रौढः, फलितो मे मनोरथः ॥ २ ॥  
 श्रुत्विति हर्षिता राज्ञी, पुण्यकृत्यं चकार सा । रराज विभ्रती गर्भं, रत्नं रत्ननिर्गथा ॥ ३ ॥  
 यथा च वर्द्धते गर्भं, ऋद्धिदृष्टिस्तथा गृहे । यद्यत्प्रार्थयते राज्ञी, तत्तद्गुणेन पूर्यते ॥ ४ ॥  
 प्राप्ते च सप्तमे मासे, महद्गर्भानुभावतः । सर्वाङ्गसुन्दरा दीप्ता, दधौ राज्ञीति दोहदम् ॥ ५ ॥  
 एवं जानाति चित्ते स्वे, चन्द्रं पीत्वा ततः परम् । वैताढ्ये खेचरान् सर्वान्, साधयामि समाधिना ॥ ६ ॥

ईदृशे दोहदे जाते, दूष्पूर्ये वलिनोऽपि हि । तस्यासिद्धो तदा राज्ञी, दुर्धलाऽभूद्दिने ॥ ७ ॥  
 दुस्साध्य दोहद मत्वा, नृप पप्रच्छ मन्त्रिण । क्षीणदेहाऽभवद्राज्ञी, कोऽत्रोपायो विधीयते ? ॥ ८ ॥  
 विमृश्य सचिव किञ्चित्, प्राह भूप प्रति स्फुटम् । स्वाभिन् ! बुद्धिप्रयोगेण, पूर्यतेऽत्रैव दोहद ॥ ९ ॥  
 दृहजालान्तराद्रक्रे, भूमिस्थजलभाजने । प्रतिविम्बितेऽथ राइयाश्चन्द्र पिवेति कथ्यते ॥ १० ॥  
 सान्धकारे ततो यावच्चन्द्रश्चान्त्या पिवेज्जलम् । तावदाच्छाद्यते पुसा, गृहच्छिद्र शनैः ॥ ११ ॥  
 चन्द्र पीत इति ज्ञाते, राइया सेत्स्यति दोहदः । विद्याधरास्तु दुस्साध्या, नृणा वैताढ्यसंस्थिता ॥ १२ ॥  
 तथाप्ययमुपायोऽस्ति, कश्चिदत्रेन्द्रजालिक । आकार्यतेऽथ तेनैव, कार्यते चेति नाटकम् ॥ १३ ॥  
 वैताढ्य खेचराश्चापि, विद्याधरपुराण्यपि । तदेन्द्रजालिक सर्वं, रचयिष्यति विद्यया ॥ १४ ॥  
 युष्माक सुभटीभूता, एके तेऽपीन्द्रजालिकाः । राज्ञीदृष्टौ रणं कृत्वा, साधयिष्यन्ति खेचरान् ॥ १५ ॥  
 राजन्निस्त्य कृते गर्भे, सन्तोषो द्रागभविष्यति । गर्भतोषे हि राज्ञीय, हर्षात्पुष्टा भविष्यति ॥ १६ ॥  
 मन्त्रिप्रोक्तमिद सर्वं, कारयित्वाऽथ भूमजा । प्रियाया पुरितो वेगाच्चन्द्रपानादिदोहदः ॥ १७ ॥

गर्भस्य पूर्णकालेऽथ, शुभयोगे शुभे दिने । ग्रहेषु स्वगृहस्थेषु, स्वोच्चस्थेषु च केषुचित् ॥ १८ ॥  
सुलग्ने सौम्यवेलायां, निशि चन्द्रोदये सति । सुवारे शुक्लसप्तम्यां, राक्षी पुत्रमजीजनत् ॥ १९ ॥

तृपं वर्द्धापयामासुस्तदा दास्यादयो जनाः । सद्धर्द्धापनिकां राजा, ददौ तेभ्यो यदृच्छया ॥ १२० ॥  
पुत्रोत्पत्तिं नृपः श्रुत्वा, देहे हर्षेण न ममौ । नानायुक्त्या निजनरैः, पुरीशोभामकारयत् ॥ २१ ॥  
स्थाने स्थाने मल्लयुद्धं, नाटकानि चतुष्पथे । द्रव्यलक्षाणि दीयन्ते, एवं जन्मोत्सवं व्यधात् ॥ २२ ॥  
चन्द्रार्कदर्शनं झोलयां, शयनं बलिदापनम् । इत्यादीनि सुते जाते, सर्वकर्माणि जज्ञिरे ॥ २३ ॥  
स्वजने गौरवं कृत्वा, भोज्यवस्त्रादिदानतः । भगिनीवृद्धनारीणामग्रे नृपतिरब्रवीत् ॥ २४ ॥  
अहं प्राक्तनपुण्येन, तपसां साधनेन च । श्रीचन्द्रप्रभभक्त्या च, देवतावरमासवान् ॥ २५ ॥  
मनोरथशतैः सार्द्धं, सज्जातो मम नन्दनः । युष्मत्प्रसादतः सर्व्वे, वाञ्छितं फलितं मयि ॥ २६ ॥  
चन्द्रोदयेति नामास्तु, चन्द्रस्वप्नात् सुतस्य मे । दोहदाच्चन्द्रपानस्य, चन्द्रोदरेति चापरम् ॥ २७ ॥

धात्रीभि पाल्यमानोऽथ, स चन्द्रोदयनन्दन । वर्द्धते स क्रमान्नित्यं, शुक्लपक्षे यथा शशी ॥ २८ ॥  
 विद्याग्रहणयोग्योऽसौ, सज्जात सप्तवर्षिक । महोत्सवेन पाठार्थं, पण्डिताय समर्पित ॥ २९ ॥  
 देवाशत्वात्स्वल्पकालेनाधीत तेन वाङ्मयम् । शस्त्रक्रमादिक, सर्वं, कलाभ्यासश्च निर्ममे ॥ १३० ॥  
 क्रमात्स प्राप तारुण्य, तरुणीमानमर्दनम् । करोति विविधा क्रीडा, सुमित्रै सह सर्वदा ॥ ३१ ॥  
 इतश्च नगरे तस्मिन्महेभ्योऽभून्महर्द्धिकः । नामतोऽमरचन्द्राख्यश्चन्द्रलेखाप्रियाऽस्य च ॥ ३२ ॥  
 तयो सागरचन्द्रोऽभूत्पुत्रो दक्षः कलासु च । सदाचारविचारज्ञ, सस्तुतः सज्जनैर्जनै ॥ ३३ ॥  
 दानादिधर्मकर्मणि, नो त्यजति कदापि स । इयदस्तीति तद्गृहे, धनसङ्ख्या न वेत्ति कः १ ॥ ३४ ॥  
 सुखेनागमयत्काल, कृपालुः सर्वजन्तुषु । कुलाचार स नामुञ्चत्, प्राप्ताया विपमापदि ॥ ३५ ॥  
 तस्यान्तरायकर्मन्तवान्महेभ्यस्यापि हाऽन्यदा । अपहारं विना लक्ष्मीः, क्षीणा जाता स्वभावतः ॥ ३६ ॥  
 तथाप्यसौ सदाचार, दानधर्मश्च नामुचत् । स्तोकादपि द्वौ स्तोक, साध्वादिभ्यो महादरात् ॥ ३७ ॥  
 एव द्वादश वर्षाणि, ययुर्दस्सहयोगत । ततोऽन्तरायकर्मन्तस्य, क्षयं प्राप्त घन क्रमात् ॥ ३८ ॥

एतस्मिन्समये तस्य, गृहे कोऽपि सुनीश्वरः । आगतो लब्धिसम्पन्नः, कल्पद्रुरिव सूर्तिमान् ॥ ३९ ॥  
तं तीर्थं जङ्गमं मत्वा, वन्दित्वा च सुहर्षतः । अन्नपानादिकं शुद्धं, दत्त्वा स्तुतिमसौ व्यधात् ॥ ४० ॥  
काव्यम्-सोऽयं दिनः शुभमयः समयः स धन्यः, सा सुन्दरा रजनिरस्तु स एव यामः ।

यत्र प्रमोदभरनिर्भरलोचनानां, भव्यात्मनां हि भवता सह सङ्गस्यः स्यात् ॥ ४१ ॥  
संप्राप्ततोषोऽथ सुनीश्वरोऽसौ, धर्मोपदेशं प्रपदौ तदग्रे । धर्मं प्रपद्यैव जिनोदितं तं, तदाऽवदत्सागर-

प्रभो ! कृत्वा प्रसादं मे, कञ्चित्कथय साम्प्रतम् । उपायं सुलभं श्रेष्ठं, येन याति दरिद्रता ॥ ४२ ॥  
मुनिः श्रुतोपयोगेन, प्रविलोक्येदमब्रवीत् । अस्त्यन्तरायकं कर्म, किञ्चित्ते तेन कथ्यते ॥ ४३ ॥  
परमेष्ठिमहामन्त्रमध्ये यत्सतमं पदम् । तदाराधय दुष्कर्ममनाशनं विधिपूर्वकम् ॥ ४४ ॥  
ॐ नमः प्रथमं प्रोक्त्वा, सर्वपापप्रणाशनम् । इत्येकादशवर्णं तद्गृहचैत्याग्रतो जप ॥ ४५ ॥  
प्रमादा दूरतस्त्याज्या, धार्म्यं ब्रह्मव्रतं त्वया । त्याज्या च विकथा त्रिद्राहारं त्याज्यं चतुर्विधम् ॥ ४६ ॥

एव कृतेऽत्र भो भद्र !, सप्तमे दिवसे तत्र । भविष्यत्येव प्रत्यक्षा, दक्षा शासनदेवता ॥ ४८ ॥  
 ततस्त्वद्भाग्ययोगेन, तुष्टा दास्यति य वरम् । तमह नैव जानामि, प्रोक्तवेति स गतो मुनि ॥ ४९ ॥  
 अथो सागरचन्द्रेण, शुचीभूत्वा शुभे दिने । सर्वसामग्रिका कृत्वा, प्रारब्ध मन्त्रसाधनम् ॥ १५० ॥  
 सप्तमे दिवसे तत्र, मध्यरात्रे समागते । प्रत्यक्षीभूय देवी सेत्यवदत् पत्रिकान्विता ॥ ५१ ॥  
 पत्री वत्स ! गृहाणेमा, गाथाऽत्रास्ति महार्थयुक् । विन्नेया हेमलक्षेण, चन्द्रोदयस्तु लास्यति ॥ ५२ ॥  
 तादृश नास्ति ते पुण्य, किञ्चित् येनाधिक ददे । इत्युन्त्वा चीष्टिका दत्त्वा, गता देवी निजस्थितिम् ॥ ५३ ॥  
 तत सागरचन्द्रोऽसौ, गाथा नीत्वा चतुष्पथे । गतश्चन्द्रोदयस्तत्र, क्रीडस्तस्यामिलत्पथि ॥ ५४ ॥  
 तत्करे पत्रिका दृष्ट्वा, ज्ञात्वा गाथाश्च राजसू. । प्रोचे हे मित्र । गाथैषा, मह्य मूल्येन दीयताम् ॥ ५५ ॥  
 गाथामूल्य हेमलक्ष, सागरेण निवेदितम् । दत्त्वा मूल्य गृहीत्वा च, स गाथामित्यवाचयत् ॥ ५६ ॥  
 तद्यथा—अपथिय चिय जहा एद्द दुह तह सुहं पि जीवाण । ता सुतुं सम्मोह, धम्मे चिय कुणह पडिवन्ध ५७  
 इमा गाथा गृहीत्वा स, गतश्चन्द्रोदरो गृहम् । सागरोऽपि निजस्थानं, प्रययौ स्वर्णलक्षयुक् ॥ ५८ ॥

अन्यदा राजपुत्रोऽसौ, क्रीडां कर्तुं वने गतः । सुमित्रैः सह चिकीड, विनोदैस्तत्र भूरिभिः ॥ ६९ ॥

इतश्च कोऽपि तत्रैको, दुष्टो देवः समागतः । अपहृत्य कुमारं तमुत्पत्य च गतोऽम्बरे ॥ १६० ॥

चन्द्रोदयो व्रजन् व्योम्नि, चिन्तयामास चेतसि । कस्मादहं हृतः केन, दुष्टदेवेन किं कृतम् ? ॥ ६१ ॥

विमृश्य हृदि धैर्यं च, धृत्वा चन्द्रोदयो जगौ । रे दुष्ट ! त्वं न मां वेत्सि, गृहीत्वा किङ्करिष्यसि ? ॥ ६२ ॥

धरन्कपालिवेषं स, देवोऽपीत्यवदत्तदा । अरे रे त्वहलिं कृत्वा, साधयिष्याम्यहं सुरीम् ॥ ६३ ॥

तृषमाख्यगिरैः शृङ्गे, विश्वघोरास्ति या दरी । तन्मध्येऽस्ति विरूपाक्षी, विकटा व्यालवाहना ॥ ६४ ॥

मया सा साधिता शक्तितर्जापहोमौ कृतौ भृशम् । देवी तथापि नोऽनुष्यत्, दत्तः स्वप्नः परं मम ॥ ६५ ॥

द्वात्रिंशलक्षणोपेतं, नरं भो मम कल्पय । येनाहं तव वेगेन, पूरयामि समीहितम् ॥ ६६ ॥

स्वप्नं विचार्य भूपीठे, भ्रमामि नरहेतवे । सर्वलक्षणसंपूर्णो, दृष्टस्त्वं जगृहे मया ॥ ६७ ॥

तदा चन्द्रोदयो दध्यौ, चेत्करिष्यसि महलिम् । तर्हि मे जीवितं धिग् धिग्, वधोऽयं पशुवत् यतः ॥ ६८ ॥

धृत्वा धैर्यं ततश्चित्ते, स्मृत्वा पञ्चनमस्कृतिम् । मुष्टिना प्रहतस्तेन, कोऽप्ययं योगिरूपभृत् ॥ ६९ ॥

दृष्ट्वा सत्त्वं कुमारस्य, स कपाली तु कर्ममृच्छत् । जगाम सहस्रोत्पत्य, व्योम्नि मुक्त्वा कुमारकम् १७०  
 निरालम्बं कुमारोऽथ, पपात व्योमतोऽण्वे । पूर्वपुण्यप्रभावेण, फलकचटितकरे ॥ ७१ ॥  
 बन्धनाघोलनान्यायात्, ससारमतिदुस्तरम् । संपूर्य लाघवाजीवो, यथा प्राप्नोति सद्गतिम् ॥ ७२ ॥  
 भीषणमच्छकुर्मथै, सोऽवगाह्य तथाम्बुधिम् । कल्लोलैः प्रेरितस्तीर, सम्प्राप नवभिर्दिनैः ॥ ७३ ॥ युग्मम्  
 भूमिं प्रेक्ष्य दधन्मोद, स वन्नमाम्बुधेस्तटे । नालिकेरजलचोद्ग्रे, मर्दयित्वाऽभवत्पटु ॥ ७४ ॥  
 पत्रैः पुष्पैः फलैः रस्यै, प्राणयात्रां विधाय च । वने वने स चिक्रीड, प्राप्तद्वीप इवामर ॥ ७५ ॥  
 मातापितृवियोगोऽथ, दुःखगाथार्थचिन्तया । सोऽवगणय धैर्येण, वन्नाम सकले वने ॥ ७६ ॥  
 महारण्येऽन्यदा श्रुत्वा, रुदित सोऽग्रतो ययौ । रुदन्त्यास्तत्र बालायास्तेनेति वचनश्रुतम् ॥ ७७ ॥  
 रे दैवाह कथं सृष्टा, निर्भाग्या दुःखभागिनी । अस्तु चेह परत्रापि, भर्त्ता चन्द्रोदयो मम ॥ ७८ ॥  
 एव विलप्य सा चूतशालाया पाशमात्मना । बध्वाऽमुञ्चत्स्वकण्ठे द्रागं, छिन्नश्चन्द्रोदयेन सः ॥ ७९ ॥  
 सचेतना कृता यावत्तदागात्कोऽपि खेचरः । कुमारेण च तस्याग्रे, कन्यापाशकथोदिता ॥ १८० ॥



खेचरः स्माह भद्र ! त्वं, परोपकृतिकारकः । दृश्यसेऽत्रैत्य यत्कन्यामरणं येन वारितम् ॥ ८१ ॥  
 विद्याधरश्च पप्रच्छ, कुमारोऽपि विचारवान् । द्वीपः क एष कस्त्वञ्च, का कन्या सृत्युसाधिका ? ॥ ८२ ॥  
 श्रूयतां खेचरः स्माह, द्वीपोऽयमसुराभिधः । अस्त्यत्रैवामरपुरं, स्वर्गखण्डमिव क्षितौ ॥ ८३ ॥  
 राजा तत्रास्ति भुवनचन्द्रश्चन्द्र इवोज्ज्वलः । चन्द्रावलीति तद्भार्या, सुता कमलमालिका ॥ ८४ ॥  
 एकदा सा सखीवृन्दसंयुता कानने गता । कर्तुञ्च विविधां क्रीडां, प्रवृत्ता तत्र हर्षिता ॥ ८५ ॥  
 तदा किंनरकिंनर्यौ, मिलित्वा तत्र सुस्वरम् । चन्द्रोदयकुमारस्य, गायतः स्म गुणान् घनान् ॥ ८६ ॥  
 कुमारी तद्गणान् श्रुत्वाऽपृच्छद्गत्वा तदन्तिके । अहो कोऽयं कुमारो यद्वर्णनं क्रियते सुरैः ? ॥ ८७ ॥  
 किंनरी प्राह हे कन्ये !, पुष्पभद्रपुरेश्वरः । पुष्पचूलोऽस्ति भूपालस्तत्पत्नी पुष्पमालिनी ॥ ८८ ॥  
 तत्कुक्षिसरसीहंसो, ज्ञेयश्चन्द्रोदयो महान् । गृहीता येन गाथैका, लक्षकाञ्चनदानतः ॥ ८९ ॥  
 इत्युक्त्वा किंनरद्वंद्वं, गतं व्योमनि तत्क्षणात् । ततः कन्या कुमारं तं, स्पृहन्तीति व्यचिन्तयत् ॥ ९० ॥  
 अस्मिन्भवे परभवे, भर्ता चन्द्रोदयोऽस्तु मे । मनसाऽपि नरो नान्यः, प्रतिज्ञेति कृता तथा ॥ ९१ ॥

ततो ज्ञात्वा स्वरूपं तत्पिता भुवनचन्द्रराट् । चन्द्रोदयवरार्थेऽथ, कुरुते यावदुद्यमम् ॥ ९३ ॥  
तावत्सवीक्ष्य ता कन्यां, विद्याभृतसुरसेनक । मोहितोऽस्या सुरूपेण, हृत्वाऽकस्माद् ययौ रयात् ॥ ९३ ॥  
तामिमा कन्यका नीत्वा, प्रदेशेऽस्मिन्ममोच स । विलपन्तीमिमा यावत्, खेचर स्थापयेद्वलात् ॥ ९४ ॥  
तावत्कन्यामातुलेन, मयैवामिततेजसा । गच्छता व्योम्नि दृष्टाऽसौ, रुदन्त्युच्चैरिह स्थिता ॥ ९५ ॥ युग्मम्  
भागिनेयामिमा ज्ञात्वा, हक्कितः खेचरो मया । अरे कर्म किमारब्ध ? जीवित रोचते न ते ॥ ९६ ॥  
इत्युक्ते स रुपा योधुमागतो मम सम्मुखः । दिव्यास्त्रैर्दारुण युद्धमावयोरुभयोरभूत् ॥ ९७ ॥  
तदा कन्याऽप्यसौ वीक्ष्य, प्रस्ताव वेत्यचिन्तयत् । किं भविष्यति ? नो जाने, तन्मृति साधयाम्यहम् ९८  
ध्यावेत्यागत्य दृक्षेऽस्मिन्, मृत्यवे यावदुद्यता । असौ तावत्स्वया पाशाद्रक्षिता स्वसृजा मम ॥ ९९ ॥  
हत्वाऽह सुरसेन तमधुनाऽत्र समागत । अस्माकमेव सम्बन्ध, कन्याया मातुलस्त्वहम् ॥ १०० ॥  
अथो कुमारवृत्तान्त, यावत्पृच्छेत्स खेचरः । किन्तु तावद्धने तत्र, महत्सैन्यं समागतम् ॥ १ ॥  
सैन्यं पश्यन्ति ते यावत्तावच्चामिततेजसा । निजोपलक्षिता माताऽस्याता विद्युल्लताऽभिधा ॥ २ ॥

सुरसेनयुतं युद्धं, सा ज्ञात्वाऽमिततेजसः । शशिवेगेन पुत्रेण, सैन्येन च सहागता ॥ ३ ॥  
 प्रतिपत्तिः कृता मातुः, पुत्रेणामिततेजसा । दृष्ट्वा चन्द्रोदयं तत्र, दृष्ट्वौ विद्युल्लता मुदा ॥ ४ ॥  
 अहो गुणाकरः कोऽसौ, किं वाऽयं कल्पपादपः । सुधारसो निधिः किं वा, यस्य चेष्टा शुभेदृशी ॥ ५ ॥  
 नरः सम्भाव्यते कोऽसौ, मया दृष्टोऽस्त्वयं क्वचित् । एवं तस्याश्चिन्तयन्त्याः स्मृतं द्रागिति चेतसि ॥ ६ ॥  
 नन्दीश्वरस्य यात्रार्थं, गच्छन्त्याऽयं पुरा मया । पुष्पभद्रपुरोद्याने, दृष्टश्चन्द्रोदयो रमन् ॥ ७ ॥  
 तत्स्वरूपं तथा प्रोक्तं, सर्वेषां साऽथ कन्यका । दृष्ट्वौ स्फुरति भाग्यं मे, यदिष्टो मिलितो वरः ॥ ८ ॥  
 कन्याकमलमालायुक्, वरश्चन्द्रोदयो द्रुतम् । आदरेणामरपुरेऽथानीतोऽमिततेजसा ॥ ९ ॥  
 राजा भुवनचन्द्रोऽपि, हर्षितो वरदर्शनात् । विस्तराच्च ततश्चक्रे, तस्योः पाणिग्रहोत्सवम् ॥ १० ॥  
 गताः स्वस्थानममिततेजोमुख्याश्च सज्जनाः । भुञ्जन् भोगांस्तया सार्धं, कुमारस्तत्र संस्थितः ॥ ११ ॥  
 अथान्यदा सुखं सुतः, कुमारः स्वगृहे निशि । जजागार प्रगे यावत्तावत्पश्यति चेदृशम् ॥ १२ ॥  
 अरण्ये स्वापदाकीर्णं, विकटे क्वापि पर्वते । मुक्तं शिलातले केनचिदात्मानं ददर्श सः ॥ १३ ॥

तदा सोऽचिन्तयच्चित्ते, कथं जात ममेदृशम् ? । क सा राज्यस्थितिः सौध, स्वर्दिमानसम क च ? ॥ १४ ॥  
 क स मे दिव्यपत्यङ्कः, क चन्द्रोदयचारुता । क सा प्राणप्रिया प्रेमवती कमलमालिका ॥ १५ ॥  
 क सा चम्पकमालादिपुष्पसामग्रिका शुभा । स्वर्भोगसदृश सर्व्व, क गत पूर्व्वकर्ममतः ? ॥ १६ ॥  
 किमरण्य गिरि कोऽसौ, शिला कासौ च कर्कशा । सिंहादिभीषणाटव्यां, केनानीतस्त्वह निशि ? ॥ १७ ॥  
 पुराऽह स्ववने क्रीडन्, हृत्वाऽब्जौ केन पातित ? । तस्मिंस्तीर्णे विवाहोऽभूत्कथ जातमिदं पुनः ? ॥ १८ ॥  
 एन ध्यायन् क्षण स्थित्वा, गार्थं च स्मरन् हृदि । धैर्यं धृत्वा स चोत्थायोत्तार गिरिञ्चुद्धतः ॥ १९ ॥  
 अरण्ये भ्रमता तेन, कस्याशोकतरोस्तले । कायोत्सर्गस्थितो दृष्टो, जिनमुद्रा धरन् मुनि ॥ २० ॥  
 क्षमाधारं निर्धिकार, त्यक्ताहार जितेन्द्रियम् । त प्रेक्ष्य भावनायुक्तो, ववन्दे स चित्कवान् ॥ २१ ॥  
 मौन विमुच्य दत्त्वा च, धर्मलाभाशेष मुनिः । प्रारेभे देशना पुण्यवाहिनी पापनाशिनीम् ॥ २२ ॥  
 दुर्लभ भवकोट्या हि, मानुष्य चोत्तम कुलम् । श्रद्धा च धर्मसामग्री, दुर्लभा भविना भवे ॥ २३ ॥  
 अपि लभ्यते सुराज्य, लभ्यन्ते पुरवराणि रम्याणि । न हि लभ्यते विशुद्ध, सर्वज्ञोक्तो महाधर्मः २४

दुष्प्रापं प्राप्य तत्सर्वं, चिन्तामणिसमं सदा । रक्षणीयं प्रयत्नेन, प्रमादाभिधतस्करात् ॥ २५ ॥  
 इष्टं यद्यच्च संसारे, रम्यं चाप्यस्थिरं हि तत् । इत्थं ज्ञात्वा बुधैर्धर्मः, सेव्यो बलिनरेन्द्रवत् ॥ २६ ॥  
 अकलङ्कोऽभवत्तस्यामकलङ्को महानृपः । चन्द्रवद्यः सदा सौम्यो, यस्य वाणी सुधासमा ॥ २७ ॥  
 सुदर्शनाऽभिधा भार्या, तस्यादर्शसमोज्ज्वला । बलिनामा तयोः पुत्रो, बालत्वे सवलो बुधः ॥ २८ ॥  
 विंशतिं पूर्वलक्षाणि, युवराज्ये स संस्थितः । चत्वारिंशत्पूर्वलक्षाः, पेत्र्यं राज्यमपालयत् ॥ २९ ॥  
 तदा श्रीसुव्रताचार्यसमीपे श्रावकव्रतम् । स जग्राह दिवारात्रौ, चक्रे सुकृतमुत्तमम् ॥ ३० ॥  
 प्रासादप्रतिमादीनोद्धारश्रीसङ्घभक्तिभिः । रथयानादिकैः सोऽभूजैनधर्मप्रभावकः ॥ ३१ ॥  
 श्राद्धधर्मक्रियायुक्तः, सोऽन्यदा पक्षिकादिने । उपोषितः सर्वरात्रौ, कायोत्सर्गे स्थितः ॥ ३२ ॥  
 तृतीयप्रहरप्रान्ते, भावयन् शुभभावनाम् । अनित्यतास्वरूपञ्च, सोऽपश्यत् सर्ववस्तुषु ॥ ३३ ॥  
 विद्युल्लताचला लक्ष्मीरायुर्दर्भाग्रविन्दुवत् । गजकर्णचलं राज्यं, सङ्गमाः स्वप्नसन्निभाः ॥ ३४ ॥

कस्य पुत्रा कलत्राणि, कस्य गेहं घनादिकम् । ममेत्यङ्गी वृथा कुर्यात्, ससारे कोऽपि कस्य न ॥३६॥  
 तथा—अह ममेति ससारो, नाहं मम न निर्वृति । चतुर्भिरक्षरैर्वन्ध, पञ्चभि परम पदम् ॥ ३७ ॥  
 यत्—अनित्यानि शरीराणि, विभवो नैव शाश्वत । नित्य सन्निहितो मृत्यु, कर्तव्यो धर्मसङ्ग्रह ॥३८॥  
 मुक्त्वा क्रोध विरोधश्च, सर्वसन्तापकारणम् । यदा शमसुधायुक्तस्तदा प्राप्नोति निर्वृतिम् ॥ ३९ ॥  
 इत्थ नि.स्पृहवृत्त्या सोऽनित्यता चिन्तयन् हृदि । सम्प्राप्त क्षपकश्रेणिं, ज्ञान सम्प्राप केवलम् ॥४०॥  
 गृहीत्वा देवतादत्तमुनिवेप स केवली । सुवर्णाम्भोजसस्थानश्चक्रे सध्वधर्मदेशनाम् ॥ ४१ ॥  
 पृथिव्या विहरन् सोऽथ, बहून् जीवान् व्यबोधयत् । लोकैस्तदाऽस्य भुवनभानुनाम कृत स्फुटम् ॥४२॥  
 विजयेऽस्मिन् जयपुरनायकश्चन्द्रमौलिक । अभूद्रूप केवलिना, तस्याग्रे देशना कृता ॥ ४३ ॥  
 वैराग्यरससम्पूर्णा, स्वकथा कथिता तदा । श्रुत्वा स प्राप सवेग, दीक्षा चापि गृहीतवान् ॥ ४४ ॥  
 स क्रमात् केवली जज्ञे, तौ द्वौ चाराध्य समयम् । पूर्व्वकोटीं निज चायु, प्रपाल्याथ शिवद्भूतौ ॥४५॥  
 अस्मिन्नसारे संसारे, सार किञ्चित् न विद्यते । एक शान्त्यात्मको धर्म, सारो यस्मान्भवेत् शिवम् ॥४६॥

धर्मात् सिध्यति विश्वेऽर्थः, कामः सिध्यति चार्थतः। अतोऽर्थकामौ मोक्षोऽपि, सर्वे सिध्यन्ति धर्मतः॥४७॥  
 इत्थं विज्ञाय भो भद्र !, सर्वथा कार्यसाधने। सेवनीयः सुचित्तेन, धर्मं एव निरन्तरम् ॥ ४८ ॥  
 धर्मः सम्यक्त्वमूलोऽसौ, जिनो देवो मुनिगुरुः। धर्मो द्येति सम्यक्त्वमुक्तं तत्त्वं त्रयात्मकम्॥४९॥  
 इत्यादि देशनां श्रुत्वा, चन्द्रोदयकुमारराट्। शुद्धं सम्यक्त्वमूलं तं, श्राद्धधर्मं गृहीतवान् ॥४९॥  
 जीवाजीवादितत्त्वानि, पृष्ट्वा स ज्ञातवान्पुनः। मिथ्यात्वस्य मतिं त्यक्त्वा, किञ्चिद्यावच्च पृच्छति ॥५१॥  
 अदृश्योऽभून्मुनिस्तावद्विस्मयात्तेन चिन्तितम्। मुनिर्महोपकारी मे, धर्मं प्रोक्त्वा गतः क्व सः?॥५२॥  
 एतस्मिन्समये तत्राकस्मात्सैन्यं समागतम्। वेष्टयित्वा भटैः शीघ्रं, कुमारं प्रति भाषितम् ॥ ५३ ॥  
 रे त्वां समरविजयो, रोषेणात्र हनिष्यति। इति श्रुत्वा स गार्थार्थं, स्मृत्वा धत्ते स्म धीरताम् ॥ ५४ ॥  
 सिंहनादं ततः कृत्वा, तत्सैन्यात् कस्यचिद्रथम्। गृहीत्वा तत्र चारुह्य, सङ्ग्रामे सम्मुखोऽभवत् ॥५५॥  
 रथं सर्वार्थुधैः पूर्णं, गृहीतं कटकं हतम्। दृष्ट्वा भटा इति प्रोचुः, सामान्यो नैष मानवः ॥ ५६ ॥  
 राजा समरविजयो, भग्नं दृष्ट्वा निजं बलम्। स्वयं ढुङ्गैके युध्वाय, गतश्चन्द्रोदयान्तिके ॥ ५७ ॥

गर्वितोऽस्त्रप्रहार स, यावन्मुञ्चति तावता । लघुलाघविकीं विद्या, कृत्वा तेन धृतो द्रुतम् ॥ ५८ ॥  
 वधो जीवन्नसौ यावद्रथे सस्थापितो निजे । विनयात्समस्तावत्, कुमारचरणेऽपतत् ॥ ५९ ॥  
 उरपन्नदयया मुक्तस्तदा चन्द्रोदयेन स. । इतश्चागत्य कापि ह्रीं, कुमार प्रत्यदोऽवदत् ॥ २६० ॥  
 भो भद्र ! शृणु मे वाम्य, पुरे श्रीकुशवर्धने । राज्ञः कमलचन्द्रस्यामरसेनाऽस्ति सत्प्रिया ॥ ६१ ॥  
 भुवनश्रीस्तु तत्पुत्री, जिनधर्मेण भाविता । सा त्वदीयगुणान् श्रुत्वा, प्रतिज्ञामग्रहीदिति ॥ ६२ ॥  
 अस्मिन्जन्मनि मे भर्ता, चन्द्रोदयकुमारराद् । सहोदरा नरा अन्ये, ममासौ निश्चयः सदा ॥ ६३ ॥  
 असौ शैलपुरार्थीशः, समराद्विजयो नृपः । ता कन्यामन्यदा तस्याः, पितु पार्श्वोदयाचत ॥ ६४ ॥  
 प्रतिज्ञामिति विज्ञाय, न ददाति पिता सुताम् । समस्तत्पुरोद्याने, ससैन्योऽथ समागतः ॥ ६५ ॥  
 गुप्तवृन्त्या स्थितस्तत्र, कन्या क्रीडार्थमागता । पाप्यसौ विलपन्ती ता, हत्वा भूप इहागतः ॥ ६६ ॥  
 अत्रस्थ त्वा कुतो हेतोर्ज्ञात्वाऽय हन्तुमुद्यतः । कन्याधात्री त्वह स्नेहात्तत्पृष्टि द्रुतमागता ॥ ६७ ॥  
 श्रुत्वा खन्नाम सैन्येऽत्र, मया त्व चोपलक्षित । अस्मात्समरविजयात्ता, ता कन्या त्व विमोचय ६८



कुरु पाणिग्रहं तस्याः, पूर्णा सन्धा यथा भवेत् । अस्या भाग्येन लब्धस्त्वं, प्रसङ्गाद्वाञ्छितो वरः ॥६९॥  
 हृष्टेन समरेणाथ, भुवनश्रीः कुमारिका । सुशृङ्गारितसर्वाङ्गा, दत्ता चन्द्रोदयाय सा ॥ ७० ॥  
 सङ्क्षेपात्परिणीताऽथ, वने चन्द्रोदयेन सा । नत्वा कुमारमावृच्छच्च, स्वस्थाने समरो गतः ॥७१॥  
 आरुह्याथ रथं रस्यं, कुमारः कन्यया सह । श्रीकुशवर्द्धनपुरे, गन्तुं मार्गे प्रवर्तितः ॥ ७२ ॥  
 कियत्पि गते मार्गे, तेन क्वापि वने वरे । अपूर्वध्वनिमद्भानं, श्रुतमन्यत्र मार्गतः ॥ ७३ ॥  
 मत्वा कुतूहलं तत्र, रथं मुक्त्वा प्रियायुतम् । गतो नादानुमानेन, ददर्शत्रि स ईदृशम् ॥ ७४ ॥  
 तत्रैकास्ति महावाटी, विविघट्टमपूरिता । आवासश्चास्ति तन्मध्ये, सप्तभूमिमनोहरः ॥ ७५ ॥  
 तन्मध्ये कैलुकान्वेपी, प्रवेशं कुरुते स्म सः । तद्गीतश्रवणे लुब्धो, मृगवन्नादमोहितः ॥ ७६ ॥  
 यदाऽसौ सप्तमी भूमिमारुरोह सुवेगतः । दृष्ट्वाः कन्यास्तदा पद्म, रूपसौभाग्यसुन्दराः ॥ ७७ ॥  
 ताः प्रेक्ष्य विस्मयपरो, यावत्पृच्छति किञ्चन । उत्थाय वनिताः सर्वाः, प्रतिपत्तिं व्ययुस्तदा ॥ ७८ ॥  
 तं सत्कृत्यासनाद्यैस्ता, लज्जाविनयतत्पराः । निजाङ्गानि च सङ्गोप्य, कुमारस्याग्रतः स्थिताः ॥ ७९ ॥

ततश्चन्द्रोदयोऽपृच्छत्, हे भद्रा । किं वने स्थिता ? । इदं युक्तं न नारीणां, यद्वने स्थायीते स्वयम् २८० ॥  
का यूयं कस्य नन्दिन्यो ? युष्मद्वार्त्तां निगद्यताम् । विस्मयोऽस्त्येय मच्चित्ते, तेन पृच्छामि वेगत ॥ ८१ ॥  
पञ्चमध्येऽथ कन्यैका, जगाद शृणु सात्त्विक । । सम्बन्ध सकलोऽस्माकं, तव योग्यस्य कथ्यते ॥ ८२ ॥  
वेताढ्ये स्वेचरेन्द्रोऽस्ति, चक्रवर्त्तिसम श्रिया । सिंहनादाभिधं प्रौढ, श्रीमुखी तस्य च प्रिया ॥ ८३ ॥  
तस्या कुक्षीसमुद्भूता, वयं पञ्चापि कन्यका । लक्ष्मी-सरस्वती-गौरी, जयन्ती-मेनिकाभिधा ॥ ८४ ॥  
वयं पञ्चापि नन्दिन्य, सम्प्राप्ता यौवनं यदा । तदाऽस्मज्जनकोऽपृच्छत्, कश्चिन्नोमिच्छिकोत्तमम् ॥ ८५ ॥  
अस्माकं पञ्चपुत्रीणां, भर्त्ता कस्को भविष्यति । भूचरः स्वेचरो वाऽपि, तं त्वं कथय मे स्फुटम् ॥ ८६ ॥  
तदा नैमित्तिकेनोक्तमभिज्ञानयुतं वचः । एकश्चन्द्रोदय पञ्च, भूचरं परिणेष्यति ॥ ८७ ॥  
सार्धेषु पदसु मासेषु, गतेष्वयदिनात्कल । सोऽस्मिन् । वने कुतो राजन् !, स्वयमेव समेष्यति ॥ ८८ ॥  
इति श्रुत्वाऽथ तातेन, प्रासादोऽत्र वनेऽप्ययम् । कारितश्च वयं पञ्च, मुक्ता वरासिंहेतवे ॥ ८९ ॥  
सखीभिः सह सत्क्रीडा, वयं कुर्मो दिवानिदम् । पूरयेत्सर्ववस्तूनि, पिता रक्षां करोति च ॥ ९० ॥

सम्पूर्णोऽवधिरद्यैव, जातोऽस्मद्भाग्यतः पुनः । आगतस्त्वं वरः प्रोक्त, आकारैरुपलक्षितः ॥ ९१ ॥  
 इति श्रुत्वा कुमारोऽपि, विस्मयं प्राप मानसे । गार्थार्थश्च स्मरन् दध्यौ, हर्षपूर्वप्रपूरितः ॥ ९२ ॥  
 अहो संसारवासेऽस्मिन्, विधेर्विलसितं महत् । दुर्घटं घटतेऽकस्मात्, सुघटं विघटं भवेत् ॥ ९३ ॥

यतः—अम्भोधिःस्थलतां स्थलं जलघितां धूलीलवः शैलतां,  
 मेरुर्मत्कुणतां तृणं कुलिशतां वज्रं तृणप्रायताम् ।  
 वह्निः शीतलतां हिमं दहनतामायाति यस्येच्छया,  
 लीलादुर्ल्ललिताद्भुतव्यसनिने दैवाय तस्मै नमः ॥ ९४ ॥

असाध्यं साधयेत् यो द्राक्, सुसाध्यं नैव साधयेत् । विपरीतो हि यद्भावोऽत्राहो विलसितं विधेः ॥ ९५ ॥  
 चिन्तयित्वेति यावत्स, मौनमाश्रित्य संस्थितः । तावत्ता वनिताः प्रोचुः, शृणु भाग्यनिधे नर ! ॥ ९६ ॥  
 सम्पूर्णं सार्धषणमासावधौ जातस्तदागमः । अद्य लग्नादिनं चास्ति, कुरु पाणिग्रहं ततः ॥ ९७ ॥  
 पूर्वं निमित्तसामग्र्या, पञ्चानां पाणिपीडनम् । यावत्तेन कृतं तावन्न कन्यास्तत्र नो गृहम् ॥ ९८ ॥

एकाकिन तदात्मानं, भूमिस्थ च ददर्श स । चिन्तयामास किमिदं, चित्रमत्रेन्द्रजालवत् ? ॥ १९ ॥  
 क गताः पञ्च कन्यास्ता, सप्तभूमिगृह क च । एतत्सर्वं क्षणेनैव, जात मे स्वप्नसन्निभम् ॥ ३०० ॥  
 इति चिन्तापरो भूत्वा, स गतः स्वस्थ प्रति । तावत्तत्र स्त्रिया हीन, रथ पश्यति सर्वथा ॥ १ ॥  
 सविपादस्ततो दध्यौ, हा हा कैपाऽपि मे प्रिया । सविस्मयोऽथ वभ्राम, सोऽदृश्यामवलोकयन् ॥ २ ॥  
 अग्रे ददर्श चोत्तुङ्गतोरणस्तम्भमण्डितम् । स्वर्णरत्नमय रम्य, प्रासाद प्रतिमान्वितम् ॥ ३ ॥  
 विम्ब युगादिनाथस्याऽऽलम्बन भववारिधौ । दृष्ट्वा तत्र प्रविष्टोऽसौ, वन्दनार्चनेहेतवे ॥ ४ ॥  
 यावज्जिनस्य पूजा स, कृत्वा तद्ध्यानसंस्थितः । तावत्तत्र समायातो, विद्याभृन्मेघवाहनः ॥ ५ ॥  
 तत्सार्थेऽस्ति सुतारत्न, नामतो नरमोहिनी । पूर्वैर्नैमित्तिकेनोक्तस्तस्याश्चन्द्रोदयो वर ॥ ६ ॥  
 कुमारं प्रागृहृष्टमिव, दृष्ट्वा सा दधती मुदम् । पित्रा सह जिनेन्द्रस्य, पूजा कर्तुं प्रवर्त्तिता ॥ ७ ॥  
 इतश्च सिंहनादोऽपि, स विद्याधरनायक । सयुक्त पञ्चपुत्रीभिरागात्तत्र जिनालये ॥ ८ ॥  
 चन्द्रोदयोऽपि चैत्यार्ची, कृत्वा सिंह पप्रच्छ तम् । कुतस्त्वमागतः पञ्च, कन्यास्ते मिलिताः क्व च ॥ ९ ॥

स प्रोचे पञ्चकन्यानां, सिंहनादः पिताऽस्म्यहम् । हे चन्द्रोदय! सम्बन्धं, शृणु त्वं कथयामि यम् ॥३१०॥  
 वने प्राग् नृपः समरविजयो यस्त्वया जितः । कमलोत्पलनामानौ, द्वेयौ द्वौ तस्य नन्दनौ ॥ ११ ॥  
 कमलेन ततो वैराट्पुवनश्रीर्हता रथात् । तव शून्यं रथं मुक्त्वा, वैताल्ये स द्रुतं गतः ॥ १२ ॥  
 द्वितीयेनोत्पलेन त्वं, मुक्तः प्रासादतः क्षितौ । अदृष्टं च कुतं गेहं, मत्पुत्रीपञ्चकं हृतम् ॥ १३ ॥  
 सोऽपहत्य सुतास्ता मे, यावद् याति निजस्थितिम् । तावत्सिंहासनं शीघ्रं, कम्पितं निश्चलं मम ॥१४॥  
 मया विद्या ततः पृष्टाऽऽसनं मे कम्पते कथम् ? । देव्या तत्कथितं ज्ञानाद्वाग्निदीहरणं मम ॥ १५ ॥  
 निपात्याथ स्फुरद्रोषादुत्पलं तं निजौजसा । गृहीत्वा च सुताः पञ्च, त्वत्समीपेऽहमागतः ॥ १६ ॥  
 इति श्रुत्वा कुमारोऽपि, जहर्ष निजमानसे । अथोवाच कुमारं तं, खेचरो मेघवाहनः ॥ १७ ॥  
 श्रूयतां हे कुमारेन्द्र !, पुरा नैमित्तिकेन मे । मत्पुत्र्या नरमोहिन्यास्त्वं वरो भाषितो महान् ॥ १८ ॥  
 त्वामत्रस्थमहं ज्ञात्वा, कन्यायुक्तः समागतः । सत्यीकुरु वचो ह्येतत्, तत्कुमारेण मानितम् ॥१९॥  
 तस्या अपि कुतं तत्र, पाणिग्रहणमुत्तमम् । सपुण्या यत्र गच्छन्ति, भवेयुस्तत्र सम्पदः ॥ ३२० ॥

कुमार सप्रिय नत्वा, वैताट्ये विमले पुरे । उत्सवात्सिहनादेन, प्रवेशस्तस्य कारित ॥ २१ ॥  
पुत्रीविवाहजङ्गोऽथ, कृतस्तेन सविस्तर । अर्धराज्यश्च जामात्रे, दत्तं तत्करमोचने ॥ २२ ॥  
दत्ताश्च सकला विद्या, विधिना तेन साधिता । चन्द्रोदय. सिद्धवियो, भूचर खेचरोऽभवत् ॥ २३ ॥  
ज्ञात्वाऽथ पुत्रवृत्तान्त, समराद्विजयो नृप । आगत्य पादयोर्लङ्घ्य, कुमारस्य महोन्नते ॥ २४ ॥  
भुवनश्रीवधू दत्त्वाऽपराध क्षामित स च । पुत्राभ्या यत्कृतं वैरं, स विरोधश्च वारित. ॥ २५ ॥  
तस्य पुण्यप्रभावेण, सेवा विद्याधरा व्यधु । स्थित्वाऽत्र कतिवर्षाणि, सुख भोगान् बुभोज स ॥ २६ ॥  
एव हि परदेशेषु, वर्षसप्तशतानि सः । कौतुकात् गमयामास, परिणीत प्रियाऽष्टकम् ॥ २७ ॥  
अन्यदा त जजागार, यामिन्या. प्रहरेऽन्तिमे । सस्मार निजराज्यञ्च, तत्र यामीत्यचिन्तयत् ॥ २८ ॥  
आनयित्वाऽथ कमलमाला सर्वप्रियायुत । विद्याभृत्सैन्यसयुक्त, आगत स पुरे निजे ॥ २९ ॥  
पुष्पचूलो नृपस्तावत्, श्रुत्वा पुत्रागमचिरात् । मीलनार्थं महत्स्फूर्त्या, सम्मुखस्त्वरित ययौ ॥ ३० ॥  
कृतानेकवधूद्गह, विद्याभृत्सैन्यसयुतम् । लक्ष्मीयुक्त विमानस्थ, पुत्र दृष्ट्वा मुमोद स. ॥ ३१ ॥

हर्षाश्रूणि सृजन् भूप, आलिलिङ्ग निजाङ्गजम् । नानाविधवधूयुक्तः, पितुः पादौ ननाम सः ॥ ३२ ॥  
 सुन्दरीभिर्गीयमानः, स्तूयमानश्च बन्दिभिः । वाद्यनादैः समं पुत्रः, पुरे पित्रा प्रवेशितः ॥ ३३ ॥  
 निजावासे स आगत्य, प्रियाभिः सह संस्थितः । वालिताः खेचराः सर्वे, सार्धे येऽत्र समागताः ॥ ३४ ॥  
 युवराजपदं दत्तं, पित्राऽस्मै भाग्यशालिने । आरोपिता समस्ताऽथ, राज्यचिन्ताऽपि नन्दने ॥ ३५ ॥  
 अन्यदा तत्पुरोद्याने, मुनिवृन्दसुसेवितः । आगात्केवली भुवनचन्द्रश्चन्द्र इवोज्ज्वलः ॥ ३६ ॥  
 विज्ञायागमनं तस्य, पुष्पचूलो नरेश्वरः । वन्दनार्थं ययौ तत्र, पुत्रादिपरिवारयुक् ॥ ३७ ॥  
 तिस्रः प्रदक्षिणा दत्त्वा, स ववन्दे मुनीश्वरम् । प्रमादं दूरतो मुक्त्वोपविष्टो रचिताञ्जलिः ॥ ३८ ॥  
 तदा केवलिनाऽऽरेभे, देशना पापनाशनी । भो भठ्याः ! श्रूयतां सम्यग्, विधाय स्थिरमानसम् ॥ ३९ ॥  
 मानुष्यमार्थदेशश्च, कुलमारोग्यता पुनः । आयुरित्यादितामग्री, दुर्लभा धर्मसाधने ॥ ४० ॥  
 यतः—भवकोटीष्वपि दुर्लभमिदमुपलभ्येह मानुषं जन्म । येन कुलं नात्महितं, निरर्थकं हारितं तेन ४१ ॥  
 मा चिन्तय परच्छिद्रान्, परविभवं माऽभिवाञ्छ मनसापि । माब्रूहि क्रूरवचनं, परस्य पीडाकरं कटुकम् ॥

अहो अत्रैव संसारे, सुख किमपि नो भवेत् । केन केन प्रकारेण, सुखिनोऽपि हि दुःखिनः ॥ ४३ ॥  
 बालस्य तीव्रदुःखानि, दृष्ट्वा निजसुतस्य च । बलसारमहीपालो, निर्धिण्यो भववासतः ॥ ४४ ॥  
 तदा सभासद प्रोचुः प्रभो ! को बलसारराट् । केवली स्माह भो भव्या !, सम्बन्ध श्रूयतामिति ॥ ४५ ॥  
 तथा हि-पुरे लीलापुरे रम्ये, बलसारनृपोऽभवत् । लीलावती प्रिया तस्य, पतिप्रेमप्रमोदिनी ॥ ४६ ॥  
 अनपत्यत्वदोषेण, साऽत्यन्त हृदि दुःखिनी । नित्य वाञ्छति सन्तानं, न भवेत्किन्तु कर्ममतः ॥ ४७ ॥  
 अन्यदा मध्यरात्रौ स, जजागार नृपोऽथ च । शुश्राव मधुर गीतं, दिव्यध्वनिमनोहरम् ॥ ४८ ॥  
 मृदङ्गवशवद्गीणातालदुन्दुभिसुस्वरान् । क्वापि श्रुत्वा नृपो द्बभौ, किमिदं दिव्यनाटकम् ? ॥ ४९ ॥  
 पत्यङ्गाद्भूप उत्थाय, वने गानानुसारतः । ययौ श्रोशान्तिनाथस्य, प्रासादस्तत्र वर्तते ॥ ५० ॥  
 जिनाग्रे तत्र नृत्यन्तो, गायन्तश्चापि खेचरा । दृष्टास्तेनाथ तल्लीनो, नृत्यं पश्यन्नसौ स्थितः ॥ ५१ ॥  
 क्षणं ते नाटकं कृत्वा, गता विद्याधरास्ततः । आयान्तो मिलितास्तेषां, सम्मुखं खेचरा परे ॥ ५२ ॥  
 तेषां परस्परं युद्धं, सज्जातं पूर्ववैरतः । बलेन युध्यमानास्ते, गता द्रुतरं कियत् ॥ ५३ ॥



तदा नृत्यकृतामेका, प्रनष्टा मुख्यखेचरी । हता विद्याभृताऽन्येन, विलापं च चकार सा ॥ ५४ ॥  
श्रुत्वा विलापं बलसारभूपः, प्रधावितो रक्षणकाय तस्याः । सा वालिता तं समरे निहत्य, परं प्रहारा

इतश्च खेचरीभर्ता, रिपुं हत्वा समागतः । औषध्या व्रणरोहिण्या, तेन सजीकृतो नृपः ॥ ५५ ॥  
राज्ञा पृष्टः स कस्त्वं भो !, जगादासौ शृणूत्तम ! । चन्द्रशेखरनामाहं, वैताल्ये खेचराग्रणीः ॥ ५७ ॥  
अस्मिन् चैत्येऽहमायातो, यात्रार्थं परिवारयुक् । कृत्वा पूजां सुनृत्यञ्च, यावता वलिता वयम् ॥ ५८ ॥  
तावता मिलितो वैरी, पूर्वद्वेषेण सम्मुखः । सज्जातो मम सङ्ग्रामो, हतो युद्धा मयाऽपि सः ॥ ५९ ॥  
भार्यैषा मम केनापि, वैरिणाऽपहृता तदा । रक्षिता तु त्वया भद्रोपकारश्च महान्कृतः ॥ ६० ॥  
अहं त्वदीयकर्त्तव्यात्, तुष्टो जातोऽस्मि मानसे । तदौषधीं गृहाणैका, पुत्रादीप्सितदायिनीम् ॥ ६१ ॥  
इत्युक्त्वा जटिकां दत्त्वा, नत्वा भूपं स खेचरः । गतः स्वस्थानके शीघ्रं, राजा स्वगृहमागतः ॥ ६२ ॥  
तस्यौषधीप्रभावेण, लीलावत्यां सुतोऽजनि । सुखेन वर्षमेकं स, वयुधे यत्नलालितः ॥ ६३ ॥

तत पर शरीरेऽस्य, ज्वरशूलशिरोऽर्त्तय ! कासश्च मूत्रकुच्छ्राया, अजायन्त महारुज ॥ ६४ ॥  
 रोगै प्रपीडित पुत्र, दृष्ट्वा भूपोऽप्यनेकश । वैद्यानाकार्यं तस्याङ्गे, सच्चिकित्सामकारयत् ॥ ६५ ॥  
 उपचारा घना वैद्यै, कृता नाभद्रुणः परम् । जलहीनो यथा मत्स्यो, न रति प्राप स क्षणम् ॥ ६६ ॥  
 तौ मातापितरौ दृष्ट्वा, रोगग्रस्त स्वनन्दनम् । महार्त्तिसागरे बाढ, पतितौ मोहमोहितौ ॥ ६७ ॥  
 चिकित्सा च कृता वैद्यैरोपधीना शतेतरपि । नैव रोगक्षयो जात, स मृत्यु प्राप कर्मन्त ॥ ६८ ॥  
 महादुःखी प्रियायुक्तो, भूपोऽभूत्पुत्रमृत्युतः । पप्रच्छ ज्ञानिन चैवमल्पायुर्मे सुतः कथम् ? ॥ ६९ ॥  
 ज्ञानी जगद हे राजन् !, बालेनानेन प्राग्भवे । मिथ्यात्वेन तपो भावाद्गृहीत तापस व्रतम् ॥ ७० ॥  
 कन्दमूलादिभोजी स, वहाचारम्भकारकः । नीरेणागलितेनाभूत्, स्नानतर्पणतत्पर ॥ ७१ ॥  
 यतः—सर्वस्वरेण यत्पाप, कैवर्त्तकस्य जायते । एकाहेन तदामोति, अप्रतजलसग्रही ॥ ७२ ॥  
 य कुर्यात्सर्वकार्याणि, वस्त्रपूतेन वारिणा । स मुनिः स महासाधु, स योगी स महाव्रती ॥ ७३ ॥  
 तेनाज्ञानाज्जलचरादिकजीववध कृत । सोऽल्पायुस्ते सुतो जातो, दयातो दीर्घजीवितम् ॥ ७४ ॥

यतः—दीर्घमायुः परं रूपमारोग्यं श्लाघनीयता । अहिंसायाः फलं सर्व्व, किमन्यत्कामदैव सा ॥७५॥  
 दमो देवगुरुरास्तिर्दानमध्ययनं तपः । सर्व्वमप्येतदफलं, हिंसां चेन्न परित्यजेत् ॥ ७६ ॥  
 भूपः श्रुत्वैति दध्यौ धिग्, मिथ्यात्वं भवकारणम् । पुण्यबुद्ध्यापि यजीवा, अर्जयन्त्येव पातकम् ॥७७॥  
 असौ पुत्रो मदीयोऽपि, नरत्वं प्राप्य सत्कुलम् । अल्पायुर्न स्थिरो जातो, मिथ्यात्वात्कृतहिंसया ॥७८॥  
 ध्यात्वैति भववैराग्यात्, त्यक्त्वा राज्यादिकं नृपः । प्रव्रज्यादुस्तपः तप्त्वा, प्राप्य ज्ञानं शिवं ययौ ॥७९॥  
 इत्थं श्रीबलिसारस्याख्यानं श्रुत्वा स्वभावतः । पुष्पचूलो नृपोऽपृच्छत्पुनः केवलिनं मुनिम् ॥८०॥  
 भगवन् ! ब्रूहि मे पुत्र, एष चन्द्रोदयाभिधः । क्रीडां कर्तुं वने प्राप्तः, कस्मात्केन हतः पुरा ॥८१॥  
 केवल्यूचे नरेन्द्र ! त्वं, सावधानतया शृणु । कथ्यते तव पुत्रस्य, सम्बन्धः प्राग्भवोद्भवः ॥ ८२ ॥  
 विदेहे पुष्कलावत्यां, विजये विपुलापुरी । वणिक्पुत्रावुभौ जातौ, भ्रातरौ स्नेहपूरितौ ॥ ८३ ॥  
 वृद्धस्य वनिता या सा, पतिप्रेमानुवर्त्तिनी । महामोहवशाद्भर्तुर्विरहं सहते न हि ॥ ८४ ॥  
 अन्यदा केन कार्येण, वृद्धो ग्रामान्तरं गतः । हास्यतो भ्रातृजायाया, इत्युक्तं लघुबन्धुना ॥ ८५ ॥

मदीय सोदरो मार्गे, केनचिद्वैरिणा हत । तच्छ्रुत्वा तस्य भार्या सा, द्राग् मृता विरहाकुला ॥ ८६ ॥  
पश्चान्नापो लघोज्जीतो, हा मया दुष्कृत कृतम् । स्त्रीहत्या मे वृथा लग्नाऽऽत्मानं चेति निनिन्द सः ॥ ८७ ॥  
भ्रातृजायाद्रसस्कार, कृत्वा शल्यमिवान्वहम् । स धरन् हृदि तद्दुःखं, तस्यौ भ्रात्रागमं स्मरन् ॥ ८८ ॥  
कियद्भिर्दिवसैर्वृद्धो, भ्राता स्वस्थानमागतः । श्रुता सा स्वप्रियावार्त्ता, भ्रातृहास्यमपि श्रुतम् ॥ ८९ ॥  
बन्धौ क्रोधस्तदोत्पन्नो, लघुना क्षामितोऽपि सः । न मुमोच कुध चाभूद्, दुःखात्कोपाच्च तापसः ॥ ९० ॥  
कृत्वा बालतपो मृत्वा, स जातोऽसुरदेवता । लघुभ्रातापि सर्वेगाज्जनदीक्षामुपाददे ॥ ९१ ॥  
अन्यदा विहरन्पृथ्व्या, वृत्तवैताल्यसन्निधौ । राज्येकप्रतिमाया स, सस्थितो मेरुवत् स्थिरः ॥ ९२ ॥  
असुरेण तदा दृष्टः, कायोत्सर्गे मुनीश्वरः । तस्योपरि क्षिला मुक्ता, पूर्ववैरानुभावतः ॥ ९३ ॥  
घर्मध्यानपरो भूत्वा, सोऽपीशाने सुरोऽभवत् । तत्र स्वर्गसुखं भुक्त्वा, च्युत्वा चाभूत् सुतस्तव ॥ ९४ ॥  
असुरोऽथ भव भ्रान्त्वा, भूयोऽप्यसुरताद्व्रत । कुमारं वीक्ष्य क्रीडन्त, पुनर्वैरमसौ दधौ ॥ ९५ ॥  
तनो हृत्वा भवत्पुत्र, समुद्रोपरि सोऽगमत् । एकवारं पुनः सोऽस्योपसर्गं प्रकरिष्यति ॥ ९६ ॥

तस्मिन्नवसरे तस्य, कुमारवचसा नृप !। प्रतिबोधो ध्रुवं भावी, वैरञ्चापि शमिष्यति ॥ ९७ ॥  
चन्द्रोदयो भवे पूर्व्वे, यच्चारित्रमपालयत् । ऋद्धिं स प्राप सर्व्वत्र, तस्यैव तपसो बलात् ॥ ९८ ॥

इति श्रुत्वा नरेन्द्रश्चान्येऽपि चन्द्रोदयादयः । आद्धधर्म्मं गृहीत्वा च, मुनिं नत्वा गृहाण्यगुः ॥९९॥

ज्ञात्वेत्थं पूर्व्वजन्माऽल्पतरहसनजं कर्म्म वैरश्च बन्धो,  
निन्दन्नात्मानमुच्चैर्व्रतसुकृतफलं चापि जानन् स्वचित्ते ।  
धर्म्मै रक्तो विरक्तो दुरितकरणतश्चैष चन्द्रोदयाद्भवः,  
क्रीडन्मित्रैः प्रियाभिर्विषयमनुभवन् राज्यलीलाञ्चकार ॥ १००॥

इति श्रीवीरदेशनायां धर्म्मकल्पद्रुमे चतुर्थभावनाशाखायां चन्द्रोदयाख्याने  
सप्तमः पल्लवः समाप्तः ॥ ७ ॥

धर्मं शर्म परत्र चात्र हि नृणा धर्मोऽन्धकारे रवि, सर्वापत्प्रशमक्षम सुमनसा धर्माभिधानो निधि ।  
 धर्मो बन्धुरवान्धवः पृथुपथे धर्मः सुहृन्निश्चल, ससारे विषमस्थले सुरतरुर्नास्त्येव धर्मोत्पर ॥ १ ॥  
 केनलज्ञानिवचसा, पुष्पचूलो विशेषत । चकार धर्मकार्याणि, न्यायाद्राज्यमपालयत् ॥ २ ॥  
 चिन्तातीतं वदद्दान, स्तूयमानश्च याचकै । चन्द्रोदय पितु सेवा, कुर्वन् धर्मपरोऽभवत् ॥ ३ ॥  
 सोऽन्यदा निजसौधस्य, क्रीडा कर्तुं प्रवर्तित । निजस्त्रीवृदसयुक्तो, दौगुदिक इवाऽमर ॥ ४ ॥  
 तदा वीक्ष्य कुमार त, काम कामस्वरूपिणम् । तस्यैवापरमातैका, कामबाणै प्रपीडिता ॥ ५ ॥  
 कामेन विह्वलीभूता, कृत्याकृत्येष्वपिण्डता । लज्जा मुक्त्वा कुमारे सा, जाता भोगाभिलाषिणी ॥ ६ ॥  
 स्वचेटी चतुरामेका, साऽऽकार्येदं वचोऽब्रवीत् । याहि रे मम कार्यार्थमत्रानय कुमारकम् ॥ ७ ॥  
 गत्वा चेटी कुमारन्त, प्रोचे शृणारचेष्टया । त्वामाह्वयति कामाक्षा, त्वद्रूपेणातिमोहिता ॥ ८ ॥  
 ज्ञात्वा तस्याभिप्राय, कुमारोऽपि व्यचिन्तयत् । अहो विरुद्ध यल्लोके, तत्सुर्युश्चपला स्त्रियः ॥ ९ ॥  
 वनिता विपयासक्ता, गुप्त प्रकटयन्ति च । न लज्जा नहि दाक्षिण्यं, स्याजन्यं गणयन्ति न ॥ १० ॥

विचिंत्यैवं कुमारेण, सा चेटी वारिता तदा । अरेरे किं कथयसि ? , न वाच्या वाग् ममेदृशी ॥११॥  
 परनारीं न पश्यामि, ममैषा जननी भवेत् । इति निर्भत्सिता दासी, गत्वा राज्ञीपुरोऽवदत् ॥ १२ ॥  
 तव चेतसि या वार्त्ता, तस्य स्वप्नेऽपि सा नहि । इति श्रुत्वापि कामाक्षा, तद्वागान्न निवर्त्तिता ॥१३॥  
 अन्येद्युः प्रेषिता दासी, तथा तेन न मानिता । राज्ञी तथापि नामुञ्चदाशां कामो हि दुर्जयः ॥१४ ॥  
 यतः—दुर्जयोऽयमनंगो हि, विषमा कामवेदना । कृत्याकृत्यं न जानाति, भूतग्रस्त इव भ्रमेत् ॥ १५ ॥

अन्यच्च—विकलयति कलाकुशलं, हसति शुचिं पण्डितं विडम्बयति ।  
 अधरयति धीरपुरुषं, क्षणेन मकरध्वजो देवः ॥ १६ ॥

कियद्दिनान्तरे दासी, तथा सम्प्रेषिता पुनः । यतः कुव्यसनी कोऽपि, निषिद्धोऽपि न तिष्ठति ॥१७॥  
 तदा चन्द्रोदयो दध्यावहो मे विधिवक्त्रता । ममात्र तिष्ठतः कश्चित्, कलंको हि चटिष्यति ॥ १८ ॥  
 अतो देशान्तरं गामि, पुनः कति दिनान् किल । यथा तातो न जानाति, तथाऽहं निस्सराम्यथ १९॥  
 मिषेणानेन दृश्यते, विनोदाः कति भूतले । विमृश्यैवं वालयित्वा, चेटीं सोऽथाचलन्निशि ॥ २० ॥

मार्गमुच्छ्रयामास, स गच्छन् वायुवेगतः । तस्याटव्या द्विजश्वैको, मिलित कपटी हृदि ॥ २१ ॥  
 निर्गुण सोऽतिनिःस्नेहो, वाचालेषु शिरोमणि । प्रियवाक्यै कुमारस्य, गृहीत तेन मानस ॥ २२ ॥  
 प्रीति पथिकयोजिता, द्वयो मिलितयोस्तयो । परस्पर च कुर्वणौ, वार्त्ता तौ पथिचेलतु ॥ २३ ॥  
 महारण्येऽमिलच्छाटी, सा कुमारेण निर्जिता । क्षेमैव क्षमापुर्या, वने विश्रमितौ च तौ ॥ २४ ॥  
 सिद्धकूटगिरे शृङ्गे, तत्र विश्वेश्वराभिध । एकोऽस्ति सिद्धपुरुष, कुमार प्रति सोऽब्रवीत् ॥ २५ ॥  
 अहो सत्त्वता मुख्य !, भाग्यसौभाग्यसुन्दर । तुष्टोऽह तव पुण्येन, सिद्धविद्या वदामि ते ॥ २६ ॥  
 तिस्रः सन्ति सुविद्या मे, प्राप्यन्ते या हि पुण्यत । आयुर्मदीयमल्प च, तेन तुभ्य वदामि ता ॥ २७ ॥  
 विद्यादेवीभिरुक्त मे, चन्द्रोदयनराय वै । त्वया वय प्रदातव्यास्तेन तुभ्य वदाम्यहम् ॥ २८ ॥  
 तिसृणा शृणु माहात्म्यमेका स्वर्णप्रदा सदा । द्वितीया जयदा युद्धे, वैरिवर्गविनाशिनी ॥ २९ ॥  
 तृतीया तु त्रिकालज्ञा, विद्यात्रयमिद स्फुटम् । गृहाण साधनाहोमजपादिविधिसयुतम् ॥ ३० ॥  
 कृत सिद्धेन सानिध्य, तस्य विद्याप्रसाधने । सिद्धास्तिस्त्रोऽपि ता विद्या, ददुर्द्वयो वरत्रयम् ॥ ३१ ॥



सभाग्या यत्र गच्छन्ति, भवेयुस्तत्र सम्पदः । अपुण्या यत्र गच्छन्त्यापदस्तत्र पदे पदे ॥ ३२ ॥  
 गुरुं गत्वा कुमारोऽथ, जगाद विहिताञ्जलिः । त्वत्प्रसादाद्भिभो ! विद्याः, सिद्धाः स्वे स्वल्पकालतः ॥ ३३ ॥  
 हृदि बुद्धौ सुखे सिष्टस्तस्य विद्या न दीयते । इदृशोऽयमतो विद्या, सर्वथा दृश्यते द्विजः ३४  
 इत्युक्तेऽपि ततस्तस्य, कुमारेण बलादपि । दापिता प्रवरा विद्या, ह्युत्तमा उपकारिणी ॥ ३५ ॥  
 गुरुप्रयुक्तविधिना, विद्या तेनापि साधिता । परं सिद्धाप्यसिद्धावत्, साऽभूदशुचिचित्ततः ॥ ३६ ॥  
 अथानन्दपुरेऽगच्छत्, कुमारो द्विजसंयुतः । चन्द्रसेनाह्वयेऽया, मन्दिरे तत्र संस्थितः ॥ ३७ ॥  
 सर्वं विद्याप्रभावेन, कार्यं कुर्यात् स नित्यशः । समीहितं सेवकानां, याचकानां च पूरयेत् ॥ ३८ ॥  
 द्विजो निष्फलविद्यः सन्, तां विद्यां च गुरुं हसन् । निंदां कुर्वन् कुमारस्य, गतोऽन्यत्र पुरे क्वचित् ४०  
 चन्द्रोदयः स्थितस्तत्र, रजयन् सद्गुणैर्जनात् । पुरेऽस्मिन् मत्तितिलको, मन्त्रीशोऽभूत् महर्द्धिकः ॥ ४१ ॥  
 श्रीनिवासः सुतस्तस्य, नामतो गुणतोऽपि च । चन्द्रोदयस्य सन्मैत्री, तेन सार्द्धमभूत्तदा ॥ ४२ ॥

अन्यदा तावुभौ मित्रे, वने देवकुले गतो । क्रीडा कृत्वोपविष्टौ च, तत्र वार्त्तापरायणौ ॥ ४३ ॥  
 एतस्मिन् समये पुर्यां, जात कोलाहलो महान् । तत्कारणावलोकार्थं, कुमारोऽप्रेषयन्नरान् ॥ ४४ ॥  
 ते गत्वा तत्र चागत्य, प्रोचुश्चन्द्रोदय प्रति । अस्मिन्नेव पुरे राजा, सूरसिंहोऽस्ति विक्रमी ॥ ४५ ॥  
 तस्य बन्धुमती पुत्री, प्राणेभ्योऽप्यतिबल्लभा । रूपेण निर्जिता देवी, गुणैर्लक्ष्मीर्यया जिता ॥ ४६ ॥  
 अधुना सा गवाक्षस्था, ज्ञायते नहि केनचित् । हृताऽकस्मात् तत पुर्यामस्ति कोलाहलो महान् ॥ ४७ ॥  
 इति श्रुत्वा कुमारेण, चिन्तित निजचेतसि । अहो हरति क. कन्या, पुरेऽस्मिन्ममयि सस्थिते ? ४८  
 ऊचेऽथ मयि चात्रस्थे, याति यत्तन्न सुन्दरम् । किन्तु किं क्रियते ? येन, न जानात्यत्र कोऽपि माम् ४९  
 नोपलक्षति मा कोऽर्पित्युमत्वाऽगान्मित्रयुक् पुरे । राज्ञाऽथ सूरसिंहेन, सर्व्वत्रान्वेषिता सुता ॥ ५० ॥  
 शुद्धिं कुत्रापि नो जाता, तस्या वार्त्तापि नो श्रुता । ततो महार्त्तितो भूप, पतितो दुःखसागरे ॥ ५१ ॥  
 भूपदुःखमति ज्ञात्वा, गत्वा मन्त्रिसुतोऽब्रवीत् । स्वामित्रत्रास्ति विद्यावान्, कोऽपि वैदेशिको नर ॥ ५२ ॥  
 अतीव ज्ञानवान् सोऽस्ति, निर्द्रव्यो दृश्यते पुन । बहुद्रव्यव्यय कुर्याच्च, परदुःखं हरेत्सदा ॥ ५३ ॥

सर्वेभ्यो वाञ्छितं दत्ते, लीलावान् गुणसागरः । दाता भोक्ताऽतिवेत्ताऽसौ, सिद्धपुरुषसन्निभः ॥ ५४ ॥  
 तेन सार्धं ममाप्यस्ति, महामैत्री नराधिप ! । पृच्छयते सोऽपि कन्यार्थे, तच्छ्रुत्वा हर्षितो नृपः ॥ ५५ ॥  
 प्रादानपुरुषा राज्ञा, तस्याह्वानाय प्रेषिताः । शृङ्गारिते गजे तैश्च, कुमारोऽसौ चटापितः ॥ ५६ ॥  
 पृष्टः कुशलवार्त्तां च, कुमारोऽसौ महीभुजा । अभ्युत्थानालिङ्गनादि, बहुमानं नृपो ददौ ॥ ५७ ॥  
 हे मित्र ! नन्दिनी राज्ञो, नाम्ना बन्धुमती वरा । न ज्ञायते हता केन, तत्स्वरूपं प्ररूपय ॥ ५८ ॥  
 कुमारेण तदाऽचिन्ति, व्यसने षटितं नरम् । स्वशक्त्या नोद्धरेद् यः किं, स नरः कथ्यते नरः ? ॥ ५९ ॥  
 उत्तमा इति विज्ञाय, स्वप्राणैरपि सर्वथा । कुर्युः परोपकारं हि, महापुण्यमिदं भुवि ॥ ६० ॥  
 उत्तमोऽवसरं प्राप्य, तृणवल्लीवितं धनम् । परित्यज्य परत्राणं, करोत्येव न संशयः ॥ ६१ ॥  
 विचिन्त्यैवं कुमारेण, त्रिकालज्ञा सुरी स्मृता । ज्ञात्वा कन्यास्वरूपं च, स प्रोवाच नृपं प्रति ॥ ६२ ॥  
 कष्टसाध्यमिदं कार्यं, दृश्यते हे नराधिप ! । भवतां प्रार्थना चापि, कियते निष्फला कथम् ? ॥ ६३ ॥

अतः कन्या दशदिनमध्येऽह नानयामि चेत् । तर्हि वह्निप्रवेशो मे, प्रतिज्ञेति कृता मया ॥ ६५ ॥  
 ज्ञात्वा स्वकार्यसिद्धिं च, तत्सत्त्व वीक्ष्य हर्षित । सन्मानपूर्वक भूः, कुमार विससर्ज तम् ॥ ६६ ॥  
 सम्यक् कन्यास्वरूपं तद्, ज्ञातु चन्द्रोदयेन च । देवताराधन चक्रे, प्रत्यक्षा सा सुरी जगौ ॥ ६७ ॥  
 हे कुमारेन्द्र ! वैताल्ये, पुरे गधसमृद्धने । प्रौढो मणिकिरीटोऽस्ति, विद्याधरशिरोमणिः ॥ ६८ ॥  
 कृत्वा नन्दीश्वरे यात्रा, वलित स इहागत । बन्धुमती सुरूपा च, दृष्ट्वा हत्वा गतो द्रुतम् ॥ ६९ ॥  
 गंगातटे स धवलकूटाख्ये पर्वतेऽधुना । गत्वा करोति सामग्री, परिणेतु कनीमिमाम् ॥ ७० ॥  
 चन्द्रोदय ! त्वमुत्तिष्ठ, तत्रावाभ्या हि गम्यते । ततोऽसौ देवतायुक्तः, श्वेतकूटगिरो गतः ॥ ७१ ॥  
 कुर्वन् विवाहसामग्री, खेचरस्तेन हृषित । अरे दुष्ट ! किमारब्ध, किमज्ञान ! न लज्जसि ? ॥ ७२ ॥  
 चोरीभूय हता कन्या, त्वया पापात्मना तत । दीयते तेऽधुना शिक्षा, देवखेचरसाक्षिका ॥ ७३ ॥  
 एव प्रोक्ते दयोर्युद्ध, सज्जात विपम तवा । द्वाभ्यां विद्याबलेनैव, तत्र सैन्यद्वय कृतम् ॥ ७४ ॥  
 विद्यया जयदायिन्या, जितस्तेन स खेचरः । मान मुक्त्वा कुमारस्य, पादयोः पतितो मुदा ॥ ७५ ॥

दिनान् कति गौरवेण, संस्थाप्य दशमे दिने । तेनानन्दपुरे प्रैपि, सोऽनेकखेचरान्वितः ॥ ७६ ॥  
 बन्धुमत्या समं तत्रागतं ज्ञात्वा कुमारकम् । प्रवेशः कारितस्तस्य, नगर्या भूभुजोत्सवात् ॥ ७७ ॥  
 राजोचे किं वर्णयामि, ज्ञानं वा ते पराक्रमम् ? । अज्ञानात् खेचराद्येन, वालिताऽसौ सुता मम ॥ ७८ ॥  
 इतश्च पुष्पभद्राख्ये, पुरे श्रीपुष्पचूलराट् । ज्ञात्वा कचिद्गतं पुत्रं, हृदि दुःखं महद्दधौ ॥ ७९ ॥  
 सुतस्यान्वेषणे राज्ञा, प्रेषिता निजपुरुषाः । श्रेभुस्ते पृथिवीपीठे, देशत्रासपुरादिषु ॥ ८० ॥  
 तत्र ज्ञातः स तैर्यस्मात्, तद्गुणैर्वसिता गृही । भाग्यादिसद्गुणो मर्त्यः, प्रच्छन्नः किं हि तिष्ठति ? ॥ ८१ ॥  
 चरैश्चस्तत्र विज्ञाय, पुत्रं राज्ञाऽथ प्रेषिताः । तस्याह्वानाय मन्त्रीशास्ते चानन्दपुरे गताः ॥ ८२ ॥  
 तदानन्दपुरेणेन, सूरसिंहेन भूभुजा । गंतुकामाय जामात्रे, स्वीयं राज्यार्द्धमर्पितम् ॥ ८३ ॥  
 गजा दशसहस्राश्च, लक्षसङ्ख्यास्तुरङ्गमाः । षट्सहस्रा रथा दत्ताः, पञ्चलक्षणि पायकाः ॥ ८४ ॥  
 भाण्डागारार्द्धवित्तं च, दत्त्वा भूपतिना ततः । सुतासंयुक्तयामाता, प्रेषितोऽथ स्वके पुरे ॥ ८५ ॥

विद्याघरशतैः सेव्यमानो मार्गो पदे पदे । गीयमानश्च गन्धर्वैः, स्तूयमानो महाबुधे ॥ ८७ ॥  
 इत्थं महर्द्धियुक्तोऽसौ, पुष्पभद्रपुरे गतः । पुष्पचूलनरेन्द्रेण, सुतस्यागमनं श्रुतम् ॥ ८८ ॥  
 सम्मुखी निजसेना च, प्रेषिता बहुमानतः । महामहोत्सवात्तस्य, प्रवेशः कारितः पुरे ॥ ८९ ॥  
 राजोचे वत्स ! मन्येऽहं, तव देशान्तरे पुनः । यज्ज्ञातं गमनं नूनं, तदेदं गृह्णहि हेतवे ॥ ९० ॥  
 पुत्रपुण्योदयं वीक्ष्य, भूपतिस्तेन सयुतः । प्रकुर्वन् धर्मकर्मणि, गमयासास वासरान् ॥ ९१ ॥  
 श्रीमद्विमलबोधाख्यो, ज्ञानी तत्रागतोऽन्यदा । तद्वन्दनाय भूपालो, जगाम सपरिच्छदः ॥ ९२ ॥  
 तिस्रः प्रवक्षिणा दत्त्वा, तं प्रणम्य मुनीश्वरम् । उपविश्य च सधर्मदेशनामशृणोदिति ॥ ९३ ॥  
 भो भव्या ! भवपाथोदधे, पारं पुण्यैरवाप्यते । तत् पुण्यं दुर्लभं लोके, सुखस्यैकनिबन्धनम् ॥ ९४ ॥  
 धर्मपराणां पुसा जीवितमरणे उभे अपि श्रेष्ठे । इह जीवता विवेकः सद्गतिगमनं मृतानां तु ॥ ९५ ॥  
 लागलसहस्रभिन्ने, नास्ति धान्यं यथोपरे क्षेत्रे । तद्वज्रन्तूनामिह पुण्येन विना कुत सौख्यम् ? ॥ ९६ ॥  
 पुण्यप्रभावतो विघ्नश्रेणिर्विघटते नृणाम् । शाकिनीवृन्दमध्येऽपि, विजयी घृष्टको यथा ॥ ९७ ॥

तथाहि—भरतेऽवन्तिदेशेऽस्ति, धारानाम्नी वरा पुरी । यां निरीक्ष्यालका गर्व्वं, सर्वं त्यजति तत्क्षणात् १८  
 तत्रास्ति सधनो राजपुत्रः सूरौ बलोद्धतः । धीरो धीमान् गुणाढ्यश्च, दाता भोक्ता भयोर्ज्जितः ॥ १९ ॥  
 तत्प्रिया चतुरा तन्वी, गूढमन्त्रा मदोद्धुरा । कटुवाक्यैर्निजं नाथं, सा दूमयति कोपना ॥ १०० ॥  
 सूरौऽथ चिन्तयामास, किं भार्यया तया मम ? । त्यजेद्दुष्टमतिं भार्या, विद्यां विघ्नप्रदां पुमान् ॥ १ ॥  
 इति मत्वा द्वितीयायै, प्रियायै प्रयतोऽन्वहस् । विलोकयति स ग्रामं, नगरं नगरं प्रति ॥ २ ॥  
 अवन्त्यामस्ति वृद्धैका, यौवनस्थसुतान्विता । प्रार्थिता तत्सुता तेन, भव्यं वदति सा परम् ॥ ३ ॥  
 मद्भुक्ता सुन्दरी पुत्री, तव गेहं समेष्यति । प्रतिपन्नं च सूरैण, कामार्त्तः किं करोति न ? ॥ ४ ॥  
 यतः—दिवा पश्यति नो घूकः, काको नक्तं न पश्यति । अपूर्व्वः कोऽपि कामान्धो, दिवानक्तं न पश्यति ॥ ५ ॥  
 सपत्नीभावतः पूर्व्वः, कलहायति दुःस्वरम् । अश्रान्तं कलहं ज्ञात्वा, पृथक् गेहेषु मोचिता ॥ ६ ॥  
 चतुरा सुन्दरीगेहे, गत्वा गालीर्ददाति सा । अन्योऽन्यं ते मदोन्मत्ते, मत्सरं हृदि विभ्रतुः ॥ ७ ॥  
 दन्तादति पदापादि, सुष्टामुष्टि भुजाभुजि । युध्येते मत्सराक्रान्ते, मुण्डामुण्डि नखानखि ॥ ८ ॥

सोभाग्य कलहो लोके, विभ्रत्येको हि मत्सर । य सर्वा वनिता नित्य, धारयन्ति निजे हृदि ॥ ९ ॥  
 यत - चन्द्रे शीत रसो तेजो, जले नीचाऽनुयायिता । पुष्पे गन्ध तिले तैले, सपत्न्योः कलहस्तथा ॥ १० ॥  
 भर्तुर्भयान्न तिष्ठन्ति, कलहल्यधिकाऽधिकम् । पाटके विस्तृता वाणी, भार्यायुग्ममनर्थकम् ॥ ११ ॥  
 यत - न वक्ति नो गृहाद्याति, नाप्नोत्यम्बुच्छटामपि । अक्षालितपद शेते, भार्याद्वयवशो नर ॥ १२ ॥  
 दशगव्यूतपश्यते, द्विडोलाराभिधे पुरे । सुन्दरी ता निजा भार्या, श्वश्रवा सह मुमोच सः ॥ १३ ॥  
 निश्चिन्तश्चतुरागेहे, भोगासक्त स तस्थवान् । तामन्यदा रहः प्राह, याम्यह सुन्दरीगृहे ॥ १४ ॥  
 तयोक्तमार्यपुत्र ! त्व, स्रैर गत्वा स्ववेदमनि । भोगभङ्ग्या च दानेन, प्रीतिरीत्या च प्रीणय ॥ १५ ॥  
 चतुरा चिन्तयामास, कुशलो यास्यति प्रियः । तत्र स्यास्यति मे नून, गतो भर्ताऽभवेत्तदा ॥ १६ ॥  
 मुदा मोदकपाथेय, दत्त्वा दुश्चूर्णमिश्रितम् । साऽप्रेययत्त पापा, स्त्रिय कूटकरण्डिका ॥ १७ ॥  
 यत - अनृत साहसं माया, मूर्खत्वमतिलोभता । अशौच निर्दयत्वच, स्त्रीणा दोषा. स्वभावजा ॥ १८ ॥  
 चिश्चिणीमध्यमार्गोऽस्ति, नदी प्रक्षाल्य तत्र सः । हस्तपादमुखादीनि, पाथेयं भोक्तुमुद्यतः ॥ १९ ॥



दुष्टचूर्णप्रभावेण, श्वानो भूत्वा निवर्त्तितः । बध्वा च तं दृढैर्वन्धैस्तताड चतुरा चिरम् ॥ १२० ॥  
 श्वा करालो बभूवैष, सुक्तश्च कृपया तथा । शतव्रणसमाकीर्णः, पट्टकैः परिवेष्टितः ॥ २१ ॥  
 तदा करम्बकं दुष्टं, दत्त्वाऽथ प्रेषितः तथा । तन्नद्यां भोजनार्थं च, निविष्टोऽथागमज्जटी ॥ २२ ॥  
 स प्रार्थयत्यहोरात्रद्वयमाहारवर्जितः । देहि भोज्यं तेन दत्तं, मुक्त्वा स रासभोऽजनि ॥ २३ ॥  
 पूर्ध्ववच्चतुरागेहं, चचाल भरटः खरः । प्रियाकर्त्तव्यवीक्षार्थं, सूर्योऽपि पृष्ठतो गतः ॥ २४ ॥  
 सा खरबन्धनैर्वद्धा, कशाघातैरपीडयत् । रारटीति भयाक्रान्तो, भुञ्जोऽस्मि घातजर्जरः ॥ २५ ॥  
 रे यासि सुन्दरीगेहं, घातघातेत्यभर्त्सयत् । म्रियमाणं तदा दृष्ट्वा, मुक्तो दृष्टश्च योगिराट् ॥ २६ ॥  
 जटाभारभराक्रान्तो, उक्काडसरमंडितः । भस्मभूषाकरालाक्षः, कौपीनकर्त्तिकान्वितः ॥ २७ ॥  
 लज्जिता चतुरा भीता, पतिता तस्य पादयोः । जटी वदति भद्रेऽयमाभानकस्त्वया कृतः ॥ २८ ॥  
 करं बंधं स्वादयेद्योहि, विडम्बं सहते हि सः । दत्त्वा द्रव्यं तथा भक्त्या, क्षमयित्वा विसर्जितः ॥ २९ ॥  
 ॥ ३० ॥

सा चित्ते चिन्तयामास, चरित ज्ञातवान् पति । उपायैर्मारयास्येन, भिन्नस्नेहे कुत सुखम् १ ॥ ३१ ॥  
 तत स्नात्वाऽङ्गणे गत्वा, कृत्वा गोमयमण्डलम् । श्वेतवस्त्राङ्किता धूपनैवेद्याद्यमढौकयत् ॥ ३२ ॥  
 सद्गुणगुणगुणवीरघृतान्वितैः । चकारैकाग्रचित्ता सा, होम हुकारभीषणा ॥ ३३ ॥  
 पर्यन्ताहुतिपर्यन्ते, प्रत्यक्षस्तक्षकोऽवदत् । भद्रे ! किमर्थमारुद्धस्तुष्टोऽह ते वर दृणु ॥ ३४ ॥  
 सोचे भक्षय भर्त्तार, परपत्नीरत मम । तक्षक कथयत्येव, पणमासाते मरिष्यति ॥ ३५ ॥  
 सरीसृप विसृज्यैषा, स्वस्थाने चतुरा स्थिता । सर्वं विलोकयामास, सूर कुड्यान्तरे स्थित ॥ ३६ ॥  
 सोऽचिन्तयदहो स्त्रीणा, दुश्चरित्र वचोऽतिगम् । यया विडम्बित-सूर, आ खरो भरटोऽजनि ॥ ३७ ॥  
 यतः-स्त्रष्टा यन्न सृजेत् सृष्टौ, हरो ध्याने न दृष्टवान् । नोदरे वैष्णवे चास्ति, तत् कुर्वन्ति स्त्रियोऽद्या ३८  
 इति ध्यायन् भयभ्रान्तो, हिडोलारपुरे गत । सशङ्क सुन्दरीयुक्तो, भुक्ते भोगान् दिवानिशम् ॥ ३९ ॥  
 विविधे प्रीणनोपायैर्लास्यहास्यकलादिभिः । सुन्दरी प्रीणयत्येन, सूरौ हर्षं दधौ नहि ॥ ४० ॥  
 श्वश्र्वा रहो जामाता, पृष्टो दुःखस्य कारणम् । सोऽवदत् श्वश्रू किं मातर्दुःख मे महितो (लो) दितम् ४१

किं वृथा कथ्यते दुःखमसमर्थस्य देहिनः । दुर्बले मातृभुञ्जौ वदश्रुमोक्षः परस्परम् ॥ ४२ ॥  
 सा प्रोचे मेऽस्ति सामर्थ्यं, कारणं तत् प्रकाशय । व्याधेर्विज्ञानहीनस्य, प्रतीकारक्रिया नहि ॥ ४३ ॥  
 तेनोक्तं मरणं भावि, पणमालैर्मम तक्षकात् । पत्न्या वशीकृतः सोऽथ, करोत्येवं छलादपि ॥ ४४ ॥  
 मा भैषीः साऽऽह भद्रं ते, करिष्येऽहं सुतान्विता । स्वैरं भुङ्क्ष्व सुखं तिष्ठ, दुःशङ्कं हृदि मा कृथाः ४५  
 श्लाघीचकार शिल्पं न, पूर्वपत्न्या कदर्थितः । तथापि साऽऽह सुन्दर्या, मृत्युभीरुः स तिष्ठति ॥ ४६ ॥  
 मात्रा पुत्र्याऽन्यदा गेहद्वारभित्योर्द्वयोरपि । लिखितौ बर्हिणौ रम्यौ, प्रत्यक्षाविव जङ्गमौ ॥ ४७ ॥  
 निरन्तरं शुचीभूय, वेदिका उपविश्य च । बर्हिणौ पूजयेते ते, ध्यानहोमपरायणे ॥ ४८ ॥  
 आगते दिवसे तस्मिन्, प्रत्यक्षयमरूपिणीम् । मृत्युभीरुः प्रियां प्रोचे, मध्याह्ने मरणं ध्रुवम् ॥ ४९ ॥  
 साऽवदत् प्राणनाथ ! त्वं, धीरो भूत्वा विलोकय । शक्तिसामर्थ्यमस्माकं, चित्रकृद्विघ्नवारकम् ॥ ५० ॥  
 यद्दं गोमययोगेन, कृत्वा रम्यं विशेषतः । स्थापयित्वासनं मध्ये, स्थापितः प्राणबल्लभः ॥ ५१ ॥  
 वाससी शुचिनी धृत्वा, करे कृत्वाऽक्षतानथ । उभे वेद्यां गते तावत्कृष्णसर्पं ददर्श तु ॥ ५२ ॥

ताभ्या तौ वह्निर्गौ शीघ्र, छण्टितौ मन्त्रिताक्षतै । स ताभ्या सहसा सर्पोऽर्द्धीर्ध्रं कृत्वा धृतो मुखे ५३  
 शब्द शिखण्डिनौ कृत्वा, रभसा नमसा गतौ । सूर सविस्मय दध्यावहो मन्त्रविजृम्भितम् ॥ ५४ ॥  
 स्नात्वा महोत्सव कृत्वा, भुक्ते भोगान् प्रियायुत । ददौ दान महर्षिभ्य, पुनर्जन्म त्वमन्यत ॥ ५५ ॥  
 हिङोलावागतान् लोकान्, चतुरा पृच्छति स सा । सूर किं कुरुते लोका ? दत्ते दान वदन्ति ते ॥ ५६ ॥  
 माज्जरी सा सिता भूत्वा, गता मत्सरचेष्टिता । सुन्दरीभवने शब्द, करोति कुटिलावाया ॥ ५७ ॥  
 माता पुत्री च ता दृष्ट्वा, भूत्वा कृष्णविडालिके । सम्मुखीभूय तत्सार्द्धं, युध्यन्ते ते भृशं भृशम् ॥ ५८ ॥  
 उरप्लुत्योप्लुत्य भूमौ ता, पतन्ति मूर्च्छिता मिथ । क्रन्दन्ति क्रूरशब्देन, नखदन्तक्षताकुला ॥ ५९ ॥  
 चतुरामन्त्रचातुर्यात्, ते द्वे विधुरता गते । निर्जित्य द्वे गता श्वेता, नर्त्तयित्वा तदङ्गणे ॥ ६० ॥  
 सूर सर्वं विलोक्याशु, भयाक्रान्तोऽथ चोक्तवान् । किं युवा युध्यथोऽत्रैव, माज्जरी का च पाण्डुरा ॥ ६१ ॥  
 तथैकया युवा द्वे किं, प्रघाताज्जरीरुक्ते । क गता श्वेतवर्णा किं, युष्माकं वैरकारणम् ? ॥ ६२ ॥  
 सुन्दर्युवाच पत्नी ते, चतुरा सिद्धशक्तिनी । अह त्वाघनिका जाता, साऽम्बा नरपलाशिनी ॥ ६३ ॥

लपत्नीवैरतः साऽत्रागता मन्त्रवलेन माम् । मारयितुं मातृयुक्तां, भर्तुरीर्ष्यां हि दुस्सहा ॥ ६४ ॥  
 तत् श्रुत्वा शङ्कितः सूरश्चिन्तयामासिवानिति । शाकिनीनां समूहेऽहं, पतितः कूटकोटरे ॥ ६५ ॥  
 मासप्रान्ते पुनः प्राप्ता, माज्जरी चतुरा सिता । पूर्वरीत्या चिरं युध्वा, कृष्णे म्लानत्वमागते ॥ ६६ ॥  
 गता सिता स्थिते कृष्णे, पृष्टा सूर्येण कारणम् । सुन्दरी भापते देवाऽस्मन्मन्त्रः स्तोकशक्तिदः ॥ ६७ ॥  
 अस्त्येकं कारणं प्रौढं, त्वदाधीनं दयानिधे ! । यदि त्वमावयोः सक्तः, प्रपद्यस्व मयोदितम् ॥ ६८ ॥  
 प्रीत्या सूर्येण ब्रूहीति, सोक्ता पुनरभाषत । श्वेता युध्याति तत्काले, त्वं ब्रूयाः प्रकटाक्षरम् ॥ ६९ ॥  
 लाहि कृष्णे ! सितामेतां, खाहि खाहि क्षणादपि । तवोक्त्याऽऽवां वलीभूय, मारयिष्याव एकिकाम् १७०  
 तृतीयवारमायाता, श्वेता कृष्णे परस्परम् । युद्धयन्ते यावता भग्ने, कृष्णे सूर्योऽब्रवीत्ततः ॥ ७१ ॥  
 लाहि लाहि क्षणात् खाहि, कृष्णे ! श्वेतां तु मारय । इत्युक्ते अत्रिभाणे द्वे, सितां जग्रहतुर्गले ॥ ७२ ॥  
 मृतप्रायां सितां दृष्ट्वा, सूरश्चित्ते त्वचिन्तयत् । मत्पुण्ययोगतः श्वेता, मरिष्यति वचोवशात् ॥ ७३ ॥  
 मद्वाण्या चेन्मरिष्येते, कृष्णे अपि कदाचन । विलोकयेऽहमाश्चर्यं, विपरीतं वदामि तत् ॥ ७४ ॥

सूर. सुव्यक्तमाचष्टे, श्रेते! मारय कृष्णके । वाक्छलात् श्वेतया कृष्णे, मृतरूपे कृते क्षणात् ॥ ७५ ॥  
तिस्त्रोऽपि यावता जाता, मृता युद्धान्मिथो स्यात् । सूर प्रहर्षितो वाढ, गतो व्याधिर्निरोपध ॥ ७६ ॥  
अकृतवर्जक्रिया सूरौ, गतो भ्रातृगृहे भयात् । भ्राता न विद्यते गेहे, गतो ग्रामान्तर स च ॥ ७७ ॥  
भ्रातृजाया प्रणम्येप, स्थित सद्भक्तिकीलित । देवर दयिताहीन, शुश्रूषति दिवानिशम् ॥ ७८ ॥  
तच्छिरस्यन्यदा तैल, क्षिपति स्वैरचेष्टिता । भ्रातृजाया तदायातो, हालिको रश्मिसयुतः ॥ ७९ ॥  
सोऽवदन्मात । मिठाख्यो, मृतो वामवृषोऽधुना । वापवेला प्रयात्येपा, बलीवद्दौ विलोक्यते ॥ १८० ॥  
सहसा साऽक्षिपच्चूर्णं, मस्तके देवरस्य च । कुकुम्भान् तत्क्षणाज्ज्ञे, यियासुरिव य खिलम् ॥ ८१ ॥  
त गृहीत्वा गतः सीरी, सीरे त वाहयेच्चिरम् । एकदा त्रुटिता नस्ता, जातः सूरस्वरूपभाक् ॥ ८२ ॥  
भयाच्छीघ्र पलायिष्ट, पृष्ठौ धावति हालिक । स गच्छन्मिलितो ज्येष्ठवान्धवस्यैकमार्गत ॥ ८३ ॥  
भ्रात्राऽय भापितः सूरः, क यासि व्रणजर्जर ? । एहि वन्धो । समालिङ्ग्य, सुख तिष्ठ समौकसि ॥ ८४ ॥  
सोऽवदन्व भार्या हि, शाकिनी याहि याहि भो । तयाऽह वृषभ कृत्वा, काम कर्दर्थतोऽधुना ॥ ८५ ॥

आतस्तद्याहि नाहन्ते, गेहमेष्यामि निश्चितम् । बने यास्यामि सन्त्यत्र, राक्षस्यो वनिताः किल ॥८६॥  
 ब्रुवन्नेवं व्रजत्येष, महारण्ये पपात सः । पुष्टान् तृणभराक्रान्तान्, षड् नरान् दृष्टवानथ ॥ ८७ ॥  
 निम्मर्मानुषेवनेऽपश्यन्, स तान् पप्रच्छ सादरम् । मणिमाणिक्यसौवर्णभूषणाः किं तृणावहाः ? ॥८८॥  
 ते वदन्त्यस्ति नार्यैका, वृद्धा वार्द्धक्यबाधिता । भारकान् पद् तथा नारं, नित्यमस्माभिरानयेत् ८९  
 यहच्छया ददात्यन्नं, वसनं भूषणं परम् । जीर्णमञ्चकुसापि, कल्पवल्लीव जङ्गमा ॥ ९० ॥  
 सूरः पुनरुवाचैषा, तृणाम्भोभिः करोति किम् ? । ते वदन्ति किमस्माकं, चर्चयाऽध्वग ! तेऽथवा ? ॥९१॥  
 सोऽचिन्तयद्दृशा तावत्, पश्यामि किल कौतुकम् । तैः सार्द्धमगमत्सूरो, धृत्वा शिरसि पूलकम् ॥९२॥  
 पृष्टस्तैरभिधानं किं ? धृष्टो, नामेति सोऽवदत् । सप्तमः सोदरोऽस्माकमित्युक्त्वा ते गृहे गताः ॥९३॥  
 भारकान्यस्य गम्यन्ते (शीर्षाग्नि), जलैर्भृत्वा च कुण्डकम् । धृष्टेन सह सम्प्राप्ता, वृद्धापाश्वं प्रहर्षिताः ९४  
 वृद्धया भाषिता वत्साः ! सप्तमः कोऽत्र दुर्बलः ? । ते वदन्ति वने दृष्टः, प्रापितो मातुरन्तिके ॥९५॥  
 जरती सादरं धृष्टं, पृष्ठे न्यस्य करदयम् । ऊचे वत्स ! वरं दृष्टो, दुर्बलो देवतोऽधुना ॥ ९६ ॥

यहृच्छया चिर पुत्र ! भुक्ष्व तिष्ठ गृहे मम । सोऽवदन्नम्व ! तिष्ठामि, जन्मदुःखी तवान्तिके ॥ १७ ॥  
 स्नात्वेच्छा भोजनं भुक्त्वा, तिष्ठन्नेप व्यचिन्तयत् । क याति तृणपानीय, कथमायान्ति सम्पदः ? ॥ १८ ॥  
 राज्ञो विलोकयाम्यथ, कारण चित्रकृच्छ्रणाम् । पत्यङ्गे हसतूल्या स, सुप्तो जागर्ति कैतवात् ॥ १९ ॥  
 अर्द्धरात्रे व्यतिक्रान्ते, वृद्धा प्राह स्फुटाक्षरम् । सुप्तो जागर्ति कोऽवाऽत्रेत्युक्ते कोऽपि न जल्पति ॥ २० ॥  
 तज्जीर्णमश्वक मुक्त्वा, सा गताङ्गणके क्षणात् । भूमौ निपत्य जाताऽथ, बहवा दुष्टमन्त्रतः ॥ १ ॥  
 सर्वास्तृणान् भक्षयित्वा, जलं पीत्वाऽखिल क्षणात् । जाता रूपवती नारी, सर्वाभरणभूषिता ॥ २ ॥  
 निर्गता याति सा शीघ्र, मूरस्तत्पृष्ठगोऽभवत् । विवेश विवरं योगियोगिनीशतसङ्कुलम् ॥ ३ ॥  
 योगिन्य सम्मुखीभूय, मातृवत् सागता गता । आलिङ्ग्य ता पतन्ति स्म, जरत्या पादपद्मयो ॥ ४ ॥  
 उपवेद्यासने रम्ये, पर्युपास्याधिकाऽधिकम् । वदन्ति मातृके ! चैता किं नानीता वलिस्त्वया ? ॥ ५ ॥  
 डोलत्करी वभाषे ता, स्वस्था भवथ वत्सिका । आनयाम्यह हत्वैतान्, पुरुषान् भवतीकृते ॥ ६ ॥  
 तावदेकः समायात, सप्तमो दुर्बल पुमान् । चतुर्दशी प्रतीक्षध्व, पुष्टि श्रयति सोऽपि च ॥ ७ ॥



मध्यमांसाद्यमासाद्य, निवृत्ता सा विसर्जिता । धृष्टो व्यलोकयत्सर्वं, स्तम्भस्यान्तरितो विभीः ॥ ८ ॥  
 जरत्या रूपमाधाय, सुप्ता सीकोत्तरी पुनः । शाकिन्या हि जनो जग्धो, विश्वास्य विश्वगोचरे ॥ ९ ॥  
 सचिन्तो धृष्टको दध्यौ, शाकिन्याः सङ्कटे पुनः । पतितो यामि यत्राहं, शाकिन्यास्तत्र सम्भवः २१०  
 ध्यायतीत्युद्गते सूर्ये, गलाः सर्वे तृणार्थिनः । धृष्टेन रात्रिवृत्तान्तो, मूलतः कथितोऽखिलः ॥ ११ ॥  
 ते प्रोचुर्न कदा मातुः, कुचिह्नं किञ्चिदीक्षितम् । स प्रोचे याम्यहं यूयं, तिष्ठंतु सुखलालसाः ॥ १२ ॥  
 ते विमृश्य वदन्ति स्म, रात्रिमेकां विलम्बय । दर्शयास्माकं वृत्ते तज्जरत्या विश्वधातकम् ॥ १३ ॥  
 आगता भारकान् लात्वा, विधाय निखिलं च ते । समलोच्य ततः सर्व्वे, सुप्ताः कपटनिद्रया ॥ १४ ॥  
 पूर्व्ववत् प्रकटं वृत्तं, वृद्धायाश्च विलोकितम् । तेऽन्योऽन्यं विमृशंति स्म, किं कर्त्तव्यमतः परम् ॥ १५ ॥  
 धृष्टोऽथ कथयत्येवं, मार्यैषा निद्रयान्विता । द्वाभ्यां पादौ करौ द्वाभ्यां, धृतौ चैकेन सस्तकम् ॥ १६ ॥  
 द्वाभ्यां तुलकुटैर्बाह्वं, कुट्टिता खण्डशः कृता । व्यापाद्य जरतीं सर्व्वे, चलिताः पूर्व्वदिक्पथम् ॥ १७ ॥  
 यान्तरण्ये नदीशिप्रातटे रम्यमहापुरम् । पश्यन्ति प्रौढिमप्राप्तं, त्रैलोक्यतिलकोपमम् ॥ १८ ॥

आम्रजवीरनारङ्गपुद्गागकुटजद्रुमा । तमालतालाहितालकुलारामा मनोहरा ॥ १९ ॥  
 वार्षीकूपतटाकानि, सठ सत्रगृहाणि च । स्वर्गतुल्या प्रदेशाश्च, दृश्यन्ते यत्र पत्तने ॥ २२० ॥  
 शाल शोभति सौवर्ण्यं, कपिशीर्षिकरम्बितः । विस्फुरद्गोपुरद्वारध्वजतोरणवन्धुर ॥ २१ ॥  
 विपण वितत वस्तु, सकल यत्र दृश्यते । विष्णूदेर यथा दृष्ट, मार्कण्डेन महर्षिणा ॥ २२ ॥  
 सौधश्रेणिर्विमानाना, पङ्क्तीवात्र विभाति च । यज्जिनालयमूर्द्धस्थैर्हमकुम्भै सुशोभितम् ॥ २३ ॥  
 दृष्ट्वाऽथ सर्व्वत शून्य, राजमार्गे गता नरा । विलोक्याश्चपदानि द्राग, राज्ञ सदनमन्वगु ॥ २४ ॥  
 ततस्तत्र गतास्तेऽग्रे, वेदम पश्यन्ति बन्धुरम् । सहस्रशिखर शुभ्र, कैलाशाचलसोदरम् ॥ २५ ॥  
 प्रविष्टा पुरतो द्वार, प्रवालदलमण्डितम् । सशङ्खपादपातास्ते, नीलभूमौ जलभ्रमात् ॥ २६ ॥  
 दृष्ट्वा पुरो निविष्टा च, वृद्धिका छिन्ननासिका । स्थूलदेहप्रभापूरपूरिताऽशेषदिग्मुखा ॥ २७ ॥  
 नता दत्ते साऽऽशिष भो ! सुभार्यासद्गमोऽस्तु व । रम्याभि सप्तकन्याभिरर्थदानेन ते वृता ॥ २८ ॥  
 धृष्टोऽप्यग्रेश्वरीभूय, पप्रच्छ जरती रयाव । मात । शून्यपुरस्था का, इमा कन्या सुरीसमा. ? ॥ २९ ॥

सा प्रोचे वत्स ! सतापि, विद्याधरसुता इमाः । आसां वरकृते पृष्टो, मया नैमित्तिकोऽन्यदा ॥ २३० ॥  
 अत्रस्थानां हि सप्तानां, वरासिस्तेन भाषिता । इहानीता मया तस्माद्, यूयमप्यागता वराः ॥ ३१ ॥  
 उद्गाह्येमाः सुखं भोगा, भुज्यन्तां पुण्यसञ्चिताः । सौधापवरका रम्या, सौरभ्यद्रव्यवासिताः ॥ ३२ ॥  
 हंसतूलीपरिच्छिन्ना, पल्यङ्का हृदयंगमाः । चित्रशाला इमा वत्सा !, वातायनमनोहराः ॥ ३३ ॥  
 अमी सप्त तुरङ्गाश्च, मनोवेगानुगामिनः । सुक्त्वा पूर्व्वदिशं यूयं, विचरध्वं यदृच्छया ॥ ३४ ॥  
 कृतोद्गाहाः समन्ताभिस्तेऽनङ्गसुखलालसाः । रमन्ते रङ्गशालासु, दोगुन्दुकसुरा इव ॥ ३५ ॥  
 कदा चकुर्जलक्रीडां, पुष्पावचयमुत्तमम् । बद्धदोलाश्च खेलन्ति, चम्पकदुमशाखिषु ॥ ३६ ॥  
 पूर्व्वानिवारिता रन्तुं, कारणं किमहो महत् ? । मिथस्ते विमृशन्त्येवं, रक्ष्यमाणे स्पृहा भवेत् ॥ ३७ ॥  
 एकदा तुरगारूढा, गताः पूर्व्वदिशं प्रगे । आयोजनं नृशीर्षैश्च, व्याप्तां भूमिं व्यलोकयन् ॥ ३८ ॥  
 परस्परं प्रजल्पन्ति, किमेतदद्भुतं क्षितौ । न दृष्टं न श्रुतं क्वापि ? कस्याग्रे कथ्यतेऽथवा ? ॥ ३९ ॥  
 अथाश्वखुरघातेन, हता तुंभ्यहसद्रयात् । अरे तुरङ्गमा रामाः, पूर्व्वमस्माभिराहृताः ॥ २४० ॥

धृष्टोऽथ धैर्यमालम्ब्य, पृष्टवान् वरदे स्फुटे । के तेऽश्वा वनिता काश्च, कथं भू शीर्षसङ्कुला ? ॥ ४१ ॥  
 तुंवी ब्रूते नकट्येषा, सिद्धशीकोतरी यया । विप्रतार्य हयै स्त्रीभिरस्मदाद्या नरा हताः ॥ ४२ ॥  
 मासाश्रन्या पुरिलोको, भक्षित सकलस्तया । ततो योजनमात्रेय, शिरोभिर्मण्डिता मही ॥ ४३ ॥  
 सद्यात् यात रे शीघ्र, यावत्सा न विलोकयेत् । प्रेरयन्तोऽश्ववर्गं ते, मयात्तस्या पलायिताः ॥ ४४ ॥  
 मध्याह्नसमये यावन्नायातास्ते निजगृहे । नार्थं सम्भूय ताः प्रोचुर्मातर्नोयान्ति ते नराः ॥ ४५ ॥  
 नकटी चङ्गमादाय, सौधशृङ्गोपरि स्थिता । व्रजतो वायुवेगेन, हयान् वीक्ष्येत्युवाच सा ॥ ४६ ॥  
 तुरगान् बालयध्वं भोश्चङ्गु चाताडयत् दृढम् । चङ्गशब्देन तेनाथ, बालितास्ते तुरङ्गमाः ॥ ४७ ॥  
 क्षपा प्रदातुकामास्तु, कीलिता न पतन्ति ते । आ. किं भविष्यत्यस्माकं, जल्पन्तीति मिथो मयात् ४८  
 आगता सौधमध्यन्ते, नकट्या भणिता रुपा । मा विमुच्य क यातार, पापा विश्वस्तघातका ? ॥ ४९ ॥  
 सा कर्त्तिका करे कुत्वा, यमजिह्वाकरालिताम् । धृष्ट दुष्टा कचैर्धृत्वा, पातयामास भूतले ॥ ५० ॥  
 हृदये न्यस्य पादौ सा, भापते स्म खराक्षरम् । तं चलितोऽश्वमारुह्य, त्वा हन्मि प्रथमं ततः ॥ ५१ ॥

दैवतं त्वं स्मराभीष्टं, न भविष्यस्यतः परम् । तथेति भाषितो निर्भीः, सहास्यं वदति स्म सः ॥ ५२ ॥  
 एकं पृच्छामि निर्नासे ! कौतुकं हृदये मम । कोऽयं वीराग्रणी धीरो, यश्छेत्ता तव नासिकां ॥ ५३ ॥  
 शान्तकोपाऽथ निर्नासा, हर्षबाष्पप्रपूरिता । धृष्टं विमुच्य सा प्राह, वत्स ! खच्छमनाः शृणु ॥ ५४ ॥  
 मनोरमपुरं नाम, स्वर्गतुल्यं महीतले । राजा मणीरथो राज्ञी, मणिमाला बभूव च ॥ ५५ ॥  
 तनयाः सप्त सजाताः, शौर्यैर्धैर्यगुणान्विताः । राजपत्न्यदरे प्रान्तेऽष्टमो गर्भः सुदुर्बहः ॥ ५६ ॥  
 जाताऽहं पुत्रिका पञ्चधात्रीभिः परिपालिता । पित्रा इत्वा कलाचार्ये, कृता शास्त्राब्धिपारगा ॥ ५७ ॥  
 यौवनावसरे जाता, मन्त्रे मे महती स्पृहा । वशाकर्षणसन्तापस्तम्भविद्वेषमोहने ॥ ५८ ॥  
 राक्षसी शाकिनी विद्येच्छारूपं मारणं बलम् । सूर्यचन्द्रमसां मन्त्रपातालविवरे गतिः ॥ ५९ ॥  
 आकाशगामिनी विद्या, बलिर्मन्त्रप्रसाधनम् । मृतसञ्जीविनी विद्या, मयैवं शिक्षिताः कलाः ॥ २६० ॥

इतश्च गिरिवैताळ्ये, इन्द्रो राजाऽस्ति येन च । रम्भादिरचनायोगादिन्द्रराज्यस्थितिः कृता ॥ ६१ ॥  
 त्रिभिर्विशेषकम्—

विद्ययाऽऽकाशगामिन्या, वैताढ्येऽहं गताऽन्यदा । रम्भातिलोत्तमामुख्यैरारब्धं तत्र नर्तनम् ॥ ६२ ॥  
 एकदा सा गता रम्भा, तद्रूपा चाहमागता । नृत्येन रक्षित शक्र, प्रोचे रम्भे ! वर वृणु ॥ ६३ ॥  
 मया स्वल्पधारिण्या, याचित त्व घवो भव । प्रतिपन्नमिदं देवराजेन विधियोगत ॥ ६४ ॥  
 प्रत्यहं यामि वैताढ्ये, रमासीन्द्रेण सयुता । मम प्रीतिकर पुष्पवटुकोऽप्यन्यदाऽवदत् ॥ ६५ ॥  
 सत्प्रिये ! नय मा सार्थे, पश्यामि तव नाटकम् । वारितोऽपि मया बाढं, प्रार्थयति पुन पुनः ॥ ६६ ॥  
 मुकुटान्तर्मया क्षित, कीररूप विधाय सः । वैताढ्येऽहं गता चेन्द्रपुरतो नर्तिता भृशम् ॥ ६७ ॥  
 लयमध्ये मया हस्त, क्षितः क्षिरसि भारत । भग्नतालं बिडोजा मा, ब्रूते भग्नं च नाटकम् ॥ ६८ ॥  
 इति शापो ददे कोपान्निर्नासा भव याहि रे । त्व क्षितौ चात्र नागम्य, फल भुङ्क्ष्व प्रमादजम् ॥ ६९ ॥  
 मयाऽथ चरणौ नत्वा, विज्ञप्त स प्रसीद मे । देवेन्द्र ! मम शापस्यानुग्रहो भविता कदा ? ॥ ७० ॥  
 सोऽवावीक्षरमास त्ना, खादन्तीं कोऽपि साहसी । पृच्छेत्ते नासिका केन, छिन्ना शापक्षयस्तदा ॥ ७१ ॥  
 तद्दिनाद्वागरीलोको, भक्षितः सकलो मया । रामातुरङ्गमेतैर्विप्रतार्यं विशेषतः ॥ ७२ ॥

योजनायाममात्रोऽयं, तुम्बीनां च महोत्करः । कृतो मया न केनेदं, धृष्टं वत्स ! त्वया विना ॥ ७३ ॥  
 पृच्छया तव नासा मे, नवाऽऽवाता नरोत्तम ! । अद्येन्द्रशापमुक्तिश्च, बभूव त्वं चिरञ्जय ॥ ७४ ॥  
 वत्सेदं नगरं रज्यं, भार्या एता सुहृदपिकाः । तुरङ्गमा वरं सौधं, राज्यं कुरुत सत्पदे ॥ ७५ ॥  
 लोकपूर्णं पुरं कृत्वा, विद्यया सा निजे पदे । धृष्टं संस्थाप्य वैताल्ये, गता तस्थौ च पूर्ववत् ॥ ७६ ॥  
 सनोरमपुरे धृष्टः, साम्राज्यं कुरुते बली । पट् तानि पूर्वमित्राणि, मण्डलीकषदेऽभवत् ॥ ७७ ॥  
 साम्राज्यं कुर्वतस्तस्योद्यानपालोऽन्यदाऽवदत् । अनेकशिष्यसंयुक्ताः सूरीणा आगता वने ॥ ७८ ॥  
 राजाऽथ सर्वसामग्र्या, चलितो वन्दितुं गुरुन् । सूत्रिताभिगमः सूरिं, वन्दित्वोपाविशत्पुरः ॥ ७९ ॥  
 सूरिर्गम्भीरया वाचा, वभाषे धर्ममार्हतम् । धर्मिमहाः पुरुषा ज्ञेयाः, शेषाः कापुरुषा नराः ॥ ८० ॥  
 लब्ध्वा यो मानुषं जन्म, न धर्मं कुरुतेऽधमः । स रोहणगिरिं प्राप्तिश्चितारत्नं समुज्झति ॥ ८१ ॥  
 देशनान्तेऽथ तैः पृष्ठमभूम्न प्राग्भवे वयम् । कीदृशा ? येन शाकिन्याः, संकटे पतिता विभो ! ॥ ८२ ॥  
 स्त्रिणा भाषितं वत्सा !, श्रूयतां यदि कौतुकम् । प्रतिष्ठानपुरे पूर्वमासीद्विप्रो हरिभ्रमः ॥ ८३ ॥

मन्त्रयन्त्रप्रयोगैः स, शाकिनीनां कदर्थक । मण्डल मण्डते यत्र, गायनास्तत्र पणनरा ॥ ८४ ॥  
 एकदा मुनिनैकेन, धर्ममार्गेण बोधिता । चिर धर्ममरता अन्ते, कृतसंलेखना मृता ॥ ८५ ॥  
 विप्रो मृत्वाऽभवत् सूर, पडेते मण्डलाधिपा । कर्मणः पूर्वभवजात्, पतिता शाकिनीगृहे ॥ ८६ ॥  
 पश्चाद् यद्विहितो धर्मस्तस्मात् सूरभूपति । पूर्वार्चिर्ण हि यत्कर्म, तद्भोज्यं बलवान् विधिः ॥ ८७ ॥  
 श्रुत्वा पूर्वभव स्वकीयमनघ प्राप्ताश्च जातिस्मृति, पुत्रादयस्य निजे पदे सुचरण सम्प्राप्य नाक गता ।  
 तद्भो मव्यजना मनागपि कदा पुण्ये प्रमादो नहि, कार्यो येन सदा भवन्ति सुलभा स्वर्गापवर्गमश्रियः ८८

इति पुण्योपदेशो धृष्टकृत्कथा ॥

अहो उत्तमसत्त्वानां, धर्म एव महाधनम् । सञ्चयन्ति सदा दक्षास्तमेव निश्चल भुवि ॥ ८९ ॥  
 जननी जनको भ्राता, पुत्रो मित्र कलत्रामितरो वा । दूरीभवन्ति निधने, जीवस्य शुभाशुभ शरणम् २९० ॥  
 यत्परलोकाविरुद्ध, यल्लजाकरमिहैव जनमध्ये । अन्त्यावस्थायामपि, तदकरणीय न करणीयम् ॥ ९१ ॥  
 इत्थ निशम्य पुण्योपदेशना लघुकर्मका । प्रबुद्धास्तत्र चारित्र, गृह्णन्ति स्म जितस्मरा ॥ ९२ ॥



के के सुश्राद्धधर्मं च, द्वादशावतबन्धुरम् । सम्यक्त्वं केऽपि शीलं च, जगदुर्गहमेधिनः ॥ ९३ ॥  
 पुष्पचूलो नृपः प्राप, वैराग्यं गुरुवाक्यतः । संसारानित्यतां ध्यायन्, शीघ्रं स्वयहमागतः ॥ ९४ ॥  
 राजा गत्वा गुरोः पार्श्वे, राज्ञी कामाख्यया युतः । व्रतं चादाय सद्भयानतपोज्ञानपरोऽभवत् ॥ ९५ ॥  
 दीक्षां प्रपाल्य कर्माणि, ज्वालयित्वा तपोऽग्निना । संप्राप्तकेवलज्ञानो, जगाम परमं पदम् ॥ ९६ ॥  
 ततश्चन्द्रोदयो राजा, चन्द्रोदयसमुज्ज्वलः । न्यायेन पालयामास, राज्यं प्राज्यं सुरेशवत् ॥ ९७ ॥  
 अथान्यदा गवाक्षस्थः, स्वपुरं स व्यलोकयत् । कः सुखी कोऽत्र दुःखी वा, चिन्तयन्निति चेतसि ९९  
 इति चिन्तापरो यावन्निरीक्षति निजप्रजाः । दृष्टिमार्गेऽपतत्तावत्, पूर्वं परिचितो द्विजः ॥ ३०० ॥  
 भूतार्त्तग्रथिलीभूतो, धूलिधूसरदेहभृत् । चित्तभ्रमेण चोन्मत्तः, स्थितः सोऽस्ति चतुष्पथे ॥ १ ॥  
 कौतुकात् मिलिताः पौराः, पाषाणैर्घ्नन्ति केंऽपि तम् । केचिद्धसन्ति निन्दन्ति, स एवं विह्वलीकृतः ॥ २ ॥  
 इत्थं तं दुरवस्थायां, पतितं वीक्ष्य भूपतिः । दध्यौ विद्याप्रकोपेनाभवन्मे मित्रमीदृशम् ॥ ३ ॥

वलात्कारेण प्रागस्य, मया विद्या प्रदापिता । कुपात्रे पतिता सा हि, विधिना नैव साधिता ॥ ४ ॥  
 पुनर्निन्दा कृताऽनेन, विद्यास्य कुपिता तत । तेनासौ ग्रथिलो जात, कर्म लोप्तु न शक्यते ॥ ५ ॥  
 स्वपार्थे द्विजमाकार्यकार्याऽथो मन्त्रवादिन । स सजीकारितो राज्ञा, ह्युत्तमा उपकारिण ॥ ६ ॥  
 यत - यचन प्रसादसदन, सदय चित्त सुधामुचो वाच । करण परोपकरण, येयातेषा न ते निन्द्या ॥ ७ ॥  
 बन्धुमत्यादिराज्ञीभिरनेकाभिः समन्वित । बुभोज विवधान् भोगान्, राजा पुण्यप्रभावत ॥ ८ ॥  
 कियत्यपि गते काले, श्रीनिवास सुतोऽभवत् । क्रमेण वर्द्धित सोऽपि, कलासु कुशलोऽजनि ॥ ९ ॥  
 राइय सप्तसहस्राणि, तस्य भूपस्य जज्ञिरे । द्विगुणाश्चेदिका जाता, पुत्राश्चान्येऽपि भूरिश ॥ १० ॥  
 महाप्रभुत्वमाप्यासौ, न्यायेनापालयत्प्रजा । न कोपि दूम्यते तत्र, कोऽपि नैव च दण्ड्यते ॥ ११ ॥  
 फलन्ति च सदा वृक्षा, न दोःस्थ न च विग्रह । अकाले नैव मृत्युश्च, न द्रोहो नैव वञ्चनम् ॥ १२ ॥  
 न चेतयो न मारिश्च, न चैर व्याधयोऽपि न । न दुःख न भय लोके, तस्मिन् राज्ञि सुधर्मिणि ॥ १३ ॥  
 न कूटं भापते कोऽपि, हिंसा कोऽपि करोति न । व्यसनानि च सप्तापि, तत्त्यजुर्थत्र मानवाः ॥ १४ ॥

दुष्कर्मभीरवो यत्र, जना आचारसुन्दराः । अनाचारविमुक्ता हि, यथा राजा तथा प्रजाः ॥ १५ ॥  
 यस्य पादयुगं भक्त्या, सेवते नरखेचराः । गायन्ति स्म गुणश्रामं, किञ्चरीकिञ्चरादयः ॥ १६ ॥  
 दीनेभ्यो याचकेभ्यश्च, यो ददौ दानमीप्सितम् । पात्रेभ्यो दत्तवान् भक्त्या, धर्मकर्मणि चाकरोत् ॥ १७ ॥  
 अर्धचक्रीव सर्वर्द्धिः, कोशदेशपुरादिषु । त्रिखण्डाधिपतित्वं स, पालयामास पुण्यतः ॥ १८ ॥  
 कियत्काले गते सोऽथ, रात्रौ जागरितोऽन्यदा । दध्यौ याति वृथा जन्मारण्यजा मालती यथा ॥ १९ ॥  
 न गृहीतं फलं किञ्चिन्न कृतं सुकृतं ततः । जातोऽयं नृभवः कूपच्छायावन्निष्फलो मम ॥ २० ॥  
 इत्यादिभावनां कृत्वा, स्मृत्वा च परमेष्ठिनः । कृत्वा प्रभातकृत्यानि, सभायां संस्थितो नृपः ॥ २१ ॥  
 सभामुख्यजनाः सर्व्वे, तदा तत्र समागताः । भूषं प्रणम्य सद्भक्त्या, यथास्थानमुपाविशन् ॥ २२ ॥  
 नृपः सभ्यान्प्रति प्रोचे, भो भोः किं वित्य वा नहि । संसार एष कीदृक्षः, किं स्थिरो वा किमस्थिरः ? ॥ २३ ॥  
 तेऽपि प्रोचुर्न जानीमः, स्वामिंस्त्वं वेत्सि तद्वद । ततो नृपः पुनः प्राह, भो भोः शृणुत सज्जनाः ! ॥ २४ ॥  
 अस्थिराणि शरीराणि, विभवोऽप्यस्थिरः पुनः । जीवितं निश्चलं नैव, संसारो ह्ययमस्थिरः ॥ २५ ॥

ससारनाटके जीवा, उत्तमाघममध्यमा । नटवत् कर्मसयोगान्नानारूपैर्भवन्त्यहो ॥ २६ ॥

कपायैर्विपयैर्योगै, प्रमादैरङ्गिभि सदा । रौद्रात्तानियमाऽज्ञत्वैश्चात्र कर्म प्रवध्यते ॥ २७ ॥

क्षितितलशयन वा प्राप्तभैक्ष्याशन वा, सहजपरिभवो वा नीचदुर्भाषित वा ।

महति फलविशेषे नित्यमभ्युद्यताना, न तु मनसि शरीरे खेदमुत्पादयन्ति ॥ २८ ॥

सौधोत्सङ्गे श्मशाने स्तुतिशयनविधौ कर्द्दमे कुङ्कुमे वा,

पल्यङ्गे कण्टकाग्रे दृषादि शशिमणौ चर्मर्चनीनाशुके वा ।

शीर्णाङ्गे दिव्यनार्यामसमशमवशाद् यस्य चित्त विकल्पै-

र्नालीढ सोऽयमेक. कलयति कुशल साम्यलीलाविलासम् ॥ २९ ॥

स्वगुण परदोषश्च, वक्तु जल्पयितु परम् । अर्थिनश्च निराकर्तुं, सता जिह्वा जडायते ॥ ३३० ॥

आचारहीन न पुनन्ति वेदा, यद्यप्यधीता. सह पङ्क्तिरङ्गै ।

एकाक्षरज्ञो हि विधानयुक्त, पर पद याति विधूतपाप ॥ ३१ ॥

हयाः कस्य गजाः कस्य, कस्य देशोऽथवा पुरम् । बहीरूपमिदं सर्वमात्मीयो धर्म एव हि ॥३२॥  
 इत्थं विचार्य विबुधैः, पुण्यमेवात्मनो हितम् । कर्त्तव्यं हि परं शेषं, ज्ञेयं संसारबन्धनम् ॥ ३३ ॥  
 इत्युदित्वा जगौ राजा, मूलाभात्यं प्रति स्फुटम् । अहो संसारवासान्मे, साम्प्रतं विरतं मनः ॥३४॥  
 तेन त्वं पृच्छयसे पूर्व्वं, श्रीनिवासः श्रियो गृहम् । मत्पदे स्थाप्यते पुत्रो, राज्यभारधरः क्षमः ? ॥३५॥  
 तस्मिन्नेव क्षणे तत्र, वनपालो व्यजिज्ञपत् । स्वामिन् ! भुवनचन्द्राहोऽत्रागतः केवली गुरुः ॥ ३६ ॥  
 इत्थं श्रुत्वा सहर्षोऽभूद्भूपतिर्भूरिदानतः । तं सन्तोष्य ततश्चित्ते, चिन्तयामास भावतः ॥ ३७ ॥  
 अहो दुग्धे सिताक्षोदो, धेवरे द्यूतमोचनम् । इष्टं वैद्योपदिष्टञ्च, क्षुधिते भक्ष्यमागतम् ॥ ३८ ॥  
 अग्रे मे विरतं चित्तं, जातो गुर्वागमः पुनः । प्रस्तावे वाञ्छितो वृक्षः, पुष्पितः फलितः पुनः ॥ ३९ ॥  
 एवं विचार्य भूपोऽसौ, गुरुवन्दनहेतवे । परिवारयुतोऽचालीत्, सम्प्राप्तः सूरिसन्निधौ ॥ ३४० ॥  
 तिस्रः प्रदक्षिणा दत्त्वा, प्रणम्य विधिना गुरुम् । उपविश्य यथास्थानं, शुश्रावेति स देशनाम् ॥ ४१ ॥  
 सुमाणुसत्तं सुकुलं सुरूवं, सोहगमारुगमतुच्छमाऊ ।

रिद्धिं समिद्धिं च पटुत्तकिन्ती, पुण्णप्पसाएण लहन्ति सत्ता ॥ ४२ ॥

सुस्वाद सुभगन्धिमोदकदधिक्षीरेक्षुशाल्योदन-  
द्राक्षार्पदिकासिताघृतयुतास्वर्ग समानादिकम् ।

भुक्त सत्सहसेव यत्र मलता सम्पद्यते सर्वत-

स्त काय सकलाशुचिं शुचिमहो मोहान्धिता मन्वते ॥ ४३ ॥

दहति मदनवह्निर्मनस तावदेव, भ्रमयति तनुभाजा कुग्रहस्तावदेव ।

छलयति गुरुतृष्णाराक्षसी तावदेव, स्फुरति हृदि जिनोक्तो वाक्यमन्त्रो न यावत् ॥ ४४ ॥

श्रीर्जलतरङ्गतरला, सन्ध्यारागस्वरूपमपि रूपम् । ध्वजपटचपलश्च बलं, तडिल्लतातुल्यमेवायुः ॥ ४५ ॥

इत्थ विज्ञाय विदुषा, कर्त्तव्य सफलो भव । प्रमाद दूरतो मुक्त्वा, कार्यो धर्मेषु चोद्यम ॥ ४६ ॥

सप्तक्षेत्र्या यथाशक्ति, व्यय कुर्वन्ति चोत्तमा । सप्तव्यसनेषु रता, दृश्यन्ते चाधमा नरा ॥ ४७ ॥

देशनान्ते नरेन्द्रोऽसौ, पप्रच्छ रचिताञ्जलि । कामाक्षा साऽभवद्राज्ञी, मयि कामवशा कथम् ? ॥ ४८ ॥

सूरिरूचे आतुजाया, याऽभूत्पूर्वभवे तव । सरागा त्वयि सा जाता, परं न प्राप वाञ्छितम् ॥ ४९ ॥  
 सृता च स्मितवाक्येन, पत्नौ चात्यन्तरागिणी । रौद्रार्तध्यानयोगेन, प्रथमे नरेके गता ॥ ३५० ॥  
 आयुः सम्पूर्णं सा तत्र, भवं भ्रान्त्वाऽभवत् द्विजी । बालत्वे विधवा जाता, ततः साऽभूत्तपस्विनी ॥ ५१ ॥  
 कृत्वा तपश्चिरं सृत्वा, कामाक्षाऽभून्नृपप्रिया । प्राग्भवस्नेहयोगेन, सा जाता त्वयि रागिणी ॥ ५२ ॥  
 विषयार्थं तयोक्तानि, वचनानि बहून्यपि । भवेऽस्मिन्मुक्तिगामी त्वं, तेन शीलं न खण्डितम् ॥ ५३ ॥  
 एवं पूर्वभवं श्रुत्वा, प्राप्य जातिस्मृतिं पुनः । सूरिं नत्वा नृपश्चन्द्रोदयः स्वगृहमागतः ॥ ५४ ॥  
 अन्यदा भावयन् भावं, चित्ते राजा व्यचिन्तयत् । विमानमानमुत्तुङ्गं, कारयामि जिनालयम् ॥ ५५ ॥  
 धैर्यैर्निजवित्तस्य, मानेन जिनमन्दिरम् । कारितं चोद्धृतस्तेन, निजात्मा भवसागरात् ॥ ५६ ॥  
 आकारिता घना राज्ञा, शिल्पिनः कुशलास्ततः । वास्तुविद्यासु विख्याता, विश्वकर्मोपमा गुणैः ॥ ५७ ॥  
 मुहूर्त्तैश्च शुभे शुद्धभूषीठे च सुदैवते । उन्नतं चोत्तमं पीठं, स्थापितं स्थिरलग्नके ॥ ५८ ॥  
 क्रोशार्द्धः पृथुलः क्रोशं, दीर्घः क्रोशसमुन्नतः । चतुर्द्वारो हेममयः, प्रासादस्तत्र निर्मितः ॥ ५९ ॥

तस्यैव परितो देवकुलिकाश्च द्विससति । कारिता मूलभवनसदृशा श्रेणिसस्थिता ॥ ३६० ॥  
प्रासादोऽय भुवि ख्यातस्तैलोक्यविजयाभिध । प्रतिष्ठा तस्य विम्बानामपि सङ्घेन निर्मिता ॥ ३६१ ॥  
सुवर्णरत्नरूपाद्यै, प्रतिमास्तत्र कारिता । प्रतिमा चादिनाथस्य, मूलस्थाने निवेशिता ॥ ३६२ ॥  
भृतभाविवर्तमानजिनाना तत्र मूर्त्तय । स्थापिताश्च विदेहाना, वर्त्तमानार्हतामपि ॥ ३६३ ॥  
शाश्वताना जिनानाञ्च, चतस्र प्रतिमास्तथा । प्रतिमा यक्षयक्षिण्यो, स्थापिता अपरा अपि ॥ ३६४ ॥  
सत्सार्धैर्मिमकवात्सल्य, कृत्वा वस्त्रादिकार्पणम् । कुत राज्ञाऽथ सर्वेषामित्यभूदुत्सवो सहान् ॥ ३६५ ॥  
कृत हि जन्मसाफल्य, चन्द्रोदयमहीभुजा । स्वनाम लिखित शुभ्र, निश्चले चन्द्रमण्डले ॥ ३६६ ॥  
इत्यादि धर्मकर्मणि, कुर्वन् श्रीजिनशासनम् । दीपयामास भूपाल, कपालु सर्वजन्तुषु ॥ ३६७ ॥  
अन्यदा सन्निधौ तस्य, प्रासादस्य नरेश्वरः । पौपथ धर्मशालाया, जग्राह स्थिरमानसः ॥ ३६८ ॥  
तदैव भावयामास, भावना भवनाशनीम् । धनयौवनराज्यानि, न स्थिराणि शरीरिणाम् ॥ ३६९ ॥  
जरामृत्युमहादुःखै, पीडिताना हि देहिनाम् । चातुर्गतिकसंसारं, शरण नास्ति कुत्रचित् ॥ ३७० ॥



न याति कतमां योनिं, कतमां वा न मुञ्चति । नटवन्नृत्यति प्राणी, विषमे भवनाटके ॥ ७१ ॥  
 एकोऽहं नास्ति मे कश्चिन्नाहमन्यस्य कस्यचित् । एक उत्पद्यते जन्तुरेक एव विपद्यते ॥ ७२ ॥  
 एको मे शाश्वतो ह्यात्मा, ज्ञानदर्शनसंयुतः । शेषा भावा हि मे बाह्याः, सर्वे संयोगलक्षणाः ॥ ७३ ॥  
 भावना द्वादशाप्येवं, तस्य भानयतः सतः । अवधिज्ञानमुत्पेदे, जगद्भावप्रकाशकम् ॥ ७४ ॥  
 विशेषात् ज्ञातवान् भूपः, संसारासारतां तदा । पौषधं पारयामास, प्रभाते विधिना सुधीः ॥ ७५ ॥  
 राज्ये संस्थापयामास, श्रीनिवाससुतं नृपः । गुरोर्भवनचन्द्रस्य, पार्श्वे संयममग्रहीत् ॥ ७६ ॥  
 गुर्वादेशात् श्रुतज्ञोऽसावेकाकिप्रतिमां धरन् । विहरन् भूतलेऽन्येद्युरेकस्मिन्नगरे ययौ ॥ ७७ ॥  
 उष्णकाले च मध्याह्ने, सहस्रात्तापनां भृशम् । तत्र प्रेतवने साधुः, कायोत्सर्गे स्थितः स्थिरम् ॥ ७८ ॥  
 असुरेण पूर्ववैरादुपसर्गाः कृता इति । दन्ताभ्यां गजरूपेण, हतश्चोत्पाटितस्ततः ॥ ७९ ॥  
 पक्षिणा वज्रतुण्डेन, चञ्च्वा च घातितो मुनिः । यक्षराक्षससर्पाणां, रोद्ररूपैश्च भापितः ॥ ८० ॥  
 एवं स क्षुभ्यमाणोऽपि, ध्यानान्न क्षुभितो मुनिः । दृष्ट्वा तस्य क्षमां देवः, स्वयं तत्याज मत्सरम् ॥ ८१ ॥

उपदेशान्मुनेर्देव, प्रतिजोधमवाप स । सम्प्राप शुद्धसम्यक्त्व, भवे कस्मिन् गत शिवम् ॥ ८२ ॥  
 चन्द्रोदयोऽपि राजर्षि, कृत्वा ध्यान सुभावत । अवाप्य केवलज्ञान, ययौ च निर्वृति क्रमात् ॥ ८३ ॥  
 यथोपध भावनाभिर्भावित गुणकृद्भवेत् । भावयुक्तस्तथा धर्म, प्राणिना फलदो मत ॥ ८४ ॥  
 यत - दानशीलतपःसम्पद्, भावेन भजते फलम् । स्वाद प्रादुर्भवेद्भोज्ये, कि नाम लवण विना ॥ ८५ ॥  
 सम्प्राप्य केवलज्ञान, भरतो भावनावलात् । मृगोऽपि च ययौ स्वर्ग, बलदेवर्षिसयुत ॥ ८६ ॥  
 एव चतुर्थशाखाया, भावोपरि कथा मया । चन्द्रोदयनरेशस्य, प्रोक्ता वैराग्यकारिणी ॥ ८७ ॥  
 इत्यागमगन्ते श्रीपूज्यपरमगुरुश्रीश्रीमुनिसिंहस्वरितत्पट्टे श्रीशीलरत्नस्वरितत्पट्टावुजदिनकरश्रीश्रीआण-  
 दप्रभस्वरितत्पट्टविभूषणनिज्जितसमस्तदृपणश्रीमुनिरत्नसुरिः तत्पट्टालङ्कारश्रीश्रीआणन्दरत्नसुरीश्व-  
 रविजयवानराज्ये श्रीमन्श्रीमहोपाध्यायश्रीमुनिसागरतत्शिष्यपण्डितश्रीउदयधर्मगणिविरचिते  
 प०-श्रीधर्मदेवगणिशोधिते इत्यागमोक्ते महाकाव्ये श्रीवीरदेशनाया धर्मकल्पद्रुमे चतुर्थभा- ८ ॥

वनाशाखाया चन्द्रोदयारयाने अष्टम पल्लवः चतुर्वैराग्यशाखा च समाप्ता ॥ ८ ॥  
 इति श्रेष्ठि देवचन्द्र लालभाई—जैनपुस्तकोद्धार ग्रन्थाङ्क ४०